

(جملہ حقوق محفوظ ہیں)

# صراطِ الحَمِيدُ

جلد اول و دوم

یعنی

سفر نامہ مقامات مقدسہ  
(عراق - شام - فلسطین و حجاز)



4038

مؤلفہ

حضرت مولانا محمد الیاس رکنی رحمۃ اللہ علیہ


(تَلْخِیص)



ذخیرہ جبرودہ میاں کمپل احمد شہر قیومی، نقشبندی مجدی

جو 2001ء میں میاں صاحب نے

پنجاب، لاہور، سٹیٹ یونیورسٹی، لاہور، پاکستان



S-369—Punjab University Press—10,000—29-1-2003



4038

وَقَدْ وَفَّيْنَاكَ بِالْأَلْحَقِّ مِنَ الْقَوْلِ وَوَعَدْنَاكَ



# صراطِ الحَمِيدِ

بِعَنِّ

سفر نامہ مقاماتِ مقدّسہ  
(عراق - شام - فلسطین و حجاز)

الحاج مولانا صلاح الدین محمد الیاس بنی الشیبہ  
فاروقی جشتی، قادری، نقشبندی ایم۔ اے۔ ال۔ ال۔ بنی (علیگ)

جلد اول و دوم

(کی نہایت جامع اور مستقل افادیت کی حامل تلخیص)  
حسب مائش: جناب جمیل احمد صاحب بنی۔ اے۔ ڈب۔ ایڈ (عثمانیہ)  
ایچ۔ ڈی۔ ای۔ ڈی (آنرز) ٹی۔ سی۔ ڈی (آرکینڈ)  
بکسر اہتمام جناب کمال احمد صاحب فاروقی

طبع اول ایک ہزار (جمہ حقوق محفوظ) قیمت دو روپیے



87307

69807



4038

## پیش لفظ

میرے استاد محترم حضرت مولانا محمد الیاس برنی رحمۃ اللہ علیہ دو مرتبہ حج و زیارات مقامات مقدسہ سے مشرف ہوئے۔ اور دو جلدوں میں بہت والہانہ سفرنامہ عراق، شام، فلسطین و حجاز شائع فرمایا جو بہت مقبول ہوا۔ لیکن یہ عرصہ سے نایاب ہے۔ اس کی اہمیت اور مستقل افادیت کے مدنظر حجاج اور زائرین مقامات مقدسہ کے لئے تلخیص ضروری سمجھی گئی۔ مولوی عبدالحلیم صاحب الیاسی اور مولوی عبدالحق خان صاحب نے مل کر ان دو سفرناموں کی تلخیص کا کام خوبی سے انجام دیا جو شکر یہ کہ مستحق ہیں۔ مولوی عبدالحلیم صاحب نے جملہ آیات قرآنی اور آذرعیہ کا مطلب خیرترجمہ بھی کر دیا ہے جس سے مزید استفادہ کا موقع قارئین کو حاصل ہو گا۔ فراہمی رقم کے سلسلہ میں مولوی مرزا شکور بیگ صاحب نے غیر معمولی دلچسپی لی جن حضرات نے اشاعت کے لئے عطیے دیئے ہیں وہ سب شکر یہ کہ مستحق ہیں۔ بجز اھم اللہ احسن الجزاء۔

میر اکبر علی خان بیرسٹر

ممبر پورٹ ٹرچ ٹرسٹ، حکومت ہند  
حیدرآباد

جمرات ۱۶ رجب المرجب ۱۳۸۵ھ

مطابق ۱۱ نومبر ۱۹۶۵ء



بِسْمِ اللّٰهِ الرَّحْمٰنِ الرَّحِیْمِ

# تعارف

میرے عم محترم مولانا محمد الیاس برنی رحمۃ اللہ علیہ بلند شہر (اُتر پردیش) کے مشہور و معروف برنی خاندان سے تعلق رکھتے تھے۔ حضرت کی ولادت بتاریخ ۲۸ شعبان ۱۳۱۸ھ مطابق ۱۹ اپریل ۱۹۰۰ء اپنے نہالی مقام خورجہ ضلع بلند شہر میں ہوئی۔ سلطان شہاب الدین غوری کے زمانے سے لے کر بعد کے خاص خاندانی حالات، خورجہ اور علی گڑھ میں طالب علمی کے زمانے کی تفصیلات اور اس کے بعد حیدرآباد میں جامعہ عثمانیہ میں پروفیسر و صدر شعبہ معاشیات اور پھر ناظم دارالترجمہ و دائرۃ المعارف اور رجسٹرار جامعہ عثمانیہ کی حیثیت سے زمانہ ملازمت کے واقعات، خورجہ علی گڑھ اور حیدرآباد میں اکابر دین اور اولیاء مقربین اور دیگر احباب سے اپنے روابط اور تعلقات، حضرت نے مختصر طور پر اپنی تالیف عراط الحمید جلد اول کے نمبر قصہ چہار درویش اور برنی نامہ حصہ اول میں بیان فرمائے ہیں۔ تعانیف و تالیفات کا مفصل تعارف برنی نامہ حصہ دوم میں درج ہے۔

خورجہ علی گڑھ اور حیدرآباد کے قیام کے دوران میں مختلف علماء، ریاضیہ بین اور اولیاء مقربین کی صحبتیں رہیں، ان کے آثار اور حج و



زیارات مقامات مقدسہ میں جو واردات قلب پر گزریں ان کے انوار، خصوصاً حضرت سیدنا غوث اعظم رضی اللہ عنہ کے توجہات باطنی کے فیضان نے عم محترم رحمۃ اللہ علیہ کے قلب پر علوم ایمانی اور حقائق و معارف قرآنی کا ایسا نقشہ جمایا تھا اور اس علم پر اعتصام اور عمل نے آپ کی زندگی کو نکھار کر ایسا رشک گلزار بنایا تھا کہ نہ صرف خود حاملِ صد بہاراں ہو بلکہ بہار آفرینی بھی کرے جن اصحاب کو حضرت کے قریب رہنے کی سعادت حاصل ہوئی وہ عجمال ہم نشین درمن اثر کرد، کی مصداق خوب اس رنگ میں رنگے گئے، اور بویں بسے، ورنہ رنگ و بو کا اثر تو ضرور ساتھ لے گئے۔

حقائق و معارف قرآنی کے سرچشمے سے ملت کے قلوب کی آبیاری کے لئے عم محترم رحمۃ اللہ علیہ نے عام طور پر تصنیف و تالیف کا طریقہ منتخب فرمایا تھا۔ زبانی بیان کے ذریعہ تعلیم و تفہیم کا طریقہ خاص تھا، عام نہ تھا۔ میلاد شریف کے خاص خاص بڑے جلسوں میں حضرت کی جو تقاریر ہوتیں اس سے خاص و عام سمجھی فیضیاب ہوتے۔ اپنی قیام گاہ بیت السلام کی صحبتوں میں تعلیم و تفہیم ہو، یا عام جلسوں میں وعظ و تقریر، یا تصنیف و تالیف حضرت رسالت سے محبت اور قلبی ربط کی اہمیت پر بہت زور دیتے تھے اور توحید کی یافت کھلے رسالت کو ناگزیر فرماتے تھے۔ گویا حضرت کے ارشادات اشہد ان محمدًا عبدًا ورسولہ کی تعبیر و تفسیر ہوتے تھے چنانچہ عبدیت، ربوبیت، رسالت اور رسالت کے وسیلہ سے وصول الی اللہ کے ربط کو یوں بیان فرماتے ہیں:-

حضرت

”عبدیت میں دیکھو تو معلوم کے سوا کچھ بھی نہیں۔ حضرت مولانا عبدالقدیر صاحب



فرماتے ہیں اور کیا خوب فرماتے ہیں سے

اے ذاتِ تو جمع الکلمات ؛ میں بھی ہوں کمالی بے کمالی  
لیکن امانت میں دیکھو تو سب کچھ موجود۔ پھر خلافت کا کیا کہنا کہ اسی کے حق میں ملائکہ  
پر سجدہ واجب ہوا۔ تب ہی تو انسان کے سوا کائنات امانت کی برداشت سے معذور  
رہی۔ اور لطف یہ کہ خود عبدیت ہی امانت کی حامل ہے۔ خلافت اسی کی شان ہے۔

اس لئے عبدیت بہ صورت مقدم ہے اور عبدیت حضرت خاتم النبیین کا خاص  
الخاص مقام ہے۔ عِبْدَةٌ وَرَسُولٌ۔ پھر رسالت کی شان دیکھیے

ادھر مخلوق میں شامل دھر اللہ سے وصل ؛ خواص اس بزرگ کبریٰ میں تحریفی مُشَدِّد کا  
مخلوق میں یوں شامل کہ لَقَدْ جَاءَكَ رَسُولٌ مِّنْ أَنْفُسِكُمْ عَزِيزٌ  
عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَؤُفٌ رَّحِيمٌ (پ ۴)

اور اللہ سے یوں وصل کہ يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا  
وَنَذِيرًا وَدَاعِيًا إِلَى اللَّهِ بِآذَانِهِ وَسِرَاجًا مُنِيرًا وَ لَسْتَ  
بِالْمُؤْمِنِينَ جَانًّا لَهُمْ مِّنَ اللَّهِ فَضْلًا كَبِيرًا (پ ۲۲)۔

فضل اس سے بڑھ کر اور کیا ہو سکتا ہے کہ ہم کو صلے میں خدا سے ملا دینے والے  
وہ کیسے ہیں۔ خاتم النبیین، رَسُولٌ كَرِيمٌ، رَحْمَةٌ لِّلْعَالَمِينَ،  
بِالْمُؤْمِنِينَ رَؤُفٌ رَّحِيمٌ صَلَّى اللَّهُ عَلَيْهِ وَسَلَّمَ (معروضہ ص ۱۹-۲۰)  
مصنفہ الیاس برنی صاحب

حضرت کے حالاتِ زندگی بیان کرنے کی یہاں گنجائش نہیں۔ تاہم رحلت کا  
واقعہ مختصراً قابلِ ذکر ہے کہ آپ کے اور آپ کے بڑے بھائی صاحب کے روابطِ باطنی  
کے آثار کی خاص مثال ہے۔ حضرت اپنے بڑے بھائی یعنی میرے والد بزرگوار  
حافظ محمد اسمعیل صاحب برنی اور اپنی چھوٹی ہمشیرہ صاحبہ کی علالت کی اطلاع



مزاج پرسی کے ارادے سے بیس سال کی طویل مدت کے بعد چند روز کے لئے حیدرآباد سے بلند شہر تشریف لے گئے تھے۔ بتاریخ ۲۶ جنوری ۱۹۵۹ء نماز تہجد کے وقت اپنے بستر پر بیٹھے ہی لیٹے بڑی صاحبزادی سے جو اس سفر میں ساتھ تھیں وقت دریافت فرمایا، جو اب ملا تو حضرت کے لبوں کو جنبش ہوئی گویا کچھ پڑھ رہے ہیں اور انتہائی سکون کی حالت میں روح پرواز کر گئی۔ دوسرے دن بتاریخ ۲۷ جنوری ۱۹۵۹ء سب کے شب عالم راحت میں آپ کے بھائی صاحب نے بھی داعی اجل کو لبیک کہا۔ کیسے باطنی روابط تھے، کیا رفاقت تھی کہ دونوں بھائی نے چند گھنٹے کے وقفہ سے اس عالم سے رحلت فرمائی اور محبوب حقیقی سے جا ملے۔

إِنَّا لِلّٰهِ وَإِیَّاهِ رَاجِعُونَ۔

محترم چچا محمد الیاس برنی صاحب نے پہلا حج ۱۹۲۷ء میں اور دوسرا حج ۱۹۳۳ء میں فرمایا۔ دوسرے حج کی تقریب یہ ہوئی کہ آخر میں آپ کے والد ماجد حضرت حافظ محمد ابراہیم برنی علیہ الرحمۃ علیل ہو گئے اسی حالت میں حضرت نے آپ سے فرمایا۔

”دلوں کے حال سے اللہ خوب واقف ہے۔ مجھے عمر بھر حج بیت اللہ اور زیارت روضہ رسول اللہ کی تمنا رہی لیکن وہ تمنا پوری نہ ہو سکی اور دل کی دل میں رہ گئی..... یہ حالت معذوری میں تم کو وصیت کرتا ہوں کہ حتی الامکان خود ہی جا کر حج بدل ادا کرنا۔ اور مدینہ منورہ حاضر ہو کر میری طرف سے صلوٰۃ و سلام عرض کرنا“ (عراط الحمید جلد دوم)

دونوں دفعہ کے حالات سفر پر مشتمل عراط الحمید جلد اول و دوم آپ کے مشہور و مقبول سفر نامے ہیں۔ خود حضرت کے الفاظ ہیں:-

”ان سفر ناموں کا مقصد کار براری سے اعلیٰ ہے اور ہونا چاہیے۔“



مختصر یہ کہ سفر میں مشاہدات و تجربات سے مسافر کے دل و دماغ پر جو عکس پڑیں سفر نامہ میں ان کی تصویریں نظر آئیں گویا مسافر سامنے بیٹھا سفر کی سرگزشت سنا رہا ہے۔ شنید میں دید کا عزا آ رہا ہے۔ پھر سفر نامہ بھی حج و زیارت کا جو دل کی جولان گاہ ہے اور روح کی سیر گاہ ہے۔

کر غور ذرا دل میں کچھ حب لوہ گرمی ہوگی ؛ یہ شیشہ نہیں خالی شیشہ میں پری ہوگی۔  
 ”دل کا جمود موت ہے، جسمانی ہے تو جسمانی اور روحانی ہے تو روحانی۔“

حرکت اور تڑپ میں حیات ہے۔ حرکت تو یوں بھی جاری ہے، کبھی کبھی تڑپ بھی آنے دے۔ موقع محل اپنا اپنا جو وصلہ ہے۔ اعلیٰ شان یہ ہے کہ اِنَّمَا الْمُؤْمِنُونَ الَّذِينَ اذْكُرُوا اللّٰهَ وَجَدَتْ قُلُوبُهُمْ (۱۵)

پھر یہیں سے کسی کی عبدیت اور محبوبیت منکشف ہو جائے۔ اَسْرَى بَعْدَهُ  
 کا بھید مل جائے۔ صَلِّوْا عَلَیْہِ کَا رَفْرَفٍ کُلِّ جَاۗءِ۔ تو زبان سے نکل جائے۔  
 آپ کی فرقت نے مارا یا نبی ؛ دل ہوا غم سے دوپارا یا نبی۔“

(صراط الحمید جلد دوم)

سفر نامہ صراط الحمید دو دفعہ طبع ہو کر منظر عام پر آیا۔ اہل ذوق و نظر نے اس سے خوب لطف اٹھایا۔ آتش شوق کو گرمایا۔ اصحاب ذوق میں اس کی مانگ بھئی، طلب بڑھی، لیکن اب یہ کتاب کم یاب بلکہ نایاب ہو گئی ہے۔

صراط الحمید میں محترم چچا صاحب نے واقعات سفر اور قلبی واردات کے سوا توحید و رسالت اور اولیاء اللہ و مقربین سے متعلق علوم معارف کو جس حسن بیان، کمال وضاحت اور جس جذب آور کیف انگیز انداز میں تحریر فرمایا ہے وہ اپنی آپ مثال ہے۔ عبادت و تعبد الہی، تعظیم شعائر اللہ اور تکریم مقربین جیسے دقیق و نازک مسائل اپنے انتہائی دل آویز پیرائے



میں قرآن کی روشنی میں بیان فرمائے ہیں۔ حج و زیارات کے واقعات ایسے والہانہ، دلکش، اشتیاق انگیز اور کیف آور اسلوب میں قلمبند فرمائے ہیں کہ شنید میں دید کا لطف آئے، زیارت کا موقع آنکھوں میں پھر جائے۔ گویا گھر بیٹھے زیارت کا فیضان حاصل ہو جائے۔ دل میں ایمان و عقیدت کا ولولہ پیدا ہو۔ حج و زیارت کو نکلے تو دل میں دردِ محبت جذب و شوق اور حج و زیارات سے متعلق حسب استعدادِ علوم و معارف کا زاہدِ راہ بھی ساتھ لے جائے۔ فَإِنَّ خَيْرَ الْزَّادِ التَّقْوَىٰ۔

سفر نامہ صراط الحمید کی دونوں جلدیں ڈی بی سائز کے چھ سو صفحات پر مشتمل ہیں۔ اب عام جہوں کی ضروریات اور عام اہل ذوق کے افادے کا لحاظ کرتے ہوئے اس کی تلخیص کر اہل سائز کے تقریباً تین سو صفحات میں شائع کرنی مقصود ہے۔ یہ تلخیص اس طرح کی گئی ہے کہ اصل سفر نامہ میں کرنسی کے تبادلے کے مسائل، زمانہ سفر کے مختلف ممالک اسلامیہ کے معاشی و سیاسی حالات اور سیر و سفر کے مناظر جو بیان میں آئے تھے ان کو حذف کر دیا گیا ہے۔ اور حج و زیارات کے سلسلے میں جو قلبی واردات اور توجید و رسالت اور اولیاء اللہ کے مقامات سے متعلق جو علوم و معارف بیان ہوئے ہیں، اور مسائل حج اور مسائل زیارت کا جو ذخیرہ شریک ہے اور اس سے مربوط جو واقعات ہیں۔ انہیں بجنسہ حضرت رحمتہ اللہ علیہ کے الفاظ میں باقی رکھا گیا ہے۔ اور ساتھ ہی یہ اہتمام کیا گیا ہے کہ ربط مضمون برقرار رہے تاکہ سفر نامہ کی اصل کیفیت میں فرق نہ آئے۔ البتہ سفر نامہ میں جہاں جہاں قرآنی آیات یا عربی عبارات آئی ہیں ان کے ترجمہ کا اضافہ کر دیا گیا ہے تاکہ اہل ذوق کو سمجھنے میں سہولت ہو۔ اس کام



کاوش سے مقصود یہ ہے کہ ان علوم و معارف کا افادہ عام ہو اور فیضان  
کا سلسلہ جاری رہے وَمَا عَلَيْنَا إِلَّا الْبَلَاغُ۔

یہ کام مولانا الحاج عبد الخالق خان صاحب کی کاوش سے  
پایہ تکمیل کو پہنچا۔ میں بچپن سے دیکھتا آ رہا ہوں کہ کم و بیش بتیس سال کے  
دوران تب بھی موقع ملتا حصول فیض کے لئے کئی کئی گھنٹے آپ میرے  
محترم چچا کی خدمت میں حاضر رہا کرتے اور میں آج اندازہ کر سکتا ہوں  
کہ اس فیضان کے اثر سے مولانا عبد الخالق خان صاحب کو عبدیت کا  
کیسا ذوق اور رسول اکرم صلی اللہ علیہ وسلم کی محبت کی کیسی لذت حاصل  
ہو گی۔ ماشاء اللہ۔ آپ کو بعض علمی کاموں میں چچا صاحب کے ساتھ  
اشتراک کی سعادت بھی حاصل رہی ہے جس کے اثر سے آپ کے  
مذاق علمی کو خوب جلا ہوئی۔ جو کام آج آپ نے پورا فرمایا ہے میں اس  
کے لئے آپ کا تہ دل سے شکر گزار ہوں اور اس کام میں جن حضرات  
کا تعاون آپ کو حاصل رہا ہے میں اس کے لئے ان سب کا بھی شکر گزار ہوں۔  
طباعت کا وقت آیا تو چند احباب نے باہمی اشتراک سے  
اس کی تکمیل کا بیڑہ اٹھایا، خصوصاً میرے محترم نواب میر اکبر علی خان  
بار۔ ایٹ لا ممبر پارلیمنٹ نے دامے، درمے، قدمے سنبھلنے اس کام  
میں جذبہ شوق دکھایا۔ موصوف کے میرے محترم چچا محمد الیاس برنی  
رحمۃ اللہ علیہ سے زاید از تیس سال پر علوص قریبی تعلقات رہے ہیں  
میں دیگر تمام اصحاب کا بھی شکر گزار ہوں۔ اس لئے کہ ان مساعی  
کا مقصد یہ ہے کہ مناسب قیمت پر، یا جس حد تک ہو سکے ہدیہ  
اس کتاب کی تقسیم عمل میں آئے۔



عمر اطالحمید  
 ۱۱  
 طباعت کا کام چچا صاحب کے برادر <sup>جناب</sup> نسبتی کمال احمد صاحب فاروقی  
 کے زیر اہتمام تکمیل کو پہنچا ساری عمر آپ اس طرح بھی حضرت کی  
 خدمت انجام دیتے آئے ہیں۔ اللہ تعالیٰ تمام اصحاب کو جزا و خیر  
 عطا فرمائے۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ

جمیل احمد برنی

اپریل ۱۹۶۵ء

جمیل احمد برنی

بی۔ اے۔ ڈپ۔ ایڈ (عثمانیہ)

ایچ ڈی ای ڈی (آنرز)

ٹی سی ڈی (آر لینڈ)

ریجنل ڈپٹی ڈائریکٹر آف پبلک انٹرکشن

ساکس نادا۔



## فہرست مضامین

- (۱) پیش لفظ ص ۳ (۲) تعارف ص ۴ (۳) فہرست مضامین ص ۱۲  
(۴) تمہید اول ص ۱۵ (۵) تمہید دوم ص ۲۲ ،

## صراط الحمید جلد اول - فصل اول اعز م سفر ص ۲۴ تا ص ۳۰

- (۱) اسلام ص ۲۴ (۲) سفر ص ۲۴ (۳) ارفیق تم الطریق ص ۲۶  
سامان سفر ص ۲۶ (۵) پاسپورٹ ص ۲۷ (۶) ادعیہ آغاز سفر ص ۲۷

## جلد اول - فصل دوم (ہندتا عراق) ص ۳۱ تا ص ۴۳

- ص ۳۲  
۲۰۸ نقشہ مقامات مقدسہ و نقشہ مقامات حج (۱) بمبئی ص ۳۱ (۲) جہاز پیواری  
(۳) بصرہ تا بغداد شریف ص ۳۳ (۴) زیارات کے برکات ص ۳۴ (۵) حضرت غوث اعظم  
رضی اللہ عنہ ص ۳۴ (۶) حضرت غوث اعظم کا مقام ص ۳۵ (۷) حضرت غوث اعظم رضی کی  
تصنیفات ص ۴۴ (۸) رباط شریف ص ۴۵ (۹) صاحبزادگان والا شان ص ۴۵  
(۱۰) بغداد شریف کی دیگر زیارات ص ۴۶ (۱۱) کربلا کے متعلی ص ۴۷ (۱۲) حضرت امام  
حسین علیہ السلام ص ۴۷ (۱۳) روضہ سید الشہداء ص ۴۹ (۱۴) دیگر مزارات ص ۵۱  
(۱۵) نجف اشرف آستانہ جیدری ص ۵۱-۵۲ (۱۶) قبرستان ص ۵۲ ،  
(۱۷) کاظمین شریفین - سائرہ شریف ص ۵۳ (۱۸) باہمی تعلقات ص ۵۳  
(۱۹) اذکار - اوراد ص ۵۴ (۲۰) نسبتِ قادر یہ کے برکات ص ۵۴



## جلد اول - فصل سوم (عراق تا شام) ۶۲ تا ۶۸

- (۱) دمشق کی رونق ص ۶۲ (۲) سلطان صلاح الدین ایوبی کا مزاج ص ۶۵  
 (۳) دمشق کی دیگر زیارات ص ۶۵ (۴) حضرت شیخ اکبر رومی اقدس عنہ ص ۶۶  
 (۵) سائخہ کر بلاگی یادگار ص ۶۶ ،

## جلد اول - فصل چہارم (شام تا فلسطین) ۶۹ تا ۷۴

- (۱) ریلوے لائنوں کا سلسلہ ص ۶۹ (۲) حیفہ ص ۶۹ (۳) بیت المقدس  
 ص ۷۰ (۴) صحرہ شریف ص ۷۰ (۵) مسجد اقصیٰ ص ۷۱ (۶) آثار قدیمہ ص ۷۳  
 (۷) عیسیٰ الرحمن ص ۷۴ (۸) سیدنا موسیٰ ص ۷۴ ،



## جلد اول - فصل پنجم (فلسطین تا حجاز) ۷۵ تا ۱۱۴

- (۱) قدس قاسویہ ص ۷۵ (۲) یمنوع تادمیہ، منورہ ص ۷۵ (۳)  
 منزل مقصود ص ۷۶ (۴) قلبی واردات ص ۷۶ (۵) حرم نبوی صلعم ص ۸۵  
 (۶) روضہ اقدس ص ۷۶ (۷) جالی مبارک ص ۸۹ (۸) مقامات مقبولیت ص ۹۱  
 (۹) سرکاری انتظام ص ۹۳ (۱۰) حرم نبوی کی تاریخ ص ۹۴ (۱۱) جنت  
 البقیع ص ۹۶ (۱۲) دیگر زیارات ص ۹۹ (۱۳) اوقات و احوال ص ۹۹ ،  
 (۱۴) شبِ حضور ص ۱۰۱ (۱۵) صلوٰۃ و سلام ص ۱۰۱ (۱۶) دعائیں ص ۱۰۱  
 (۱۷) مدنیہ کی بستی ص ۱۰۸ (۱۸) مدنیہ کا تحفہ ص ۱۰۸ (۱۹) معلّم مدنیہ ص ۱۰۹  
 (۲۰) رخصت ص ۱۱۱ (۲۱) اونٹوں کا سفر ص ۱۱۱ (۲۲) مکہ معظمہ ص ۱۱۱ ،



(۲۳) معلّم مکہ ص ۱۱۱ (۲۴) مدارِ کس ص ۱۱۲ (۲۵) کسی کی یاد ص ۱۱۲،  
(۲۶) انعام و اکرام ص ۱۱۳،

— — — — —

## جلد اول - فصل ششم - حج بیت اللہ ص ۱۱۵ تا ص ۲۰۵

- نقشہ مرکز عالم (کعبہ) (۱) باری تعالیٰ جلّ شانہ ص ۱۱۵ (۲) خلیل اللہ ص ۱۱۶  
(۳) بیت اللہ ص ۱۲۴ (۴) حضرت خاتم النبیین صلعم ص ۱۲۶ (۵) قبلہ ص ۱۳۱  
(۶) آیات و بیانات ص ۱۳۶ (۷) شعائر اللہ ص ۱۳۷ (۸) خلاصہ ص ۱۳۹  
تعمیر بیت اللہ ص ۱۳۹ (۱۰) عمارت بیت اللہ ص ۱۴۲ (۱۱) حرم شریف ص ۱۴۴  
(۱۲) صفاروہ ص ۱۴۶ (۱۳) دیگر مقامات متعلق حج ص ۱۴۷ (۱۴) ہنر زبیدہ ص ۱۴۹  
(۱۵) حرم - بیقات - جلّ ص ۱۴۹ (۱۶) حج کے متعلق شرعی اصطلاحات ص ۱۵۱  
(۱۷) حج کے مبادیات ص ۱۵۱ (۱۸) آداب سفر ص ۱۶۲ (۱۹) اقسام حج ص ۱۶۳  
(۲۰) احرام ص ۱۶۵ (۲۱) احرام اور مدنیہ منورہ ص ۱۶۶ (۲۲) جنایات احرام ص ۱۶۷  
(۲۳) آداب داخلہ حرم شریف ص ۱۶۷ (۲۴) طواف محض ص ۱۶۸  
(۲۵) طواف مع الشعی ص ۱۶۸ (۲۶) اقام طواف ص ۱۶۸ (۲۷) اجتماع عرفات ص ۱۸۱  
(۲۸) مزدلفہ ص ۱۸۴ (۲۹) منیہ ص ۱۸۵ (۳۰) مشاغل بعد حج ص ۱۸۶  
(۳۱) مقامات قبولین دعا ص ۱۸۶ (۳۲) منتخب اذعیہ ص ۱۸۹  
(۳۳) مسائل مستورات ص ۱۹۲ (۳۴) جنایات ص ۱۹۲  
(۳۵) احصاء ص ۱۹۹ (۳۶) حج بدل ص ۲۰۱ (۳۷) حج کے معلقات ص ۲۰۵  
(۳۸) دیگر زیارات مکہ معظمہ ص ۲۰۵

— — — — —



جلد اول - فصل ہفتم (حجاز تا ہند) ص ۲۰۹ تا ص ۲۱۱

(۱) واپسی حیدرآباد ص ۲۰۹ (۲) مراجعت وطن ص ۲۱۱

————— ❦ —————

صراط الحמיד - جلد دوم - (ص ۲۱۲ تا ص ۲۶۸)

تمہید ص ۲۱۲ -

————— ❦ —————

جلد دوم - فصل اول (بلند شہر - تا حیدرآباد) ص ۲۱۵ تا ص ۲۲۱

(۱) آخری مکتوب ص ۲۱۵ (۲) وصیت نامہ ص ۲۱۵ (۳) کسی کی یاد ص ۲۱۶

(۴) علالت ص ۲۱۶ (۵) خوشی ص ۲۱۸ (۶) رخصت ص ۲۱۸ (۷) واپسی

ص ۲۲۱ (۸) ایصالِ ثواب ص ۲۲۱ -

————— ❦ —————

جلد دوم - فصل دوم (حیدرآباد تا بمبئی) ص ۲۲۲ تا ص ۲۲۵

(۱) حضرت غوث اعظمؒ کی ذرہ نوازی ص ۲۲۲ (۲) روانگی ص ۲۲۳

(۳) گلبرگہ شریف ص ۲۲۴ (۴) بمبئی ص ۲۲۴

————— ❦ —————

جلد دوم - فصل سوم (بمبئی تا مکہ معظمہ) ص ۲۲۶ تا ص ۲۲۸

جلد دوم - فصل چہارم (مکہ معظمہ) ص ۲۲۹ تا ص ۲۴۸



- (۱) قیام کا انتظام ص ۲۲۹ (۲) مولانا شفیع الدین صاحب جہا جرم کی نصت ۲۳۰  
 (۳) حرم شریف ص ۲۳۱ (۴) اپنے اوقات ص ۲۳۲ (۵) دعا کی لہر ص ۲۳۲ (۶)  
 نادر تحفہ ص ۲۳۳ (۷) بیت اللہ شریف کی داخلی ص ۲۳۴ (۸) زیارات و  
 تبرکات ص ۲۳۵ (۹) شاہی دعوت ص ۲۳۶ (۱۰) شاہی جلسہ ص ۲۳۶ (۱۱) اپنی تقریر  
 ص ۲۳۷ (۱۲) مشائخ کی عنایات ص ۲۳۷ (۱۳) دوسری دعوت ص ۲۳۷ (۱۴)  
 کسی کا مشورہ ص ۲۳۷ (۱۵) مشکوٰۃ القلوٰت ص ۲۵۲ (۱۶) عرفات کے برکات ص ۲۳۷  
 (۱۷) عرفات سے روانگی ص ۲۳۷ (۱۸) مزدلفہ ص ۲۳۷ (۱۹) مناکے مشاغل ص ۲۳۷  
 (۲۰) حجاج اور معلم ص ۲۳۸

### جلد دوم - فصل پنجم ص ۲۴۹ تا ۲۵۹

- (۱) مدینہ منورہ کو روانگی ص ۲۴۹ (۲) راستہ کی منزلیں ص ۲۴۹ (۳) اپنے اوقات  
 ص ۲۵۰ (۴) معروضات ص ۲۵۱ (۵) غلامی کی باتیں ص ۲۵۲ (۶) مشکوٰۃ القلوٰت ص ۲۵۲  
 (۷) شیخ الاغوات ص ۲۵۵ (۸) عجب بشارت ص ۲۵۵ (۹) خیر خیرات ص ۲۵۶ (۱۰)  
 میلاد شریف اور فاتحہ ص ۲۵۸

### جلد دوم - فصل ششم ص ۲۶۰ تا ۲۶۲

- (۱) اسلامی مرکز ص ۲۶۰ (۲) ایک امر قابل اصلاح ص ۲۶۰ (۳) اندرونی سجد گیاں  
 ص ۲۶۱

### جلد دوم - فصل ہفتم (حجاز تا ہند) ص ۲۶۳ تا ۲۶۸

- (۱) مدینہ منورہ سے رخصت ص ۲۶۳ (۲) بارگاہ بنوی میں آخری سلام ص ۲۶۳  
 (۳) روانگی کی کھٹ پٹ ص ۲۶۶ (۴) جہاز کی سواری ص ۲۶۶ (۵) بمبئی سے حیدرآباد  
 (۶) بلت شہر ص ۲۶۸

برنی اکبری کی مطبوعہ (۲۶۹ تا ۲۷۲)



بِسْمِ اللّٰهِ الرَّحْمٰنِ الرَّحِیْمِ

## تہجد اول

الحمد للہ۔ اس کا فضل شامل حال تھا کہ ۱۳۲۵ھ میں اولیاء کرام، اُمہ عظام اور انبیاء ذوی الاحترام علیہم السلام کی زیارت کا ارمان پورا ہوا۔ حضرت خاتم النبیین رحمۃ اللہ علیہ منین ردت رحمت صلی اللہ علیہ وسلم کی بارگاہ اقدس میں حضور نبی صیب ہوئی اور حج بیت اللہ کا شرف حاصل ہوا۔

یکم رمضان المبارک (مطابق ۶ مارچ ۱۹۲۴ء) کو روانہ ہوئے اور ۲۹ ذی الحجہ مطابق ۳۰ جون ۱۹۲۴ء کو گھر لوٹ آئے۔ چار ماہ میں اللہ تعالیٰ نے اتنی وسعت و برکت دی کہ عراق، شام، فلسطین اور حجاز، دور و دراز ممالک کا سفر طے ہو گیا۔ بغداد شریف و حجاز شریف میں دو ہفتے، دمشق میں ایک ہفتہ، بیت المقدس میں ایک ہفتہ، مدینہ منورہ میں تین ہفتے، مکہ معظمہ میں دو ہفتے، غرض کہ ہر مقام پر کافی قیام رہا۔ جہاں رہے ہر جگہ راحۃ و اطمینان سے رہے۔ جس بارگاہ میں گئے ہر جگہ شہاد کام آئے۔ کل سفر خیر و عافیت سے طے ہوا۔ قدم قدم پر اور لمحہ لمحہ پر تائید ایزدی اور لطائف غیبی کا جلوہ نظر آتا تھا جو چشم بصیرت کھولتا اور نور ایمان بڑھاتا تھا۔ فالج اللہ علی احسانہ۔ کچھ تعجب نہیں، اللہ کی راہ میں وسیلہ لے کر نکلے تھے۔ پھر اللہ کے فضل سے فلاح کیا بعید ہے۔ **يَا أَيُّهَا الَّذِينَ آمَنُوا اتَّقُوا اللَّهَ أَوْ أَتَبِعُوا السَّبِيلَ** **الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ** (۱/۲)



ترجمہ (اے ایمان والو!) اللہ سے ڈرو اور اس کی طرف وسیلہ ڈھونڈو۔ اور اس کی راہ میں محنت کرو تا کہ تم کامیاب ہو جاؤ) ایک ہی سال قبل بفضلہ تعالیٰ بشارت ملی تھی کہ اول سیدی دہلوی حضرت غوث اعظم رضی اللہ تعالیٰ عنہ کے آستانہ معلیٰ پر بغداد شریف حاضری ہوگی۔ وہاں سے تمام بارگاہِ مہکتہ میں پیشی ہوگی اور حج بیت اللہ نصیب ہوگا، چنانچہ وہی ہوا اور ہونا بھی تھا کہ ہمیشہ سے اپنا ہی ربط ہے ع

دلانا می توانی شوفا سداے شاہ جیلانی

اللہ تعالیٰ کے انعامات کوئی کیونکر چھپائے۔ وَأَمَّا بِنِعْمَتِ رَبِّكَ فَحَدِّثْ (۱۲)  
 (اپنے پروردگار کی نعمت کو بیان کر) شکرِ نعمت واجب ہے۔ وَاشْكُرُوا لِلَّهِ  
 اللَّهُ إِنَّ كُنتُمْ إِیَّاهُ تَعْبُدُونَ (۲۱) اللہ کی نعمت کا شکر ادا کرو اگر تم  
 اسی کی عبادت کرتے ہو) اور پھر کسی رحمت ہے۔ لَئِنْ شَكَرْتُمْ لَأَزِيدَنَّكُمْ  
 (۱۳) (اگر تم شکر کرو تو تم کو زیادہ نعمت دوں گا) سُبْحَانَ اللَّهِ وَالْحَمْدُ  
 لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ (اللہ ہر عیب و نقص سے پاک ہے۔  
 اور تمام خوبیاں اللہ ہی کی ہیں۔ اللہ کے سوا کوئی معبود نہیں۔ اور اللہ سب سے بڑا ہے۔)  
 لَا إِلَهَ إِلَّا اللَّهُ مُحَمَّدٌ رَّسُولُ اللَّهِ (اللہ کے سوا کوئی معبود نہیں، محمد اللہ کے  
 پیغمبر ہیں) یہ شانِ ظہور ہے۔ مُحَمَّدٌ رَّسُولُ اللَّهِ لَا إِلَهَ إِلَّا اللَّهُ، یہ شانِ ہدایت  
 ہے۔ چنانچہ رسول اللہ کی تفسیر ہندوستان میں حیدرآباد، دہلی اور اجیر شریف سے  
 دیکھتی شروع کی کہ یہاں امت محمدی کے بڑے بڑے اومیاء، اللہ تشریف فرما ہیں۔  
 عراق میں بغداد شریف، سامرہ شریف، کاظمین شریفین، کربلائے معلیٰ اور  
 نجف اشرف۔ یہاں تفسیر اور بھی خوب کھلی۔ دمشق میں بھی یہی سلسلہ جاری رہا بیت  
 المقدس تو نبوت کا بڑا مرکز ہے۔ حضرت سلیمان، حضرت داؤد، حضرت یوسف،  
 حضرت یعقوب، حضرت اسحاق اور حضرت ابراہیم علیہم السلام کیسے کیسے اووالعزم



انبیاء تشریف فرما ہیں۔ یہاں سے حضرت خاتم النبیینؐ کی شان کھلنے لگی۔ حتیٰ کہ اللہ تعالیٰ کے فضل سے مدینہ منورہ میں بارگاہ اقدس پر حاضری ہوئی تو محمد رسول اللہ کا اچھا نقشہ دل میں بیٹھ گیا۔

اے خداوند! تیرا جان احسانت شوم  
 مُحَمَّدٌ رَّسُولُ اللَّهِ كَيْفَ تَأْتِيهِمْ آيَاتِنَا فِي الْأَفْئَاتِ وَ فِي أَنْفُسِهِمْ حَتَّىٰ يَتَبَيَّنَ لَهُمْ أَنَّهُ الْحَقُّ مَا آوَلْتُمْ بِكَيْفِ بَرِيَّتِكَ أَنْتَ عَلَيَّ كَكُلِّ شَيْءٍ شَهِدْتُكَ إِلَّا أَنَّهُمْ فِي مِرْيَةٍ مِّنْ لِّقَاءِ رَبِّهِمْ إِلَّا أَنَّهُ بِكُلِّ شَيْءٍ مُّجِيبٌ  
 (ہم اب ان کو اپنی نشانیوں ان کے گرد و نواح میں اور خود ان کی ذات میں بھی دکھا دیں، یہاں تک کہ ان پر کھل جائے گا کہ تحقیق یہ ہے حق۔ کیا تیرے رب کا ہر چیز پر گواہ (حاضر) ہونا کافی نہیں۔ یاد رکھو کہ وہ لوگ اپنے پروردگار سے ملاقات سے شک میں ہیں۔ یاد رکھو! وہ ہر چیز کو گھیر رہا ہے۔)

بفضلہ تعالیٰ سال ۱۸۸۷ء میں مرشدی و مولانی حضرت قبلہ شاہ محمد حسین چشتی نقادری رحمۃ اللہ علیہ حج سے مشرف ہوئے اور مدینہ منورہ میں سرفرازی ہوئی تو حضرت نے تشریف لاکر بشارت دی کہ انشاء اللہ عنقریب شرف حضورِ جاہل ہوگا۔ یہ گویا پہلی بشارت کی تصدیق تھی۔ چنانچہ دو ہی سال بعد ایک دن کا ذکر ہے کہ مخدومی و عثمینی حضرت قبلہ مولانا عبدالقادر صدیقی نقادری حیدرآبادی اور یہ خادم عثمانیہ کلج میں حسب معمول اوقات فرصت میں بیٹھے باتیں کر رہے تھے، ایک جنتری سامنے رکھی تھی۔ یوں ہی کھول کر دیکھنے لگا۔ بینوں اور نظیلوں پر نظر پڑی،



تفریحاً حساب لگایا تو معاً خیال آیا کہ تعطیلات سے رخصت ملا کر حج و زیارات کیوں نہ کیجئے۔ حضرت نے بھی فوراً خیال کی تا سید صاحب نے جو خیال تھا وہ عزم بن گیا۔ پس دونوں نے ہاتھ پر ہاتھ مارا۔ بات پختی ہو گئی۔ فالحمد للہ۔ بعد کو حضرت کے خاص الخاص مرید سید حبیب علی صاحب اور ہمارے مخلص دوست سید لطف احمد صاحب بھی تیار ہو کر ساتھ ہو گئے۔ غرض کہ چہار روز و شب کا قافلہ بن گیا۔ دو سید اور ایک صدیقی۔ ماشاء اللہ تینوں مخدوم و معتمد، ہذا فاروقی پر خدمت گزاری واجب ہوئی۔ چنانچہ کل سفر کا انتظام و انتہام اس ناچیز نے اپنے ذمہ لیا۔ رفیقوں نے خادم نوازی سے امیر قافلہ کا خطاب دیا۔ خدا کا فضل تھا۔ ایک جان چہار قالب تھے۔ یک دل و یک زبان تھے چنانچہ ہمارے دوست سید احمد حسین صاحب امجد فرماتے ہیں۔

اک راگ بنا ہے مختلف سُر مل کر

تصدیق ہوئی چند تصور مل کر

برقی، حسرت، حبیب، لطف احمد

اک جسم بنا ہے چار عنصر مل کر

کل سفر میں جو کچھ آنکھوں سے دیکھا، کانوں سے سنا اور ایمان سے سمجھا،

بقدر گنجائش دیانت سے قلمبند کر دیا تاہم غلطی سے مبرا ہونے کا کون دعوے

کر سکتا ہے۔ البتہ حسن نیت تک انتہام ممکن اور لازم ہے۔ بہر حال استغفار واجب

ہے۔ یوں تو بیان صاف صاف ہے۔ عام مشاہدات و تجربات ہیں۔ البتہ جا بجا

ایمانی نکات اور قلبی ارشادات ذرا نازک لگتے ہیں، مگر خود آگے ہیں۔

مقدور بچھ تو ضبط کروں ہوں یہ کیا کروں

منہ سے نکل ہی جاتی ہے اک بات پیاری

جو لوگ جیانتِ ایمانی کے قائل ہیں، دل میں سیدریت و محبت کا ولولہ رکھتے ہیں



قلبی روابط کی لذت سے آشنا ہیں، ان کے واسطے امید ہے۔ یہ رحلمہ (سفرنا)  
خاص طور پر دلکش اور مفید ثابت ہوگا ع  
از ما بجز حکایت مہر و وفا پیرس

الفقیہ محمد الیاس برقی

بیت السلام حیدرآباد دکن  
شوال المکرم ۱۳۲۶ھ



## تمہید دوم

لوگ حج کو جاتے ہیں تو احرام باندھ کر عشاق کی صورت بناتے ہیں۔  
 دورانِ حج میں طرح طرح عشاق کی سیرت دکھاتے ہیں۔ لیکن یہ  
 جب درد نہ ہو دل میں کیا عشق مزاد ہو  
 کہنے کو بھلا کوئی دیوانہ ہوا تو کیا؟  
 جو دل میں درد لے کر جاتے ہیں وہی کچھ لذت پا کر آتے ہیں۔ یہ کہ معطلہ ہو یا مدینہ  
 منورہ، یہ عشق کی منزل ہیں۔ عشاق کی بستی ہیں۔

تماشا کے دو عالم سے مرے دلدار کا کوچہ  
 جہاں کے گلشن و باغدار کو دیکھا تو کیا دیکھا  
 اگرچہ کوئے جاناں میں بھی آپھر پھر کے سزا  
 نہ دیکھا یا کو۔ گھر بار کو دیکھا تو کیا دیکھا  
 لیخ زخشانِ جاناں کی تجلی چاہئے دیکھے  
 مہ و خورشید کے انوار کو دیکھا تو کیا دیکھا  
 یہاں جو دیکھنے کا ہے اسی دم دیکھ لے غافل  
 نہ دیکھا اول۔ آخر کار کو دیکھا تو کیا دیکھا  
 (از حضرت شاہ امداد اللہ دیوبندی مہاجر مکی قدس سرہ)

87307



لہذا خوب ہو کہ حج و زیارت سے قبل کچھ ذوق و شوق پیدا ہو جائے تاکہ وقت حضوری دل بھی کچھ فیض پائے۔ نیز ضرور ہے کہ احکام و مسائل اور طور طریق کا بھی علم ہو جائے تاکہ ہر کام باقافہ و خوبی سے انجام پائے، مدد نہ بے دلی سے بے قاعدہ رسم پوری کر پاتا تو اس سے اصل مقصد کیونکر حاصل ہو سکتا ہے۔

بفضلہ تعالیٰ "صراط الحمید" حجاج و زائرین میں بہت مقبول ہے۔ کہتے ہیں کہ بہترین رفیق اور معلم ہے۔ بغایت مفید مطلب ہے۔ اول تو معلومات میں ہر طرح جامع اور مستند ہے۔ دوسرے بڑی خوبی یہ کہ اس کے پڑھنے میں ایمان کا اطمینان اور محبت کی کشش محسوس ہوتی ہے۔ قلب کو قوت اور روح کو راحت ملتی ہے۔ اخلاص و عقیدت کا ربط قائم ہو جاتا ہے اور سیوض و برکات کے حصول میں سب سے زیادہ اسی ربط کی ضرورت ہے۔

مزید برآں گھر بیٹھے اس سفر نامہ کو پڑھنے تو بھی کافی فیضان ہوتا ہے۔ آنکھوں میں نقشہ پھر جاتا ہے، دل کو حضوری کا لطف آتا ہے، شکر ہے

نہ تنہا عشق از دیدار خیزد

بساکیں دولت از گفتار خیزد

کہیں کہیں کچھ اشارے ہو گئے تو اس پر بعض حلقوں میں سرگوشیاں ہوئیں چہ مگر بیا ہوئیں، ہوا کریں، بقول میر مرعوم ہے

کلے کا پاس اب تو رسوائی دوزخ پھینچی

راز محبت اپنا کس سے چھپا رہا ہے

وَلِيكَ الْفَضْلُ مِنَ اللَّهِ وَكَفَى بِاللَّهِ عَلِيمًا يَا حَمْدُ لِلَّهِ عَلَىٰ أَحْسَنِ نَسَبٍ

بعد و کلماتہ دائماً ابداً

بیت السلام جید آباد کن (جب ۱۳۳۳ھ)

التقیر محمد الیاس برنی



بِسْمِ اللّٰهِ الرَّحْمٰنِ الرَّحِیْمِ  
صَلِّ وَسَلِّمْ عَلٰی رَسُوْلِهِ الْكَرِیْمِ

## فصل اول

### عزم سفر

۱۔ اسلام اللہ اور رسول کی اطاعت کا نام اسلام ہے۔ اس اطاعت کی بدولت بڑی بڑی نعمتیں حاصل ہوتی ہیں جن کی تفصیل سے قرآن کریم بھرا ہوا ہے۔ چنانچہ اللہ کے مقبول بندے جو اَنْعَمْتَ عَلَيْهِمْ (اہل انعام) کے مصداق ہیں۔ ان کا ساتھ نصیب ہوتا ہے۔ ان کی رفاقت حاصل ہوتی ہے۔ یہ بھی اللہ کا بڑا فضل ہے کہ کوئی مانے نہ مانے، اللہ تو خوب جانتا ہے۔ وَمَنْ يُطِيعِ الرَّسُوْلَ فَاُولٰٓئِكَ مَعَ الَّذِیْنَ اَنْعَمَ اللّٰهُ عَلَیْهِمْ مِنَ النَّبِیْنَ وَالصّٰدِقِیْنَ وَالشّٰہِدِیْنَ وَالصّٰلِحِیْنَ وَحَسُنَ اُولٰٓئِكَ رَفِیْقًا ذٰلِكَ الْفَضْلُ مِنَ اللّٰهِ۔ وَكَفٰی بِاللّٰهِ عَلِیْمًا (۱/۶) (جو کوئی اللہ اور رسول کا کہا مانے تو ایسے لوگ ان حضرات کے ساتھ ہوں گے جن پر اللہ نے انعام فرمایا۔ یعنی انبیاء صدیقین، شہداء اور صالحین کے ساتھ ہوں گے۔ اور یہ حضرات بہت اچھے رفیق ہیں۔ یہ فضل ہے اللہ کی طرف سے اور اللہ کا علم کافی ہے)۔

۲۔ سفر پس اللہ تعالیٰ استطاعت اور توافق دے تو ممالک اسلامی کا سفر کرے، حج تو فرض ہے۔ مقدم ہے۔ آستانہ نبوی پر



حاضر ہونا بھی لازم ہے کہ حضور انور صلی اللہ علیہ وسلم کا ارشاد ہے کہ جو کوئی میری قبر کی زیارت کرے اس کے واسطے میری شفاعت واجب ہوگی اور جو کوئی حج کرے لیکن میرے پاس زیارت نہ آئے، اس نے گویا مجھ پر ظلم کیا۔ اللہ اللہ امت مرحومہ پر کیا شفقت ہے۔ اور کیوں نہ ہو کہ رحمت للعلمین اور بالمؤمنین روف رحیم ان کی شان ہے۔ پھر ہو سکے تو دیگر مقامات مقدسہ اور مزارات مطہرہ پر بھی حاضر ہو۔ خلوص دل سے عبادت کرے نیت صحیح سے صلوٰۃ و سلام پڑھے۔

فاتحہ پڑھے، دعائے خیر کرے کہ یہ شعارِ اسلام ہے۔  
 جو لوگ اللہ کی یاد میں دل لگا لے بیٹھے ہیں حتیٰ الوسع ان سے فیض صحبت حاصل کرے اور ان پر نظر رکھے۔  
 وَالصِّبْرُ نَفْسَكَ مَعَ الَّذِينَ يَدْعُونَ رَبَّهُمْ بِالْغَدَاوَةِ وَالْعَشِيِّ يُرِيدُونَ وَجْهَهُ وَلَا تَعْدُ عَيْنَاكَ عَنْهُمْ ۚ (۱۶)  
 (تو اپنے کو ان لوگوں کے ساتھ مقید رکھ جو صبح شام اپنے رب کی عبادت محض اس کی رضا جوئی کے لئے کرتے ہیں۔ تیری آنکھیں ان سے ہٹنے نہ پائیں) محض دنیا کو مقصود بنا کر بے دین اور گمراہ قوموں کی ترقیات للجمانی نظروں سے دیکھتے پھرنا بھی ایک ابتلا ہے۔ تَرْبِيْدُ زَيْنَةَ الْحَيَاةِ الدُّنْيَا ۚ وَلَا تَطْعَمَ مَنْ أَغْفَلَتْ قَلْبَهُ عَنْ ذِكْرِنَا وَاتَّبَعَ هَوْلَهُ ۚ وَكَانَ أَمْرَهُ فُرْطًا (۱۷)  
 (اور تو دنیوی زندگی کی رونق چاہتا ہے، ایسے شخص کا کہتا نہ مان جس کے قلب کو ہم نے اپنی یاد سے غافل کر رکھا ہے۔ اور وہ اپنی نفسانی خواہش پر چلتا ہے۔ اور اس کا یہ حال حد سے گذر گیا ہے) البتہ اگر آثارِ قدیمہ کو عبرت کی نظر سے جائز دیکھے تو بہتر ہے۔ قُلْ سِيرُوا فِي الْأَرْضِ فَانظُرُوا كَيْفَ كَانَ عَاقِبَةُ الَّذِينَ مِنْ قَبْلُ ۚ كَانَ أَكْثَرُهُمْ مُشْرِكِينَ ۚ (۲۱)  
 (کہہ، سیر کرو زمین پر اور دیکھو کہ جو لوگ پہلے ہو گزرے ہیں ان کا



انجام کیونکر ہوا۔ ان میں اکثر مشرک ہی تھے، یہ تو سفر زیارت کے آداب ہیں۔ اگر مبلغ دین، تحصیل علم یا حصول معاش کی خاطر دیگر ممالک کا سفر پیش آئے تو بھی اچھا ہے لیکن اس کے بھی خاص دینی اصول ہیں۔ جن کی پابندی ہر طرح باعث خیر و برکت ہے، حسن انجام کی محافظ ہے۔

۳۔ الرِّفِيقُ شَمُّ الطَّرِيقِ | حدیث شریف میں ہدایت ہے کہ

حَتَّىٰ الْوَسْعِ سَفَرْتَهُنَا نَكْرَمُ۔ کم از کم ایک رفیق ضرور ساتھ رہے۔ مسافروں کی ہر جماعت میں ایک امیر ہو تاکہ وہ سب کے مشورے سے سفر کا انتظام کرے اور سب لوگ اس کی اطاعت کریں۔ جماعت کی شرط یہ ہے کہ سب ہم مذاق ہوں، ہم خیال ہوں، اخلاق و عادات میں خوب مجانست ہو۔ آپس میں پورا اتحاد اور اعتماد ہو۔ سب کا شعور محبت و ایثار ہو۔ سفر کے تمام امور میں امیر کا مطلع الامر ہونا ضروری ہے۔

۴۔ سامانِ سفر | سامانِ سفر جس قدر مختصر ہو بہتر ہے۔

سک بار مردم سبکترونند

لیکن اس قدر اختصار نہ چاہیے کہ خواہ مخواہ تکلیف اٹھانی پڑے۔ تازہ کھانے جا بجا ملتے ہیں۔ بید یا بانس کی ہلکی ٹوکریاں زیادہ کام دیتی ہیں، پانی کی صراحیاں جا بجا ملتی ہیں۔ تاہم ایک آدھ مشکیزہ، پانی کی گھٹی ساتھ رہے تو بہتر ہے۔ پکانے کھانے کا ضروری سامان مثلاً المونیم کی دو ایک دھچی کچھ پیالے، رکابیاں، چمچے بھی ساتھ رہنے چاہئیں۔ لوٹا گلاس تو ہر حال میں ناگزیر ہے۔ بستر کے نیچے بچھانے کے واسطے پوریا چٹائی ساتھ رکھیں کتھر اور بالٹی پانی کے خرچ میں بہت کام دیتے ہیں۔ ایک اچھا تیز



رہتی گا یہی برقی لمپ اور چاقو بھی ضروری ہے۔ سفر میں صحت پر اکثر بار پڑتا رہتا ہے۔ کچھ مجرب ادویہ بھی ساتھ رکھنا بہتر ہے (کسی ایسے ڈاکٹر سے جسے ایسے سفر کا اتفاق ہو چکا ہو، مشورہ کر لیں) ہمہ قسم کا سامان سفر اور تمام ضروریات بمبئی میں بکثرت ملتی ہیں۔ صرف چند خاص چیزیں مثلاً پاس وغیرہ گھر سے ساتھ رکھ لیا جائے (بمبئی کے سوار خود ان ممالک میں بھی ضروری سامان اچھا سستا مل جاتا ہے)

۵۔ پاسپورٹ | غیر ممالک میں سفر کرنے کے واسطے اول سرکار ہند سے پاسپورٹ حاصل کرنا لازم ہے۔ حاجیوں کا پاسپورٹ بمبئی سے جہازی کمپنیوں کی معرفت مل جاتا ہے جسے حج پاس کہتے ہیں۔ چھپک کا ٹیکہ اور ہریضہ کی پچکاری غیر ممالک کے سفر میں لازم ہے۔ بہتر ہے کہ قبل روانگی ان سے فارغ ہو جائے۔ سول سرجن کا باقاعدہ سرٹیفکیٹ ساتھ رکھنا لازم ہے۔

۶۔ اوعیہ آغاز سفر | روانگی کی کیفیت یہ ہے کہ یوں تو سب دن اللہ کے ہیں کچھ مضائقہ نہیں تاہم حدیث شریف کی رو سے جمعرات ہفتہ اور پیر یہ تین دن سفر کے واسطے مبارک ہیں۔ اول ضرور ہے کہ جسے الوداع اپنے معاملات صاف کرے۔ حقوق ادا کرے۔ قصور معاف کرائے اور اپنی نیت کو فخر و ریا سے پاک کرے۔ اللہ کے واسطے خالص بنالے۔ صرف اخلاص ہی شیطان کی دسترس سے باہر ہے۔ اللہ تعالیٰ اپنے فضل سے اخلاص کی توفیق ادا کرے۔ صدق دل کے ساتھ اللہ تعالیٰ سے صبر و توکل بلکہ شکر و رضا کی دعا کرے کہ سفر میں یہی اعتبارات اس کے قلب میں طاری و ساری رہیں۔ جب گھر سے چلنے کا وقت آئے غسل پاؤ



کر کے اول دو رکعت نماز نفل پڑھے۔ پہلی رکعت میں سورہ کافرون اور دوسری میں سورہ اخلاص پڑھے تو اولیٰ ہے۔ بعد نماز آیتہ الکرسی تین بار پڑھے۔ یہ آیت تین بار پڑھے۔ حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ (۱۱) (ترجمہ میرے لئے اللہ کافی ہے۔ اس کے سوا کوئی معبود نہیں، میں نے اسی پر بھروسہ کر لیا اور وہ بڑے بھاری تخت کا مالک ہے) اس کے بعد ایک مرتبہ کہے۔ إِنِّي تَوَكَّلْتُ عَلَى اللَّهِ (۱۲) (میں نے اللہ ہی پر توکل کیا) وَمَنْ يَتَوَكَّلْ عَلَى اللَّهِ (۱۳) (جو کوئی اللہ پر توکل کرے اللہ اس کے لئے کافی ہے۔) إِنَّ اللَّهَ لَا يُخْلِفُ الْمِيثَاقَ (۱۴) (بے شک اللہ وعدہ خلافی نہیں کرتا) اس کے بعد سن کو ذہن میں لاکر دعا کرے۔ اللَّهُمَّ بَسِّرْ وَرَقِّمْ بِالْخَيْرِ بِحُرْمَةِ نَبِيِّكَ مُحَمَّدٍ صَلَّى اللَّهُ عَلَيْهِ وَسَلَّمَ إِنَّكَ عَلَى كُلِّ شَيْءٍ قَدِيرٌ (یا اللہ آسانی عطا فرما اور حیرت سے تکمیل کو پہنچا اپنے نبی محمد صلی اللہ علیہ وسلم کے صدقہ میں کہ تو ہر چیز پر قدرت کا ملکہ رکھتا ہے) یہ دعا پڑھ کر اچھے کسی سے گفتگو کئے بغیر سورہ انشا أَنْزَلْنَا بِرُحْمَتِنَا مَكَانَ كَعْبٍ (۱۵) (اللہ کی طرف سے مدد اور جلدی فتحیابی) پڑھتا ہو سواری کی طرف بڑھے اور سوار ہوتے وقت پڑھے بِسْمِ اللَّهِ وَبِاللَّهِ مِنَ اللَّهِ إِلَهِي اللَّهُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ۔ سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ وَإِنَّا إِلَى رَبِّنَا لَمُنْقَلِبُونَ (۱۶) (اللہ کے نام کے ساتھ اللہ کے ساتھ، اللہ سے اللہ کی طرف، نہیں ہے حول و قوت مگر



اللہ ہی کی جو عالی شان عظیم الشان ہے۔ اس کی ذات پاک ہے جس نے ان چیزوں کو ہمارے قابو میں کر دیا ورنہ ہم تو ان کو اپنے قابو میں نہیں کر سکتے تھے۔  
 صَلَّى اللهُ تَعَالَى عَلَى خَيْرِ خَلْقِهِ مُحَمَّدٍ وَآلِهِ وَاصْحَابِهِ وَسَلَّمَ  
 أَجْمَعِينَ بِرَحْمَتِكَ يَا أَرْحَمَ الرَّاحِمِينَ۔ اور ہمیشہ کسی سواری پر سوار ہونے  
 وقت یہی دعا پڑھ لیا کرے۔ البتہ کشتی اور جہاز میں سوار ہونے وقت یہ دعا پڑھے  
 بِسْمِ اللّٰهِ فَجَرِيهَا وَمُرْسَاهَاتٍ رَبِّي لَغَفُورٌ رَّحِيمٌ (۱۲) (اس کا  
 چلنا اور ٹھہرنا سب اللہ ہی کے نام سے ہے البتہ میرا رب بخشنے والا بہت  
 مہربان ہے) وَمَا قَدَرُوا اللّٰهَ حَقَّ قَدْرِهِ وَالْاَرْضُ جَمِيعًا قَبْضَتُهُ يَوْمَ الْقِيَامَةِ وَالسَّمٰوٰتُ مَطْوِيٰتٌ بِيَمِيْنِهِ سُبْحٰنَهُ وَتَعَالٰى عَمَّا يُشْرِكُوْنَ (۱۳) (افسوس ہے کہ) ان لوگوں نے اللہ کی قدر نہ  
 کی جیسی کہ قدر کرنی چاہیے تھی۔ حالانکہ قیامت کے دن ساری زمین اس  
 کی منگھلی میں ہوگی اور تمام آسمان اس کے دلہنے ہاتھ میں لپیٹے ہوں گے  
 اور وہ پاک اور بلند ہے اس چیز سے کہ شریک لاتے ہیں)۔

جب کسی نئے مقام پر جا کر اترے تو یہ دعا پڑھے۔ رَبِّ اَنْزِلْنِيْ  
 مُنْزَلًا مُّبٰرَكًا وَاَنْتَ خَيْرُ الْمُنْزِلِيْنَ (۱۴) (اے میرے رب  
 اتار مجھ کو مبارک اتارنا کہ تو بہتر اتارنے والا ہے) اگر کسی موقع پر کوئی خاص  
 دہشت یا وحشت ہو تو آیتہ الحرسی یا سورہ لایلاف پڑھنا باعث تسکین  
 وامن ہوتا ہے۔ زیادہ سخت وقت اُپڑے تو لا الہ الا انت سبحانک  
 اِنِّیْ کُنْتُ مِنَ الظّٰلِمِيْنَ (۱۵) (تیرے سوا کوئی معبود نہیں ہے تو  
 میرے نقص سے پاک ہے۔ میں بے شک قصور وار ہوں) اس کے ورد سے  
 تشوہ کار ہو جاتا ہے۔ سفر میں درود شریف کا جس قدر ورد رہے افضل ہے



یوں تو بہت سی دعائیں بزرگوں سے منقول ہیں مگر جن سے اپنا ربط رہا  
 جو اپنے ورد میں رہیں اور جن کے عجیب و غریب آثار و برکات تجربہ  
 اور مشاہدہ میں آئے ان میں سے بعض دعائیں خیر جاریہ کی نیت سے  
 دینج کر دی گئیں۔ اللہ تعالیٰ دوسروں کو بھی ان دعاؤں سے حسبِ لخواہ  
 برکات عطا فرمائے اور فائز المرام کرے۔ (آمین)

(نوٹ: کرایہ جہاز و ریل وغیرہ اور دیگر مصارف میں سالہا سال کمی بیشی ہوتی رہتی  
 ہے جن کے متعلق ضروری معلومات پورٹ جج کمیٹی اور انجمن خدام النبی، مسافر خانہ  
 صابو صدیق۔ کرا فورڈ مارکٹ بمبئی سے حاصل کی جاسکتی ہیں)





## فصل دوم

## ہندستان عراق

۱۔ ببئی | ہندوستان کے حجاج اور زائرین ببئی سے جہاز پر سوار ہوتے ہیں۔  
 ببئی میں کرا فورڈ مارکٹ کے قریب سیٹھ صابو صدیق مرحوم کا  
 مسافر خانہ بہت مشہور و مقبول ہے۔ اکثر حجاج جاتے آتے وہیں ٹھہرتے  
 ہیں۔ موسم حج میں مسافر خانہ خوب بھرا رہتا ہے۔ یہ ایک مستحکم اور شاندار چارمنز  
 عمارت ہے، روشن اور ہوادار ہے۔ صفائی کا بھی بہت انتظام کیا جاتا  
 ہے۔ بڑی خوبی یہ کہ مسافر خانہ کا محل وقوع بہت آرام دہ ہے۔ ریلوے  
 اسٹیشن، جہاز کے دفاتر اور بازار مثلاً نیو مارکٹ، عبدالرحمن اسٹریٹ  
 جہاں ہر قسم کا سامان بہ افراط ملتا ہے۔ ڈاک خانہ۔ تار گھر غرض کہ تمام  
 کام کے مقام مسافر خانے کے قریب ہیں۔ مسجد بھی موجود ہے۔ جامع  
 مسجد بھی قریب ہے۔ دو تین مسافر خانے اور بھی ہیں۔ ایک واٹسی بند  
 اور دوسرا بھندی بازار میں۔ ان میں بھی حجاج اترتے ہیں۔ نیرس حاجی دیوگی  
 جمال کا مسافر خانہ ہے جہاں بیشتر عراق کے زائرین شیعہ صاحبان اترتے  
 ہیں اس کے سوار جو لوگ چاہیں ہوٹلوں میں اتریں۔



۲۔ جہاز پر سواری | ہم نے بی۔ آئی۔ ایس۔ این کمپنی کے تیز رفتور جہاز "ڈریلا" پر  
بصرہ تک سفر کیا۔ جہاز خوش وضع اور آرام دہ تھا۔  
جا بجا اہل لگے ہوئے تھے۔ روشنی بھی کافی تھی۔ صفائی کا معمول سے زیادہ اہتمام تھا۔  
ہر روز بلاناغہ تمام جہاز دھلتا تھا اور خوب دھلتا تھا۔ جہاز تو دس بجے کے  
قریب روانہ ہوتا ہے۔ لیکن گودی پر صبح سویرے مسافروں کا اجتماع شروع  
ہو جاتا ہے۔ اول اور دوم درجہ کے مسافر تو بلا روک ٹوک جہاز پر چلے جاتے  
ہیں۔ درجہ سوم کے مسافر مع مال و اسباب ایک احاطہ میں جمع رہتے ہیں۔  
وہاں ٹکٹوں کا اور اسباب کا معائنہ ہوتا ہے۔ سامان کے عددوں پر منظوری  
کا نشان لگا دیا جاتا ہے۔ پھاٹک کھلتا ہے اور مسافروں کی ریل میل شروع ہو جاتی  
ہے۔ ہر کوئی جلد از جلد جہاز پر چڑھنے کی کوشش کرتا ہے۔ جلدی کی وجہ  
یہ کہ جہاز پر ٹوک کے سب حصے یکساں آرام دہ نہیں ہوتے۔ انجن کے قرب  
و جوار کے حصے گرم رہتے ہیں۔ نیچے کے حصوں میں حسبِ دخواست ہوا اور  
روشنی میسر نہیں ہوتی۔ بعض حصے راستوں سے ملحق ہوتے ہیں اور  
ان کی حیثیت گزر گاہ کی سی رہتی ہے۔ جہاز کے کونوں میں جنبش زیادہ محسوس  
ہوتی ہے، وسط کے حصوں میں مقابلتہ سکون رہتا ہے۔ سب سے اوپر  
کا ڈک اچھا سمجھا جاتا ہے بشرطیکہ تیز ہوا اور گرم دھوپ یا سخت  
بارش کا احتمال نہ ہو۔ ہمسایوں کا سوال بھی مقام سے کچھ کم تو بہ طلب  
نہیں ہے۔ بد مزاج اور کم تیز ہمسایوں سے بھی بعض وقت بہت لذت  
پہنچتی ہے، سفر بے لطف ہو جانا ہے۔ خدا کے فضل سے ہم کو تو  
چیکہ بہت آرام دہ ملی۔ ملاقاتی لوگ صبح و شام تفریح کے واسطے آگے  
آگے، لطف صحبت رہتا تھا۔ جہاز کا دستوکار یہ ہے کہ جو اپنا بستر چاہا



جماد سے وہی اس کی جگہ ہے۔

۳۔ بصرہ تا بغداد شریف | بصرہ کے قریب جہاز دیبا میں آجاتا ہے اور دریا کے دونوں کناروں پر سیلوں تک سرسبز نخلستان نظر آتے ہیں۔ صبح کے وقت یہ منظر قابل دید ہوتا ہے۔ جمعہ کو دس بجے بمبئی سے روانہ ہو کر جمعرات کو دس بجے بصرہ جا آتے ہیں۔ (دفتر کروڑ گیری میں) معائنہ کے واسطے کئی عہدہ دار موجود رہتے ہیں۔ ہر ایک کا مزاج جدا ہوتا ہے۔ ہم کو تو خدا کے فضل سے بہت نرم مزاج عہدہ دار سے سابقہ پڑا۔ اول ہی وقت سرسری معائنہ سے چند منٹ میں مرعہ ط ہو گیا اور بہت تھوڑا محصول دینا پڑا۔ اللہ تعالیٰ اس کو جزائے خیر دے کروڑ گیری کی چیرہ دستی تو ہر ملک میں ضرب النشل ہے۔ بصرہ میں کروڑ گیری کے دفتر سے متصل ہی ریلوے اسٹیشن ہے جو ناقص کہلاتا ہے۔ ایک چھوٹی لوکل ٹرین کھڑی رہتی ہے۔ بعد عصر یہ ٹرین روانہ ہو کر مغرب کے قریب بڑے اسٹیشن میکینہ پنہج جاتی ہے۔ یہ سفیرت ہے۔ رات ہی کو بڑی ریل گاڑی جو بغداد شریف اور کربلائے معلیٰ جاتی ہے، مقابل کے پلیٹ فارم پر آ کھڑی ہوتی ہے۔ صبح کو اس کے ڈبے کھول دیئے جاتے ہیں اور مسافر چھوٹی ریل سے مع مال و اسباب اس میں منتقل ہو جاتے ہیں یہ گویا عراق کی ڈاک گاڑی ہے۔ ہفتہ میں ایک مرتبہ جمعہ کو نو بجے صبح جہانکے مسافروں کو لے کر میکینہ سے روانہ ہوتی ہے اور ہفتہ کو علی الصباح کے بغداد شریف پنہج جاتی ہے۔ بصرہ سے بغداد شریف تک میں ٹھنڈے ریل کا سفر ہے۔ راستہ میں تین اسٹیشن قابل ذکر ہیں۔ اڑ۔ حلدہ۔ ہندیہ۔ آرا اسٹیشن ہی کے قریب گلڈانیوں کے آثار قدیمہ ہیں۔



پیدل جا کر دیکھ سکتے ہیں۔ حلہ اسٹیشن کے کچھ فاصلہ پر باہل کے قدیم آثار ہیں۔ موٹر کار کے ذریعے آمد و رفت رہتی ہے۔ ان دو نو اسٹیشنوں پر مسافروں کے قیام کے واسطے سرکاری ڈاک ہنگامے ہیں۔ ہند یہ سے بغداد شریف صرف تین گھنٹہ کا سفر ہے۔ بغداد شریف سے ریل کا طین شریفین ہوتی ہوئی ساقرہ شریف کو بھی جاتی ہے۔

۴۔ زیارات کے برکات | زیارت گاہوں کے جو برکات ہیں، انوار ہیں باطنی احوال ہیں۔ وہ اپنے اپنے ربط کی بات

ہے۔ قلب کی کیفیت ہے۔ کس طرح کوئی بیان کرے اور کس سے بیان کرے۔ کجاست محرم رازے کہ شرح دل بکنم، نامحرم سے کہنا بات کھونا ہے۔ انکار کرے تو اس کو ڈرنا ہے۔ کوئی جانتا ہو کم از کم مانتا ہو تو بدوشنید کی گفتگو میں مضائقہ نہیں۔ سو یہ تخلیہ کی بات ہے۔ زیارت و حضور کے خاص آداب ہیں۔ اخلاص عقیدت اور ادب بہر صورت لازم ہے۔ دل جتنا صاف لائے گا بس اتنا عکس آئے گا۔ جیسی طلب ویسی یافتہ دیتے ہیں بادہ ظرف قدح خواہ دیکھ کر۔ بہر حال روحانی فیوض و برکات کی بحث بہت نازک ہے جس پہ گزرے وہی جانے ع لذت مئے نہ شناسی بخدا مانہ چستی

۵۔ حضرت غوث اعظم رضی اللہ عنہ | قطب ربانی، غوث صمدانی، محبوب سبحانی، شہری و سندھی و مولانی

حضرت غوث الاعظم السید محی الدین عبدالقادر الحسنی و اکھبندی البھیلانی رضی اللہ عنہ

باب الشیخ بغداد شریف کا سب سے مشہور محلہ ہے۔ وہیں آستانہ

معتلی ہے۔ وہیں حضرت کی قدیم رباط ہے۔ کبھی یہاں قرآن کریم کے حقائق

لے جیسی نظر ویسی دید



و معارف شب و روز بیان ہوتے تھے۔ علماء و اولیاء کا پر و انوں کی طرح ہجوم رہتا تھا۔ آج بھی جو چاہے فتوح الغیب میں حضرت کے ارشادات اور فتح الربانی میں حضرت کے خطبات دیکھ لے۔ اللہ اکبر کیا توحید ہے کیا رسالت ہے۔ کیا الوہیت ہے، کیا عبدیت ہے کیا ایمان ہے کیا اخلاص ہے، کیا شریعت ہے، کیا حقیقت ہے، کتاب و حکمت کے دروازے کھلے ہوئے۔ نقل و عمل قرآن میں گھلے ہوئے۔ حضرت غوث اعظم بھی ماشاء اللہ

مَا شَاءَ اللَّهُ عُلَمَاءُ أُمَّتِي كَأَنْبِيَاءِ بَنِي إِسْرَائِيلَ (میری امت کے علماء جی اسرائیل کے انبیاء کے مانند ہیں) کی کیسی شاندار تصدیق ہیں۔ اور کیوں نہ ہوں۔ حسنی ہیں حسینی ہیں۔ خاتم النبیین کے نواسے ہیں۔ نانک کے قدم بقدم چلتے ہیں۔ اللہ تعالیٰ کی طرف بڑھتے ہیں تو فرشتے بھی عیش عیش کرتے ہیں۔ کوئی آج مان لے، دیکھ لے۔ کل ہر کوئی مانے گا، دیکھے گا۔ سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ۔

۱۔ حضرت غوث اعظم کا مقام | حضرت غوث اعظم کے ارشادات پڑھئے، خطبات پڑھئے، حالات پڑھئے۔ اور یہ سب مستند طور پر قدیم کتابوں میں محفوظ ہیں۔ قادری طریق تمام تر قرآن ہی قرآن ہے۔ اس کا خلاصہ ایمان و اعتقاد ہے۔ عبدیت اس کا مقام ہے کہ علم و عمل نصرف نفسانی سے آزاد ہو کر امر الہی کے تابع ہو جائیں۔

وَاسْتَقِيمْ كَمَا أَمَرْتَهُ (۳۵) (جس طرح تجھے حکم دیا گیا ہے (اس پر) قائم رہ) کہنے کو یہ بات ہے لیکن اس مقام کا ذرہ پہاڑ سے بھاری ہے یوں سب اپنی اپنی بساط کے موافق ساعی ہیں لیکن کوئی عبد، عبدیت کا حق ادا کر سکتا ہے اور کر سکا ہے، تودہ عبد وہی ہے جس کی شان ہے۔



إِنَّكَ لَعَلَىٰ خُلُقٍ عَظِيمٍ (۳۹) (بے شک آپ اخلاق کے اعلیٰ معیار ہیں جس  
 کی محبوبیت ہے۔ إِنَّكَ اللَّهُ وَ مَلِيكَتُهُ يُصَلُّونَ عَلَى النَّبِيِّ ط  
 يَا أَيُّهَا الَّذِينَ آمَنُوا صَلُّوا عَلَيَّ وَ سَلِّمُوا تَسْلِيمًا (۴۰)  
 (بے شک اللہ اور اس کے فرشتے نبی (محمد) پر درود بھیجتے ہیں۔ اے  
 ایمان والو! تم بھی ان پر درود بھیجو اور خوب خوب سلام بھیجو) جس کی  
 شہرت ہے۔ وَ دَفَعْنَا لَكَ ذِكْرَكَ (۴۱) (ہم نے تیرے لئے  
 تیرے (نیک) ذکر کو بلند کیا) جس کی سیر ہے۔ سُبْحَانَ الَّذِي أَسْرَىٰ  
 بِعَبْدِهِ لَيْلًا مِّنَ الْمَسْجِدِ الْحَرَامِ إِلَى الْمَسْجِدِ الْأَقْصَى  
 الَّذِي بَارَكْنَا حَوْلَهُ لِنُرِيَهُ مِنْ آيَاتِنَا (۴۲) (اللہ)  
 پاک ہے جو اپنے بندے (محمد) کو ایک رات مسجد حرام (مکہ) سے  
 مسجد اقصیٰ (بیت المقدس) کو لے گیا جس کے گرد اگر وہم نے برکتیں  
 کر رکھی ہیں۔ تاکہ ہم اس کو اپنی قدرت کے عجائبات دکھائیں) جس کو  
 مشاہدہ تھے۔ مَا زَاغَ الْبَصَرُ وَ مَا طَغَىٰ - لَقَدْ رَأَىٰ مِنْ آيَاتِ  
 رَبِّهِ الْكُبْرَىٰ (۴۳) (زنگاہ نہ بہکی نہ اچھی۔ بے شک اس نے اپنے پروردگار  
 کی قدرت کی بڑی بڑی نشانیاں دیکھیں) جس کی رازداری ہے فَأَوْحَىٰ إِلَى  
 عَبْدِهِ مَا أَوْحَىٰ (۴۴) (پھر اللہ نے اپنے بندے پر وحی نازل فرمائی جو  
 نازل فرمائی تھی) جس کی اطاعت گزار ہے۔ مَنْ يَطِيعِ الرَّسُولَ فَقَدْ  
 أَطَاعَ اللَّهَ (جس نے رسول کی اطاعت کی بلاشبہ اس نے اللہ کی اطاعت  
 کی) جس کے آثار ہیں۔ إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ  
 يَدُ اللَّهِ فَوْقَ أَيْدِيهِمْ (۴۵) (جو لوگ آپ سے بیعت کرتے  
 ہیں (واقع میں) وہ اللہ ہی سے بیعت کرتے ہیں۔ اللہ کا ہاتھ ہے کہ



ان کے ہاتھوں پر ہے) جس کے افعال ہیں۔ وَمَا رَمَيْتَ إِذْ رَمَيْتَ  
وَلَكِنَّ اللَّهَ رَمَىٰ (۱۶) (آپ نے خاک کی مٹھی نہیں پھینکی لیکن اللہ نے  
پھینکی) جس کے صفات ہیں۔ رَحْمَةٌ لِّلْعَالَمِينَ۔ رَسُولٌ كَرِيمٌ۔  
بِالْمُؤْمِنِينَ رَؤُفٌ رَّحِيمٌ (جملہ عوالم کے لئے رحمت ہیں۔ لطف و کرم  
والے رسول ہیں۔ اور ایمان والوں کے حق میں بہت شفقت کرنے والے  
اور رحمت خاص والے ہیں) اور پھر جس کی ذات ہے۔ إِنَّكَ مَعِيَّتُ  
وَرَأَيْتَهُمْ مَيِّتُونَ (۱۷) (تخفیف آپ بھی مرنے والے ہیں اور وہ بھی مرنے والے  
ہیں) ذرا غور کیجئے۔ کیا عروج ہے۔ کیا نزول ہے۔ کیا ہستی ہے۔ کیا نیستی ہے  
پھر لطف یہ کہ متضاد نہیں بلکہ لازم و ملزوم ہے۔ اسی مقامِ عبودیت پر امانت  
ملتی ہے۔ خلافت ملتی ہے۔ نبی رسول تو مفتدم ٹھہرے اور پھر ان میں بھی  
رحمت، تلغلبین، خام النبیین، سید المرسلین کا کیا کہنا۔ سبحان اللہ لیکن حضرت  
کے طفیل سے اُمتِ محمدی کے صدیقین کی بھی بڑی شان ہے۔ ذَلِكْ  
مَثَلُهُمْ فِي التَّوْرَةِ وَ مَثَلُهُمْ فِي الْإِنْجِيلِ (۱۸) (یہ ہے  
ان کی صفت کہ توریت میں (بیان کی گئی) ہے اور انجیل میں بھی) عَلَمَاءُ أُهْمِي  
كَأَنْبِيَاءِ بَنِي إِسْرَائِيلَ۔ اہل بیت اطہار کو دیکھئے۔ صحابہ عظام کو دیکھئے  
اولیاء کرام کو دیکھئے ع ایں خانہ تمام آفتاب است۔ صلی اللہ علیہ وسلم  
اکابر امت میں حضرت غوثِ اعظم کا بھی خاص مقام ہے۔ اول تو عبد اللہ  
پھر خصوصیت سے عبد القادر، اور نسبت میں استار نہیں بلکہ اطہار ہے اور حد  
درجے اطہار ہے۔ پھر آثار کی کیا حد ہوگی۔ ناواقفوں کو حیرت ہوتی ہے انکار  
تک نوبت پہنچتی ہے۔ لیکن واقعات کا انکار و شواہد ہے۔ چنانچہ امام ربانی  
مجدد الف ثانی حضرت شیخ احمد سرہندی نقشبندی علیہ الرحمۃ ایک مکتوب



شریف میں ارقام فرماتے ہیں۔

اس امت میں اولیاء کامل بہت سے گذرے ہیں لیکن جس قدر خوارق و کمالات حضرت سید محی الدین جیلانی قدس سرہ سے ظاہر ہوئے اتنے اور کسی سے ظاہر نہ ہوئے پائے، (ترجمہ)

غور کیجئے تو خاندانی حیثیت سے حضرت رسول کریمؐ کی حضرت ابراہیمؑ سے جو فیضانی نسبت واقع ہوئی ہے، اسی قسم کی نسبت حضرت غوث اعظمؒ کو حضرت رسول کریمؐ سے حاصل ہے۔ حضرت ابراہیمؑ کے دو صاحب زادے ہیں۔ بڑے صاحب زادے حضرت اسمعیلؑ اور چھوٹے صاحب زادے حضرت اسحاقؑ۔ دونوں ہی زادے اور ہی..... ہیں۔ لیکن چھوٹے صاحب زادے کی نسل میں انبیاء بنی اسرائیل کا خوب سلسلہ چلتا ہے۔ اور مدت تک بڑے صاحب زادے کی نسل خمول میں رہتی ہے۔ حتیٰ کہ بنی اسمعیلؑ میں رسول کریمؐ تشریف لاتے ہیں تو بنی اسرائیل کے طرفداروں کو ناگوار گذرتا ہے اور اس درجہ ناگوار گذرتا ہے کہ حضرت رسول کریمؐ کے نسب سے انکار کیا جاتا ہے۔ حضرت کی مخالفت کی جاتی ہے۔ پھر وہ انکار و مخالفت آج تک جاری ہے۔ علیٰ ہذا خاندانی حیثیت سے حضرت رسول کریمؐ کا فیضانِ نبوت حضرت امام حسن و حضرت امام حسینؑ علیہما السلام۔ ان ہی دو ائمہ کے ذریعہ علم میں پھیلا کہ دونوں آل نبیؐ، اولادِ علیؑ ہیں۔ چھوٹے صاحب زادے کی نسل میں ائمہ کرام کا سلسلہ چلا اور خوب چلا۔ سلسلۃ الذہب اسی کو کہتے ہیں۔ مگر بڑے صاحب زادے کی نسل مدت تک خمول میں رہی، حتیٰ کہ حسنی فیضان کا چشمہ ابلا۔ اور ایسا ابلا کہ ماشاء اللہ۔ پھر بھی حضرت غوث اعظمؒ کو ائمہ کرام سے غیر سمجھ کر جس طرح انکار و مخالفت کی نوبت پہنچی سب کو معلوم ہے۔ اور آج



تک انکار و مخالفت جاری ہے۔ خلاصہ یہ کہ فیضانِ ابراہیمی اور فیضانِ محمدی دو دو صاحبزادوں کے ذریعے جس طرح تسلسلاً بعد نسل عالم میں نمودار ہوا۔ اس میں عجب مشابہت بلکہ مماثلت ہے۔ اور کیوں نہ ہو ملتِ ابراہیمی اور ملتِ محمدی دونوں ایک ہیں۔

اسلام میں بنی نوع انسان کے تین علم اقسام ہیں۔ اصحابِ شمال اصحابِ یمین اور مقتدرین۔ یعنی گمراہ رہنے والے۔ ہدایت پانے والے اور ہدایت پا کر قربِ الہی تک لے جانے والے۔ مفسرین کو قرآنی اصطلاح میں صدیقین بھی کہتے ہیں۔ اللہ کی طرف بڑھنے کے دو طریق ہیں۔ ایک اجنبی دوسرے انابت۔ پہلے میں اُدھر سے کشش ہے۔ دوسرے میں اُدھر سے دوادوں ہے۔ اللہ یَجْتَسِبُ إِلَيْهِ مَنْ يَشَاءُ وَيَهْدِي إِلَيْهِ مَنْ يُنِيبُ (اللہ اپنی طرف کھینچ لیتا ہے جس کو چاہتا ہے اور اپنی طرف ہدایت کرتا ہے جو اس کی طرف جھکتا ہے) یوں توسعی سب کرتے ہیں، پھر بھی اجنبی والوں کا کیا کہنا کہ طلبیدہ جلتے ہیں۔ البتہ انابت والوں کو زیادہ مجاہدہ و کار ہے۔ يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ (۱) (اے ایمان والو! اللہ سے ڈرو اور اس کی طرف وسید و گھومو اور اللہ کی راہ میں جہاد (محنت) کرو تاکہ تم کامیاب ہو جاؤ) مجاہدہ میں ایمان و تقویٰ کے ساتھ وسیلہ بڑی چیز ہے۔ جو اللہ کے واسطے مجاہدہ کرتا ہے اس کو اللہ کا راستہ ملتا ہے وَالَّذِينَ سَجَاهُوا فَإِنَّا نَقُوذُ بِهِمْ سُبُلَنَا (۲) (جو لوگ ہماری راہ میں محنت کرتے ہیں ہم ان کو اپنے (قرب و ثواب) کے راستے ضرور دکھائیں گے) یوں تو یافتگی کوئی حد نہیں۔ وَرَاءَ الْوَرَاثِمِ وَرَاءَ الْوَرَاثِمِ مَا عَرَفْنَاكَ







رَبِّكُمْ الرَّحْمٰنُ (۱۴) (بے شک تمہارا رب رحمن ہے) اور سب پر حاوی  
 صفتِ رحمت۔ رَحْمَتِي وَسِعَتْ كُلَّ شَيْءٍ (۱۵) (میری رحمت ہر  
 چیز پر چھائی) پس رب العالمین کی طرف سے جو رَحْمَةٌ لِّلْعٰلَمِيْنَ کا ظہور  
 ہوا یہ عبدیت محمدی کا مقام ہے اور باایں ہمہ اللہ ہے۔ اِسْتِغْنٰی۔ اِنَّ  
 اللّٰهَ لَغَنِيٌّ عَنِ الْعٰلَمِيْنَ (۱۶) (بے شک اللہ تمام عالموں سے بے نیاز ہے)  
 بات کہیں سے کہیں پہنچ گئی۔ مَقْرَبِيْنَ وَصَدِّقِيْنَ کا ذکر تھا۔ تفصیلات  
 کی حد نہیں۔ خلاصہ یہ کہ اہل اللہ کی صحبت بڑی نعمت ہے۔ اسی لئے تاکید ہے۔

يٰۤاَيُّهَا الَّذِيْنَ اٰمَنُوْا اتَّقُوا اللّٰهَ وَكُوْنُوْا مَعَ الصّٰدِقِيْنَ (۱۷) (اے ایمان  
 والو۔ اللہ سے ڈرو اور سچوں کے ساتھ رہو) مزید تفصیل یہ کہ شروع میں نفس پر  
 گراں گزرے تو گزرے۔ لیکن دنیا والوں سے کچھ وقت بچا کر اللہ والوں کے  
 پاس بھی بیٹھنا ضرور ہے۔ چنانچہ خاص تاکید ہے۔ وَاصْبِرْ نَفْسَكَ مَعَ الَّذِيْنَ  
 يَدْعُوْنَ رَبَّهُمْ بِالْغَدَاةِ وَالْعَشِيِّ يُرِيْدُوْنَ وَجْهَهُ وَلَا تَعْتَدْ  
 عَنكَ عَنْهُمْ ۗ تَرِيْدُوْنَ اٰيٰتِ الدّٰنِيّٰةِ وَلَا تَطْعَمَنْ  
 اٰخْفَلْنَا قَلْبَكَ عَنِ ذِكْرِنَا وَاتَّبِعْ هَوٰىهٗ وَكَانَ اَمْرًا فُرْطًا (۱۸)  
 (تو اپنے آپ کو ان لوگوں کے ساتھ روک رکھ جو صبح شام اپنے رب کو مکاریتے  
 ہیں اور اسی کی رضامندی چاہتے ہیں۔ تیری آنکھیں ان سے ہٹنے نہ پائیں۔ تو  
 ذمیوی زندگی کا خیال نہ کرے۔ ایسے شخص کا کہنا نہ مان جس کے قلب کو ہم نے  
 اپنی یاد سے غافل کر دیا ہے۔ اور وہ اپنی نفسانی خواہش پر چلتا ہے اور اس کا  
 حال حد سے گذر گیا ہے) پھر جس طرح اہل اللہ، وَجْهَهُ اللّٰهُ (اللہ کا چہرہ)  
 کی تاک میں لگے رہتے ہیں، خود بھی اہل اللہ پر ایسی نظر جمائے کہ ہٹنے نہ پائے۔  
 وَلَا تَعْتَدْ عَنكَ عَنْهُمْ ۗ ہاں تکنے والوں کی نظر پر نظر دوڑائے تو کیا عجب



ہلال نظر آجائے اور پھر ہلال بدر بن جائے۔ لیکن شہو کی انتہا نہیں۔ کُلَّ يَوْمٍ  
 هُوَ فِي شَأْنٍ هِ فَيَأْتِي الْآءِ رَبُّكَ تَكِيدُ بَيْنَ (پہلا) (وہ ہر وقت ایک  
 نئی شان میں ہے۔ تم اپنے رب کی کون کونسی نعمتوں کا انکار کرو گے) پھر بھی  
 الْآنَ كَمَا كَانَ۔ (اب بھی وہ ایسا ہی ہے جیسا پہلے تھا) سبحان اللہ  
 سبحان اللہ

اے برتر از خیال و قیاس و گمان و دم  
 دفتر تمام گشت دہ پایاں رسید عمر  
 وزیر چہ گفتہ ایم و شنیدیم و خواندہ ایم  
 ما، پچھالی در اقل و صف تو ماندہ ایم  
 (سعدی)

ایک وقت خاص صحبت تھی چند علماء و فقہار جمع تھے۔ تصویب شیخ اور  
 فتاویٰ شیخ کا ذکر نکلا۔ اعتراض یہ ہوا کہ قرآن میں اس کی کوئی سند نہیں۔ یہ  
 شغل مغایر اسلام ہے۔ جواب یہ ملا کہ جب قدیم سے بڑے بڑے بزرگوں کا  
 معمول ہے تو غرور کوئی سند ہوگی۔ بزرگ ایسا شغل ہے سند اختیار نہیں  
 کرتے۔ اس ناچیز نے عرض کیا کہ تصویب شیخ اور فتاویٰ شیخ کی سند کچھ بھی ہو۔  
 تاہم کسی پر آنکھ جم جانا، کسی کا نظر میں جانا بڑی بات ہے۔ وَلَا تَعْدُ عَيْنَاكَ  
 عَنَّا (تیری آنکھیں ان سے ہٹنے نہ پائیں) یہ آیت پڑھی تو حاضرین کی عجب  
 کیفیت ہوئی۔ بعض تو وجد میں آگئے۔ مگر آنکھ کو راز دل سے ملتا ہے۔ دل خافل  
 ہو تو نظر کیا کرے۔

پرسی کہ گرا خواہی از خیل تباں جامی  
 حسن یوسف دم عیسیٰ بد بعضی داری  
 من جز تو گرا خواہم آخرنہ نظر دارم  
 آنچہ خوبان ہمہ دارند تو تہاداری  
 من ایک ہی سے لاکھا، ہزاروں کھڑے  
 حضرت غوث اعظمؒ کے عہد میں فیوض و برکات کی بڑی بہار تھی۔  
 صلی اللہ علیہ وسلم







اعظم دوسری کے وقف سے تشریف لائے کہ حضرت امام ہمام کی وفات شریف ۱۲۶۰ء میں گواچ ہوئی۔ انرض کہ تعلیم و تقویت دین کے اعتبار سے چھٹی صدی میں حضرت غوث اعظم کے عہد کو خاص تاریخی عظمت حاصل ہے۔

۱۔ حضرت غوث اعظم کی تصنیف حضرت غوث اعظم رضی اللہ عنہ کی پوری تعلیم حضرت کی تصانیف میں موجود ہے، جو چاہے مطالعہ کرے تحقیق کرے اور دیکھے کہ تعلیم قادری کیا ہے۔ اور شان

قادری کیسی ہے۔ وَمَا عَلَّمْنَا إِلَّا الْبَلَاغَ۔

۱۔ فتوح الغیب میں حضرت کے ارشادات ہیں مولانا شاہ عبدالحق محدث دہلوی رحمۃ اللہ علیہ نے اس کی فارسی شرح لکھی ہے۔ فتوح الغیب کا ایک اردو ترجمہ ۱۸۹۰ء میں فقیر اللہ صاحب (تاجر کتب کشمیری بازار لاہور) نے شائع کیا تھا دوسرا اردو ترجمہ مولانا الغیب کے نام سے مولوی محمد عالم صاحب کا کوردی نے شائع کیا۔ لیکن فتوح الغیب کا سب سے بہتر اردو ترجمہ کلام الطیب ہے جو مولوی سید سکندر شاہ صاحب نے مع متن شائع کیا ہے۔

۲۔ علی ہذا فتح الربانی میں حضرت کے خطبات ہیں۔ سب سے اول اس کا اردو ترجمہ تحفہ سبحانی ۱۳۱۰ء میں حیدرآباد دکن سے شائع ہوا تھا۔ ملک فضل الدین تاجر کتب کشمیری بازار لاہور نے بھی ایک اردو ترجمہ شائع کیا ہے۔ لیکن ان سب سے بہتر اور زوردار ترجمہ مولوی عاشق علی صاحب کا ہے۔ وہ بھی فیوض یزدانی کے نام سے حال میں شائع ہوا ہے۔

۳۔ علاوہ بریں مولوی صاحب نے حضرت کے چالیس خطبات کی شرح بھی ترجمہ کے ساتھ مسلسل عبارت میں نہایت خوبی سے لکھی ہے۔



اس کا نام انوارِ سبحانی ہے۔

۴۔ جلاء الخواطر میں حضرت کے مزید خطبات ہیں لیکن یہ کتاب از حد کیا ہے۔ فیوضات ربّانی میں حضرت کے الہامات، ادعیہ اور قصائد ہیں۔ کیا معرفت کیا ادبیت، آب حیات کے گھونٹ ہیں۔ بہجتہ الاسرار اور فتاویٰ الجواہر یہ دو قدیم کتابیں سیرتِ غوثیہ میں بہت مستند اور مقبول ہیں۔

۸۔ رباط شریف | غرض کہ رباط شریف میں ہی آستانہ معلّے ہے۔ یہی بغداد شریف کی جامع مسجد اور غید گاہ ہے۔ نہایت

وسیع اور شاندار عمارت ہے۔ فقراء و زائرین کے قیام کے واسطے چاروں طرف دو منزلہ عمارت ہے، صحن میں مسجد اور اسی سے متصل گنبد شریف ہے۔ اکثر اوقات تلاوت اور صلوٰۃ و سلام کا سلسلہ جاری رہتا ہے۔ عصر اور مغرب کے درمیان روضہ شریف کا دروازہ عام طور پر کھلتا ہے۔ باقی اوقات میں تخلینہ رہتا ہے۔ زائرین کا بطور خاص داخلہ ہو سکتا ہے اور ہوتا رہتا ہے۔

۹۔ صاحبزادگان والا شان | رباط شریف کے ارد گرد صاحبزادگان والا شان کے مکانات ہیں۔ ماشاء اللہ

چھ سات صدیاں گزر چکی ہیں لیکن خاندان مبارک کی وہی شان ہے، وہی آن بان ہے۔ حسن صورت، حسن سیرت، علم ظاہر، علم باطن، وقار، تمول، فقر و غنا، سب کمالات و برکات محفوظ ہیں، جاری ہیں۔ چمن و تادری پھل پھولوں سے لدا ہوا سبز و شاو اب سا بہا رہتے۔ آج بھی جو چاہے سیر کر لے۔ گل مراد سے دامن بھر لے۔ ایسے خانہ تمام آفتاب است۔ جو لوگ بغرض زیارت بغداد شریف حاضر ہوں۔ باب الشیخ مشہور مقام ہے۔ اول آستانہ معلّے پر حاضر ہوں۔ حضرت کلید بردار صاحب ہر



وقت تشریف رکھتے ہیں۔ حضرت کی معرفت قیام وغیرہ کا انتظام بہ سہولت ممکن ہے۔ حضرت نقیب الاشراف قبلہ کی خدمت میں نیاز حاصل ہو تو پھر کیا کہنا۔ یا کسی دور کے ساجزادے کا تو تسل ہو تو بھی ہر طرح کی سہولت ہے۔ آستانہ معلّے کے ذیلی خدام اکثر نادانف اور نووارد زائرین کو حسب دستور اسٹیشن پر ہی آگھیرتے ہیں۔ رباط شریف میں لاکر ٹھہراتے ہیں۔ ساتھ رہ کر زیارت کراتے ہیں۔ کام کاج میں مدد دیتے ہیں لیکن اپنا قابو زیادہ چاہتے ہیں اور قدرتا معقول معاوضہ کی توقع رکھتے ہیں۔ آزادی پسندی یا کفایت پسند طبیعتوں کو ان کی رفاقت جملی معلوم نہیں ہوتی۔ ایسی صورت میں شروع ہی سے الگ رہنا اولیٰ ہے۔ میل ہونے کے بعد بگاڑ ہونا اچھا نہیں۔ ہم کو تو حسن اتفاق سے ایک شریف نوجوان سید احمد سلمہ حیدرآباد کے تعلق سے اسٹیشن پر ہی مل گئے۔

۱۔ بغداد شریف کی دیگر زیارات | بغداد شریف عراق میں اولیاء اللہ کا بڑا مرکز ہے۔ چنانچہ آستانہ معلّے سے

چند فرلانگ کے فاصلہ پر حضرت امام محمد الغزالی کا مزار ہے۔ تقریباً دو تین میل کے فاصل پر حضرت شیخ عمر شہاب الدین سہروردی رحمۃ اللہ علیہ کی درگاہ شریف ہے۔ خاصی وسیع عمارت ہے۔ روضہ شریف گنبد کے بجائے ایک بلند مینار نما عمارت ہے۔ تقریباً چھ سات میل کے فاصل پر حضرت امام اعظم ابوحنیفہؒ کی درگاہ ہے۔ مسجد ہے، مدرسہ ہے۔ یہاں کی صفائی ستھرائی قابل دید ہے۔ علیٰ ہذا جا بجا اور بھی بہت سے بڑے بڑے اولیاء اللہ کے مزارات ہیں۔ مثلاً حضرت امام احمد بن حنبلؒ، حضرت معروف کرخی، حضرت شیخ ابوالحسن نیری تقطی، حضرت ابن سنیہ بغدادی، حضرت شیخ ابی بکر شبلی، حضرت خواجہ حسن بصری، حضرت خواجہ حبیب عجمی، حضرت ذوالنون مصری، حضرت داؤد طائی، حضرت سلمان پاک



حضرت صدر الدین قونوی، حضرت شیخ جمل یعنی جمال الدین، حضرت سید محمد الہی، حضرت ابو حمزہ رضوان اللہ تعالیٰ علیہم اجمعین، اور ان کے علاوہ بہت سے اولیاء اللہ جن کی تفصیل مقامی طور پر آسانی معلوم ہو جاتی ہے۔ کسی واقف کار کا ساتھ ہو تو بندہ پوجہ و تہنیت کا ٹھوڑے وقت میں صحیح ترتیب سے اکثر مزارات پر حاضری ہو سکتی ہے۔

۱۱۔ کربلائے معلیٰ | بغداد شریف سے ہند یہ ہوتے ہوئے کربلائے معلیٰ تک چار پانچ گھنٹے ریل کا سفر ہے۔ موٹر کار کے ذریعے بھی اکثر آمد و رفت رہتی ہے۔ کربلائے معلیٰ ایک چھوٹی سی بستی ہے مگر ہمیشہ پہل پہل اور رونق رہتی ہے۔ خدام یا وکیل ان کو اپنے اپنے ہال ٹھہراتے ہیں۔ خوب خاطر مدارات کرتے ہیں۔ ہر وقت ساتھ رہتے ہیں۔ زیارات پر لے جاتے ہیں۔ نیاز و نذر لاتے ہیں۔ کربلائے معلیٰ میں عام مسافر خانے نہیں ہیں۔ عام زائرین کے قیام کے واسطے خدام کے مکانات ہیں۔ اور وہ بہت کافی ہیں۔ کربلائے معلیٰ میں جو پہلی خدمت نظر آتی ہے وہ پانی کی فراط ہے۔ کل علاقہ خوب سرسبز و شاداب ہے۔ آبادی کے باہر چھوٹے چھوٹے باغات ہیں جن میں پانی کے نلکے، نالیاں بہتی ہیں۔ کل علاقہ تختہ عدل نظر آتا ہے۔ حیرت ہوتی ہے، یہ وہی مقام ہے، جہاں اہل بیت اطہار پیاسے شہید ہوئے۔

۱۲۔ حضرت امام حسین علیہ السلام | سید الشہداء سیدنا حضرت امام حسین علیہ السلام  
دعای آلہ و اصحابہ و ائمتنا ابداً حضرت شہیر کاہی

عجب دربار ہے۔ آستانہ مبارک پر خود بخود دل پکار اٹھتا ہے۔ بے ادب یا منہ این جا کہ عجب دربارت سجدہ گاہ ملک روضہ شاہنشاہت حضور رحمتہ للعالمین بالموئینین روف رحیم خاتم النبیین صلی اللہ علیہ وسلم کا لادلا نواسہ، گودوں کا پالا، کبھی دوش اقدس پر سرفراز، کبھی سینہ اقدس پر خوابِ ناز، کا اکل



مشکیں سے دوساز، محبتِ نبویؐ سے سرشار۔ امیر المؤمنین سیدنا علی المرتضیٰؑ کے ساتھ  
 الغالب امام المشرق والمغرب کرم اللہ وجہہ کا چاند سا بیٹا۔ حضرت سیدۃ النساء  
 فاطمہ الزہراءؑ خاتونِ جنت رضی اللہ تعالیٰ عنہا کا لال، چشم و چراغِ بقرہ، گلشنِ نبویؐ  
 کا پھول۔ سیدِ محسنین، امام المنفقین، سیدنا حضرت امام حسن علیہ السلام کا برادر  
 بجاں برابر۔ اور خود سید الشہداء کہ صبر و توکل، تسلیم و رضا کے تمام مقاماتِ عجب  
 آن بان سے عجب تزک و شان سے طے کر کے اپنے انا کی امتِ محرمہ کے  
 واسطے عبدیت کے راستے آسان کر دیئے۔ اللہ کی راہ میں، صداقت کی جاہ میں  
 مال جائے، آل جائے، آبر و جائے، جان جائے، ہر قدم پر سید الشہداء، دل بڑھانے  
 اور راہ دکھانے کے واسطے موجود ہیں۔ خالق ان پر صلوٰۃ بھیجتا ہے، مخلوق ان پر سلام  
 بھیجتی ہے۔ ان کے ہاں رحمت برستی ہے، کربلا میں ہدایت برتی ہے۔ یا ایہذا  
 الذین آمنوا استعینوا بالصبر و الصلوٰۃ ط رات اللہ مع الصابرين  
 وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْواتٌ ط بل أحياء  
 وَلَٰكِن لَّا تَشْعُرُونَ ه وَلَسْبِكُمْ فِي شَيْءٍ مِّنَ الْخَوْفِ وَالْجُوعِ  
 وَ نَقْصِ مِنَ الْأَمْوَالِ وَالْأَنْفُسِ وَالْمَوَاتِ ط وَبَشِّرِ الصَّابِرِينَ  
 الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا إِلَيْهِ راجعون  
 أُولَٰئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ وَأُولَٰئِكَ هُمُ الْمُتَّقُونَ

(۳) (ترجمہ: اے ایمان والو! صبر اور نماز سے قوت و مدد حاصل کرو بیشک  
 اللہ صبر کرنے والوں کے ساتھ ہے۔ جو لوگ اللہ کی راہ میں مارے جاتے ہیں،  
 ان کو مردہ مت کہو۔ بلکہ وہ تو (ایک ممتاز حیات کے ساتھ) زندہ ہیں لیکن  
 تم نہیں سمجھتے۔ البتہ ہم تم کو آزمائیں گے۔ کسی قدر ڈر، خوف سے اور بھوک سے  
 اور مال اور جان اور بھلوں کی کمی سے۔ صبر کرنے والوں کو خوش خبری سناؤ کہ



یہ لوگ جب ان پر کوئی مصیبت آپڑتی ہے، بول اٹھتے ہیں کہ ہم اللہ ہی کا مال ہیں (جس حال میں چاہے رکھے) اور ہم اللہ ہی کی طرف رجوع ہیں۔ ان ہی لوگوں پر خاص خاص عنایتیں ان کے رب کی طرف سے ہوں گی اور رحمت بھی۔ اور یہی وہ ہیں جو راہ راست پر ہیں) اس حقیقت کی تجلی، اس مقام کی استقامت اس مرتبہ کی یافت، اور اس مقبولیت کی سرفرازی کلی طور پر حضرت امام حسین علیہ السلام کے واسطے مخصوص تھی، اور اس شرف کا حضرت سے زیادہ کون مستحق تھا کہ پنجتن پاک میں سب سے چھوٹے ہیں، سب کے پیارے ہیں، راج دارے ہیں۔ سبحان اللہ

(۱۳) روضہ سید الشہداء | روضہ اقدس بہت وسیع اور شاندار عمارت ہے۔ گنبد اور میناروں پر طلائی

کام ہے۔ اند تمام حصوں پر آئینہ بندی ہے۔ باہر تمام عمارت پر درود دیوار پر چینی کی گلکاری ہے۔ حضرت سید الشہداء اور دونوں صاحبزادے حضرت علی اکبر اور حضرت علی اصغر یک جا پہلو پہلو آرام فرما ہیں۔ مزارات شریف کے ارد گرد چاندی کی جالی کھڑی ہے۔ اس پر چاندی کی ڈھلوان دو پہلو چھت لگی ہے۔ بڑے صاحبزادے کے مزار پر تلوار اور ڈھال رکھی ہے۔ اور چھوٹے صاحبزادے کے مزار پر کچھ کھلونے جمع ہیں۔ خدا جانے کیا برقی اثر ہے۔ نظر پڑتے ہی دل تڑپ جاتا ہے، کیلجہ منہ کو آتا ہے۔ اسی گنبد میں قریب ہی ایک طرف کو حضرت قاسم کا مزار ہے۔ وہی عطر عروسی کی مہک ہے۔ نوشتہ کا خلوت خانہ معلوم ہوتا ہے۔ اسی عمارت کے ایک گوشہ میں وہ یادگار عالم مقام ہے جہاں حضرت سید الشہداء اگھوڑے سے اتر کر شہید ہوئے۔ سنگ مرمر سے مستحکم کر دیا ہے۔ یہاں حاضر ہوتے ہی دل و جان پر جو گزرتی ہے



بیان بلکہ خیال سے باہر ہے۔ گویا قیامت منڈلا رہی ہے۔ ارض و سما لرز رہے ہیں۔ پاش پاش ہو اچلتے ہیں۔ وقت معلوم کے منتظر ہیں۔ از فرش تا عرش صف ماتم کھڑی ہے۔ یاحسین یا حسین کے سوا کچھ سنائی نہیں دیتا ساتھ ہی ساتھ نیز مقرر کی بھی تیاریاں ہو رہی ہیں۔ سبحان اللہ کسی سیاری سنائی ہے۔ اُولَئِكَ عَلَيْهِمْ صَلَوَاتٌ مِنْ رَبِّهِمْ وَرَحْمَةٌ وَأُولَئِكَ هُمُ الْمُهْتَدُونَ (۳۶) (ان لوگوں پر درود اور رحمت خاص) ہے ان کے پروردگار کی طرف سے اور رحمت (عام) بھی۔ اور یہی لوگ راہ پلنے والے ہیں۔

روشنہ شریف کی ظاہری نشانہ شوکت، آرائش و زیبائش دیکھ کر خاص و عام سب کی عقل و نگاہ رو جاتی ہے اور باطنی فیوض کا بھی یہ عالم ہے کہ ہر دل حسب استعداد سرشار ہو جاتا ہے۔ سال کے ۶۵ دن اور دن رات کے ۲۴ گھنٹے جس ذوق و شوق، عقیدت و اخلاص جس کثرت کے ساتھ حضرت سید الشہداء کے حرارہ شریف پر صلوٰۃ و سلام پڑھا جاتا ہے۔ اس کی نظیر ملنی مشکل ہے۔ دل خود بخود بھرا آتا ہے۔ آنکھوں سے آنسو جاری ہو جاتے ہیں۔ درد و محبت کا مزہ ملتا ہے۔ مرد، عورت، بوڑھے، جوان، بچے، امیر غریب ہر کوئی اپنے حال میں محو، اپنی کیفیت میں مست کسی کو کسی کی خبر نہیں بلا مبالغہ معلوم ہوتا ہے۔ شمعیں روشن ہیں اور پروانے بے ساختہ فدا ہو رہے ہیں۔ ع دل آپ پر تصدق جاں آپ پر سے صدقے روز و شب ماہ و سال ہمیشہ یہی کیفیت رہتی ہے۔ ادھر سے بھی صاف معلوم ہوتا ہے کہ شفقت و محبت کا سمت دلہریں مار رہا ہے جس پر چھلک پڑ جاتی ہے کھسکا جاتا ہے۔ اور لہروں کی کیفیت یہ کہ



کسی مستحق کو محروم نہیں چھوڑتیں۔

(۱۴) دیگر مزارات | <sup>عنہ</sup> ٹھوڑے فاصلہ پر حضرت عباس رضی اللہ عنہ کا روضہ مبارک ہے۔ یہاں بھی وہی شہادت

کی آن بان ہے۔ درودیوار سے شجاعت و رفاقت کے برکات ٹپکتے ہیں۔ مگر اب بھی جلال طاری ہے کہ مالک کو ثر دنیا سے پیا سے گئے۔ سکینہ اور علی اصغر جیسے معصوم نبی زادوں کو تو بہر صورت پانی ضرور دینا تھا۔ کیا کہوں اگر عبدیت کا ادب مانع نہ ہوتا تو دکھا دیتا کہ کیا کرتا۔ **حَسْبُكَ وَاللَّهُ تَحِيْبُ الصَّابِرِيْنَ** (۱۶) (اللہ صبر کرنے والوں سے محبت رکھتا ہے) **فَاَصْبِرْ اِنَّ الْعَاقِبَةَ لِلْمُتَّقِيْنَ** (۱۷) (پس صبر کر۔ یقیناً متقیوں ہی کے لئے نیک انجام ہے)۔

آبادی ہی میں وہ مقام محفوظ ہے جہاں حضرت امام حسین علیہ السلام کا فائدہ آکر اترتا تھا۔ اور قبل شہادت ہفتہ عشرہ مقیم رہا۔ **وَ اَللّٰهُ اَعْلَمُ** معتبر لوگوں سے سنا کہ ماہ محرم میں یہاں واقعہ کربلا کی پوری نقل اتار کر دکھاتے ہیں۔ ہر کسی کا بھیس بھرتے ہیں۔ اسلامی تعلیم کے لحاظ سے یہ باتیں قطعاً ممنوع ہیں۔ سراسر سوع ادب ہیں۔ کس کی مجال کہ اہل بیت اطہار کا بھیس بھرے اور ان کی نقل اتارے۔ یا تو خدا کرے یہ اطلاع غلط ہو یا یہ رسم قبیح جلد ترک ہو جائے۔

(۱۵) نجف اشرف | کربلائے معلیٰ سے نجف اشرف تک موٹر کار میں دو تین گھنٹے کا سفر ہے۔ یہ بستی

چھوٹی ہے تاہم خوب آباد ہے۔ نجف اشرف میں امیر المومنین سید علی المرتضیٰ اسد اللہ الغالب امام المشرق والمغرب کرم اللہ وجہہ تشریف فرما



ہیں۔ باطنی فیوض و برکات کا تو ذکر کیا کہ وہ ہیں سے اجراء ہوتے ہیں اور کیوں نہ ہو أَخْصِلْ يَتِّمُّ الْعِلْمُ وَعَمَلِي جَابِهًا (میں علم کا شہر ہوں اور علی اس کا دروازہ ہیں) کی شان ہے۔ ظاہر میں بھی حضرت کے خطبات بَلَّغِ الْبَلَاغَةَ میں دیکھئے۔ کیا فصاحت کیا بلاغت، کیا حکمت کیا معرفت سراپا کرامت ہے۔ کہیں کہیں جو لوگ کچھ الحاق بتاتے ہیں وہ فریقانہ بحث ہے۔ دستورِ معالمِ الحکم میں بھی حضرت کے کلام کا بہت خوب انتخاب جمع ہے۔ قاضی ابو عبد اللہ بن محمد کی تالیف ہے۔

آستانہ حیدری اور روضہ شریف کی ظاہری شان و شوکت قابل دید ہے۔ تمام گنبد اور مینارے سونے سے ڈھکے ہیں۔ کل عمارت پر چینی کی گل کاری ہے اور اندر سب حصوں میں آئینہ بندی ہے۔ خاص کر گنبد شریف بہت آراستہ ہے۔ حضرت کے آستانہ مبارک سے چند فرلانگ کے فاصلہ پر دو نبی حضرت ہو و علیہ السلام اور حضرت صالح علیہ السلام کے مزارات شریف ہیں۔ میوٹر کار میں آگے بڑھئے تو کوفہ میں وہ مسجد اور وہ محراب محفوظ ہے جہاں حضرت علی کرم اللہ وجہہ شہید ہوئے۔ مسجد ہی سے متصل حضرت بن عقیل رضی اللہ عنہ اور حضرت خدیجۃ الصغری رضی اللہ عنہا بنت حضرت علی کرم اللہ وجہہ کے مزارات ہیں۔ تھوڑے فاصلہ پر حضرت یونس علیہ السلام کا مزار شریف ہے۔

بجف اشرف اور کربلائے معلیٰ میں بڑے بڑے قبرستان ہیں۔ ایک دستور قابلِ توجہ ہے وہ یہ کہ بالعموم لوگ میت کا نام وغیرہ چھوٹے موٹے پتھر پر خوشبو یا بدخط کندہ کر کر لیں ہی برائے نام جمادیتے ہیں۔ اور چند روز میں



اپنی جگہ سے ہٹ ہٹا کر پھرنے والوں کے قدموں میں آتے ہیں۔ لوگ بے تکلف ان پر چلتے ہیں۔ اور غور سے پڑھتے تو بالعموم ان پر اہل بیت اطہار اور ائمہ کرام کا کوئی نہ کوئی نام کندہ رہتا ہے۔ سخت بے ادبی ہوتی ہے علیٰ ہذا بعض عقیدت مندوں نے عتبات عالیہ پر قیمتی قالین نذر چڑھائے ہیں۔ اور ان کے حاشیوں پر اپنے نام وغیرہ بناوٹ میں لکھے ہیں۔ زیادہ تر وہی اہل بیت اطہار کے نام ہیں۔ یہ قالین نیچے ہوئے ہیں۔ اور ناموں پر لامحالہ زائرین کے قدم پڑتے ہیں۔ یہ بھی صریح غلطی ہے۔ انبیاء علیہ السلام کے روضوں میں درود یوار پر رنگین شبیہ بنا دی ہیں۔ مثلاً یہ دکھلایا ہے کہ مچھلی حضرت یونس علیہ السلام کو نگل رہی ہے۔ ایسی نصابی اور وہ بھی انبیاء علیہم السلام کے مزارات پر قطعاً ناجائز ہیں۔ ان کو مٹا دینا لازم ہے۔

(۱۷) کاظمین شریفین۔ سامرہ شریف | کاظمین شریفین بغداد سے بہت قریب ہے

گویا اس کا ایک محلہ ہے۔ یہاں ایک ہی روضہ میں دو اماموں کے مزار ہیں۔ حضرت امام موسیٰ الکاظم اور حضرت امام محمد تقی علیہما السلام۔ یہ روضہ مبارک بھی خوب وسیع اور شاندار ہے۔ اندر باہر آراستہ ہے۔

بغداد شریف سے سامرہ شریف تک ریل یا موٹر کار کے ذریعہ چار پانچ گھنٹے کا سفر ہے۔ لب دریا چھوٹی بستی ہے۔ یہاں بھی دو امام راحت فرما ہیں۔ حضرت امام علی نقی اور حضرت امام حسن عسکری علیہما السلام روضہ مبارک بہت شاندار ہے۔ خوب آراستہ ہے۔

(۱۸) باہمی تعلقات | بظاہر یہ احتمال ہوتا ہے کہ خدا نخواستہ ان آستانوں پر شیعہ سنی کی تفریق بہت نمایاں



ہو جاتی ہوگی۔ لیکن معاملہ بالکل برعکس ہے۔ آستانوں پر تو شاید کسی کے دل میں بھی اس تفریق کا خیال نہیں گزرتا۔ ہر کوئی اپنے خیال میں مست تھا کوئی کسی سے تعریف نہیں کرتا۔ ملتے ہیں تو اس طرح کہ گویا ایک ہی آستانہ کے غلام ہیں۔ ایک ہی در کے گدا ہیں۔ ایک ہی شمع کے پروانے ہیں۔ قیام گاہوں کا حال معلوم نہیں۔ بہ خاطر معاش اور بہ نظر احتیاط اہل سنت والجماعت کے وکیل ہر جگہ جدا جدا مقرر ہیں۔

قرآن کریم کی تلاوت جس قدر ضروری ہے محتاج  
(۱۹) اذکار و اوراد بیان نہیں کیسی تاکید ہے۔ وَ اَقْلُ مَا

اَوْحَىٰ اِلَيْكَ مِنْ كِتَابِ رَبِّكَ ط لَّا مَبْدَلُ لِكَلِمَاتِهِ ج وَ كُنْ تَجِدَ  
مِنْ دُونِهِ مُلْتَحِدًا (۱۶)

پروردگار کی کتاب سے۔ اس کی باتوں کو کوئی بدلنے والا نہیں۔ اس کے سوا  
تو ہرگز نہ پائے گا پناہ گاہ) پھر پڑھنا بھی تو صاف صاف صحیح۔ وَ رَقِطِ

الْقُرْآنِ تَرْتِيلاً (۱۳) (قرآن کو آہستہ آہستہ خوب صاف واضح پڑھو)

پھر جہاں تک ہو سکے سمجھ کر پڑھے کہ کتاب سے حکمت ملے۔ رسول کا یہی  
بڑا کام ہے کہ اللہ سے کتاب و حکمت پاتا ہے اور بندوں تک پہنچاتا ہے۔

جو علیہم کسی طرح حاصل نہ ہو سکیں اس طرح حاصل ہو جاتے ہیں۔ چنانچہ  
ارشاد ہے۔ وَ اَنْزَلْنَا عَلَیْكَ الْكِتَابَ وَ الْحِكْمَةَ (۱۷)

اَرْسَلْنَا فِیْكُمْ رَسُوْلًا مِّنْكُمْ یَتْلُوْا عَلَیْكُمْ اٰیَاتِنَا وَ نَزَّیْکُمْ  
وَ یُعَلِّمُكُمُ الْكِتَابَ وَ الْحِكْمَةَ وَ یُعَلِّمُكُم مَّا لَمْ تَكُوْنُوْا تَعْلَمُوْنَ

(۱۷) (اللہ نے تجھ پر کتاب اور حکمت اتاری جس طرح ہم نے تم لوگوں  
میں تم میں سے ایک رسول بھیجا۔ وہ تم پر ہماری آیتیں پڑھتا ہے اور تم کو



(جہالت سے) پاک کرتا ہے۔ اور تم کو کتاب و دانائی کی باتیں سکھاتا ہے۔ اور سکھاتا ہے تم کو جو کچھ تم نہیں جانتے (حکمت کا کیا کہنا کہ وہ بڑی نعمت ہے۔ یُوْتِی الْحَکِمَةَ مَنْ يَشَاءُ مِنْ جَوْهَرٍ يُوْتِی الْحَکِمَةَ فَقَدْ أُوتِيَ خَيْرًا كَثِيرًا) (۵/۳۰) جس کو حکمت عطا کی گئی۔ اس کو بے شک خیر کثیر عطا ہوا۔

حکمت کی حد کوئی کیا جانے۔ البتہ اپنے اپنے حوصلہ کے موافق یافتہ ہوتی ہے۔ اس مقام کو شرح صدر کہتے ہیں۔ ایک نبی سے اس کی دعا کرائی جاتی ہے۔ قَالَ رَبِّ اشْرَحْ لِي صَدْرِي (۱۶) (کہا اے میرے رب۔ کھول دے میرے لئے میرا سینہ) ایک نبی کو اس کی بشارت دی جاتی ہے۔ اَلَمْ نَشْرَحْ لَكَ صَدْرَكَ (۱۹) (کیا ہم نے تیری خاطر تیرا سینہ (علم و علم سے) کھول نہیں دیا) شرح صدر میں ایک نور حاصل ہوتا، نور کا خاصہ شہود ہے۔ اَفَمَنْ شَرَحْنَا صَدْرَهُ لِيْلًا سَلَامًا فَهُمْ عَلَىٰ نُورٍ مِّنْ نُّورِهِ (۲۳) (جس شخص کا سینہ اللہ نے اسلام کے لئے کھول دیا پس وہ اپنے پروردگار کے (عطا کردہ) نور پر ہے۔

اللہ کے ذکر سے بڑھ کر کیا شغل ہوگا۔ وَ لَذِكْرِ اللَّهِ الْكِبْرُ (۲۴) (اور اللہ کی یاد بہت بڑی چیز ہے) وَ اذْكُرُوا لِلَّهِ كَثِيرًا لَّعَلَّكُمْ تُفْلِحُونَ (۲۸) (اللہ کا کثرت سے ذکر کرو تاکہ تم فلاح و کامیابی حاصل کرو) پھر ذکر میں نہ صرف زبان چلے بلکہ دل بے۔ اِنَّمَا الْمُؤْمِنُونَ الَّذِينَ اِذَا ذُكِرَ اللَّهُ وَ جِلَّتْ قُلُوبُهُمْ (۱۵) (بس ایسا دل لے تو ایسے ہوتے ہیں کہ جب اللہ کا ذکر کیا جاتا ہے تو ان کے دل ڈر جلتے ہیں) اگر دل سخت ہے تو صد افسوس۔ اَفْوَيْلٌ لِّلْقَسِيَةِ قُلُوبُهُمْ



مَنْ ذَكَرَ اللَّهَ (۱۳۱) (پس جن لوگوں کے دل خدا کے ذکر سے متاثر نہیں ہوتے ان کے لئے خرابی ہے) ذکر اللہ کے واسطے ترک دنیا اور رہبانیت لازم نہیں۔ بلکہ اسلام کا بڑا کمال ہے۔ دل بہ پار دست بہ کار۔ چنانچہ تاکید ہے۔ **يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَأَوْلَادُكُمْ عَنْ ذِكْرِ اللَّهِ** وَمَنْ يَفْعَلْ ذَلِكَ فَأُولَئِكَ هُمُ الْخَاسِرُونَ (۱۳۲) (اے ایمان والو۔ تم کو تمہارے مال اور اولاد (یعنی دنیا) اللہ کی یاد (دین) سے غافل نہ کریں۔ اور جو کوئی ایسا کام کرے گا وہی نقصان میں رہے گا) ذکر کرنے والے ذکر کرتے ہیں۔ **رِجَالٌ لَا تُلْهِهِمْ تِجَارَةٌ وَآلٌ بَيْعٌ عَنْ ذِكْرِ اللَّهِ** (۱۳۳) وہ مرد ہیں جن کو خرید و فروخت اللہ کی یاد سے غافل نہیں کرتی) نوبت یہ پہنچتی ہے کہ دنیا و دین میں اللہ ہی کا رسا نظر آتا ہے۔ **رَبِّ الْعَالَمِينَ الَّذِي خَلَقَنِي فَهُوَ يَهْدِينِ وَالَّذِي هُوَ يُطْعِمُنِي وَيَسْقِينِي وَإِذَا مَرِضْتُ فَهُوَ يَشْفِينِي ۝ وَالَّذِي يُمِيتُنِي ثُمَّ يُحْيِينِي ۝ وَالَّذِي أَطْمَعُ أَنْ يَغْفِرَ لِي خَطِيئَتِي يَوْمَ الدِّينِ** (۹/۱۹) (عالموں پروردگار جس نے مجھ کو پیدا کیا پھر وہی مجھ کو راہ دکھاتا اور جو مجھ کو کھلاتا ہے اور مجھ کو پلاتا ہے۔ جب میں بیمار ہوتا ہوں تو وہی مجھ کو شفا دیتا ہے۔ اور جو مجھ کو موت دے گا اور پھر زندہ کرے گا۔ اور جس سے مجھ کو امید ہے کہ قیامت کے دن میری خطاؤں کو بخش دے گا) جب رب کی ربوبیت اس درجہ منکشف ہو جائے تو پھر سر بوب کی کیا حالت ہوگی! **قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ** (۲/۱۷) (کہہ، یقیناً میری نماز اور میری عبادتیں اور میری زندگی اور میری موت اللہ ہی کے لئے ہے جو پروردگار ہے عالموں کا)۔



غرض کہ ذکر اللہ کے ثمرات بے شمار ہیں۔ عروج کی کیفیت یہ ہے کہ  
 فَادْكُرُونِيْ اَذْكُرْكُمْ (۱۲) (پس تم مجھ کو یاد کرو میں تم کو (عنایت سے)  
 یاد کروں گا) کیا کوئی تصور میں لاسکتا ہے۔ بڑی نعمت یہ کہ: الَّذِيْنَ اٰمَنُوْا  
 وَتَطْمَئِنُّ قُلُوْبُهُمْ بِذِكْرِ اللّٰهِ اِنَّ اِلٰهَ الْجَدِيْدِ اللّٰهُ تَطْمَئِنُّ الْقُلُوْبُ  
 (۱۳) (جو لوگ ایمان لائے اور اللہ کے ذکر کے ساتھ ان کے دلوں کو اطمینان  
 حاصل ہوتا ہے۔ خوب سمجھ لو کہ اللہ کے ذکر سے دلوں کو اطمینان ہوتا ہے)  
 اطمینان قلب کیا چیز ہے۔ اگر اس کی ہوا بھی لگ جائے تو دنیا ہیچ نظر آئے۔  
 وَمَا الْحَيٰوةُ الدُّنْيَا اِلَّا مَتَاعُ الْعُرُوْرِ (۱۴) (دنیا کی زندگی محض دھوکے  
 کا اسباب ہے) البتہ نور ایمان سے دیکھے تو کچھ اور ہی سماں نظر آئے۔ اِنَّ فِيْ  
 خَلْقِ السَّمٰوٰتِ وَالْاَرْضِ وَاخْتِلَافِ اللَّيْلِ وَالنَّهَارِ اٰيٰتٍ لِّاُولِي  
 الْاَلْبَابِ ۝ الَّذِيْنَ يَذْكُرُوْنَ اللّٰهَ قِيٰمًا وَّ قُعُوْدًا وَّ عَلٰى  
 جُنُوْبِهِمْ وَيَتَفَكَّرُوْنَ فِيْ خَلْقِ السَّمٰوٰتِ وَالْاَرْضِ وَاٰنَا مَا  
 خَلَقْتَ هٰذَا بَاطِلًا ۙ سُبْحٰنَكَ قِنَاعُ عَذَابِ النَّارِ (۱۵) (بلاشبہ  
 آسمانوں اور زمین کے بنانے میں اور رات اور دن کے آنے جلنے میں عقل والوں  
 کے لئے نشانیاں ہیں۔ جن کی یہ حالت ہے کہ وہ لوگ اللہ کو یاد کرتے ہیں  
 کھڑے بیٹھے لیٹے۔ اور آسمانوں اور زمین کی پیدائش کے بارے میں غور  
 کرتے ہیں کہ اے پروردگار تو نے اس کو بے فائدہ (لا یعنی) نہیں پیدا کیا۔  
 تیری ذات پاک ہے۔ پس ہم کو آگ کے عذاب سے بچالے)۔

ذکر اللہ کے بعد دعا کا بھی بڑا مقام ہے۔ تمام انبیاء و مرسلین نے  
 دعائیں مانگی ہیں۔ وجہ یہ کہ عبدیت اور مرلوبیت کا یہ خاص اقتضا ہے کہ  
 بندہ مالک سے مد مانگے۔ محتاج غنی سے طالب امداد ہو۔ دعا نہ مانگو تو توتہ



ربط مستتر رہ جائے۔ چنانچہ قرآن کریم دعاؤں سے بھرا ہوا ہے۔ اور  
دُعَا کی تاکید ہے۔ وَقَالَ رَبُّكُمْ اَوْعُوْا لِيْ اَسْتَجِبْ لَكُمْ (۱۱) اور  
کہا تمہارے رب نے مجھ سے دعا کرو میں تمہاری درخواست قبول کروں گا  
قبول دعا کا وعدہ ہے۔ وَاِذَا سَاَلْتَا عِيَادِيْ عَنِّيْ قَاْنِيْ قَرِيْبًا  
اَجِبْ رَعُوْةَ الدَّاعِ اِذَا دَعَا لِيْ فَلْيَسْتَجِيْبُوْا لِيْ وَ لِيُؤْمَرْ  
مِنْ وَاٰبِيْ لَعَلَّهُمْ يَرْشُدُوْنَ (۱۲) اور جب تجھ سے میرے بندے  
میرے بارے میں دریافت کریں تو کہہ میں قریب ہی ہوں۔ پکارنے  
والے کو پکار کا جواب دیتا ہوں جب وہ مجھ کو پکارتا ہے۔ پس چاہئے کہ  
وہ میرے احکام کو قبول کریں اور مجھ پر یقین رکھیں تاکہ وہ فلاح حاصل کر سکیں  
البتہ دعا کی طرح دعا مانگے۔ اَدْعُوْا رَبَّكُمْ تَضَرُّعًا وَ خُفْيَةً (۱۳)  
(اپنے رب سے دعا مانگو عاجزی سے اور چپکے چپا کر) اکثر دعا جو دل سے  
نکلتی ہے قبول ہوتی ہے۔ اگر کبھی قبول نہ ہو یا تاخیر سے قبول ہو تو بد دل  
نہ ہونا چاہئے۔ ہماری جمالت کی مضرت سے ہم کو محفوظ رکھنا، قبول دعا  
کی یہ بھی ایک شان ہے۔ وَعَسَى اَنْ تَكْرَهُوا شَيْئًا وَ هُوَ خَيْرٌ لَّكُمْ  
عَسَى اَنْ تَحِبُّوا شَيْئًا وَ هُوَ شَرٌّ لَّكُمْ - وَاللّٰهُ يَعْلَمُ وَ اَنْتُمْ لَا  
تَعْلَمُوْنَ (۱۴) (شاید یہ کہ تم کسی چیز کو ناپسند کرو اور وہ تمہارے حق میں  
بہتر ہو۔ شاید یہ کہ تم کسی چیز کو پسند کرو اور وہ تمہارے حق میں بری ہو۔ اور اللہ  
جانتا ہے اور تم نہیں جانتے)  
قرآن کی کیا شان ہے۔ لَوْ اَنْزَلْنَا هَذَا الْقُرْاٰنَ عَلٰى جَبَلٍ لَّرَاٰتَهُ  
خَائِسًا مُّتَصَدِّعًا مِّنْ خَشْيَةِ اللّٰهِ وَ تِلْكَ الْاَمْثَالُ نَضْرِبُهَا  
لِلنَّاسِ لَعَلَّهُمْ يَتَفَكَّرُوْنَ (۱۵) (اگر ہم اس قرآن کو پہاڑ پر نازل کرتے



تو تو دیکھتا کہ وہ اللہ کے در سے وہ جاتا، پھٹ جاتا۔ اور یہ مثالیں ہم لوگوں کے لئے بیان کرتے ہیں تاکہ وہ غور و فکر کریں) لیکن اللہ تعالیٰ کا اُمت محمدی پر کیا احسان ہے۔ وَ لَقَدْ يَسَّرْنَا الْقُرْآنَ لِلذِّكْرِ فَهَلْ يَسَّرُ مَدَّ كُرْ ۵ (۱۶) (ہم نے قرآن کو نصیحت حاصل کرنے کے لئے آسان کر دیا، کیا کوئی نصیحت حاصل کرنے والا ہے) مومن کے واسطے یہ شفا اور رحمت کا مخزن ہے۔ وَ نَزَّلْنَا مِنَ الْقُرْآنِ مَا شَاءَ شِفَاءً وَ رَحْمَةً لِّلْمُؤْمِنِينَ (۹) (ہم قرآن میں سے وہ چیزیں اتارتے ہیں کہ وہ ایمان والوں کیلئے شفا اور رحمت ہے) قرآن کے علم و عمل کا تو کیا کہنا کہ وہ اعلیٰ سے اعلیٰ مقام ہے۔ لیکن قرآن کو اللہ کا کلام بان کر پڑھنا، بلکہ سننا، بلکہ دیکھنا، بلکہ رکھنا بھی اعلیٰ قدر مراتب باعث خیر و برکت ہے۔ نوبت یہ کہ جس کاغذ پر لکھا جائے وہ اس درجہ مطہر ہو جائے کہ جو دستہ ہوئے بغیر اسے نہ چھوا جائے۔ قرآن میں جو سورتیں ہیں۔ آیات ہیں۔ اسماء ہیں۔ سب کے فیوض و برکات جدا ہیں۔ ہر گلے رنگ و بوئے دیگر است۔ مثلاً ورو کیجئے تو سورہ فاتحہ کے آثار کچھ ہیں اور سورہ اخلاص کے آثار کچھ۔ ایک کا فیضان تکثیر و تسخیر ہے، دوسرے کا فیضان تفرید و بکریہ۔ چنانچہ ازکار و اوراد کا علم بہت دقیق اور وسیع ہے۔ اس کے اسرار اپنی قوت و نزاکت کے مد نظر اہل اللہ میں سینہ بہ سینہ چلتے رہے ہیں۔ بعض کتابوں میں مفید معلومات شائع بھی ہوئے ہیں۔ ان میں حضرت سید محمد حنفی النازلی کی کتاب تَحْرِیْثُ الْاَسْبَابِ اَرَبَتْ خُوبٌ ہے۔ بشرطِ اہلیت اس سے بہت کچھ قرآنی فیضان حاصل ہو سکتا ہے۔

لیکن ہر چیز کی ایک حد ہے۔ اس سے تجاوز کیجئے تو بات کچھ سے کچھ



ہو جاتی ہے۔ رازداری کے پردہ میں قرآنی اذکار کو اشغال کے تحت جو طول دیا گیا اور پچیدہ کیا گیا تو معاملہ حد سے تجاوز کر گیا۔ پھر ان پر زوائد کا اضافہ ہوا تو اذکار کا رنگ ہی بدل گیا۔ قرآنی جملک برائے نام رہ گئی بلکہ کہیں مخالف کی نوبت آگئی۔ اسی خرابی کے سبب ایک طبقہ جو قرآنی سلوک سے بے خبر تھا سراسر سلوک سے بدگمان بلکہ منکر ہو گیا۔ لاعلمی اور منہ میں وہ قرآنی اذکار و اوراد کے فیوض و برکات سے بھی ہاتھ دھو بیٹھا۔

جس طرح ماہر طبیب متعدد اجزا سے ایک مرکب نسخہ ترتیب دیتا ہے۔ مثلاً قدیم سے یونانی طب میں جو ارشس جالینوس مشہور ہے۔ اسی طرح بعض اہل اشد نے متعدد آیات سے مرکب اوراد ترتیب دیئے ہیں جو اپنی جامعیت کے سبب صحت و قوت روحانی کے واسطے مفید ملنے جلتے ہیں۔ مشہور دعا حزب البحر جو حضرت شیخ ابو الحسن شاذلی علیہ الرحمۃ کی تالیف ہے، ایسے روحانی نسخوں کی اچھی مثال ہے۔ پھر کثرت و رد سے خاص خاص سورتوں اور آیتوں کے ساتھ خاص روحانی مناسبت پیدا ہو جاتی ہے۔ گویا برقی رو کی طرح قوت فیضان آتی ہے۔ اور یہ قوت دوسروں میں بھی منتقل کی جاسکتی ہے چنانچہ اہل اشد میں اذکار کی اجازت دینے کا جو طریق رائج ہے اس کا بھی یہی منشا ہے کہ بطریق اجازت قوت منتقل ہو۔ البتہ اجازت دینے والے میں قوت نہ ہو، یا قوت متعدی نہ ہو۔ یا اجازت پانے والے میں اخذ قوت کی استعداد نہ ہو تو دوسری بات ہے۔ پھر اجازت لا حاصل ہے۔ حضرت شاہ ولی اللہ دہلوی علیہ الرحمۃ نے جو حزب البحر کی شرح بعنوان ہوامع لکھی ہے اس میں بھی اذکار اوراد کے نکات مختصراً درج ہیں۔



بہر حال حضرت قبلہ پیر سید محمود حسام الدین نقیب الاشراف مدظلہ  
 العالی اور حضرت پیر سید احمد شرف الدین کلید بردار مدظلہ - یہ دونوں  
 حضرات نے دوران قیام میں ہم کو مختلف اذکار و ادعیہ کی اجازت عطا فرمائی۔  
 فَالْحَمْدُ لِلَّهِ عَلَىٰ ذَٰلِكِ۔

حاصل کلام یہ کہ خدا کے فضل  
 (۲۰) نسبت قادریہ کے برکات سے عراق میں تمام عتبات عالیہ  
 اور مقامات تبرکہ پر حاضری کا شرف حاصل ہوا۔ جہاں جہاں جو سفر فرمایا  
 ہوئے وہ سراسر نسبت عالیہ قادریہ کے ثمرات و برکات نظر آتی تھیں۔  
 علاوہ بریں کل سفر کے ظاہری و باطنی بحریات و مشاہدات سے پتہ چلا  
 کہ حضرت رضا کے ارشادات میں والہستگان کے واسطے جو نصرت کی بشارت  
 ہے اس میں کس درجہ حقیقت ہے۔ سبحان اللہ۔

مُرِيدِي لَا تَخَفَنَّ اللَّهُمَّ رَبِّي ۚ عَطَانِي رِفْعَةً نَدَيْتُ الْمَنَالِي ۚ  
 فَكُنْ قَادِرِي الْوَقْتِ اللَّهُمَّ مُخْلِصًا ۚ تَعِيْشُ سَعِيْدًا اَصَادِقًا لِلْمُحْسِنَةِ  
 وَجَدِّي رُسُوْلُ اللَّهِ عَنِّي مُحَمَّدًا ۚ اَخَا عَبْدِ قَادِرٍ دَامَ عَزِي وَفَتْحِي ۚ  
 بڑی سرفرازی یہ کہ علی الصباح آستانہ معلیٰ سے رخصت ہوتے وقت  
 جب کہ نور ظہور کا سماں تھا ایک طرف لے جا کر تھلیہ میں حضرت کلید بردار  
 نے بطور خاص اس خادم سے فرمایا کہ تمہاری بابت ایسا وہو کہ تم نہ صرف  
 سلسلہ قادریہ میں مرید ہو۔ بلکہ خاندان قادریہ میں مثل اولاد شمار ہوتے  
 ہو۔ فَالْحَمْدُ لِلَّهِ عَلَىٰ اِحْسَانِهِ۔

عجب یہ کہ حضرت پیر سید محمود حسام الدین مدظلہ دوران گفتگو میں  
 ہمیشہ خصوصیت سے اس خادم کو بھائی یا برادر یا اخی خطاب فرماتے تھے۔



اور سننے والے تعجب کرتے تھے کہ یہ برادرانہ خطاب حضرت کا معمول نہ تھا۔

واقعا علم۔ کیا تصدیق و توثیق مطلوب تھی کہ کچھ مدت بعد مزید بشارت ہوئی کہ گویا اولیاء اللہ کا بہت بڑا جلسہ ہے۔ صد ہا غوث و اقطاب کا مجمع ہے۔ اور اس دربار میں ایک صدر مقام ہے۔ وہ عالی تھا کہ حضرت غوث اعظم رضی اللہ عنہ اس صدر مقام پر تشریف لاتے ہیں۔ آقا کے ہاتھ میں ایک غلام کا ہاتھ ہے۔ دستگیری کی پوری شان ہے۔ تشریف فرما ہوتے ہیں۔ سب حاضرین تعظیم کے واسطے سر و کھڑے ہوتے ہیں۔ پھر حضرت رضی اللہ عنہ مجلس کو مخاطب کر کے اپنے غلام کا ایسا تعارف فرماتے ہیں جو صاحبزادوں کے شایان شان ہے۔ بندہ تواری کی حد ہو گئی۔ لیکن صاع ایازہ قدرِ خویش بشناس۔ آقا آقا ہے، اور خادم خادم، اور خادم بھی ادنیٰ خادم۔ کسی کے احسانا کوئی کہاں تک چھپائے۔ کیا وقتِ ضرورت بھی زبان پر نہ لائے۔ پھر بات کیوں کر سمجھائے۔ عجب نہیں کہ خود ستائی کا الزام آئے۔ پر کیا کیا جائے۔ معذوری ہے۔ اللہ تعالیٰ دلوں کے حال سے واقف ہے۔ شکرِ نعمت واجب ہے۔ **فَاَمَّا بِنِعْمَةِ رَبِّكَ فَحَدِّثْ** (الضحیٰ)

(پس تیرے رب کی نعمت کو بیان کر)

واقعہ یہ ہے کہ ایک ہی سال قبل ایک بشارت ہوئی تھی۔ اور یہ سفر اسی بشارت کا کرشمہ معلوم ہوتا ہے۔ چنانچہ تمہید اول میں بھی اس کی طرف اشارہ کیا جا چکا ہے۔ بشارت یہ تھی کہ حضرت غوث اعظم رضی اللہ عنہ کی خدمت اقدس میں حاضری ہوئی۔ بیوی بچے بھی ساتھ ہیں۔



مگر کچھ سامان ساتھ نہیں۔ از حد شفقت مبذول ہوئی۔ حتیٰ کہ ارشاد ہوا کہ تم میرے ہی پاس رہا کرو گے۔ یہاں تمام اولیاء اللہ آتے ہیں۔ یہیں سب سے ملاقات ہوتی رہے گی۔ اور جہاں جہاں تم کو بھیجتا چاہوں گا وہاں بھیجئے گا۔ انتظام کردوں گا۔ چنانچہ ہمارے حاضر ہونے کے غھوڑی ہی دیر بعد اطلاع گزری کہ حضرت خواجہ اعظم خواجہ اجمیری رضی اللہ عنہ تشریف لائے ہیں۔ تو حضرت غوث اعظم رضی اللہ عنہ نے فرمایا کہ لو، ایک ملاقات تو تمہاری ابھی ہو جاتی ہے۔





## فصل سوّم

## عراق تا شام

## (۱) دمشق کی رونق

الحمد للہ بغداد شریف سے کامگارو  
 بامراد دمشق کو روانہ ہوئے۔ عراق میں  
 جو حیثیت بغداد شریف کی ہے وہی حیثیت شام میں دمشق کی ہے۔ دونوں  
 شہروں کے درمیان تقریباً ہزار میل کا فاصلہ ہے۔ دمشق بہت خوبصورت  
 شہر ہے۔ اس کو عروس البلاد کہنا بالکل درست ہے۔ چاروں طرف پہاڑ  
 ہیں۔ اکثر برف پوش ہیں۔ قدرتی مناظر کی کوئی حد نہیں۔ ایک سے ایک  
 بڑھ کر نظر فریب ہے۔ شہر میں کئی پختہ نہریں بہتی ہیں۔ عجب بہاؤ دکھائی  
 ہیں۔ جا بجا شیریں چشمے ابلتے ہیں۔ گھر گھر حوض ہیں۔ فوارے ہیں۔ سڑکیں  
 کشادہ ہیں۔ وسط میں نہریں ہیں یا سبزہ زار ہیں۔ فوارے چلتے ہیں۔ لوگ  
 بے فکری سے میٹھے تفریح کرتے ہیں۔ کناروں پر صنوبر اور بید سادہ کے درخت  
 ہیں۔ تمام سڑکیں اور گلی کوچے پختہ رنگ بست ہیں۔ صفائی قابل دید ہے۔  
 دوکانیں بہت آراستہ اور خوش فرینہ ہیں۔ خوب کاروباری چہل پہل رہتی ہیں۔  
 مسجد امویہ یعنی جامع دمشق اپنی تاریخی روایات و قدامت کے  
 لحاظ سے دنیا کی ایک مشہور قابل دید عمارت ہے۔ رومیوں کے زمانہ میں وہ



بت خانہ تھی جہاں سورج کے دیوتا کی پرستش ہوتی تھی۔ عیسائیوں کے عہد میں وہ کلیسا بن گئی اور مسلمانوں کے زمانہ میں وہ مسجد ہے۔

(۲) سلطان صلاح الدین ایوبی کا مزار | مسجد کے صدر دروازہ کے قریب سلطان صلاح الدین ایوبی

رضی اللہ عنہ کا چھوٹا سا روضہ ہے۔ غازی اعظم کا سکہ آج تک یورپ کے دل پر بیٹھا ہوا ہے۔ مسلمان تو درکنار اب بھی صد ہا یورپین سیاح حیرت و عظمت کے جذبات سے کوزیارت کے واسطے حاضر ہوتے ہیں۔ معتبر لوگوں سے معلوم ہوا کہ ولیم قبیر جرمینی نے بھی اپنے زمانہ میں شرف زیارت حاصل کیا تھا اور خوش عقیدت سے ایک مرصع طلائی تاج نذر چڑھایا تھا جو مدت روضہ مبارک میں محفوظ رکھا رہا۔ دور آج تک میں کچھ دنوں کے واسطے انگریزی عمل دخل ہوا۔ تو وہ تاج وہاں سے اٹھ گیا۔ یورپین سیاحوں کی خاطر مزار شریف پر غازی اعظم کی شبیہ بھی آئینہ میں رکھی ہوئی ہے۔ اسلامی نقطہ نظر سے یہ سراسر ناجائز ہے۔ اور اس کا ہٹا دینا واجب ہے۔

حیات صلاح الدین مولف مولوی سراج الدین صاحب قابل دید ہے۔

(۳) دمشق کی دیگر زیارات | دمشق میں اور بھی بہت سی زیارات ہیں۔ بڑے بڑے صحابہ کرام اور

اولیائے عظام راحت فرما ہیں۔ مثلاً حضرت ابو عبیدہ بن جراح رضی اللہ عنہ کے مزار مبارک کی سادگی دیکھ کر دل پر عجب کیفیت ہوتی ہے۔ حضرت امیر معاویہ، حضرت بلال حبشی، حضرت عبداللہ بن مکتوم، حضرت عبداللہ بن عثمان، حضرت عبداللہ بن جعفر صادق، حضرت عبداللہ بن جعفر طیار رضوان اللہ تعالیٰ علیہم اجمعین۔ ستنایمونہ، ام سلمہ، ام حبیبہ امہات المؤمنین



رضی اللہ تعالیٰ عنہم۔ سُنَّنا اُم کلثوم بنت حضرت علی کرم اللہ وجہہ  
 سُنَّنا سَکینہ معصومہ و فاطمۃ الصغریٰ بنات حضرت امام حسین علیہ السلام  
 رضی اللہ تعالیٰ عنہن یہ سب یہاں راحت فرماہیں سُنَّنا حضرت زینب  
 رضی اللہ عنہا ہمیشہ حضرت امام حسین علیہ السلام کا مزار البتہ یہاں سے  
 چند میل کے فاصلہ پر ہے۔ کیسی بہن اور کیسا بھائی۔ کیسی محبت کیسا عزم  
 کیسی استقامت۔ کیا کہیں ان کی نظیر مل سکتی ہے۔ قبرستان سے تھوڑی دور  
 آگے لب سڑک حضرت سید عبدالوہاب و سید عبدالغفور صابجاں حضرت  
 غوث اعظم رضی اللہ تعالیٰ عنہم کے مزارات ہیں۔ اور آگے بڑھے تو حمیدیہ  
 بازار میں حضرت ابو ہریرہ کا مزار ہے۔

(۴) حضرت شیخ اکبر رضی اللہ عنہ | شہر کی دوسری جانب حضرت  
 شیخ اکبر محی الدین ابن العربی رضی اللہ

تشریف فرما ہیں۔ حقائق و معارف میں حضرت کی متعدد تصانیف موجود  
 ہیں۔ خاص کر قصوں الحکم بہت مشہور ہے۔ سند اور جامعیت کے اعتبار سے  
 بے نظیر ہے۔ حضرت نے جو معارف قلمبند فرمائے ہیں۔ بیشتر دقیق بلکہ  
 ادق ہیں۔ عارفین تو اس سے پورا فائدہ اٹھاتے ہیں۔ لیکن عام طور پر اس کے  
 مطالعہ سے لوگ غلط فہمی میں پھنس جاتے ہیں۔ معتقد اور معترض دونوں  
 نقصان اٹھاتے ہیں۔ تاہم حضرت کا مسلک اسلم ہے۔

الْعَبْدُ عَبْدٌ وَإِنْ تَرَقَّى ؛ وَالرَّبُّ رَبٌّ وَإِنْ تَنَزَّلَ

(یعنی بندہ بندہ ہی ہے چاہے وہ کتنی ہی ترقی ہے۔ اور رب رب ہی ہے  
 چاہے وہ کتنا ہی ترول کرے) حضرت کی درگاہ خاصی وسیع اور شاندار  
 عمارت ہے۔ تھوڑے فاصلہ پر حضرت ذوالکفل علیہ السلام کا مزار ہے۔ اسی کے



قریب جبل طیبہ بلند پہاڑ ہے۔ اس کی ایک چوٹی پر مقام اصحاب کہف محفوظ  
و محصور ہے۔ اور دوسری چوٹی پر مقام ہابیل و قابیل مشہور ہے۔ اسی محلہ  
میں تھوڑے فاصلہ پر حضرت شیخ محمد الایوبی کردی رضی اللہ عنہ کا مزار ہے۔  
(۵) ساکھ کر بلا کی یادگار | دمشق کی زیارت گاہوں میں بھی  
واقعہ کربلا کے کچھ دن خراش جگر پاش

آثار شامل ہیں۔ مثلاً مسجد امویہ کے قریب وہ مقام محفوظ ہے جہاں منطلوم  
سادات کا قافلہ کربلا سے آگے آتا اور مقیم رہا۔ قدیم بنیادوں پر بطور یادگار  
صاف ستھری عمارت بنا دی ہے۔ اور پتھر پر اس مقام کی مفصل تصدیق  
عمارت میں نصب ہے۔ خاص وہ کمرہ جہاں اہل بیت الہار قیام فرمایا ہے  
مسجد شمار ہوتا ہے۔ اس میں حضرت امام زین العابدین علیہ السلام جہاں نماز  
پڑھتے تھے وہ متصل بن گیا ہے۔ یہ کوئی عام مسجد نہیں ہے۔ البتہ جو زائرین  
یہاں حاضر ہوتے ہیں نماز پڑھ سکتے ہیں۔ اسی کمرہ میں ایک طاق اس جگہ  
کی یادگار ہے جہاں حضرت امام حسین علیہ السلام کا سر مبارک لاکر رکھا گیا تھا  
اس طاق کے نیچے سلطان ناصر الدین محمود بن سلطان جمال الدین غازی کا  
مزار ہے۔ ازرہ عقیدت دفن ہیں۔ اسی مسجد سے متصل باہر کے کمرہ میں  
شہادت حضرت علی کرم اللہ وجہہ کا مزار ہے۔ بہت خوش نما اور پاکیزہ  
ان کے علاوہ دو تین کمرے اور ہیں۔ صحن میں سایہ دار درخت ہیں۔ کل  
مکان میں عجب پر کیف خٹکی محسوس ہوتی ہے۔ بالکل خموشی رہتی ہے۔ ایک  
نیک بی بی بطور خادمہ مقیم ہیں۔ دروازہ معمولاً بند رہتا ہے۔ پہلے سے اطلاع  
دی جائے تو وقت پر کھول دیا جاتا ہے۔ مسجد امویہ کے صحن میں شرقی کنارے  
پر دربار کی وہ عمارت ہے جہاں منطلومین کربلا حاضر کئے گئے تھے۔ وہ جگہ



محفوظ ہے جہاں حضرت امام حسین علیہ السلام کا سر مبارک پیش کیا گیا تھا۔ وہ مقام محفوظ ہے جہاں حضرت امام زین العابدین علیہ السلام نے نماز پڑھی تھی۔ درد مند دلوں کی عجیب کیفیت ہوتی ہے۔ جو لوگ اس کلمہ عظیم کے محرک اور بانی تھے آج ان کی قبروں کے نشان تک باقی نہیں۔ بہت تجسس کیجئے تو بوڑھے واقف کار لوگ کچھ نشان ذہنی کرتے ہیں کہ فلاں قبریں یہاں ہیں یا یہاں تھیں۔ کس پیر سی سے خاک میں مل گئیں تو لوگوں نے ان پر مکانات بنائے۔ کسی نے کچھ خبر نہ لی۔ وَمَا الْحَيَاةُ الدُّنْيَا إِلَّا مَتَاعُ الْغُرُورِ (۲۹) (دنیا کی زندگی محض دھوکے کا اسباب ہے)





## فصل چہارم

## شام تا فلسطین

(۱) ریلوے لائنوں کا سلسلہ | دمشق سے ایک ریلوے لائن مغرب کی جانب نکلتی ہے۔ اور سماج ہوتی ہوئی حیفہ بندرگاہ تک جاتی ہے حیفہ سے فلسطین کی ریلوے لائن شروع ہوتی ہے۔ فلسطین میں لدربرا جنکشن ہے۔ حیفہ سے ریل لڈ ہوتی ہوئی براہ راست قنطرہ جاتی ہے۔ حیفہ کے جنوب میں یافہ دوسرا بندرگاہ ہے۔ یافہ سے ریل لڈ ہوتی ہوئی براہ راست بیت المقدس جاتی ہے۔ قنطرہ کے دو اسٹیشن ہیں۔ ساحل فلسطین پر مشرقی اسٹیشن اور ساحل مصر پر مغربی۔ درمیان میں نہر سویز حائل ہے جو کشتیوں میں عبور کی جاتی ہے۔ مغربی قنطرہ کے اسٹیشن سے ریل براہ راست قاہرہ کو جاتی ہے۔ راستہ میں اسماعیلیہ جنکشن ہے۔ وہاں سے ایک لائن سویز بندرگاہ کو جاتی ہے۔ یہ بندرگاہ پورٹ توفیق کہلاتا ہے۔ یہاں سے جہازیں سوار ہو کر ینیوے یا جدہ جاسکتے ہیں۔ ینیوے مدینہ منورہ کا بندرگاہ ہے۔ اور جدہ مکہ معظمہ کا۔

(۲) حیفہ | دمشق سے ریل چلتی ہے تو اول پہاڑیوں میں چکر



کھاتی ہے۔ ورعہ جنکشن سے سماخ اسٹیشن تک چار گھنٹے عجیب و غریب قدرتی مناظر کی سیر کراتی ہے۔ آنکھیں حیران ہو جاتی ہیں۔ بعد مغرب حیفہ پہنچ جاتے ہیں۔ یہ ایک خاصا آباد اور پر رونق بندرگاہ ہے۔ حیفہ سے ۸ بجے صبح ریل میں سوار ہو کر دوپہر کو بارہ ایک بجے تک بیت المقدس پہنچ گئے۔ وَالْحَمْدُ لِلَّهِ۔

بیت المقدس کا تمام شہر بہت سی گنجان اور متصل پہاڑیوں پر آباد ہے۔ گویا

### (۳) بیت المقدس

پہاڑی پہاڑی پر محلہ ہے۔ اسی وجہ سے شہر کے راستوں میں بہت زیادہ نشیب و فراز ہے۔ اس شہر کو جو تاریخی قدامت اور مذہبی عظمت حاصل ہے محتاج بیان نہیں۔ یہودی، عیسائی اور مسلمان تینوں کی زیارت گاہ ہے اور تینوں کا یہاں اجتماع ہے۔ انگریزی حکومت فلسطین کے تمام زرچیز علاقوں میں یہودیوں کو لالا کر آباد کر رہی ہے۔ انگریزوں کا خیال ہے کہ فلسطین کو یہودیوں کا وطن بنا دیں۔ (چنانچہ بعد کو امریکہ برطانیہ اور ممالک متحدہ نے اسے یہودیوں کا وطن اسرائیل کے نام سے بنا دیا)۔

قدس کی سب سے قدیم اور مقدس عمارت مسجداً اقصیٰ ہے، اور مسجداً اقصیٰ میں

### (۳) صخرہ شریف

سب سے تیزک مقام صخرہ شریف ہے۔ انبیاء نبی اسرائیل کے عہد سے یہ تیزک چلا آتا ہے۔ چنانچہ روایت ہے کہ اسی مقام پر حضرت یعقوب علیہ السلام سے اللہ تعالیٰ نے کلام فرمایا۔ اسی مقام پر حسب روایت شب معراج حضور انور صلی اللہ علیہ وسلم نے قیام فرمایا اور



بعد قراعت نماز یہاں سے عروج فرمایا۔ مسجد کا وسیع صحن ہے۔ اس کے وسط میں یہ بہت بڑی چٹان ہے۔ لیکن اب بھی قریب قریب معلق ہے۔ برائے نام سہارا لگا ہوا ہے۔ اس کے نیچے تہ خانہ میں لوگ اترتے ہیں۔ صخرہ شریف پر نہایت بلند اور شاندار گنبد ہے۔ گنبد کے چاروں طرف نہایت وسیع دوہرے برآمدے بلکہ دالان ہیں۔ یہ کل عمارت اندر کی جانب بہت آراستہ ہے۔ نہایت نازک اور خوش نما طلابی کام ہے۔ ہرے جو اہرات بکثرت جڑے ہوئے ہیں۔ گنبد شریف کا کام دیکھ کر عقل حیران ہو جاتی ہے۔ نہایت عجیب و غریب ہے۔ بے بہا ہے۔ دنیا میں اس کام کی نظیر نہیں ملتی۔ اہل یورپ کو بھی تسلیم ہے۔ اول حضرت عمر فاروق اعظم کے ایام سے صخرہ شریف پر مسجد کے نام سے ایک عمارت تعمیر ہوئی۔ پھر اسی مسجد کی یادگار میں عبد الملک بن مروان نے یہ گنبد تعمیر کرایا۔ بعدہ غازی اعظم سلطان صلاح الدین ایوبی نے اس کو خوب مرصع کرا دیا۔ یہ نادر عمارت ان ہی دو اسلامی حکمرانوں کی فیاضی اور دینداری کی یادگار ہے۔ لیکن اب بھی وہ مسجد عمر ہی کہلاتی ہے۔ شب و روز یہاں صلوٰۃ و سلام پڑھا جاتا ہے۔ زائرین کا مجمع رہتا ہے۔ صخرہ شریف پر آج بھی جو انوار و احوال ہیں معلوم ہوتا ہے کہ شاید عرش عظیم کا پر توڑ رہا ہے۔ سبحان اللہ۔

وہ ایک بار ادھر سے گئے مگر آنگے پھوٹے رحمت پر درگاہ آتی ہے

(۴) مسجد اقصیٰ | مسجد اقصیٰ بہت بڑی مسجد ہے۔ البتہ عمارت قدیم وضع کی ہے۔ مگر مضبوط ہے۔  
بیشتر حصہ حضرت سلیمان علیہ السلام کی اولوالعزمی کی یادگار ہے۔



خاص کر گنبد کی درستی میں ترکی انجینئروں نے بڑا کمال دکھایا ہے کہ قدم گنبد اپنی جگہ معلق قائم رہا اور اس کے نیچے دیواریں از سر نو مستحکم تعمیر ہو گئیں۔ مسجد کے بائیں پہلو میں محراب فاروقی ہے۔ امیر المومنین سیدنا حضرت فاروق رضی اللہ تعالیٰ عنہ نے خود تشریف لاکر اللہ تعالیٰ کے فضل سے بیت المقدس کے عید ایوں سے قبضہ حاصل کیا، اور بلا جنگ وجدال قبضہ حاصل کیا۔ حضرت جس راہ سے مسجد اقصیٰ میں حاضر ہوئے وہاں بطور یادگار اب تک دروازہ قائم ہے۔ اور جس مقام میں نماز شکرانہ ادا فرمائی وہی مقام اب محراب فاروقی شمار ہوتا ہے۔ بڑے خیر و برکت کے آثار ہیں۔ عقیدت سے مسلمان وہاں نماز پڑھتے ہیں۔ الحمد للہ ہم نے بھی نفل پڑھے۔

مسجد کے نیچے تہ خانے کی وضع پر بہت وسیع عمارت ہے۔ مسجد سے متصل بائیں جانب ایک ہموار میدان ہے۔ اس کے نیچے بھی ایسی ہی زمین <sup>دو</sup> عمارت ہے جو اصطلح سلیمانی کہلاتی ہے۔ یہ عمارتیں اندر خوب بلند کشاہہ روشن اور کافی ہوادار ہیں۔ اترنے کے واسطے تختہ زینے ہوئے ہیں۔ عنقریب شریف کے قریب ہی چبوترے پر سیکل سلیمانی کے کچھ آثار محرابیں وغیرہ نظر آتی ہیں۔ دو ایک چھوٹے چھوٹے گنبد اور ہیں۔ اسی مسجد کے احاطہ کی پشت پر دیوار سے لگے ہوئے ایک گلی میں بے شمار ہودی شب و روز گھرے تو ریت پڑھ پڑھ کر روتے رہتے ہیں کہ یا خدا ہمارا قصور معاف کر اور پھر مسجد اقصیٰ ہمارے توفیق کر۔ مرد عورتیں، بوڑھے بچے عجیب انداز سے سر ہلا ہلا کر پڑھتے اور روتے ہیں۔ بے ساختہ ہنسی آجاتی ہے۔ اس لئے اعلان لگا ہوا ہے کہ خبردار یہاں کوئی نہ ہنسنے اور رونے والوں کی ہنسی نہ اڑائے۔ اس کے مقابل شرقی کنارے پر ایک تو حضرت سلیمان علیہ السلام کا مزار ہے۔



دوسرے نہایت مضبوط پتھر کی ایک قدیم عمارت ہے جو حبس الجان کہلاتی ہے۔ روایت یہ ہے کہ حضرت سلمان علیہ السلام خطاوار جنوں کو یہاں مقید رکھتے تھے۔

(۶) آثارِ قدیمہ | بیت المقدس میں اور اس کے گرد و نواح میں بے شمار تاریخی مقامات ہیں۔ زائرین اور سیاح شب و روز گھومتے رہتے ہیں۔ چند میل پر بیت اللحم میں حضرت عیسیٰ علیہ السلام کی ولادت گاہ ہے۔ بحالت موجودہ ایک سنگ بستہ خانہ ہے۔ موسم کی بتیاں روشن کر کے ہاتھوں میں لے لیتے ہیں تب اندر جاتے ہیں۔ بلاشک خاص کیفیت محسوس ہوتی ہے۔ اس تہہ خانہ پر ایک بلند اور وسیع عمارت لیکن شکستہ حال ہے۔ عجیب ہے مسجد اقصیٰ کے قریب وہ کوٹھری ہے جہاں حضرت عیسیٰ علیہ السلام قید رہے۔ وہ مقام ہے جہاں عدالت میں پیش ہوئے۔ جہاں صلیب کھڑی کی گئی تھی۔ وہاں اب ایک شاندار گرجا ہے جو سب سے زیادہ مقبرک مانا جاتا ہے۔ عام طور پر قمامہ کے نام سے مشہور ہے۔ عجیب بات یہ کہ اس گرجے کی کئی قدیم سے مسلمانوں کے ہاتھ میں ہے۔ اور اہل ان کو عقیدت سے تحائف اور نذرانے بھیجتے ہیں۔ اور عیسائی ان کی تعظیم و توقیر کرتے ہیں۔ علیٰ ہذا ایک قدیم شاندار گرجے کے روبرو مسجد فاروقی ہے۔ یہ ایک اسلامی رواداری کی یادگار ہے۔

شہر میں دیگر خاص زیارات یہ ہیں۔ حضرت داؤد علیہ السلام کا مزار شریف۔ یہی وہ مقام ہے جہاں حضرت عیسیٰ علیہ السلام نے دعا کی تھی اور آسمان سے ماڈہ نازل ہوا تھا۔ جس پتھر پر بیٹھ کر دعا مانگی وہ بھی وہیں جما ہوا ہے۔ حضرت مریم علیہا السلام کی عبادت گاہ بھی محفوظ ہے۔ مزار شریف



بھی موجود ہے۔ یہ بھی ایک تہ خانہ میں بنا ہوا ہے۔ یہاں کے بھی حائض  
احوال ہیں۔

(۷) خلیل الرحمن | بیت المقدس سے تیس چالیس میل کے  
فاصلہ پر خلیل الرحمن قدیم بستی ہے۔ یہاں ایک

بہت بڑا تہ خانہ ہے۔ غار الانبیاء کہلاتا ہے۔ اس کے اندر بہت سے  
انبیاء مدفون ہیں۔ سیدنا ابراہیم علیہ السلام، حضرت اسحاق علیہ السلام،  
حضرت یعقوب علیہ السلام، حضرت یوسف علیہ السلام، ان حضرات کے  
بھی یہیں مزارات ہیں۔ یہ سب عمارات بھی حضرت سلیمان علیہ السلام  
کی یادگار ہیں۔ خلیل الرحمن کے راستہ میں حضرت یوسف علیہ السلام کی والدہ  
کا مزار آتا ہے اور دو بڑے بڑے حوض بھی موجود ہیں جو آب برسانی کیلئے  
حضرت سلیمان علیہ السلام نے تعمیر کرائے تھے اور اب تک کام دیتے ہیں۔

(۸) سیدنا موسیٰ | بیت المقدس کی دوسری طرف پچیس  
میل کے فاصلہ پر دوسرا تاریخی مقام

ہے جو سیدنا موسیٰ کہلاتا ہے۔ یہاں ایک مزار ہے جو حضرت موسیٰ علیہ السلام  
کا مانا جاتا ہے۔ یہاں ہر سال ایک میلہ لگتا ہے۔ ایک ہفتہ تک لاکھوں مسلمانوں  
کا اجتماع رہتا ہے۔ فلسطین کے مسلمان تو درکنار، مصر، شام بلکہ عراق تک  
سے مسلمان آتے ہیں۔ حسن اتفاق سے ہم اسی میلہ کے زمانہ میں بیت المقدس  
پہنچے۔ یہاں عام قیام کے واسطے سرکاری عمارات ہیں۔ سلطان صلاح الدین  
ایوبی نے اس میلہ کو قائم کیا تھا کہ مسلمانوں میں اتحاد اور سہہ گری کے  
جذبات ہر سال تازہ ہوتے رہیں۔



## فصل پنجم

## فلسطین تا حجاز

(۱) اقدس تا سویر | بیت المقدس سے سویر تک ریل کا سفر ہے۔  
 ہمارا جہاز بعد عصر سویر روانہ ہوا۔ اور  
 چوتھے روز ینبوع (مدینہ منورہ کی بتدرگاہ) پہنچ گیا۔

(۲) ینبوع تا مدینہ منورہ | ینبوع سے ہم مدینہ منورہ کو روانہ  
 ہوئے۔ مدت سے آرزو تھی۔

گنگناتے تھے صاع میں جاؤں سر کے بل شرب نگر یا آرزو دارم۔ وقت آگیا  
 کہ آرزو پوری ہو۔ سر کے بل جانا تو بڑی بات ہے۔ کم از کم پیدل حاضر  
 ہونا چاہیے۔ چنانچہ ہم نے تہیہ کر لیا کہ صرف ایک شغوف اور ایک  
 شبری لیں گے کہ تینوں رفیق آرام سے بیٹھیں اور سوتے چلیں۔ ہے  
 ہم سو پیدل چلیں گے۔ ایسی ہی ضرورت ہوئی تو دن کو شبری میں ذرا  
 دم لے لیں گے۔ چارہ ہم اور دو جمال کل چھ ساکتھی۔ عالی ہذا کل چھ اونٹ۔  
 ایک پر شغوف میں حضرت مولوی عبدالقدیر صاحب اور سید لطف احمد صاحب  
 ایک پر شبری میں سید حبیب علی صاحب، ایک پر ہمارا سامان۔ اور  
 باقی تین اونٹوں پر ہمارے میزبان کا تجارتی مال غلہ وغیرہ۔ دونوں



جمال باری باری سے مال کے اونٹوں پر سستا لیتے۔ اور دن میں جب چاہتے ہم بھی شہری میں بیٹھ لیتے۔ مگر اصل لطف رات میں پیدل چلنے کا تھا۔ سنسان میدان، کہیں نرم نرم ریتی کہ پیر و صفتس جائیں۔ کہیں بہاڑیاں۔ تنگ وادیاں۔ سنگلاخ راستے کہ ٹھوکر کھائیں۔ پھر چل جائیں۔ پتھریں رگنڈر کے قریب ببول کے جھنڈ جن کے کانٹوں سے پیر لطف اٹھائیں۔ ہلکی ہلکی چاندنی۔ آسمان پر تارے۔ ماحول خموش اور دل میں خموش۔ اونٹ کی نکیل بغل میں وہی ہوئی۔ چلا جائے اور وہی ایک دھن

مدینہ مدینہ مدینہ مدینہ مدینہ مدینہ مدینہ مدینہ  
سفر کا پتہ نہ چلنے پانے کہ منزل آجائے۔ نور ظہور کا وقت۔ نماز پڑھ ریتی میں سو جائے۔ کیسی صاف چکنی۔ کپڑے پر میل نہ آئے۔ جس کی راحت پر کسب شرمائے۔ نیند بھر جائے، تکان اتر جائے۔ عجب خواب عجب بیداری ہے

میں سو جاؤں صل علی کہتے کہتے ؛ کھلے آنکھ یا مصطفیٰ کہتے کہتے  
راتوں کے پیدل سفر میں قدرۃ جمالیوں سے خوب دوستی ہو گئی۔ اور انہوں نے ہمارے بدو ہونے کی تصدیق کی تمنا تھی کہ جمال بن کر قافلہ چلیں۔ چنانچہ اول تو اونٹ راستہ پہنچتے تھے۔ دوسرے جب وسیع میدان میں راستہ صاف اور واضح رہتا، ہم جمالیوں سے اصرار کرتے کہ اپنے اونٹوں پر جا کر بیٹھ جائیں۔ بلکہ بہتر ہو کہ کچھ دیے سو جائیں۔ اور ہم تنہا جمالی کریں اس تنہائی کی کیفیت کیا کہئے ہے

مرجاسید کی مدنی العسری ؛ دل و جاں باذہایت چہ عجب شوقی  
دل آپ تصدق، جاں آپ پر سے صدق



بالعوم تینوں رفیق بھی سہ پہر میں شام تک پیدل چلتے۔ گرچہ گھٹنوں میں درد کی پرانی شکایت ہے حضرت مولوی صاحب قبلہ میلوں پیدل چلتے۔ اکثر بعد مغرب سوار ہوتے اور ساتھ میں سید لطف احمد صاحب بھی سوار ہوتے کہ شغوف ہیں میزان لازم ہے۔ سید حبیب علی صاحب کی شہری جدا تھی۔ وہ بعد کو بھی دیر تک پیدل چلتے۔ مگر جو تا پہنیں تو ریتی بھر جائے۔ اور نہ پہنیں تو پاؤں آلو جائیں برہمنہ پانی کی تاب نہ لائیں تو سوار ہو جائیں۔ مگر سب کو وہی ایک ولولہ ہے

والا خاک رہ کوئے محمد شو محمد شو ؛ زہر سوئے بیاسوئے محمد شو محمد شو  
بعد نماز مغرب بلاناغہ میلاد شریف ہوتا تھا۔ اونٹوں پر بیٹھ کر سب مل کر بلند الحان سے عربی قصائد اور فارسی اردو نعتیں پڑھتے۔ خود ہی سننے۔ خود ہی لطف سے جھومتے۔ عربی قصائد میں جمال بھی آواز ملانے کی کوشش کرتے۔ اور اونٹوں کے ادھر ادھر خوب کودتے وجد کرتے۔ اونٹ بھی کان کھڑے کرتے۔ چال بدل دیتے تھے۔ بظاہر معلوم ہوتا تھا کہ اثر لے رہے ہیں۔ اردگرد کی پہاڑیوں سے صدائے بازگشت اٹھتی تو شبہ ہوتا کہ میلاد شریف میں ہمارے ساتھ بھروسہ بھی شریک ہیں۔ بے تکلف رَفَعْنَا لَكَ ذِكْرَكَ کا سا غلطہ سنائی دیتا تھا۔ خاص کر سلام پڑھتے وقت عجب آثار نمودار ہوتے تھے۔

(۳) منزل مقصود | وہ جو مدت سے ور زبان تقاضا مولا جلد بلا لومدینے ہیں۔ خدا کا لاکھ لاکھ

شکر ہے کہ ۲۹ شوال ۱۳۴۵ھ بمطابق ۲۹ شنبہ علی الصباح نور ظہور کے وقت وہ ارمان پورا ہوا۔ مدینہ منورہ پہنچے اور دور سے گنبد خضرا پر جو نظر پڑی تو



دل کا حال کیا بیان کیجئے

تو را گنبد گول کلس من بھاوون دور سے پیارے دیکھ جو یوں  
وہیں سیس نوادوں جان گنوادوں من بیچ یہی سماوت ہر

مدینہ منورہ پر قیام گاہ پڑھئے۔ جلد جلد  
سامان اتارا۔ رکھا۔ غسل کیا۔ اچھا اچھا

## (۴) قلبی واردات

لباس پہنا۔ عطر لگایا۔ آج خوشی کی کوئی حد نہیں۔ رَحْمَةً لِّلْعَالَمِينَ  
بِأَمْرِ مِّنْ أَمْرٍ رَّحِيمٍ کی بارگاہ اقدس میں شرفِ حضورِ  
حاصل ہوگا۔ زندگی کا مقصد حاصل ہوگا۔ جلد چلے۔ حاضر ہوئے۔ حاضر  
ہوئے تو دل کو سنبھال لئے۔ اللہ اللہ سے

ہاتھ سے میرے چلا دامان ضبط اے جلوہ گر؛ کچھ تو مہلت دے مگر دل کو سنبھالنے کیلئے

بِسْمِ اللّٰهِ الرَّحْمٰنِ الرَّحِیْمِ۔ کائنات کا راز اسی میں چھپا ہے۔ اسی سے

کھلا ہے۔ اللہ تو رَبُّ الْعَالَمِينَ ہے۔ تمام عوالمِ اسما و النہیہ کے مظاہر اور

مناظر ہیں۔ لیکن رحمن اور رحیم خاص کر حاملِ تخلیق و تکوین ہیں۔ البتہ رحیم

میں تخصیص اور رحمن میں تعمیم ہے۔ رحمن میں بڑا بھید چھپا ہے۔ جاننے والے

جاتے ہیں۔ الرَّحْمٰنُ فَسْئَلُكَ بِهِ خَبْرًا (۳) (وہ رحمن ہے اس کی

شان کسی جاننے والے سے پوچھ) خیر یوں سمجھو۔ ملائکہ مقربین کی دعا ہے

رَبَّنَا وَسِعْتَ كُلَّ شَيْءٍ رَّحْمَةً (۶) (اے ہمارے رب۔ آپ

کی رحمت ہر چیز پر حاوی ہے) بلکہ خود کا ارشاد ہے۔ وَرَحْمَتِي وَسِعَتْ

كُلَّ شَيْءٍ (۹) (اور میری رحمت نے ہر چیز کو سما یا) اور اپنے نبیؐ کو

وَرَوْحَ الْعَالَمِينَ لَهُ الْفِضَالُ كَمَا نُوْحِي شَانَ هِيَ۔ وَمَا أَرْسَلْنَاكَ

إِلَّا رَحْمَةً لِّلْعَالَمِينَ (۱۱) (اے محمدؐ ہم نے تو تم کو جملہ جہانوں کیلئے



رحمت (بنا کر) بھیجا ہے) پھر حضرت کے مجسم رحمت ہونے میں کیا کلام ہے۔  
 تو پھر ذرا سوچئے، عالمین میں ان کا کیا مقام ہے۔ ان کا کیا کام ہے۔ جلال  
 بھی ان کے جمال پر فریفتہ ہے۔ وَمَا كَانَ اللَّهُ لِيُعَذِّبَهُمْ وَأَنْتَ  
 فِيهِمْ (۱۸) (۱۹) (۲۰) اللہ تعالیٰ ان پر ہرگز عذاب نہ کرے گا جب تک  
 تم ان میں موجود ہو (جب حق ہمسائیگی کا یہ کرشمہ ہو تو پھر ماشاء اللہ  
 مومنین کا کیا کہنا۔ لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ  
 عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَؤُوفٌ رَّحِيمٌ  
 (۲۱) (لوگو تمہارے پاس تم ہی میں سے ایک رسول (محمد) آئے ہیں جن پر  
 تمہاری تکلیف شاق گزرتی ہے۔ وہ تمہاری بھلائی کے بڑے خواہش مند ہیں۔  
 اور ایمان والوں کے حق میں بڑے ہی شفیق اور رحمت خاص والے ہیں) مومنین کے حق میں ذات اقدس سرایا اسم رحیم کی کھلی ہے۔ اور پھر رحیم کے  
 ساتھ رُؤُوف بھی۔ کوئی حد ہے۔ اللہ اللہ! انھوں نے مومنین کے واسطے ایسا  
 کیا کچھ! انکا کہ رحیم و کریم جو او و قدیر انکو پیارا حریصٌ عَلَيْكُمْ کہہ بیٹھا۔ کیا  
 خدا کی خدائی مانگی یا اس سے بھی کچھ بڑھ کر۔ بہر حال جو کچھ مانگا دل بھر کر پایا۔  
 وَكَسُوفَ يُعْطِيكَ رَبِّي فَتَرَهُ فُضِي (۲۲) (۲۳) (۲۴) (۲۵) (۲۶) (۲۷) (۲۸) (۲۹) (۳۰) (۳۱) (۳۲) (۳۳) (۳۴) (۳۵) (۳۶) (۳۷) (۳۸) (۳۹) (۴۰) (۴۱) (۴۲) (۴۳) (۴۴) (۴۵) (۴۶) (۴۷) (۴۸) (۴۹) (۵۰) (۵۱) (۵۲) (۵۳) (۵۴) (۵۵) (۵۶) (۵۷) (۵۸) (۵۹) (۶۰) (۶۱) (۶۲) (۶۳) (۶۴) (۶۵) (۶۶) (۶۷) (۶۸) (۶۹) (۷۰) (۷۱) (۷۲) (۷۳) (۷۴) (۷۵) (۷۶) (۷۷) (۷۸) (۷۹) (۸۰) (۸۱) (۸۲) (۸۳) (۸۴) (۸۵) (۸۶) (۸۷) (۸۸) (۸۹) (۹۰) (۹۱) (۹۲) (۹۳) (۹۴) (۹۵) (۹۶) (۹۷) (۹۸) (۹۹) (۱۰۰)  
 کو اتنا زیادہ دیکھا کہ تم اس پر راضی و خوش ہو جاؤ گے) ہاں اپنے واسطے  
 کیوں زبان کھلتی۔ محبت کے بھی عجب انداز ہیں۔ بو خود ہی وعدہ ہوتا ہے۔  
 عَسَىٰ أَنْ يَبْعَثَكَ رَبِّيَ مَقَامًا تَحْمُدُورًا (۹) (۱۰) (۱۱) (۱۲) (۱۳) (۱۴) (۱۵) (۱۶) (۱۷) (۱۸) (۱۹) (۲۰) (۲۱) (۲۲) (۲۳) (۲۴) (۲۵) (۲۶) (۲۷) (۲۸) (۲۹) (۳۰) (۳۱) (۳۲) (۳۳) (۳۴) (۳۵) (۳۶) (۳۷) (۳۸) (۳۹) (۴۰) (۴۱) (۴۲) (۴۳) (۴۴) (۴۵) (۴۶) (۴۷) (۴۸) (۴۹) (۵۰) (۵۱) (۵۲) (۵۳) (۵۴) (۵۵) (۵۶) (۵۷) (۵۸) (۵۹) (۶۰) (۶۱) (۶۲) (۶۳) (۶۴) (۶۵) (۶۶) (۶۷) (۶۸) (۶۹) (۷۰) (۷۱) (۷۲) (۷۳) (۷۴) (۷۵) (۷۶) (۷۷) (۷۸) (۷۹) (۸۰) (۸۱) (۸۲) (۸۳) (۸۴) (۸۵) (۸۶) (۸۷) (۸۸) (۸۹) (۹۰) (۹۱) (۹۲) (۹۳) (۹۴) (۹۵) (۹۶) (۹۷) (۹۸) (۹۹) (۱۰۰)  
 کہ تمہارا رب تم کو مقام محمود پر فائز کرے) سبحان اللہ! محمد اور احمد کے سوا  
 کہ وہ سرایا حمد ہے اور احد کا عابد ہے، کون مقام محمود کا حق دار  
 ہو سکتا ہے۔ سب کچھ ہے مگر ذرا جیا اور انکسار تو دیکھئے۔ مَا آدْرِي



مَا يَفْعَلُ بِي وَلَا بِلَكُمْ (۱۶) (۱۶) میں نہیں جانتا کہ میرے ساتھ کیا

کیا جائے گا۔ اور نہ (یہ معلوم کہ تمہارے ساتھ کیا کیا جائے گا)

کس کی آمد آمد ہے۔ کون بچتا ہے۔ کس لئے بچتا ہے۔ يَا أَيُّهَا النَّبِيُّ  
إِذَا أَرْسَلْنَاكَ شَاهِدًا وَمُبَشِّرًا وَنَذِيرًا وَرَاعِيًا إِلَى اللَّهِ

بِأَذْنِهِ وَسِرًّا جَامِنًا ۝ وَكَبِيرًا مُّؤْمِنِينَ ۝ يَا أَيُّهَا النَّبِيُّ

تَهْتَدِينَ مِنَ اللَّهِ فَضْلًا كَبِيرًا (۱۷) (۱۷) اے نبی! ہم نے تم کو

(ہر چیز پر) گواہی دینے والا اور (نیکیوں کو) خوش خبری دینے والا

اور (بدوں کو) غضب الہی سے ڈرانے والا اور اللہ کے حکم سے اس

کی طرف (لوگوں کو) بلانے والا اور (ہدایت کا) روشن چراغ بنا کر بھیجا ہے۔

اس لئے ایمان والوں کو اس بات کی خوش خبری سنا دو کہ ان پر اللہ کا

بڑا فضل ہے، کیسا شاہد آیا جس کی آنکھوں میں مازع کا سرمہ لگا ہے۔

جس نے آیاتِ رَبِّهِ الْكُبْرَىٰ کا مشاہدہ کیا ہے۔ مُبَشِّرًا ہے اصحابِ مِیْمِنِ

کے واسطے۔ نَذِيرًا ہے اصحابِ شَمَالِ کے واسطے۔ اور رَاعِيًا إِلَى اللَّهِ

السَّابِقُونَ الْمُقَرَّبُونَ کے واسطے۔ یوں تو شاہد بن کر آیا۔ لیکن

بِالْآخِرِ سِرًّا جَامِنًا فَظَرَّ أَنْ لَكَ صِرَافًا بَابِ آفَابٍ رَاعِيًا

إِلَى اللَّهِ كَمَا سَأَلْتَهُ بِجَاوِرٍ دَرَسْتَهُ ۝

سرمہ غم عشق بواہوس راند مند پو سوز پیر پیر روانہ گس راند مند

لیکن اس شرط سے کوئی شکستہ خاطر کیوں ہو۔ مؤمنین کو فضلًا

کبیرا کی خوش خبری دی جاتی ہے۔ اول تو بذاتِ اقدس سرتایا فضل

اور پھر اس کی اتباع بڑا فضل۔ لِأَنَّ صُلَيْبَ الْيَمِينِ ۝ قَلَّةٌ مِنَ

الْأَوَّلِينَ وَقَلَّةٌ مِنَ الْآخِرِينَ (۱۸) (۱۸) (یہ سب چیزیں)



اصحابِ یمن کے لئے ہیں۔ ان کی جماعت کثیر پہلوں میں سے ہوگی اور ان کی جماعت کثیر پھلوں میں سے ہوگی) رہے السَّابِقُونَ الْمُقَرَّبُونَ ثَلَاثَةٌ مِنْ آلِ وَكَلِيٍّ - اور نیز قَلِيلٌ مِنَ الْآخِرِينَ (۱۲) (آگے نکل جانے والے مَقَرَّبٌ - ان کی بڑی جماعت تو اگلے لوگوں میں ہوگی - اور ان کی تھوڑی جماعت پچھلے لوگوں میں ہوگی) آخر میں قلیل ہونا عجب نہیں کہ بالآخر قیامت قائم ہونی ہے۔ مقررین سے دنیا خالی ہونی ہے۔ بہر حال مومنین کو بڑی بشارت ہے۔ سبحان اللہ و بحمدہ۔

رسول رازدان نہ ہو تو کون ہوگا۔ وَمَا كَانَ اللَّهُ لِيُطْلِعَكُمْ عَلَى الْغَيْبِ وَلَكِنَّ اللَّهَ جَبِّىٰ مِنْ رِيسَالِهِ مِنْ يَشَاءُ (۱۹)

(اللہ امور غیب پر تم کو مطلع نہیں کرتا مگر یہاں جس کو چاہتا ہے اپنے پیغمبروں میں منتخب کر لیتا ہے) عَالَمُ الْغَيْبِ فَلَا يُظْهِرُ عَلَىٰ غَيْبِهِ اِلَّا مَنْ ارْتَضَىٰ مِنْ رِيسَالٍ فَاِنَّهُ يُسَلِّكُ مِنْ بَيْنِ يَدَيْهِ وَمِنْ خَلْفِهِ رَصَدًا (۱۲)

غیب کا جاننے والا وہی ہے پھر رسول کریم کا علم کہ وہ اجنبی کے تاج اور ارتضیٰ کے سرمایہ ناز میں معلم ہیں اولہ کیسے معلم! يُعَلِّمُكُمُ الْكِتٰبَ وَالْحِكْمَةَ وَيُعَلِّمُكُم مَّا لَمْ تَكُونُوْا تَعْلَمُوْنَ (۲۰) (تم لو کتاب و حکمت کی تعلیم دیتا ہے۔ اور تم کو وہ وہ باتیں سکھاتا ہے جو تم نہ جان سکتے تھے) اسی لئے شرح صدر سے سرفراز ہیں۔ اَلَمْ نَشْرَحْ لَكَ صَدْرًا (۱۹) (کیا ہم نے تمہارا سینہ علم و حلم سے) کشادہ نہیں کیا) وَقُلْ رَبِّ زِدْنِيْ عِلْمًا (۱۰) (کہو۔ امیرے رب۔ مجھے اور زیادہ علم عطا فرمائے) ہر دم تازہ اچھا ہے۔ وَالْآخِرَةُ خَيْرٌ لِّكَ مِنْ اُولٰٓئِكَ



الْكَوْنِي (۱۸) (البته ہر بعد) کی آنے والی حالت تمہارے لئے پہلی حالت سے بہتر ہے) تا ابد یہی شان ہے۔ لیکن یہ سب کچھ اللہ کا فیضان ہے۔ عبد بذاتہ فقیر ہے۔ اور اس کو یہی کہنا لازم ہے۔ لَا أَعْلَمُ الْغَيْبَ (۱۹) بلکہ غیب و شہادت کی تفریق کیا۔ یہ صرف مدارج کا اعتبار ہے کہ ایک کی نظر میں جو غیب ہے دوسرے کی نظر میں وہ شہادت ہے۔ اور پھر شہادت میں کتنی ہی وسعت کیوں نہ ہو جگہ غیب کی حد باقی رہتی ہے۔ بہر حال جس درجہ کا جو علم ملتا ہے علیم ہی سے ملتا ہے۔ ورنہ علیم کے علم میں کون شریک ہو سکتا ہے۔ پس خلاصہ یہ ہے کہ۔ هُوَ اللَّهُ الَّذِي لَا إِلَهَ إِلَّا هُوَ عَالِمُ الْغَيْبِ وَالشَّهَادَةِ هُوَ الرَّحْمَنُ الرَّحِيمُ (۲۰) (وہی ہے اللہ جس کے سوا کوئی معبود نہیں۔ وہ پوشیدہ اور ظاہر چیزوں کا جانے والا ہے۔ وہی بڑا مہربان ہے انتہا رحم والا ہے)

عجب ربط ہے۔ عجب فرق ہے۔ اِنَّ الَّذِيْنَ يَبْتَغُوْنَكَ اَشْيَا يَبْتَغُوْنَكَ اللهُ - يَدُ اللهِ فَوْقَ اَيْدِيهِمْ (۲۱) (ما اَرْتَمْتُمْ اِذْ رَمَيْتُمْ وَ لَكِنَّ اللهَ رَمَى) (۲۲) اُن کی انگلی کا اشارہ ہو تو انشق القمَر (۲۳) (چاند دو ٹکڑے ہو گیا) وہ تو وہ اُن کے خادموں کی یہ آن بان ہے۔ وَالَّذِيْ جَاءَ بِالصَّدَقِ وَصَدَّقَ بِهِ اُولَئِكَ هُمُ الْمُتَّقُونَ ۝ لَمْ يَمْشِ عَلَى مَشَاوِنَ عِنْدَ رَبِّهِمْ ذَٰلِكَ جَزَاءُ الْمُحْسِنِينَ (۲۴) (جو سچ لے کر آیا اور جس نے اس کو مان لیا، یہ لوگ ہی پرہیزگار ہیں وہ جو چاہیں اُن کے لئے اُن کے پروردگار کے پاس ہے۔ یہ ہے صلہ احسان کرنے والوں کا) مگر ہر دم یہی تاکید ہے۔ یہی ورد زبان ہے۔ مَا شَاءَ اللهُ لَا قُوَّةَ اِلَّا بِاللّٰهِ (جو اللہ کو منظور ہوتا ہے)



وہی ہوتا ہے۔ اللہ کے سوا کسی میں قوت نہیں)۔

کہنے کو اور دیکھنے کو صرف چند روز کے واسطے جدائی کا زمانہ آتا ہے۔

پھر کھلا کس سے رہا جاتا ہے۔ کوئی سوتے کو آجکاتا ہے اور ساتھ لے جاتا

ہے۔ **سَبَّحَانَ الَّذِي أَسْرَى بِعَبْدِهِ لَيْلًا مِّنَ الْمَسْجِدِ الْحَرَامِ إِلَى**

**الْمَسْجِدِ الْأَقْصَى (۱۵)** (پاک ہے) اللہ) جو اپنے بندہ (محمد) کو ایک

رات مسجد حرام سے مسجد اقصیٰ کو لے گیا) پھر **فَكَانَ قَابَ قَوْسَيْنِ أَوْ**

**أَدْنَىٰ (۱۶)** (پھر) اتنا قریب ہوا کہ) دو کمانوں کا فرق رہ گیا) کی مسند پر

لا بٹھاتا ہے۔ **فَأَوْحَىٰ إِلَىٰ عَبْدِهِ مَا أَوْحَىٰ (۱۷)** (پھر اللہ نے اپنے

بندے پر وحی نازل فرمائی جو نازل فرمائی تھی) راز و نیاز کی باتیں کھلتی ہیں

جن کو **أَحَدٌ** اور **أَحْمَدٌ** کے سوا کون جان سکتا ہے۔ پھر **خَدَانِي**

کی سیر ہوتی ہے۔ بڑی سے بڑی آیات دکھائی جاتی ہیں۔ محبوب کی خاطر تواضع

مقصود ہے۔ مگر ان چشم شریکین میں خدا جانے کیا لولہ ہے۔ کیسا شعور ہے۔

بڑی بڑی آیات کو اک نظر میں پہچانتی ہیں گویا کہ سب دیکھی بھالی ہیں۔

**مَا زَاغَ الْبَصَرُ وَمَا طَغَىٰ لَقَدْ رَأَىٰ مِنْ آيَاتِ رَبِّهِ الْكُبْرَىٰ (۱۸)**

(پھر بھی نگاہ نہ بہکی نہ اچھی۔ بے شک انھوں نے اپنے پروردگار کی

قدرت کی بڑی بڑی نشانیاں دیکھیں) واہ رے جوشِ محبت! کوئی بھی

سوتے کو یوں جگاتا ہے، اپنے ہالے جاتا ہے۔ خلوت میں بٹھاتا ہے دل

کی بات سناتا ہے۔ گھر بار کی سیر کراتا ہے۔ پھر وہیں کے وہیں لاسلاتا

ہے اور خود ہی سب ماجرا سنا کر سب کو موجود حیرت بناتا ہے۔ **اللَّهُمَّ صَلِّ**

**عَلَىٰ مُحَمَّدٍ وَبَارِكْ وَسَلِّمْ**۔

پیارا اور محبت کے کیا کیا نام اور خطابات ہیں۔ محمد بلکہ احمد



رَسُولٌ كَرِيمٌ - خَاتَمُ النَّبِيِّينَ - رَحْمَةً لِّلْعَالَمِينَ - زَوْفٌ كَرِيمٌ  
سِرَاجًا مُّندِبًا - يَا أَيُّهَا الْمُرْسَلُ - يَا أَيُّهَا الْمُدَّثِّرُ - لَيْكِن جِب  
توحید سے غنی کی تجلی اٹھتی ہے - وَاللّٰهُ الْغَنِيُّ وَ اَنْتُمْ الْفُقَرَاءُ (۲۶)

اللہ بے پول ہے اور تم سب محتاج ہو (تو یہاں سب سے اول سز نیاز چھک  
جاتا ہے، الْفَقْرُ فخری اس پر بھی کسی کو پیارا آتا ہے۔ اِنَّا كُنَّا لَعَالِي خَلْقٍ  
عَظِيمٍ (۲۶) (بے شک تم اعلیٰ اخلاق کے معیار پر ہو۔) محبوبیت کا یہ عالم  
کہ اِنَّ اللّٰهَ وَمَلَائِكَتَهُ يُصَلُّوْنَ عَلَی النَّبِیِّ ۝ يَا أَيُّهَا الَّذِیْنَ  
آمَنُوا صَلُّوا عَلَیْهِ وَسَلِّمُوا تَسْلِيمًا (۲۳) (بے شک اللہ اور  
اُس کے فرشتے درود بھیجتے ہیں نبی (محمد) پر۔ اے ایمان والو! تم بھی  
ان پر درود بھیجو اور خوب خوب سلام بھیجو) سبحان اللہ، عجب حدیث  
ہے۔ عجب احمدیت ہے۔ عجب توحید ہے۔ عجب رسالت ہے۔

لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ

شانِ آبرو و بسم اللہ سے ملتی ہوئی ؛ اُن کی صورت صاف وجہ اللہ سے ملتی ہوئی  
خلاق اُن کا خالق ہے کوئیں بھی خلیقِ عظیم ؛ اُن کی سیرت ہے کتاب اللہ سے ملتی ہوئی  
خلق کے حق میں سراسر رحمتہ للعالمین ؛ شانِ رحمت ہے رسواں اللہ سے ملتی ہوئی  
کیا کریم و کیا حریص و کیا رؤف و کیا کریم ؛ اُن کی شفقت بھی ہے فضل اللہ سے ملتی ہوئی  
کیسے ہیں محبوب امر حق یہ ہے صَلَّوْا عَلَیْہِ ؛ یاد اُن کی بھی ہے ذکر اللہ سے ملتی ہوئی  
غلغلہ گیسار و قَتَاتَاکَ ذِکْرُکَ سے ہوا ؛ شہرت اُن کی بھی ہے حمد اللہ سے ملتی ہوئی  
کیسے ہیں سیاح سبحان الذی اَسْرَى الْوَجْہَ ؛ سیر اُن کی بھی ہے سیر اللہ سے ملتی ہوئی  
چشم حق ہیں کیلے، مازِ اَعْبَاصِ الْبَصْرِ اور لَمْنِ ؛ دید اُن کی بھی ہے علم اللہ سے ملتی ہوئی  
کیا تقرب کیا اطاعت مَلَائِکَتِہٖ اَزْرَعِیْتُ ؛ اُن کی مینش بھی ہے فضل اللہ سے ملتی ہوئی



کیسے حاکم۔ قَدْ أَطَاعَ اللهُ مَنْ يُطِيعُ الرَّسُولَ ۖ  
 جن کی شانِ قَلِّ یَا عِبَادِی۔ اِن کا، اِیَّاں ۖ  
 اُن کی مرضی ہے رَضَاعُ اللهُ سے ملتی ہوئی  
 اُس کی نسبت بھی ہے عَبْدُ اللهِ کی ملتی ہوئی  
 صَلِّ وَسَلِّمْ عَلٰی مُحَمَّدٍ ۖ  
 صَلِّ اللهُ عَلَیْهِ وَسَلَّمَ ۖ

اللہ اللہ۔ رحمت کا سیلاب تھا کہ خود

## (۵) حرم نبوی صلعم

بجو دل میں آجھرا۔ ہزار سنبھالو جو

کچھ چھلکنا تھا چھلک گیا۔ اب ذرا بارگاہِ اقدس کی طاہری شان بھی دیکھنی چاہئے  
 کہ اس کے واسطے مدت سے آنکھیں ترستی تھیں۔ حرم شریف خوب وسیع  
 عمارت ہے۔ تقریباً نصف حصہ مُسَقَّفِ مسجد ہے۔ اور نصف حصہ  
 کشادہ صحن ہے۔ لیکن صحن کے بھی تینوں طرف دوہرے، تہرے دار  
 ہیں۔ داخلہ کے واسطے پانچ بلند دروازے ہیں۔ باب السلام۔ باب الرحمة  
جانب غرب۔ باب جبریل، باب النساء، جانب مشرق۔ اور باب مجیدی  
جانب شمال۔ (حال میں سلطان بن سعود نے مسجد میں بہت توسیع کرائی  
 جس کے بعد مزید چند دروازوں کا اضافہ ہوا) جنوبی سمت کعبہ کا رخ ہے  
 مسجد ہے۔ کل عمارت نہایت مستحکم اور شاندار ہے۔ حدود پر پانچ بلند مینار  
 ہیں۔ کل چھتیس ڈاٹ دار ہیں۔ لکڑی اوبے کا نام نہیں۔ گنبدوں میں اور  
 ستونوں پر محرابوں پر، درو دیوار پر سنہری کامے نقش و نگار ہیں۔ اسکا  
 حسنی۔ اسمائے نبوی اور آیاتِ قرآنی از حد حوشن خط منقوش اور مُطَلَّ  
 ہیں۔ بلا مبالغہ بے نظیر ہیں۔ موجودہ عمارت بیشتر سلطان ترک کی سلطان  
 عبد الحمید خان علیہ الرحمۃ کی عقیدت اور جوصلہ مندی کی یادگار ہے۔ پندرہ  
 سال مسلسل کام جاری رہا۔ ۱۲۷۷ھ میں حسن انجام کو پہنچا۔



(۶) روضہ اقدس | مسجد کے اندر شرقی پہلو میں روضہ اقدس

ہے۔ اس کی شان یہ ہے کہ اُمّ المؤمنین  
 ستنائے عاتقہ صدیقہ رضی اللہ عنہا کا حجرہ مبارک اب تک موجود و محفوظ ہے  
 اسی کے اندر جنوبی دیوار سے متصل حضور انور صلی اللہ علیہ وسلم کا مزار پر انوار  
 ہے۔ بالین مبارک جانب غرب، قدم شریف جانب شرق اور روضہ اقدس  
 جانب جنوب کہ مدینہ منورہ میں کعبہ شریف کا یہی رخ ہے اسی حجرہ  
 میں مزار شریف سے متصل شمالی جانب امیر المؤمنین سیدنا ابوبکر صدیق  
 رضی اللہ عنہ کا مزار مبارک ہے۔ اور علی ہذا حضرت صدیق اکبرؓ کے مزار  
 سے متصل جانب شمال امیر المؤمنین سیدنا عمر فاروق رضی اللہ عنہ کا  
 مزار مبارک ہے۔ یہ دو مزار حضور انور صلی اللہ علیہ وسلم کے مزار شریف  
 سے یکے بعد دیگرے جانب شرق ہٹے ہوئے ہیں اور وہ اس طرح کہ  
 حضرت صدیق اکبرؓ کا سر مبارک حضور انور صلی اللہ علیہ وسلم کے شانہ بہا  
 کے مقابل رکھا ہے۔ اور حضرت فاروق اعظمؓ کا سر مبارک حضرت صدیق  
 اکبرؓ کے شانہ مبارک کے مقابل ہے۔ چونکہ حجرہ مبارک مختصر ہے حضرت  
 فاروق اعظمؓ کا مزار حجرہ کی شرقی دیوار سے جا لگا ہے۔ کہتے ہیں کہ حجرہ مبارک  
 میں اس کے برابر ابھی ایک مزار کی جگہ خالی ہے۔ سبحان اللہ کیا ساکت ہے۔  
 اور کیوں نہ ہو حضور انور صلی اللہ علیہ وسلم کی رحلت کے بعد امت کا کام  
 کس خوبی اور کس حوصلہ سے سنبھالا۔ اسلام نے کیسا فروغ پایا کہ دنیا کی  
 آنکھیں خیرہ ہو گئیں۔ اور آج تک اس ترقی پر سب کو حیرت ہے۔ آج  
 بھی بارگاہ نبویؐ میں اشاء اللہ کوئی ان حضرات کا اہتمام دیکھے۔ ورنہ  
 کل تو سب دیکھ ہی لیں گے۔ صدیق اکبرؓ کیا ہیں اور فاروق اعظمؓ کوئی



عثمان غنی کا کیا مرتبہ ہے اور علی مرتضیٰ کا کیا مرتبہ ہے صراطِ یارِ یاکاں  
راقب اس از خود بگیر۔ ان حضرات کی عجب شان ہے۔ اور کیوں نہ ہو آخر  
کس کے مصاحب ہیں۔ اور کس کے خلیفہ ہیں! **مُحَمَّدٌ رَسُولُ اللَّهِ وَالَّذِينَ  
مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّعًا  
سُجَّدًا يُبْتَغُونَ فَضْلًا مِنَ اللَّهِ وَرِضْوَانًا مِمَّا هُمْ  
فِي وُجُوهِهِمْ مِنْ أَثَرِ السُّجُودِ ذَٰلِكَ مَثَلُهُمْ فِي التَّوْرَةِ  
وَمَثَلُهُمْ فِي الْإِنْجِيلِ كَزَرْعٍ أَخْرَجَ شَطَاةً فَازَرَهُ  
فَأَسْتَخْلَفَ فَأَسْتَوَىٰ عَلَىٰ سُوقِهِ يُعْجِبُ الزُّرَّاعَ  
لِيَغْضَبَ بِهِمُ الْكُفَّارَ وَعَدَّ اللَّهُ الَّذِينَ آمَنُوا وَعَمِلُوا  
الصَّالِحَاتِ مِنْهُمْ مَغْفِرَةً وَأَجْرًا عَظِيمًا (۱۲) (محمد اللہ  
کے پیغمبر اور جو لوگ ان کے ساتھ ہیں، کافروں کے حق میں بہت سخت  
ہیں مگر آپس میں بہت رحمدل۔ تم ان کو دیکھتے ہو کہ کبھی رکوع کر رہے ہیں  
کبھی سجدہ کر رہے ہیں اور اللہ کے فضل اور رضامندی کی جستجو میں  
لگے ہوئے ہیں۔ سجدوں کے اثر سے ان کے چہروں پر نشانیاں ظاہر ہیں۔  
یہ ان کی صفت ہے کہ تورات میں بیان کی گئی ہے اور ان کی صفت انجیل  
میں بھی ہے۔ (وہ روز بروز اس طرح ترقی کرتے جائیں گے) جیسے کہتی  
کہ اس نے اپنی سوئی نکالی، پھر اس نے اس کو قوی کیا، پس وہ اور  
موٹی ہوئی۔ پھر اپنے تنے پر سیدھی کھڑی ہو گئی کہ اپنی (سر سبزی سے)  
کسانوں کو بھلی معلوم ہونے لگے تاکہ (ان مسلمانوں کی ترقی سے) کافروں  
کو جلانے۔ اللہ تعالیٰ نے ان لوگوں سے جو ایمان لائے ہیں اور نیک کام  
کئے ہیں بخشش اور اجرِ عظیم کا وعدہ کر رکھا ہے)**



تواریخ کی چھان بین سے معلوم ہوتا ہے کہ حجرہ مبارک دراصل  
 کچی اینٹوں کا بنا ہوا تھا۔ حضرت فاروق اعظم نے اسے عہد میں اس  
 کی نئی دیواریں کسی قدر تختہ بنا دی تھیں۔ وہ گھزور ہو گئیں تو حضرت  
 عمر بن عبدالعزیز نے ان کے بجائے ترشے ہوئے پتھر کی مستحکم دیواریں  
 تعمیر کر دیں جو بفضلہ آج تک قائم ہیں۔ اصل حجرہ مستطیل تھا۔ جانب  
 شرق عرض بڑھا کر اس کو مربع کر دیا۔ چاروں گوشوں پر چار ستون  
 ہیں۔ دیواروں میں کوئی دروازہ نہیں ہے۔ چھت میں دو ایک مرتبہ  
 رقبہ بدل ہوا۔ بحالت موجودہ درمیان میں اٹھی ہوئی چاروں طرف  
 ڈھلوان قبة نما معلوم ہوتی ہے۔ صرف اس میں ایک درتچہ ہے،  
 وہ بھی لوہے کی جالی سے بند ہے۔ قبة شریف پر غلاف پڑا ہوا ہے۔  
 حجرہ مبارک کے چاروں طرف خوب گہری بنیاد کھود کر سیسہ بھر دیا ہے۔  
 گویا کہ سیسہ کی زمین دوز حصار ہے۔ پھر کچھ فصل سے ارد گرد ایک  
 بلند اور مضبوط چہار دیواری ہے جس نے حجرہ مبارک کو بالکل نظر سے  
 پوشیدہ کر دیا ہے۔ اس میں بھی کوئی دروازہ نہیں ہے۔ بحالت مربع  
 مبادا بیت اللہ شریف کی مماثلت سمجھی جائے، شمالی پہلو کو مثلث بنا  
 بنا کر چہار دیواری کو بیچ رُخا کر دیا ہے۔ اس پر بھی ہر طرف اوپر سے نیچے  
 تک نہایت بیش قیمت سبز شیشی غلاف چڑھا ہوا ہے۔ کل غلاف پر  
 تخمیناً ایک ایک فٹ مربع میں کلمہ شریف بنا ہوا ہے۔ سلاطین ترکی  
 کا دستور تھا کہ تخت نشینی کے موقع پر سلطان کی طرف سے نیا غلاف  
 پیش ہوتا تھا۔ چنانچہ ابھی تک آخری ترکی غلاف چڑھا ہوا ہے۔  
 نہایت دل آویز ہے۔



مزار شریف اور حجرہ مبارک کی مختصر

کیفیت اور درج ہوئی۔ اس سے

## (۷) اجالی مبارک

لاہو اجانب شمال سیدۃ النساء فاطمۃ الزہرا خاتون جنت رضی اللہ عنہا  
 کا حجرہ مبارک تھا۔ اب وہ ہموار قطعہ ہے۔ البتہ دو آثار وہاں بھی محفوظ  
 ہیں۔ جس مقام پر حضرت سیدہ رضی اللہ عنہا نماز پڑھتی تھیں وہاں محراب  
 ہے۔ اور اس کے سامنے فرش پر سنگ مرمر کا ہزار سا بنا ہوا ہے۔ غرض  
 کہ دونوں حجروں کے علاقے متصل ہیں، اور ایک جا محفوظ ہیں۔ درمیان  
 میں صرف ایک جالی ہے۔ اور اس میں بھی آمد و رفت کے واسطے دروازے  
 کھلے ہوئے ہیں۔ ان علاقوں کے چاروں طرف سنگ سرخ کے نہایت  
 مستحکم اور بلند ستون ہیں۔ ان کے سروں پر شاندار محرابیں ہیں۔ ان سب  
 پر گنبد خضرا اور ڈاٹ کی چھت ہے۔ محرابوں پر باہر کی جانب سبز ریشمی  
 پردے بندھے ہوئے ہیں۔ ستونوں کے درمیان تین طرف لوہے کی مضبوط  
 جالی لگی ہوئی ہے۔ اور اسی طرح جنوبی سمت میں سامنے کی طرف پتیل  
 کی نہایت خوبصورت جالی کھڑی ہے۔ اس میں پیل بوٹے ڈھلے ہوئے  
 ہیں اور ان ہی کی وضع پر یہ کلمات بھی نہایت خوشخط درج ہیں۔ لَا إِلَهَ إِلَّا  
 اللَّهُ الْمَلِكُ الْحَقُّ الْمُبِينُ مُحَمَّدٌ رَسُولُ اللَّهِ الصَّادِقُ  
 الْوَعْدُ الْإِيمَانُ۔ چار ستونوں کے درمیان تین جالیاں ہیں۔  
 ہر جالی دو دو حصوں میں تقسیم ہے۔ درمیانی جالی کے نصف غربی میں شرفی  
 کنارہ پر ایک حلقہ کٹا ہوا ہے۔ اس کے گرد ایک بڑا سا ہلال بنا ہوا ہے۔  
 یہی مواجہ شریف ہے۔ یعنی اس کے سامنے کھڑے ہو جائے تو گویا حضور  
 انور صلی اللہ علیہ وسلم کے وجہ اقدس کے روبرو کھڑے ہیں۔ علی ہذا



جاللی کے نصف شرقی میں شیخین رضی اللہ عنہما کے مواجہ مبارک بنے ہوئے ہیں۔ جنوب کی طرف درمیانی جالی کے وسط میں ایک چھوٹا سا دروازہ بھی لگا ہوا ہے۔ خاص خاص مواقع پر کھلتا ہے۔ اس کے علاوہ شرقی اور شمالی جانب بھی جالیوں میں دروازے لگے ہوئے ہیں۔ چنانچہ شرقی پہلو کے دروازہ سے صبح شام خدام جالی مبارک کے اندر حاضر ہوتے ہیں۔ حضرت سیدہ رضی اللہ عنہا کے علاقہ میں تو کوئی عمارت نہیں ہے۔ صرف ایک مزار بنا ہوا ہے۔ اور روضہ اقدس کی چہار دیواری جس پر علاقہ چڑھا رہتا ہے اس کے اور جالی مبارک کے درمیان ہر چہار طرف بطور گردش کافی راستہ چھوٹا ہوا ہے۔ سب کھلے ہوئے حصہ پر سنگ مرمر کا فرش ہے۔ شام کو معمولاً عرق کلاب سے دھلتا غلاف شریف کو عطر لگتا ہے شمعیں روشن ہوتی ہیں۔ بعد مغرب خادم جب فارغ ہو کر جالی مبارک سے نکلے ہیں تو خوب معطر ہوتے ہیں۔ دیوانے دروازے کے آس پاس انتظار میں لگے رہتے ہیں۔ برآمد ہوتے ہی ہاتھوں کو بوسہ دیتے ہیں۔ آنکھوں سے لگاتے ہیں۔ اللہ اللہ محبت کے بھی عجب تقاضے ہیں۔ لیکن بالعموم نماز مغرب کے وقت خدام برآمد ہوتے ہیں۔ اس میں یہ بھی مصلحت معلوم ہوتی ہے کہ لوگ عجم نہ کر سکیں۔ لیکن یوں بھی دیوانوں کی جماعت مختصر ہی رہتی ہے۔ ہوشیاروں کی کثرت ہے اور ان کو ان باتوں کا وہم و گمان بھی نہیں ہوتا (اب یہ سب چیزیں موقوف کر دی گئیں۔ ہفتہ میں ایک دفعہ خادم جا رو ب کشتی کے لئے داخل ہوتے ہیں)۔



## (۸) مقامات مقبولیت

جالی مبارک کے علاقہ سے متصل جانب شمال ایک چھوٹا سا مستطیل چبوترہ سنگ بست بنا ہوا ہے۔ اسی پر محراب تہجد ہے جہاں حضور انور صلی اللہ علیہ وسلم نے بعض اوقات نماز تہجد ادا فرمائی تھی۔ درمیان میں راستہ چھوڑ کر اسی کے مقابل جانب شمال دوسرا چبوترہ ہے جس پر اغوات بیٹھے ہیں۔ یہ چبوترہ مقابلتہ زیادہ وسیع ہے۔ یہ دراصل اصحاب صفہ کا چبوترہ تھا۔ احادیث میں تفصیل موجود ہے۔ جالی مبارک کے غرب میں ٹھیکاً بیس پچیس گز کے فاصلہ پر محراب البنی اور منبر شریف ہے۔ مستند حدیث ہے کہ روضہ اقدس اور منبر شریف کے درمیان کا علاقہ روضہ الجنت ہے۔ چنانچہ اس علاقہ میں مسجد کے جوستون ہیں بطور امتیاز و علامت ان کو سنگ مرمر کا بنایا ہے۔ اور باقی سنگ سرخ کے ہیں ہجوم کے زمانہ میں حجاج گھنٹوں پہلے جا کر روضہ الجنت میں جگہ پر قبضہ کر لیتے ہیں۔ اور ہر کوئی وہاں نماز پڑھنے کی آرزو کرتا ہے۔ اس سے بڑھ کر محراب البنی پر نمازیوں کا ہجوم رہتا ہے۔ یہ وہی مقدس مقام ہے جہاں حضور انور صلی اللہ علیہ وسلم معمولاً نماز میں امانت فرماتے تھے۔ حضور کی وفات کے بعد حضرت صدیق اکبر رضی اللہ عنہ نے وہاں ایک دیوار اس طرح بنادی کہ حضور انور صلی اللہ علیہ وسلم کی سجدہ گاہ دیوار میں محفوظ ہو گئی۔ اور جہاں قدم مبارک رہتے تھے وہ جگہ منہ میں کے واسطے سجدہ بن گئی۔ بعد کو وہاں محراب تعمیر ہو گئی۔ نماز پڑھتے وقت حضور کے قدموں پر نمازیوں کی پیشانی ہوتی ہے۔ سبحان اللہ۔

برزینے کے نشان کف پائے تو بود پڑ ساہا سجدہ صاحب نظر ان خواہد بود  
موجودہ محراب شریف سنگ مرمر کی بنی ہوئی ہے۔ خوب مطلقاً نقش و



نگار میں پیشانی پر لکھا ہوا ہے۔ اِنَّ اللّٰهَ وَاٰتٰىهَا الَّذِيْنَ اٰمَنُوْا صَلَوٰتٍ عَلٰیہِمْ وَسَلٰمًا تَسْلِيْمًا (۲۱) مسجد کی آرائش کے خیال سے اسی کے نمونہ پر ایک محراب منبر شریف کے دوسری جانب بھی بنا دی ہے۔ منبر شریف بھی سنگ مرمر کا خوب بلند اور شاندار بنا ہے۔ اس پر نقش و نگار اور طلائی کام ہے۔ یہ اسی جگہ قائم ہے جہاں حضور انور صلی اللہ علیہ وسلم خطبہ فرماتے تھے۔ چنانچہ اس کے ایک پہلو میں وہ درخت کا تنہ بھی دفن ہے اور اس کی علامت محفوظ ہے جس سے خطبہ کے وقت حضور سہارا لیتے تھے۔ اس تنہ کی مفصل کیفیت احادیث میں مذکور ہے۔ روضۃ الجنۃ میں بعض ستون تاریخی مقامات پر نصب ہیں۔ مثلاً استوانہ سریر جہاں حضور انور صلی اللہ علیہ وسلم بورے پر استراحت فرماتے تھے۔ استوانہ و ذوجہاں حضور و فدوں کو شرف باریابی عطا فرماتے تھے استوانہ حرا میں جہاں صحابہ کرام شجر کا شانہ مبارک کے قریب حاضر رہتے تھے۔ استوانہ ابو لبابہ جہاں مشہور صحابی ابو لبابہ رضی اللہ عنہ نے اپنے آپ کو ستون سے باندھا تھا حتیٰ کہ ان کی توبہ قبول ہوئی۔ یہ واقعہ بھی تفصیل سے احادیث میں مذکور ہے۔ استوانہ سیدہ عائشہ رضی اللہ عنہا کو بھی خاص مقبول مقام فرمایا ہے۔ غرض کہ بعض ستون تاریخی مقامات کی یادگار ہیں۔ ایک طرف کو مسجد کے صحن میں شرقی دالانوں کے قریب جہاں مستورات بیٹھتی ہیں چھوٹا سا ایستان فاطمہ ہے۔ اب بھی اس میں چند درخت کھجور کے چند پودے مہندی کے کھڑے ہیں۔ اندر کیاری میں سبزہ جما ہوا ہے۔ چار دیواری بنی ہوئی ہے۔ اسی کے جنوبی کنارے سے لگا ہوا بئیر البئیر ہے۔ روایت ہے کہ اس کنویں میں حضور انور صلی اللہ علیہ وسلم نے ثعاب دہن ڈالا تھا۔ پانی



بہت لذیذ اور لطیف ہے۔ حجاج بڑے شوق سے پیتے ہیں (بعد کو بستانِ  
فاطمہ صاف کر دیا گیا۔ کنواں پاٹ دیا گیا)

(۹) **سکاری انتظام** | روضہ اقدس کے باہر جالی مبارک کے  
قریب ستونوں سے لگے ہوئے ارد گرد

سعودی سپاہی کھڑے رہتے ہیں۔ تلاوت کرتے رہتے ہیں۔ یوں تو صبح سے  
شام تک زائرین حاضر ہوتے ہیں صلوٰۃ و سلام پڑھتے ہیں۔ لیکن نماز کے  
بعد سب ایک ساتھ حاضر ہوتے ہیں تو خوب اثر دہام ہو جاتا ہے۔ انتظام کے  
واسطے سپاہیوں کی نگرانی ضروری ہوتی ہے۔ صلوٰۃ و سلام پڑھتے ہیں  
خدا خواستہ کوئی روک ٹوک نہیں ہے۔ لوگ آواز سے بھی پڑھتے ہیں۔  
سرور کوین کو مخاطب کر کے پڑھتے ہیں۔ بعض دیوانوں کا اس سے دل نہیں  
بھرتا۔ بے ساختہ جالی مبارک کو چومتے ہیں۔ آنکھوں سے لگاتے ہیں۔  
سپاہی ہوں ہوں کرتے رہ جاتے ہیں۔ آ آ کر مٹاتے ہیں۔ خاص کر مستورات  
بڑی جرات دکھاتی ہیں۔ اور وہ بھی مصر کی تو انا مندرست مستورات جو لڑنے  
مرنے کو تیار ہو جاتی ہیں۔ یوں بھی سعودی سپاہی عورتوں کا بہت لحاظ کرتے  
ہیں۔ نرمی سے ملتے ہیں۔ البتہ اثر دہام کے وقت مردوں کی کافی سختی  
روک تھام کرتے ہیں اور کرنا بجا ہے۔ ورنہ بد نظمی کا اندیشہ ہے۔ ایسا انتظام  
تو ترکیوں کے زمانہ میں بھی موجود تھا۔ روضہ اقدس کے روبرو ادب بہر صورت  
واجب ہے۔ دیگر اوقات میں بارہا سعودی سپاہی چشم پوشی کر جاتے تھے۔  
سر حجب کا قرآن شریف پڑھنے لگتے یا ادھر ادھر منہ کر لیتے۔ دیوانے جھٹ  
پٹ دل کی ہوس نکال لیتے تھے۔ داد و دہش بھی چلتی تھی۔ واقعہ یہ ہے کہ  
ہرگز کوئی مطالبہ نہ تھا۔ لیکن حواء، محو، انکار بھی نہ تھا۔ محبت کی نذر قبول



تھی۔ غرض کی نذر نامنظور۔ سپاہی نیت کا اندازہ لگاتے اور اکثر صحیح لگاتے تھے۔ عام طور پر حاجی بھی خوش تھے۔ سپاہی بھی راضی تھے۔ کسی کو کسی سے شکایت نہ تھی۔ بحیثیت مجموعی انتظام قابل اطمینان تھا۔ والحمد للہ علی ذلک۔

## (۱۰) حرم نبویؐ کی تاریخ | مسجد نبویؐ کی بنیاد یہاں کب اور

کس طرح پڑی۔ اور بعد کو اس میں

بتدریج کیوں کر توسیع و تعمیر ہوئی، اس کی مفصل تاریخ محفوظ ہے اور ہجرت نبویؐ سے اس کا سلسلہ شروع ہوتا ہے۔ خلاصہ یہ کہ نبوت کے چودہویں سال اوائل ربیع الاول میں حضور انور صلی اللہ علیہ وسلم نے مکہ معظمہ سے مدینہ منورہ کو ہجرت فرمائی۔ اس وقت صرف حضرت ابوبکر صدیق رضی اللہ عنہ کو ساتھ لیا، اور حضرت علی کرم اللہ وجہہ کو مکان پر چھوڑا۔ راستہ میں کچھ روز مدینہ منورہ کے قریب بمقام قبا قیام رہا۔ ۱۲ ربیع الاول یوم جمعہ مدینہ منورہ میں رونق افروز ہوئے۔ اہل مدینہ کو حضور کی تشریف آوری کی از حد خوشی ہوئی۔ ہر کسی کو تمنا تھی کہ شرف مہانداری حاصل کرے۔ مدینہ کی بوہٹیاں حضور سرور عالم کی خوش آمدید کے ترانے گھر گھر گارہی تھیں۔ عجب خوش آمدید تھی سبحان اللہ۔

أَشْرَقَ الْبَدْرُ عَلَيْنَا ؛ فَاخْتَفَتْ مِنْهُ الْبُدُورُ  
مِثْلَ حُسْنِكِ مَا رَأَيْنَا ؛ قَطُّ يَا وَجْهَ السَّرُورِ

لیکن یہ مہانداری کا شرف حضرت ایوب انصاریؑ کی قسمت میں لکھا تھا اور انھیں کو حاصل ہوا۔ وہ اس طرح کہ مدینہ منورہ میں داخل ہو کر جب کہ ہر کوئی ناقہ کو اپنے مکان پر روکنا چاہتا تھا۔ حضور انور صلی اللہ علیہ وسلم نے



فرمایا کہ ناقہ اللہ تعالیٰ کی طرف سے مامور ہے۔ خود بخود جس کے مکان پر لے کے گا وہیں ہمارا قیام ہوگا۔ چنانچہ دو یتیم بچوں کی ایک زمین پڑی تھی جنھوں کی اونٹنی چلتے چلتے یہاں پہنچ کر خود رکنی گردن اٹھا کر ادھر ادھر دیکھا۔ کچھ سوچا اور بیٹھ گئی۔ حضور نے فرمایا۔ هَذَا الْمَنْزِلُ الْبَارِئُ وَاللَّهُ۔ چنانچہ مدینہ منورہ میں ناقہ سے اتر کر حضور نے سب سے پہلے اسی زمین پر قدم مبارک رکھا۔ اور یہ دعا پڑھی۔ رَبِّ أَنْزِلْ لِي مَنزِلًا مَبَارَكًا وَأَنْتَ خَيْرُ الْمُنزِلِينَ (۱۱۸) (اے میرے رب اتار مجھ کو اتارنا مبارک اور تو بہتر اتارنے والا ہے) سب سے قریب حضرت ابو ایوب انصاریؓ کا مکان تھا۔ یہیں قیام فرمایا۔ چند ہی روز میں وہ افتادہ زمین بچوں کے اولیاء سے خرید لی گئی اور حضرت صدیق اکبر رضی اللہ عنہ نے اس کی قیمت اپنے پاس سے ادا کر دی۔ اس پر بہت جلد مسجد اور حجرات مبارک تیار ہو گئے۔ اور حضور صلی اللہ علیہ وسلم وہاں تشریف لا کر قیام فرما ہوئے۔ نمازیوں کی تعداد بڑھی تو مسجد میں توسیع کی ضرورت محسوس ہونے لگی۔ چنانچہ ملحقہ مکان حضرت عثمان غنی رضی اللہ عنہ نے دس ہزار دینار کو خرید کر پیش کر دیا۔ اور بعد فتح خیبر مسجد میں جانب غرب کافی توسیع ہو گئی۔ حضرت فاروق اعظم اور حضرت عثمان غنی رضی اللہ عنہما نے اپنے اپنے عہد خلافت میں زرخیز صرف کر کے مسجد کو وسعت اور عمارت میں مزید ترقی دی۔ حضرت عباس رضی اللہ عنہ نے اپنا مکان خود ہی ہدیہ دے دیا۔ حضرت جعفر طیار رضی اللہ عنہ کا مکان معقول قیمت دے کر خرید لیا گیا۔ یہ دونوں مکان بھی اسی زمانہ میں شریک حرم ہو گئے۔ اس کے بعد توسیع اور تعمیر کا سلسلہ وقتاً فوقتاً چلتا رہا۔ حتیٰ کہ ترکوں



کے عہد میں مسجد نبوی کی موجودہ شان نمودار ہوئی۔ حضرت عائشہ صدیقہ کا حجرہ مبارک تو محفوظ رہا کہ اسی میں مزار شریف ہے۔ حضرت سیدہ کے حجرہ مبارک کا علاقہ بھی اسی سے متصل محفوظ و محفوظ رہا۔ اہمات المؤمنین کے باقی حجرات مبارک خلافت کے بعد ہی حرم شریف کی توسیع و تعمیر میں آگے۔ وہ سب بھی مشرقی سمت میں واقع ہے۔

موجودہ حرم شریف کے قرب و جوار میں حضرت ابو بکر صدیق، حضرت عمر فاروق، حضرت عثمان غنی اور حضرت ابولیب انصاری رضی اللہ عنہم کے مکانات ہیں۔ حرم شریف سے متصل جنوبی سمت میں دار الشوری ہے جہاں اکثر حضور انور صلی اللہ علیہ وسلم صحابہ کرام سے مشورہ فرماتے تھے۔ خدا جانے کس لئے اس کی چھت اتار دی گئی۔ دو سال سے شکستہ اور

ویران پڑا ہے۔ بعض لوگ دار الشوری کی روایت بے بنیاد سمجھتے ہیں۔ اسی کے قریب ایک بڑا کتب خانہ ہے جو ترکوں نے قائم کیا تھا۔ شاندار عمارت ہے۔ کتابوں کا اچھا ذخیرہ جمع ہے۔ حرم شریف سے تھوڑی دور وہ مکان

موجود ہے جہاں مدینہ منورہ کے دوران قیام میں سیدنا حضرت غوث اعظم رضی اللہ عنہ تشریف فرما رہے۔ ترکوں کے زمانہ میں خوب درست اور آراستہ تھا۔ قادری لوگ حاضر رہتے تھے۔ چلہ کرتے تھے۔ اب سرکاری

حکم سے بند پڑا ہے۔ لیکن بفسندہ محفوظ ہے۔

(۱۱) جنت البقیع | شہر کے باہر حرم شریف سے کچھ فاصلہ پر جانب شرق جنت البقیع ہے۔ ۸ - ۱۰ منٹ کا پیدل

راستہ ہے۔ کبھی کیسی سرسبز اور پر فضا، جگہ تھی۔ کیسی رونق رہتی تھی۔ آج اس کا ویرانی دیکھ کر دل پھٹتا ہے۔ کیلیجہ منہ کو آتا ہے۔ کیسے کیسے خوش نما گنبد مبارک



کر دیے گئے۔ اور عصر اور عصرِ بلنے کے ڈھیر لگے ہوئے ہیں۔ اس میں ایسے پتھر بھی جاوے جا پڑے ہوئے ہیں جن پر آیات قرآنی کتدہ ہیں۔ عام قبور کا تو ذکر کیا ہے سعودیوں کی دست درازی سے پہلے سال خاص مزارات میں بھی لحد کے تختے تک نظر آتے تھے۔ بارے خدا کا شکر ہے بعد کو کچھ ہوش آیا۔ ولی السیما کہ دوسرے سال خاص خاص مزارات پر مٹی پتھر کے حیو ترے بنا دیئے اور بے حرمتی کے ناقابل برداشت آثار کسی حد تک چھپ گئے۔ اللہ تعالیٰ کے فضل سے کیا بعید کہ شرک و توحید ٹھیک ٹھیک سمجھ میں آجائے اور تعظیم و تکریم کی توفیق بھی نصیب یوں تو ایک دو سپاہی موجود رہتے تھے لیکن فلاح میں کوئی عزاحت نہ تھی۔ لوگ موقع پا کر آنکھ بچا کر بوسہ بھی دے لیتے تھے۔ بطور تبرک مزارات کی خاک بھی منہ پر مل لیتے تھے۔ اور بعض زائرین خاص کو شیعہ صاحبان لڑا جھگڑا کر حضرت سیدہ اور آئمہ کرام کے مزارات پر اس سے بھی زیادہ کر گزرتے تھے۔ یوں ہی گرم سرد کام چلتا تھا۔ ایسی ہی بے جا فراط سے سعودیوں کو واقعی شکایت کا موقع ملتا تھا اور بے ساختہ شرک شرک پکارتے تھے۔

سیدۃ النساء، فاطمہ الزہراء خاتون جنت رضی اللہ عنہا حضرت عباس

رضی اللہ عنہ اور چار آئمہ کرام یعنی حضرت امام حسن۔ امام زین العابدین۔ امام محمد باقر اور امام جعفر صادق رضی اللہ عنہم یہ سب حضرات ایک جگہ نبوی حصہ میں راحت فرما ہیں۔ یوں تو ماشاء اللہ کل آئمہ کرام گلشن نبوی کے پھول ہیں۔ لیکن حضرت امام حسن علیہ السلام کی نسبت کیا کہنا۔ سبحان اللہ سر اسر نانا کی نسبت پانی ہے عجیب بے رنگی ہے۔ نسبت الی الحق کو مرے صاحبزادہ نے اٹھایا، نسبت الی الخالق کو چھوٹے صاحبزادے نے سنبھالا۔ اگرچہ ان نسبتوں میں انفاک نہیں، تاہم دونوں نواسوں میں ایک ایک نسبت



خصوصیت سے نمایاں معلوم ہوتی ہے۔ آخر کو نبی کے نواسے ہیں علی رضی اللہ عنہ کے بیٹے ہیں۔ جگر گوشہ بتولؑ ہیں۔ علی ہذا امام زین العابدین علیہ السلام کی دعائیں صحیفہ سجادیہ میں پڑھئے تو نفس پاش پاش ہو جاتا ہے۔ عجب شکتی ہے، عجب عبدیت ہے۔ صخر این خانہ تمام آفتاب است۔ صحیفہ سجادیہ کا خوش خط نسخہ مع اردو ترجمہ مطبع پوسٹل دہلی سے

شائع ہوا ہے۔ علاوہ بریں قریب ہی تین صاحبزادیوں کے مزارات ہیں۔ ستار قبہ۔ ستار زینب اور ستار کلثوم رضی اللہ عنہن۔ ان کے اوپر کو جانب شرق بعض ازواج مطہرات کے مزار ہیں۔ وہیں ام المومنین حضرت عائشہ صدیقہ رضی اللہ عنہا تشریف فرما ہیں۔ یہاں سے حبیب نبوی صلعم کی سیدھی راہ ملتی ہے۔ اور نظر التفات ہو جائے۔ آج بھی فقہہ فی الدین کے عجب فیوض و برکات جاری ہیں۔ سبحان اللہ۔ کچھ آگے بڑھے تو حضرت ابراہیم رضی اللہ عنہ ابن رسول اللہ صلی اللہ علیہ وسلم کا مزار ہے۔ بڑی دلکشی ہے۔ اور کیوں نہ ہو کہ یہاں حضور انور صلی اللہ علیہ وسلم کی تشریف فرمائی بالتحصیص یقینی ہے۔ یہ شرف بہت کم مزارات کو حاصل ہے۔ راستہ میں حضرت امام مالک رضی اللہ عنہ کا مزار پر تلبہ سے جنت البقیع کے شرقی کنارہ پر امیر المومنین سیدنا عثمان غنی رضی اللہ عنہ راحت فرما ہیں۔ حضرت کا تمول کس قدر اسلام کے کام آیا اور پھر حضرت نے لوگوں کے ہاتھوں کیسا دکھ پایا۔ مگر آج بھی حاضر ہو جئے تو عجب سکون ہے۔ یکسوئی ہے۔ معلوم ہوتا ہے کہ اسم و دود اور حلیم کی فاضل تھکی ہے۔ حضرت کے علاوہ چند شہداء اور بعض صحابہ رضوان اللہ علیہم اجمعین کے مزارات ہیں۔ جنت البقیع کے ایک گوشہ میں حضرت حلیمہ سعدیہ آرام فرما ہیں۔



اور جنت البقیع کے باہر لیکن قریب ہی ستنافاطہ بنت اسد کا مزار ہے۔  
یہ دو مزار بھی حب نبوی کے چمن معلوم ہوتے ہیں۔ عجب کیفیت ہے۔

مدینہ منورہ سے باہر چند زیارات ہیں۔  
**(۱۲) دیگر زیارات** مثلاً مسجد قبا، جبل احد اور حضرت

امیر حمزہ رضی اللہ عنہ کا مزار۔ افسوس کہ جبل احد کے دامن میں جو قدیم  
شاندار مسجد تھی شہید کر دی گئی۔ اور محض اس بنا پر کہ وہ عام طور پر مسجد  
امیر حمزہ کہلاتی تھی۔ گویا کہ سعودیوں کی دانست میں غیر اللہ سے منسوب  
حق صوابین عقل و دانش بباہر گریست۔

سچ پوچھیے تو حرم شریف کے سوا  
**(۱۳) اوقات و احوال** بہت کم کہیں دل لگتا ہے اور حرم

میں بھی محراب النبی پر نماز پڑھیے۔ روضتہ الجنۃ میں تلاوت کیجئے۔  
لیکن مواجہ شریف کی حضوری اور درود خوانی سبحان اللہ کیا بات ہر  
صراطی مقیم جنت و من ساکن کوئے کسے اپنے اپنے اوقات ہیں۔ اپنا اپنا  
رابطہ ہے۔ اپنا معمول تو بفضلہ یہ تھا کہ شب کو ڈھائی بجے کے قریب حرم شریف  
کے دروازے کھلتے ہیں۔ حاضر رہنے والے حاضر ہتے ہیں۔ عجب فرط شوق  
سے اور بڑے ادب سے لہجے لہجے قدم آہستہ آہستہ دھرتے ہیں۔ گویا وہ  
پاؤں دوڑتے ہیں۔ روضتہ الجنۃ میں اور خاص کر محراب النبی پر نماز  
شروع ہوتی ہے۔ پھر وظائف اور تلاوت کا سلسلہ چلتا ہے۔ کہیں نماز  
کے بعد مواجہ شریف میں سلام کے واسطے حاضر ہوتے ہیں۔ لیکن ہر کسی کو اتنا  
صبر کہاں۔ سیدھے مواجہ شریف میں حاضر ہونا اور بس درود خوانی۔

صلوٰۃ سلام، ارمالوں کا اثر و پام۔



آنانکہ خاک را بہ نظر کہمیا کنند ؛ آیا بود کہ گوشہ چشمے بما کنند  
 صح قربان نگاہ تو شوم باز نگاہے صلی اللہ علیک وسلم طبالا آخر جماعت کھڑی  
 ہونا۔ اقامت شروع ہونا تو نماز کی خاطر اٹھنا۔ لیکن نماز بھی کچھ عجیب طرح کی ہے  
 کیا پوچھتے ہو زاہد و حال نماز عاشق ؛ سر ہے کعبہ کی طرف دل کوئے جانان کس طرف  
 فجر کی نماز سے فارغ ہوتے ہی تاروں کی چھاؤں جنت البقیع دوڑ جانا۔  
 نور ظہور کا وقت۔ وہاں بھی یکسوئی تنہائی۔ یوں تو بفضلہ سب ہی مزارات  
 پر بلاناغہ حاضر ہوتا، فاتحہ پڑھتا۔ لیکن اول حضرت سیدہ خاتون جنت رضی اللہ  
 عنہا کی خدمت میں حاضر ہوتا اور دیر تک حاضر رہتا۔ پھر بھی دل نہ بھرتا۔  
 اور ایسے آستانہ سے کیوں کر دل بھرے۔

خوشتر ہر ایک شان سے ہے شانِ فاطمہ ؛ بہتر ہزار جان سے ہے جانِ فاطمہ  
 اُمت نبی کی ہے سبھی قربانِ فاطمہ ؛ سارے جہاں پہ ساری ہیں حسانِ فاطمہ  
 اُمتِ مرحومہ کا کون ایسا عکسار ہے۔ کوئی کیسا ہی نادار ہو بے یار  
 و مددگار ہو پیغم ہو۔ بسیر ہو۔ بیوہ ہو۔ غم زدہ ہو۔ ستم رسیدہ ہو۔ غریب الوطن  
 ہو۔ گرفتار محن ہو۔ دل قاش قاش اور جگر پاش پاش ہو۔ فاطمہ اور  
 اُس کی آل و اولاد ہر حال میں شریک حال ہے۔ ہمدرد و عکسار ہے۔ اور  
 جنت میں بھی اُمت کی خاطر مدارات بیشتر ان ہی کے ہاتھ اختیار ہے۔

خدا یا بحق نبی فاطمہ ؛ کہہ بر قولِ ایماں کہ تم خاتمہ  
 اگر دعوت تم روکھی و قبول ؛ من دست دامن آل رسول  
 بہر حال طلوع آفتاب کے بعد جنت البقیع میں کہیں حجاج کی آمد  
 شروع ہوتی ہے۔ اس وقت فاتحہ سے فارغ ہو کر حرم شریف واپس  
 پہنچ جاتا اور خدام کے ساتھ جھاڑو بہارو کے کام میں شریک ہو جاتا۔ خاص



روضتہ الجنۃ میں فرش جھاڑنا۔ جھاڑو دیتا۔ خدام میں نام شامل ہو گیا تھا۔  
غیر حاضری پر باز پرس ہوتی تھی۔ کام خوب دل کھول کر کیا جاتا تھا۔ لطف آتا تھا۔  
الحمد للہ اس میں بھی ایک آدمہ گھنٹہ صرف ہوتا۔ صبح کو سات آٹھ بجے کے  
قریب فراغت ہوتی تو مکان آتا، ناشتہ کر کے سو جاتا اور دوپہر کو اٹھتا۔ اور  
سہ پہرے عشا تک پھر وہی حرم شریف، مہاجرہ شریف۔ کبھی کسی زیارت۔ دعو  
یا کام کی وجہ سے کہیں جانا ہوتا تو دوسری بات تھی۔

بعد نماز عشاء سب رخصت ہو جاتے ہیں۔

## (۱۴) شب حضوری

حرم شریف میں کامل تخلیہ رہتا ہے۔ صرف خدام  
باری باری سے حاضر رہتے ہیں۔ اگر کسی کو شب کی حاضری مطلوب ہو تو بطور  
خاص باقاعدہ اجازت حاصل کرنی پڑتی ہے اور عہدہ داران حسب صوابدید  
اجازت دے سکتے ہیں۔ چنانچہ بفضلہ ہم لوگوں کو بھی اجازت حاصل ہو گئی۔  
اور ۶۔۷۔ ذی قعدہ ۱۳۲۵ھ یوم یکشنبہ و دو شنبہ کی درمیانی شب حرم  
شریف ہی میں بسر ہوئی۔ اس شب کا کیا کہنا۔ رہے قسمت رہے نصیب۔  
عشاء کی نماز پڑھ کر ہم چاروں اغوات کے چہو ترہ پر بیٹھ گئے۔ اول نمازی رخصت  
ہوئے۔ پھر خدام رخصت ہوئے۔ شاید کوئی خادم اندر رہ گیا ہو۔ مگر ہم کو نظر  
نہیں آیا۔ حرم شریف کے دروازے بند ہو گئے۔ روشنی بھی مدھم ہو گئی۔ غرض  
تخلیہ ہوا تو عجیب شانِ جلالت کے آثار محسوس ہونے لگے۔ بے اختیار دل  
عظمت سے بیٹھا جاتا تھا۔ ہم چاروں اندر سے اٹھ کر باہر صحن میں آ بیٹھے تو اہل  
ذکر فکر صلوة و سلام۔ ہر کوئی اپنے اپنے ذوق کے مطابق مشغول ہو گیا۔ خون  
تھا شاید میند آئے۔ مگر کیا ممکن کے پلک جھپکے۔ البتہ ایک محویت ضرور تھی۔  
رات ڈھلی تو دو بجے کے قریب دلوں پر جمال چھا گیا۔ روف رحیم کا رنگ



آگیا۔ صاف معلوم ہوا کہ اب حاضر ہونا چاہیے۔ الحمد للہ اس سے بڑھ کر زندگی میں کوئی نسا وقت آسکتا ہے۔ اٹھے اور لڑکھڑاتے بارگاہ اقدس کی طرف چلے۔ کسی کے دل میں تخلیہ کی تمنا تھی۔ خدا کی قدرت، تعینوں رفیق نماز کے واسطے روضۃ الجنۃ میں ٹھہر گئے۔ اور ایک دیوانہ اپنی دُھن میں اقبال خیزاں پہنچا اور مواجہ شریف میں آستانہ معلیٰ پر جالی مبارک پکڑ کر کھڑا ہو گیا۔ اللہ اکبر، وہ تنہائی، شبِ جموشی، پیشی میں صرف دو شمعیں روشن اور بارگاہ اقدس کی حضوری ہے۔

یارب کجاست محرم رانے کی یک زماں ؛ دل شرح آں دید کہ دید و چہرہ شنید  
اتنے میں چاروں رفیق جمع ہو گئے۔ اپنا اپنا ربط اپنا اپنا حال صرہم ہی ہم  
ہیں تری محفل میں کوئی اور نہیں۔ گھنٹے منٹوں کی طرح گزر گئے۔ وہی یمن بچے  
حرم شریف کے دروازے کھلے اور تخلیہ برخواست ہوا۔ اپنے حق میں شیب  
یلۃ القدر معلوم ہوتی تھی۔ الحمد للہ خدا کثیراً۔ وصل علی رسول اللہ بارک وسلم

(۱۵) صلوة وسلام | یوں تو مواجہ شریف میں حضور الوری صلی اللہ علیہ  
وسلم کے واسطے سے خدا جانے کتنی دعائیں

مانگیں۔ اللہ تعالیٰ قبول فرمائے۔ لیکن ایک دعا اول ہی مانگی۔ وہ یہ کہ  
ایک درود شریف ذہن میں آجائے جس میں حضور الوری کی وہ شان مذکور  
ہو جو اللہ تعالیٰ کے علم میں مسلم ہے اور وہ درود شریف بالکل نئی ہو کسی  
سے اب تک منقول نہ ہوتا کہ وہی پڑھا کر ویں اور اس کو حضور الوری اقدس  
کا فیض سمجھوں۔ اللہ تعالیٰ کی شان مجھ جیسے کم علم کے ذہن میں بلا تفکر  
ایک قرآنی درود شریف معاً آئی اور ہمیشہ وہی ورد رہی۔ اللہ تعالیٰ کا  
امر ہے۔ وَأَمَّا بِنِعْمَةِ رَبِّكَ فَحَدِّثْ (۱۸) باتباع امر اس کو یہاں



ظاہر کرتا ہوں۔ اللہمَّ صَلِّ وَسَلِّمْ عَلٰی سَيِّدِنَا مُحَمَّدٍ طِبَّ وَ  
 لَيْسَ طِبَّ طِبَّ حَمْدُ خَاتَمِ النَّبِيِّينَ وَرَسُولِ كَرِيمٍ رَحْمَةً  
 لِلْعَالَمِيْنَ يَا مُؤْمِنِيْنَ رَوْفٌ رَحِيمٌ طِبَّ طِبَّ لَعَلِّيْ اَخْلُقُ  
 عَظِيْمٌ طِبَّ وَعَلَى آلِهِ وَصَحْبِهِ أَجْمَعِيْنَ طِبَّ اِلَى يَوْمِ الدِّيْنِ طِبَّ

بِرَحْمَتِكَ يَا اَرْحَمَ الرَّاحِمِيْنَ ۝ (ترجمہ یا اللہ۔ رحمت و سلام  
 بھجئے ہمارے سردار محمد پر جو طہ اور نسیب میں طسستم اور حسم

ہیں جن پر نبیوں کا سلسلہ ختم ہوتا ہے جو بخشش والے رسول ہیں۔ جملہ  
 جہانوں کیلئے رحمت (عام) ہیں۔ اور ایمان والوں کے لئے بڑے شفیق

اور رحمت خاص والے ہیں۔ بے شک وہ اخلاقِ حسنہ کے بہت بڑے  
 مقام پر ہیں۔ اور ان کی جملہ آل اولاد اور اصحاب پر بھی (رحمت و سلام

بھیجئے) انصاف کے دن تک اپنی مہربانی سے۔ اے رحم کرنے والوں  
 میں سب سے زیادہ رحم کرنے والے) اس کے ورد سے عجیب برکات

محسوس ہوتے ہیں۔ امید ہے کہ مومنین کو اس سے فیض پہنچے گا۔ اور  
 خیر جاریہ کے ثواب میں اللہ تعالیٰ ہم کو بھی شریک رکھے گا۔

دلائل الخیرات میں درود شریف کا بہترین ذخیرہ جمع سے قصیدہ  
 بردہ شریف بھی بہت مقبول ہے۔ عربی مولود شریفوں میں شرف الانام

اور اس سے بڑھ کر مولود برزنجی مقبول ہے۔ حبت نبوی کوٹ کوٹ کر  
 بھری ہے۔ یہ سب کتابیں عاشقانِ رسول کے حق میں آبِ حیات ہیں۔

بفضلہ تعالیٰ درود شریفوں کا ایک جدید مجموعہ اس خادم نے بھی ترتیب  
 دیا ہے جو مشکوٰۃ الصلوٰت کے نام سے شائع ہو چکا ہے۔ اور نہ صرف

ہندوستان بلکہ عربی اور اسلامی ممالک میں کافی شہرت و مقبولیت حاصل



کر چکا ہے (مشکوٰۃ الصلوٰۃ کا ادیش ہفتہ با محاورہ اردو ترجمہ کے ساتھ) حال میں مولوی عبد الحکیم صاحب الیاسی حیدرآباد دکن سے شائع کیا ہے (علی ہذا اردو نعتوں کا بھی ایک منتخب مجموعہ کحفہ محمدی کے نام سے شائع ہو کر تمام ملک میں مقبول ہو چکا ہے۔ ان دونوں کتابوں کی مزید تفصیل کتابوں کے اعلان میں درج ہے۔ یہ دونوں مجموعے اس سفر نامے کے ساتھ حجاج و زائرین کے بہترین رفیق ہیں۔

(۱۶) **دُعائیں** | ایک وقت یکایک عجب دعا دل سے نکلی۔

وہ یہ کہ اُمَّهَاتُ الْمُؤْمِنِينَ اور بقیہ اہل بیت اطہار خُلفائے راشدین اور صحابہ کبار ائمة عظام اور اولیائے کرام۔ یہ سب آپ کو عزیز ہیں۔ آپ کے دل میں جگہ رکھتے ہیں۔ آپ کے غلاموں کے دل میں بھی اللہ تعالیٰ ان سب کی جگہ رکھے کل کو کسی سے شرمندگی نہ ہو۔ غلط فہمی اور فرقہ بندی سے امت میں جو سخت فتنہ پھیلا اللہ تعالیٰ اس سے محفوظ رکھے۔ اللہ تعالیٰ کے فضل سے دل کو کچھ ایسی وسعت اور تسکین محسوس ہوئی کہ گویا دعا قبول ہو گئی۔ الحمد للہ علی احسانہ۔ بعض لوگ اپنے اپنے ربط کے موافق دعائیں پڑھتے ہیں۔ لیکن عام طور پر لوگوں کو جو دعائیں بتا دو یاد کر لیتے ہیں۔

راستہ میں دور سے مدینہ منورہ کی عمارات نظر پڑیں تو یہ دعا پڑھتے ہیں۔ اللّٰهُمَّ اجْعَلْ لِي بِهَا قَرَارًا وَارْزُقْنِي فِيهَا رِزْقًا حَلَالًا طَيِّبًا (یا اللہ میرے لئے اس میں سکون و قرار عطا فرما اور اس میں مجھ کو حلال پاکیزہ رزق عطا فرما)

مدینہ منورہ میں داخل ہوتے وقت یہ دعا پڑھتے ہیں۔ اللّٰهُمَّ



صراط الحمید ۱۰۵  
 هَذَا حَرَمٌ نَبِيَّكَ فَاجْعَلْهُ وَقَايَةً لِي مِنَ النَّارِ وَأَمَانًا  
 مِنَ الْعَذَابِ وَسُوءِ الْحِسَابِ (یا اللہ یہ تیرے نبی کا حرم ہے۔

اس کو میرے لئے دوزخ کی آڑ بنا اور عذاب اور برے حساب سے  
 امان بنا دے) حرم شریف میں داخل ہوتے وقت یہ دعا پڑھتے ہیں۔  
 باب جنرل سے داخل ہونا افضل ہے۔ اللّٰهُمَّ صَلِّ عَلٰی سَيِّدِنَا  
 مُحَمَّدٍ وَعَلَىٰ آلِهِ وَصَحْبِهِ وَبَارِكْ وَسَلِّمْ۔ اللّٰهُمَّ افْتَحْ لِي  
 الْاَبْوَابَ رَحْمَتِكَ وَفَضْلِكَ وَاَدْخِلْنِي فِيْهَا وَاَرْزُقْنِيْ  
 مِنْ زِيَارَةِ رَسُوْلِكَ صَلَّى اللهُ عَلَيْهِ وَسَلَّمَ كَمَا  
 رَزَقْتَ اَوْلِيَاءَكَ وَاغْفِرْ لِي وَاَرْحَمْنِي يَا اَرْحَمَ  
 الرَّاحِمِيْنَ۔ (یا اللہ۔ رحمت و برکت و سلام بھیجے ہمارے آقا  
 محمد پر اور ان کی آل اور اصحاب پر۔ یا اللہ اپنی رحمت و فضل کے  
 دروازے مجھ پر کھولے اور اس میں مجھ کو داخل فرمائے۔ اور مجھ اپنے  
 رسول اللہ صلی اللہ علیہ وسلم کی زیارت نصیب فرمائے جس طرح  
 آپ نے اپنے اولیاء کو عطا فرمائی۔ اور مجھ کو بخش دیجئے اور مجھ پر رحم  
 فرمائے۔ اے رحم کرنے والوں میں سب سے زیادہ رحم کرنے والے)  
 روضہ اقدس پر حاضر ہو کر یہ دعا پڑھتے ہیں۔

اِنَّ اللّٰهَ وَمَلَائِكَتَهُ يُصَلُّوْنَ عَلٰی النَّبِيِّ ط يَا أَيُّهَا الَّذِيْنَ  
 آمَنُوا صَلُّوا عَلَيْهِ وَسَلِّمُوا تَسْلِيمًا (۲۲) السَّلَامُ عَلَيْكَ  
 أَيُّهَا النَّبِيُّ وَرَحْمَةُ اللّٰهِ وَبَرَكَاتُهُ۔ يَا رَسُوْلَ اللّٰهِ  
 اِنِّيْ اَشْهَدُ اَنْ لَّا اِلٰهَ اِلَّا اللّٰهُ وَحْدَهُ لَا شَرِيْكَ  
 لَهُ وَاَشْهَدُ اَنَّكَ عَبْدُهُ وَرَسُوْلُهُ وَاَشْهَدُ اَنَّكَ



قَدْ بَلَغْتَ الرِّسَالَاتِ وَأَدْبَيْتِ الْاِمَاخَةَ وَنَقَحْتِ  
 الْاُمَّةَ وَكَشَفْتَ الْعُمَّةَ وَجَاهَدْتِ فِي اللّٰهِ حَقَّ  
 جِهَادِهِ - فَصَلُوْهُ اللّٰهَ وَمَلِئِكْتَهُ وَجَمِيعَ خَلْقِهِ فِي  
 سَلُوَاتِهِ وَارْضِيْهِ عَلَيْكَ يَا رَسُوْلَ اللّٰهِ (بے شک  
 اللہ اور اس کے فرشتے درود بھیجتے ہیں نبی (محمد) پر۔ بے ایمان والو  
 تم بھی ان پر درود بھیجو اور خوب خوب سلام بھیجو۔ اے نبی تم پر سلام ہو  
 اور اللہ کی رحمت اور برکتیں بھی۔ یا رسول اللہ میں گواہی دیتا ہوں  
 کہ اللہ کے سوا کوئی معبود نہیں۔ وہ یکتا ہے اس کا کوئی شریک نہیں۔  
 اور میں گواہی دیتا ہوں کہ آپ اس کے بندہ اور رسول ہیں۔ اور میں  
 گواہی دیتا ہوں کہ آپ نے پیام رسالت پہنچا دیا اور امانت کو ادا  
 کیا اور امانت کی چیز خواہی فرمائی اور دکھ درد کو دور فرمایا اور اللہ  
 کی راہ میں جہاد فرمایا جو جہاد کا حق ہے۔ پس یا رسول اللہ آپ پر  
 درود ہو اللہ کا، فرشتوں کا اور آسمانوں اور زمین کی جملہ مخلوق کا)  
 اس کے بعد جو دعا چاہے دعا مانگے اور کہے۔

يَا رَسُوْلَ اللّٰهِ اِنِّيْ اَسْئَلُكَ الشَّفَاعَةَ وَ اَلُوْ سَسَلُ بِكَ  
 اِلَى اللّٰهِ تَعَالٰى (یا رسول اللہ۔ میں آپ سے شفاعت کی درخواست  
 کرتا ہوں اور اللہ تعالیٰ کی طرف آپ کا وسیلہ پکڑتا ہوں)۔  
 رُوْضَةُ الْجَنَّةِ مِنْ مِّنْبَرٍ اَوْ مِحْرَابِ النَّبِيِّ بِرِجَالِهِ تُوْبُهُ دَعَا مَانِكِ  
 اللّٰهُمَّ اِنَّا كُنَّا قُلُوبًا وَ قَوْلًا الْحَقِّ - قُلْ يَا عِبَادِىَ الَّذِيْنَ  
 اَسْرَفُوْا عَلٰى اَنْفُسِهِمْ لَا تَقْنَطُوْا مِنْ رَّحْمَةِ اللّٰهِ  
 اِنَّ اللّٰهَ يَغْفِرُ الذُّنُوْبَ جَمِيعًا اِنَّهُ هُوَ الْغَفُوْرُ الرَّحِيْمُ (۳۳)



(یا اللہ! آپ نے فرمایا اور آپ کا قول حق ہے۔ کہہ اے میرے بند و بھنوں نے اپنے نفسوں پر زیادتی کی، اللہ کی رحمت سے مالیں نہ ہوں۔ بے شک اللہ بخش دیتا ہے جملہ گناہوں کو کہ وہی سے بہت بخشنے والا ہے انتہا رحم والا) اللّٰهُمَّ اِنِّیْ اَسْأَلُكَ الْعَفْوَ وَالْمَغْفِرَةَ لِحُرْمَةِ قُبُلِكَ مُحَمَّدٍ صَلَّى اللهُ عَلَيْهِ وَسَلَّمَ اِنَّكَ تَمَلِّکُ شَیْءًا قَدِیْرًا (یا اللہ! میں آپ سے معافی اور بخشش کی درخواست کرتا ہوں صدقہ میں آپ کے نبی محمد صلی اللہ علیہ وسلم کے کہ آپ ہر چیز پر قدرت کاملہ رکھتے ہیں)

تمام زیارات پر معلم ساتھ رہتے ہیں۔ ہر مقام کے مناسب فاتحہ پڑھتے ہیں۔ دعا کرتے ہیں۔ باقی اوقات میں حسب دلخواہ فاتحہ پڑھتے۔ دعا مانگتے۔ اللہ قبول فرمائے۔

(۱۷) مدینہ کی بستی | مدینہ منورہ ایک مذہبی بستی ہے۔ زیادہ تر سادات و انصار یہاں آباد ہیں۔ خلق و مروت یہاں عام ہے۔ انس و محبت یہاں کے خمیر میں داخل ہے۔ اور کیوں نہ ہو حضور رحمتہ تلغائین کی آرام گاہ ہے۔ یوں تو مسافر نوازی عرب کا عام دستور ہے۔ لیکن اہل مدینہ اس کو جس جوشی اور خوبی سے انجام دیتے ہیں انہیں کا حق ہے۔ مدینہ والوں کی محبت اور مہمان نوازی پر تو قرآن شریف ہے۔ وَالَّذِیْنَ تَبَوَّءُوا الدَّارَ وَالْاٰیْمَانَ مِنْ قَبْلِهِمْ فَبِئْسَ مَا کَانُوا يَفْعَلُوْنَ (۲۸) اور اس مال میں ان (انصار) کا بھی حق ہے جو مہاجرین کے



آنے سے پہلے مدینہ میں رہتے اور اسلام میں داخل ہو چکے ہیں۔ جو ان کی طرف ہجرت کر کے آتے ہیں ان سے محبت کرتے ہیں اور مہاجرین کو جو کچھ ملتا ہے اس کے متعلق اپنے دل میں کوئی طلب (رشتک) نہیں پاتے۔ اور مہاجرین کو اپنے اوپر مقدم رکھتے ہیں خواہ ان کو کتنی ہی تنگی کیوں نہ ہو (قدیم باشندوں میں ماشاء اللہ اب بھی یہی خوب ملتی ہے! دل تو عقائد استطاعت صحت اور مہلت غرض کہ گونا گوں شرائط کی وجہ سے نسبتاً بہت کم حجاج کو مدینہ منورہ حاضر ہونے کی سعادت نصیب ہوتی ہے۔ دوسرے بالعموم مدینہ منورہ کی حاضری بہت مختصر ہوتی ہے۔ تین چار روز زیادہ ہوتی تو ہفتہ عشرہ تبرک کے خیال سے بعض حجاج (یہاں) کچھ خریدیں تو ان کی سعادت ہے۔ پھر بھی مدینہ منورہ کے بازاروں میں خاصی چہل پہل رہتی ہے۔

مدینہ منورہ کا ایک تحفہ البتہ ایسا ہے جو تمام عرب میں تمہیں میسر نہیں آسکتا۔

## (۱۸) مدینہ کا تحفہ

اور جس کی خوب گرم بازاری رہتی ہے۔ وہ تحفہ مدینہ منورہ کی کھجوریں ہیں۔ دکانیں کی دکانیں بھری رہتی ہیں۔ ہر قسم اپنے ذائقہ میں لاجواب۔ تاہم یہ کوئی اسمی خود ستانی نہیں بلکہ حدیث شریف ہے کہ برنی کھجور بہت اتر ہے۔ سب برنی کھجور کی بہت تعریف کرتے ہیں۔ قدر کرتے ہیں۔ کھجور کے علاوہ مدینہ منورہ کا پانی بھی عجیب نعمت ہے۔ سرد ما شیرین، سبک، ہاضم ایسا لطیف کہ پینے سے دل کو راحت ہو۔ سبحان اللہ۔

مدینہ منورہ میں بیوہ بیٹی اور دل نگر عشاق کا ہجوم رہتا ہے۔ رَحْمَةً لِلْعَالَمِينَ اور جَالِ الْمُؤْمِنِينَ رَوْفٌ رَحِيمٌ جس کی شان ہے وہ ان کا ہدم اور نگہبان ہے۔ اللہ تعالیٰ بھی ان پر مہربان ہے۔



اس تقرب و حضوری اور اس صبر و رضا کے کیا کچھ مراتب نہ ملیں گے۔  
البتہ آج جو چاہے ان کی خدمت کرے۔ عقیقی کی نعمتوں سے جنت میں  
گھر بھرے۔

(۱۹) معلم مدینہ

حیدرآبادی حجاج کے معلم سید ابو سعید اور  
سید عبید اللہ برادران ہیں۔ سرکاری طور

پر مقرر ہیں۔ بہت شریف اور خلیق ہیں۔ زیارات کراتے ہیں۔ مکانات  
کرایہ پر دلاتے ہیں۔ حجاج بطور خود اور براہ راست انتظام نہیں کر سکتے۔  
سفر کا اجازت نامہ بھی معلم ہی کی معرفت سرکار سے حاصل کیا جاتا ہے۔  
غرض کہ معلم کا توسط اختیار ہی نہیں بلکہ لازمی ہے۔ مدینہ منورہ کے معلم  
بالعموم بہت نرم ہیں۔ کچھ تقاضہ اور حجت نہیں کرتے۔ لیکن حجاج پر  
واجب ہے کہ ان کے ساتھ سبک کریں۔ آخر وہ کس دربار کے خادم  
ہیں۔ کس کے نام لیا ہیں۔ جنوں کو سگ کوئے یسلی عزیز تھا تو حجاج بارگاہ  
نبوی کے خدام کو کیوں نہ چاہیں گے۔ کیوں نہ مانیں گے۔

(۲۰) رخصت  
دو ہفتہ تو خوب عیش و راحت میں بسر ہوئے۔  
دل گواہی دیتا تھا۔

اگر فردوس بر روئے زمین ست ؛ ہمیں ست و ہمیں ست و ہمیں ست  
اس کے بعد رخصت کا خیال آنے لگا۔ دل ستانے لگا۔ چلتے پھرتے  
اٹھتے بیٹھتے بے اختیار آنسو ٹپک جاتے۔ ارادہ ہوتا تھا۔ ملتوی ہوتا  
تھا۔ اسی میں ہفتہ عشرہ اور گزر گیا۔ آخر وقت آ ہی گیا۔ ۲۲ ذیقعدہ  
کو روانگی تختہ ہونی۔ اور احرام باندھ کر ہم بارگاہ اقدس میں حاضر ہوئے۔  
کیا تو دل کی وہ کیفیت کہ سنبھالے نہیں سنبھلتا تھا۔ کیا خدا کی شان



رخصت کے وقت خوشی سے بھر گیا، بے اختیار بھر گیا۔ حالانکہ حجاج کے واسطے بالعموم ہی خاص وقت رقت کا ہوتا ہے۔ معلم ہم کو الوداع یا رسول اللہ پڑھواتے تھے اور ہماری زبان سے الوداع یا رسول اللہ نکلتا تھا۔ رخصت اور جدائی کا احساس دل سے بالکل غائب تھا بکلف سے بھی نہیں آتا تھا۔ مدینہ منورہ سے مکہ معظمہ کیا جا رہے ہیں۔ گویا محمد رسول اللہ کے وسیلے سے لا الہ الا اللہ کی طرف بڑھ رہے ہیں۔ اور پھر بھی محمد رسول اللہ کا ساتھ ہے کہ حقیقت دونوں کی جامع ہے۔ اب تک یہ دعا تھی **ع** خدا یا از تو خواہم مصطفیٰ را۔ اب یہ ورد شروع ہوا **ع** محمد از تو می خواہم خدا را سبحان اللہ والحمد للہ ولا الہ الا اللہ واللہ اکبر۔

اس زمانہ میں موٹروں کی آمد و رفت

(۲۱) اونٹوں کا سفر شروع ہو گئی تھی۔ بفضل اپنے پاس

گنجائش بھی تھی۔ لیکن ایسا معلوم ہوا کہ اونٹوں پر سفر کرنا بہتر ہے۔ چنانچہ خدا کے فضل سے سفر بہت پر لطف رہا۔ خدا کا بڑا فضل تھا۔

لَبَّيْكَ اللَّهُمَّ لَبَّيْكَ (جی حاضر ہوں یا اللہ حاضر ہوں) پکارنے

سے بڑے برکات حاصل ہوئے۔ ملک کو کسی قدر اطمینان اور تفصیل سے

دیکھا۔ موٹر میں یہ بات کہاں نصیب ہوتی۔ یوں تو موٹر کی راحت بڑی

نعمت ہے۔ الحمد للہ۔ لیکن احتمال یہ ہے کہ سہولت کی بدولت حج و

زیارت خدا خواستہ سیر و تفریح کا مشغلہ نہ بن جائے۔ حالانکہ فی

نفسہ و اہلاص واستقامت کا بڑا معرکہ ہے۔ حج کے تمام احکام

مسائل اس پر دال ہیں۔



(۲۲) مکہ معظمہ | بہر حال خدا کے فضل سے بخیر و عافیت نبویں روز مکہ معظمہ پہنچ گئے۔ یہاں اعلیٰ حضرت

حضور نظام آصفیاء خمر و دکن خلد اللہ ملکہ کی رعایا کے واسطے تین رباط وقف ہیں۔ ایک باب ابراہیم کے قریب ہے (دلاور النساء بیگم کی رباط) دوسری رباط باب الزیاد کی طرف ہے۔ (افضل الدولہ کی رباط) یہ بھی بہت وسیع عمارت ہے۔ سہ منزلہ ہے (تیسری حسین بی کی رباط) ان میں حیدرآباد کے حاجیوں کو بفضلہ خوب آرام ملتا ہے۔ رباطوں کے علاوہ صدہا مکانات کرایہ پر ملتے ہیں۔ معلم مکانات کا انتظام کرتے ہیں۔ مکہ معظمہ مدینہ منورہ سے کہیں بڑا شہر ہے۔ خوب خوش حال آباد ہے۔ اول تو یہاں ہر سال لاکھوں حجاج کا اجتماع ہوتا ہے۔ اور پھر اجتماع کا سلسلہ کم و بیش چھ ماہ تک قائم رہتا ہے۔ تجارت کو خوب فروغ ہوتا ہے۔ بازاروں میں قابل دید چیزیں بہل رہتی ہیں۔ ہر قسم کے سامان کی افراط نظر آتی ہے۔ لوگ یہاں بھی خلیق ہیں لیکن وہ مدینہ والوں کی بات نہیں۔ نہ وہ نرمی نہ وہ بے ساختہ محبت۔ إِلَّا مَا شَاءَ اللَّهُ۔ تاہم یہاں حجاج کے ساتھ عام برتاؤ عورت آمیز ہے۔

(۲۳) معلم مکہ | مدینہ منورہ میں تو ملک ملک کے منبر و مقرر ہیں۔ لیکن مکہ معظمہ میں معلم ملک و ارا نہیں

ہیں۔ اپنا اپنا انتخاب ہے۔ اختیار سے۔ لیکن کوئی نہ کوئی معلم مقرر کرنا ضروری ہے۔ اس کے بغیر چارہ نہیں۔ اول تو یوں بھی ان سے سب کاموں میں بہت مدد ملتی ہے۔ دوسرے ان کے واسطے بغیر نہ سفر کر سکتے ہیں اور چارہ چاہیے کہ وہ سفر کے انتظامات میں حاجیوں



کو براہ راست کوئی دخل نہیں ہے۔ سب کچھ معلموں کی معرفت انتظام ہوتا ہے۔ بہر صورت کسی نہ کسی معلم کو انتخاب کرنا لازم ہے۔ سرکار میں اس کا اندراج ہوتا ہے۔ ہر معلم اپنے اپنے حاجیوں کی حفاظت اور عافیت کا ذمہ دار ہوتا ہے۔ حج میں ساتھ رہتا ہے۔ ان کی فیس سرکار کی طرف سے مقرر ہوتی ہے۔

۲۴) مدارس | مکہ معظمہ میں یوں تو متعدد زندگی کے متعدد شعبے توجہ طلب ہیں۔ مثلاً صفائی، روشنی۔

دواخانے لیکن تعلیم کا انتظام سب سے مقدم ہے۔ معلوم ہوا حکومت حجاز نظام تعلیم مرتب کر رہی ہے۔ علوم دنیوی میں تو مضائقہ نہیں لیکن مذہبی تعلیم کا کیا رنگ رہتا ہے، یہ مسئلہ نازک اور اہم ہے۔ اللہ تعالیٰ انجام نیک کرے۔

۲۵) کسی کی یاد | المختصر الحمد للہ۔ مدینہ منورہ سے رخصت ہو کر مکہ معظمہ حاضر ہوئے۔ حج بیت اللہ سے

مشرق ہوئے کہ اس سفر کا مقصد اعظم حج ہی تھا اور حج ہی ہوتا ہے۔ چنانچہ اگلی فصل میں اس کی پوری تفصیل درج ہے۔ تاہم بفضلہ کسی کی یاد دل میں ہر دم تازہ ہے۔ پیام و سلام کا سلسلہ جاری ہے۔ اللہ کا احسان ہے۔

اِنْ قَلَّتْ يَارِجُ الصَّبَا يَوْمًا اِلَى اَرْضِ الْحَرَمِ  
بَلِّغْ سَلَامِي رَوْضَتِي فِيهَا النَّبِيُّ الْمُحْتَرَمُ  
مِنْ وَجْهِهِ شَمْسُ الضُّلِيِّ مِنْ خَدِّهِ بَدْرُ الدُّجِيِّ  
مِنْ ذَاتِهِ نُوْرُ الْهُدَى مِنْ كَفِّهِ نَحْرُ الْكَلْبِ



جیسا کہ ایک دادا پیر حضرت سید شاہ کمال الدین علیہ الرحمہ کا ارشاد ہے۔ بفضلہ ایسا معلوم ہوتا ہے۔

ہستیم گر چہ دور کسالی ز آب و گل

پیوستہ جان و دل بحضور محمد دست

صَلَّى اللهُ عَلَيْهِ وَآلِهِ عَلَى قَدْرِ حُسْنِهِ وَجَمَالِهِ۔

(۲۶) انعام و اکرام

یوں تو ماشاء اللہ اول سے آخر  
تک احسان ہی احسان رہا۔ لیکن  
حج سے فارغ ہو کر جدہ پہنچے تو ایک شب بشارت ہوئی کہ کوئی بزرگ  
تحائف لے کر مدینہ منورہ سے تشریف لائے ہیں اور اس خادم سے  
فرماتے ہیں کہ۔ رسول اللہ صلی اللہ علیہ وسلم نے تمہارے واسطے یہ  
تبرکات بھیجے ہیں۔ یوں تو متعدد تبرکات تھیں۔ لیکن ان میں سے ایک  
تلوار جانا اور ایک نقرئی انگشتری۔ یہ تین تبرک بخوبی یاد ہیں۔  
تلوار اور جانا نماز تو استعمالی معلوم ہوتی تھیں البتہ انگشتری نہیں تھی۔  
بیسوی شکل کے حلقہ میں نگ کی جگہ باریک تار کا جال سا تھا جس  
میں کچھ الفاظ بنے ہوئے تھے اور چند بزرگ بھی موجود تھے جو اس  
سرفرازی پر مبارک باد دے رہے تھے اور اس خادم کا خوشی  
سے جو عالم تھا وہ کیا بیان میں آسکتا ہے۔

کچھ مدت بعد پھر دوسری بشارت یہ کہ ایک انگشتری بارگاہ رسالت  
سے مرمت ہوئی۔ ایک مختصر مجمع میں کوئی قاصد لے کر پہنچا۔ لیکن یہ  
انگشتری پرانی تھی خوب استعمال شدہ معلوم ہوتی تھی۔ اس کے ساتھ  
ایک ٹری بھی تھی۔ جو پرانے مگر سالم کاغذ پر پھیلکی روشناسی سے قدیم عربی



شکستِ خط میں لکھی ہوئی تھی۔ یہ سرفرازی حضرت عمر فاروق رضی اللہ عنہ کی معرفت ہوئی۔ لیکن اس موقع پر دیگر صحابہ کرام رضی اللہ عنہم بھی یاد پڑتے ہیں۔ یہ بھی بخوبی یاد ہے کہ انگشتی لے کر اول حضرت فاروق اعظم اور حاضرین رضی اللہ عنہم نے اس کو اپنی اپنی آنکھوں اور پیشانی سے لگایا۔ اور سب سے آخر میں عطا کرتے وقت حضرت عمر فاروق رضی اللہ عنہ نے اپنے ہی ہاتھوں اس خادم کی آنکھوں اور پیشانی سے بھی وہ انگشتی لگائی۔ مجمع کے احوال سے یہ اندازہ ہوتا تھا کہ کوئی بڑی سرفرازی ہوئی ہے۔ انگشتی کے ساتھ جو تحریر عطا ہوئی۔ اس پر بھی اسی انگشتی کی مہر لگی ہوئی تھی۔ مگر تحریر کا مضمون معلوم نہیں۔  
 وَاللّٰهُ اَعْلَمُ بِالصَّوَابِ۔









بَرَكَاتٌ وَهُدًى لِّلْعٰلَمِیْنَ ۗ فِیْ ذٰلِکَ بَیِّنٰتٌ مَّقَامٌ اَبْرَہِیْمَ ۗ وَمِنْ خَلْدِہٖ اَنَّ اٰمِنًا ۗ ط (پ - ال - ۴)

میرپور - برکت والا گھر اور سارے جہان کے لئے مرکز ہدایت - اس میں اللہ کی کھلی نشانیاں ہیں

یہاں داخل ہوتا ہے - اس کو آمن مل جاتا ہے



يَاۡٓؤُكْرِبٰٓءِ جَاۡلِیْٓ اَوْ عَلٰی كُلِّ ضَامِرٍ اَتٰیۡنِ مِنْ كُلِّ فِجْ عَمِیْقٍ ۗ

آئیں (خواہ پیدل آئیں یا سر دروازہ مقام سے دیلی اونٹنیوں پر آئیں -

مرتب

امت الغفور صادقہ

تسطیحا سے (جغرافیہ)

صدر آدرک

۱۶۵° ۱۶۰° ۱۵۵° ۱۵۰° ۱۴۵° ۱۴۰° ۱۳۵° ۱۳۰° ۱۲۵° ۱۲۰° ۱۱۵° ۱۱۰° ۱۰۵° ۱۰۰° ۹۵° ۹۰° ۸۵° ۸۰° ۷۵° ۷۰° ۶۵° ۶۰° ۵۵° ۵۰° ۴۵° ۴۰° ۳۵° ۳۰° ۲۵° ۲۰° ۱۵° ۱۰° ۵° ۰° ۵° ۱۰° ۱۵° ۲۰° ۲۵° ۳۰° ۳۵° ۴۰° ۴۵° ۵۰° ۵۵° ۶۰° ۶۵° ۷۰° ۷۵° ۸۰° ۸۵° ۹۰° ۹۵° ۱۰۰° ۱۰۵° ۱۱۰° ۱۱۵° ۱۲۰° ۱۲۵° ۱۳۰° ۱۳۵° ۱۴۰° ۱۴۵° ۱۵۰° ۱۵۵° ۱۶۰° ۱۶۵° ۱۷۰° ۱۷۵° ۱۸۰°



# فصل ششم

## حج بیت اللہ

(۱) باری تعالیٰ جل شانہ | لا الہ الا اللہ (اللہ کے سوا کوئی  
معبود نہیں) اللہ کی بھی کیا شان ہے۔ اَحَدٌ (یکتا) سُبُوْحٌ (پہت  
پاک) قُدُّوسٌ (بے انتہا پاک) لَیْسَ کَمِثْلِهٖ شَیْءٌ (۳۵) (اُس کے  
مثل کی طرح بھی کوئی چیز نہیں) سُبْحَانَہٗ وَتَعَالٰی عَمَّا یَقُوْلُوْنَ  
عُلُوًّا کَبِیْرًا (۱۵) (یہ لوگ جو کچھ کہتے ہیں اللہ تعالیٰ اُس سے  
پاک اور بہت زیادہ بلند و برتر ہے۔)

اے برتر از خیال و قیاس و گمان و کم ؛ و زہر چہ گفتہ ایم و شنیدیم و خواندہ ایم  
لَا تُدْرِکُہُ الْاَبْصَارُ (۱۹) (نہیں پائیں اُس کو نظریں) درست  
اَنْ شَرَّحَنِی (۹) (تو مجھ کو ہرگز نہیں دیکھ سکے گا) بجا۔ براہینہم۔  
اللّٰهُ نُورٌ السَّمٰوٰتِ وَالْاَرْضِ (۱۸) (اللہ نور ہے آسمانوں  
اور زمین کا) اور عجیب انداز نور علی نور (۱۸) (روشنی پر روشنی)  
کیا فصل، تھدی اللہ لنورہ من یشاء (۱۸) (اللہ اپنے نور  
کی طرف راہ دکھاتا ہے جس کو چاہتا ہے) سمجھ میں نہ آئے تو جست  
کیوں کریں۔ وَيَضْرِبُ اللّٰهُ الْاَمْثَالَ لِلنَّاسِ وَاللّٰهُ بِكُلِّ شَیْءٍ



عَلِيمٌ (۱۱۸) اللہ مثالیں بیان فرماتا ہے لوگوں کے لئے، اور اللہ ہر چیز کو خوب جانتے والا ہے) پھر کیسی شانِ ظہور ہے۔ فَأَيُّدْنَاهُمْ لَوْ أَفْتَنَهُ وَجْهَ اللَّهِ (۱۱۹) (بس جدھر کو منہ کر رہیں وہیں ہے چہرہ اللہ تعالیٰ کا) مگر کیونکر دیکھیں، اُس کا فضل درکار ہے۔ سُنُّرِ يُهَيِّمُ آيَاتِنَا فِي الْأَفَاقِ وَفِي أَنْفُسِهِمْ حَتَّىٰ يَتَّبِعِنَا لَهْمُ آتَنَّهُ الْحَقُّ (۱۲۰) (اب ہم اُن کو اپنی نشانیاں ان کے گرد و نواح میں اور خود اُن کی ذات میں بھی دکھا دینگے یہاں تک کہ ان پر کھل جائیگا کہ تحقیق یہ ہے جو ہم کائنات کی کچھ بات چیت بھی ہو سکتی۔ وَمَا كَانَ لِبَشَرٍ أَنْ يُكَلِّمَهُ اللَّهُ إِلَّا وَحْيًا أَوْ مِنْ وَرَاءِ حِجَابٍ (۱۲۱) (کسی آدمی میں طاقت نہیں کہ اُس سے اللہ بات کرے مگر اشارے (الہام) یا پردے کے پیچھے سے) بہت قرب معلوم ہوتا ہے وَلَقَدْ خَلَقْنَا الْإِنْسَانَ وَنَعَلْمُ مَا تَوْسُوهُنَّ بِهٖ نَفْسُهُ وَنَحْنُ أَقْرَبُ إِلَيْهٖ مِنْ حَبْلِ الْوَرِيدِ (۱۲۲) (اور ہم نے بنایا انسان کو اور ہم جانتے ہیں جو باتیں اس کے دل میں آتی ہیں اور ہم اس سے نزدیک ہیں رگِ جان سے زیادہ) مَا يَكُونُ مِنْ نَجْوَى ثَلَاثَةٍ إِلَّا هُوَ رَابِعُهُمْ وَلَا خَمْسَةٍ إِلَّا هُوَ سَادِسُهُمْ وَلَا آدْنَىٰ مِنْ ذَلِكَ وَلَا أَكْثَرَ إِلَّا هُوَ مَعَهُمْ آيَاتِنَ مَا كَانُوا (۱۲۳) نہیں ہوتا مشورہ تین آدمیوں میں مگر وہ (اللہ) ان میں کا چوتھا ہے اور نہ پانچ میں مگر وہ ان کا چھٹا ہے اور نہ اس سے کم اور نہ زیادہ مگر وہ اُن کے ساتھ ہے جہاں کہیں وہ رہیں) غرض کہ هُوَ مَعَكُمْ أَيُّنَمَا كُنْتُمْ (۱۲۴) (وہ تمہارے ساتھ ہے جہاں تم ہوں) خود بخود دل میں محبت کا دلولہ اُكْتَابَ قُلُوبُنَا لَكَ يَا حَيُّ يَا قَيُّوْمُ فَاتَّبِعْنِي فِي حُبِّكَ يَا اللَّهُ (۱۲۵)



(اگر تم اللہ سے محبت کرنا چاہتے ہو تو میری اتباع کرو، اللہ تم کو محبوب بنائے گا۔) سُبْحَانَ اللَّهِ! حُبُّ كَابِغِي خُوب رَا زَنْكُهَلَا۔ اتباع نبویؐ کا کیا ثمرہ ہے۔ يُحِبُّكُمْ اللَّهُ (اللہ تم کو محبوب بنائے گا) جس کی اتباع کا یہ ثمرہ ہو، وہ خود اللہ تعالیٰ کا کس درجہ محبوب ہوگا۔ انصاف شرط ہے۔ ہر ہر ادایہ پیری ہے، اور اس قدر پیاری ہے کہ کوئی اُس کی نقل اتارنا ہے تو اس پر بھی پیار آتا ہے۔ علم و عمل کے مراتب تو وہم و گمان سے بالا ہیں۔ محبت کی یہ نوبت کہ يٰ اَيُّهَا الْمُرْسَلُونَ - يٰ اَيُّهَا الْمُدَاثِرُونَ لِرَبِّكَ جَادِرًا وُرْطَهْنَ وَالِي۔ اے کپڑا اور ٹھننے والے)

ز فرق تا بہ قدم ہر کجا کہ می نگر م۔ کر شمعہ دامن دل می کشد کہ جا اینجا ست کون نہیں جانتا۔ يُسَبِّحُ لِلَّهِ مَا فِي السَّمَاوَاتِ وَمَا فِي الْأَرْضِ (۱۱۸) اللہ کی پاکی بیان کرتی ہیں سب چیزیں جو آسمانوں اور زمین میں ہیں۔ لیکن محبت کا کیا کرشمہ ہے۔ محبوب کا بھی عالم میں کیا شور ہے، چرچا ہے۔ وَرَفَعْنَا لَكَ ذِكْرَكَ (۱۱۹) (اور ہم نے تمہارے لئے تمہارا (نیک) ذکر بلند کیا) صاف صاف کیوں نہ کہئے۔ اِنَّ اللّٰهَ وَمَلَائِكَتَهُ يُصَلُّونَ عَلٰى النَّبِيِّ ؕ يٰ اَيُّهَا الَّذِيْنَ اٰمَنُوا صَلُّوا عَلَيْهِ وَسَلِّمُوا تَسْلِيْمًا (۱۲۰) (بے شک اللہ اور اس کے فرشتے درود بھیجتے ہیں نبی (محمد) پر۔ اے ایمان والو! تم بھی اُن پر درود بھیجو اور خوب خوب سلام بھیجو)۔ اتباع کے تو بے شمار مدارج ہیں۔

صدیقین و شہداء و صالحین۔ لیکن ادنیٰ سے ادنیٰ کو بھی شرف غلامی نصیب ہو جائے تو صاف بشارت ہے۔ قُلْ يٰ اَعْبَادِيَ الَّذِينَ اَسْرَقُوا عَلٰى اَنْفُسِهِمْ لَا تَقْنَطُوا مِنْ رَحْمَةِ اللّٰهِ ط



إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ (۳۳)  
 (اے محمد) کہو۔ اے میرے بند و جنھوں نے اپنی جانوں پر زیادتی  
 کی اللہ کی رحمت سے نا اُمید مت ہو۔ بے شک اللہ جملہ گناہوں کو بخشتا  
 ہے۔ بے شک وہی ہے بڑا بخشنے والا بے انتہا رحم والا) مگر بنی کو دیکھئے  
 تو یہی ورد ہے، یہی تعلیم ہے۔ اَسْتَغْفِرُ اللَّهَ رَبِّي مِنْ كُلِّ ذَنْبٍ  
 وَأَتُوبُ إِلَيْهِ (میں اپنے رب سے ہر گناہ کی بخشش چاہتا ہوں اور  
 اسی کی طرف رجوع ہوتا ہوں)

غرض کہ قرآن میں توحید و رسالت دونوں کی تعلیم ہے۔ ہر مرتبہ کے  
 جُدا جُدا احکام ہیں۔ کُلُّ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ أَنَّمَا إِلَهُمُ  
 إِلَهُ وَاحِدٌ (۳۴) (کہو میں تم ہی جیسا بشر ہوں) (البتہ) میرے پاس  
 بس یہ وحی آتی ہے کہ تمہارا معبود ایک ہی معبود ہے) قُلْ لَا أَقُولُ لَكُمْ  
 عِنْدِي خَزَائِنُ اللَّهِ وَلَا أَعْلَمُ الْغَيْبِ وَلَا أَتَقُولُ لَكُمْ إِنِّي  
 مَلَكٌ إِن اتَّبَعُوا إِلَّا مَا يُوْحَىٰ إِلَيَّ قُلْ هَلْ يَسْتَوِي  
 الْأَعْمَىٰ وَالْبَصِيرُ ط أَفَلَا تَتَفَكَّرُونَ (۳۵) (اے محمد) کہو  
 نہ تو میں تم سے یہ کہتا ہوں کہ میرے پاس خدا کے خزانے ہیں، اور نہ میں  
 غیب کو جانتا ہوں، اور نہ میں تم سے کہتا ہوں کہ میں فرشتہ ہوں  
 میں تو صرف پیردی کرتا ہوں اس چیز کی جو میری طرف وحی کی جاتی ہے  
 کہو کہ اندھا اور آنکھوں والا کہیں برابر ہوتا ہے، سو کیا تم غور نہیں کرتے۔  
 قُلْ لَا أَمْلِكُ لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ (۳۶)  
 (کہو کہ میں خود اپنی ذات کے لئے کسی نفع کا اختیار نہیں رکھتا اور نہ کسی  
 نقصان کا مگر جو چاہے اللہ۔ البتہ) قُلْ إِنِّي أُرْسِلْتُ أَنْ أَعْبُدَ اللَّهَ



مُخْلِصًا لَهُ الدِّينَ ۚ وَأُفْرِتٌ لَّأَنَّا كُونُ أَوَّلَ الْمُسْلِمِينَ (۱۶)

(کہو مجھے حکم ملا ہے کہ اللہ ہی کی عبادت کروں اور اسی کے واسطے عبادت کو خالص رکھوں اور حکم ہوا ہے کہ میں ہی پہلے مسلمان ہوں) سبحان اللہ۔

عبدیت کا کیا علم ہے۔ کیا عمل ہے۔ کیا نفی ہے۔ کیا اثبات ہے۔ کیسی نازک بات ہے۔ اس عبدیت کے جو ثمرات ہیں وہ حد و حساب سے باہر ہیں۔ خلاصہ یہ کہ امانت سپرد ہوتی ہے۔ خلافت ملتی ہے۔ مَنْ يُطِيعِ الرَّسُولَ فَقَدْ أَطَاعَ اللَّهَ (۱۷) (جو رسول کا کہا مانے بے شک اس نے اللہ کا کہا مانا) اور رسول کی ہر دم ہی تعلیم ہے۔ یہی تاکید ہے۔

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ۔ صَلَّى اللَّهُ عَلَيْهِ وَبَارَكَ وَسَلَّمَ۔

(میں گواہی دیتا ہوں کہ اللہ کے سوا کوئی معبود نہیں، وہ یکتا ہے اور اس کا کوئی شریک نہیں۔ اور میں یہ بھی گواہی دیتا ہوں کہ محمد اُس کے بندے اور پیغمبر ہیں۔ اللہ اُن پر رحمت کرے، برکت دے اور سلامتی بھی)

كَلِمَةٌ طَيِّبَةٌ لَا إِلَهَ إِلَّا اللَّهُ مُحَمَّدًا رَسُولُ اللَّهِ (اللہ کے سوا کوئی معبود نہیں، محمد اللہ کے پیغمبر ہیں) اسلام کا رکن اولین ہے اور اسی کے علم و عمل سے صدیقین و شہداء و صالحین کے مراتب قرار پاتے ہیں۔ مختصر طور پر کچھ دل کے اسرار بے اختیار بیان میں آگئے۔ حالانکہ اس کے اسرار کی کوئی حد نہیں معلوم ہوتی۔ بلکہ سچ پوچھے تو بیان خود قاصر ہے

فَمَنْ يَرِدِ اللَّهُ أَنْ يَهْدِيَهُ يَشْرَحْ صَدْرَهُ لِلْإِسْلَامِ (۱۸)

(اللہ تعالیٰ جس کی ہدایت چاہتا ہے اُس کا سینہ اسلام کے لئے کھول دیتا ہے) اللہ تعالیٰ کا فضل ہے۔ اور اسی سے بات دل میں اترتی ہے۔ اللہ تعالیٰ اپنے حبیب کے صدقہ میں سب مومنین کو اس میں حصہ نصیب ہے (آمین)



## (۲) خلیل اللہ

سیدنا حضرت ابراہیم علیہ السلام کا انبیاء میں ایک خاص رتبہ ہے۔ وَالْمُخْلِئِ اللَّهُ اِبْرَاهِيمَ

خَلِيلًا (۱۵۱) اللہ نے ابراہیمؑ کو اپنا خالص دوست بنایا۔ اور کیوں نہ ہو، خود کو آگ میں پھینکا گیا تو فکر نہیں۔ دعائے تک نہیں۔ حتیٰ کہ رحمت الہی جو جس میں آئی اور اُس نے خود آگ بھائی۔ قُلْنَا يَا نَارُ كُونِي بَرْدًا وَاَسْلَامًا عَلٰى اِبْرَاهِيْمَ (۱۵۲) (ہم نے کہا۔ اے آگ ہو جا تو ٹھنڈی اور سلامتی ابراہیمؑ کے حق میں) خواب میں ایسا پایا تو اللہ واسطے چاند سے بیٹے کے گلے پر چھری رکھ دی۔ عذر نہیں۔ تاویل نہیں اخلاص اور استقامت کی حد ہو گئی۔ چنانچہ باری تعالیٰ فرماتا ہے۔

وَ اِذَا بَدَّلْنَا اِبْرَاهِيْمَ رَبِّهٖٓ نَكَالًا فَاَنْتَمَّهِنَّ ط قَالَ اِنِّىْ جَاعِلُكَ لِلنَّاسِ اِمَامًا ط (۱۵۳) (اور جس وقت ابراہیمؑ کو اس کے رب نے کئی باتوں میں آزمایا تو وہ اُن کو پورے طور پر بجالائے۔ اللہ نے فرمایا۔ میں تم کو لوگوں کا امام (مقتدا) بناؤں گا)

حضرت ابراہیم علیہ السلام کے دو صاحبزادے ہیں۔ حضرت اسمعیل

علیہ السلام اور حضرت اسحاق علیہ السلام۔ حضرت ابراہیم علیہ السلام کی عمر زیادہ ہو چکی تھی۔ اور اُس وقت تک کوئی اولاد نہ تھی۔ بالآخر دعا کی۔ قبول ہو گئی۔ اول حضرت اسمعیلؑ بعدہ حضرت اسحاقؑ تولد ہوئے

چنانچہ حضرت ابراہیم علیہ السلام فرماتے ہیں۔ الْحَمْدُ لِلّٰهِ الَّذِیْ وَهَبَ لِیْ عَلٰی الْكِبَرِ اِسْمَاعِيْلًا وَاِسْحٰقَ ط اِنَّ رَبِّیْ لَسَمِیْعُ الدُّعٰۤی (۱۵۴) (شکر ہے اللہ کا جس نے مجھے بڑی عمر میں اسمعیلؑ و اسحاقؑ عطا کئے، بے شک میرا رب دعا کو سنتا ہے) دونوں صاحبزادوں کی والدہ جدا جدا



تھیں۔ اول بی بی ہاجرہؓ کے بطن سے حضرت اسمعیل علیہ السلام تولد ہوئے تو حضرت بی بی سارہؓ کو رشک بلکہ قلق ہوا۔ اور ان کا سوخ بھی زیادہ تھا گھر میں ناچاقی پیدا ہوئی تو بالآخر حضرت ابراہیم علیہ السلام حضرت اسمعیلؑ اور ان کی والدہ حضرت بی بی ہاجرہؓ کو اس جگہ پہنچا گئے جہاں بعد کو بیت اللہ بنا۔ اور اس کے اردگرد شہر مکہ آباد ہوا۔ چنانچہ حضرت ابراہیم علیہ السلام نے دعا فرمائی تھی۔ رَبَّنَا إِنِّي أَسْكَنْتُ مِنْ ذُرِّيَّتِي بِوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ رَبَّنَا لِيُقِيمُوا الصَّلَاةَ فَاجْعَلْ أَفْئِدَةً مِّنَ النَّاسِ تَهْوِي إِلَيْهِمْ وَارْزُقْهُمْ مِنَ الثَّمَرَاتِ لَعَلَّهُمْ يَشْكُرُونَ (۱۸) (اے ہمارے رب۔ میں نے بسائی ہے اپنی بعضی اولادیں میدان میں جہاں کھیتی نہیں، آپ کے حرمت والے گھر (کعبہ) کے قریب، اے ہمارے رب تاکہ وہ نماز کو قائم رکھیں پس آپ بعضے لوگوں کے دل ان کی طرف مائل کر دیجئے اور روزی دیجئے ان کو میووں سے شاید یہ شکر کریں) چنانچہ جب ساتھ کاپانی ختم ہو گیا اور حضرت اسمعیل علیہ السلام پر جن کی عمر صرف دو تین سال تھی تشنگی غالب ہوئی تو رو کر زمین پر ایڑیاں رکھنے لگے ان کی والدہ حضرت ہاجرہؓ بیتاب ہو کر پانی کی تلاش میں قریب کی دو پہاڑیوں صفا اور مروہ پر ادھر سے ادھر، اور ادھر سے ادھر گھرائی پھرتی تھیں۔ آتے جاتے راستہ میں دوڑتی تھیں۔ اللہ تعالیٰ کو ان کی یہ ادا بہت پسند آئی۔ اور حکم ہوا۔ اِنَّ الصَّفَاَ وَالْمَرْوَةَ مِنْ شَعَائِرِ اللّٰهِ (۳) (بے شک صفا اور مروہ اللہ کی نشانیوں



میں سے ہیں) چنانچہ آج تک حاجی صفا و مروہ پر اسی طرح سات مرتبہ آتے جاتے ہیں۔ راستہ میں دوڑ لگاتے ہیں۔ اس کو سعی کہتے ہیں۔ حضرت بنی ہاجرہ کو پہلے سے اللہ تعالیٰ پر کامل بھروسہ تھا۔ چنانچہ ٹھہرتے وقت فرمایا تھا: **فَاتَّكُهُ لَنْ يُضَيِّعَنَا رَبِّي** شک ہم کو وہ (اللہ) ضائع نہیں کرے گا۔ چنانچہ اللہ تعالیٰ نے محض اپنی قدرت سے حضرت اسمعیلؑ کے قریب اسی آن ایک چشمہ جاری کر دیا۔ حضرت بنی ہاجرہ نے مایوسی میں آکر دیکھا تو باغ باغ ہو گئیں۔ اور صاحبزادہ کو فرمایا۔ **زَمْ زَمْ**۔ ٹھہر ٹھہر۔ چشمہ کے ارد گرد مٹی کی روک بنا دی۔ پانی بقدر ضرورت محفوظ ہو گیا۔ الحمد للہ تکلیف رفع ہوئی۔ یہی چشمہ بعد کو کنواں بن گیا۔ اور اب تک بیر زم زم کے نام سے حرم شریف میں مطاف کے کنارے موجود ہے۔ ہر سال لاکھوں حاجی آب زم زم پیتے ہیں۔ تبرکاً ساتھ لے جاتے ہیں۔ ہر سال مکہ میں اس کا پانی خرچ ہوتا ہے لیکن کبھی پانی میں کمی نہیں آتی۔ برسوں رکھنے پر بھی یہ پانی کبھی خراب نہیں ہوتا۔ جالانا نہیں پڑتا۔ دودھ کا سا خاص ذائقہ ہے۔ مقوی ہے اور ہر طرح مفید صحت ہے۔

جب حضرت اسمعیلؑ و اشاء اللہ بڑے ہوئے، پروان چڑھے۔ تو حضرت ابراہیم علیہ السلام نے خواب میں دیکھا کہ وہ اپنے صاحبزادے کو اللہ کی راہ میں قربان کر رہے ہیں۔ نبی کا خواب بھی چونکہ ایک قسم کی وحی ہوتا ہے اس لئے مرضی الہی کی تکمیل پر آمادہ ہو گئے۔ دل میں شیطان نے طرح طرح کے وسوسے ڈالنے چاہے۔ حضرت بنی ہاجرہ کو ورغلا یا۔ حضرت اسمعیل علیہ السلام کو ڈرایا۔ لیکن سب ثابت



قدم رہے۔ چنانچہ جب حضرت ابراہیم اللہ کی راہ میں ذبح کی غرض سے  
 حضرت اسمعیلؑ کو لے کر آبادی سے باہر چلے تو راستہ میں قریب قریب  
 تین جگہ شیطان نظر آیا۔ حضرت نے ہر جگہ اس پر کنکریاں ماریں۔ چنانچہ  
 آج ان تینوں مقام پر کنکریاں مارتے ہیں۔ اس کو رومی جہا کہتے ہیں۔  
 بالآخر حضرت ابراہیمؑ نے فرمایا۔ **يَبْنَئِي رَآئِي آرِي فِي الْمَنَامِ آرِي**  
**أَذْبَحُكَ فَإِنظُرْ مَاذَا تَرِي (۳۳)** (اے میرے پیارے بیٹے! میں  
 خواب میں دیکھتا ہوں کہ میں تجھ کو ذبح کر رہا ہوں۔ پس تو بھی سوچ لے کہ  
 میری کیا رائے ہے) حضرت اسمعیلؑ نے جواب میں فرمایا۔ **يَا بَتِ افْعَلْ**  
**مَا تَوَدُّ مَرُوسَتِي إِن شَاءَ اللّٰهُ مِنَ الصَّبْرِ (۳۴)**  
 (ابا جان آپ کو جو حکم ہوا ہے کر ڈالئے۔ اگر اللہ نے چاہا آپ مجھ کو صبر کرنے  
 والوں میں پائیں گے) چنانچہ جب باپ بیٹے دو نور رضا کے مقام پر گئے  
 چھری گلے پر رکھ دی۔ اور قریب تھا کہ ہاتھ چلے۔ **فَلَمَّا آسَلَهَا وَرَثَلَهُ**  
**لِلْحَبِئِثِينَ (۳۵)** (غرض جب دونوں نے حکم الہی کو تسلیم کر لیا اور پچھاڑا اس  
 کو (پاپ نے) ماتھے کے بل) اللہ جل شانہ کی رحمت جوش میں آئی تو  
 حضرت اسمعیلؑ کے بدلے ایک دنبہ کی قربانی قبول کر لی گئی۔ اور حضرت ابراہیمؑ  
 کی بہت مقبولیت بڑھی۔ **وَنَادَىٰ مِنْهُ أَن يَا أَبْرَاهِيمُ ؑ هَلْ قَدْ صَدَّقْتَ**  
**الرُّسُلَ يَا جِدِّي أَلَيْكَ الْخَبْرَىٰ الْمُحْسِنِينَ ه إِنَّهُ مِنْ عِبَادِنَا**  
**الْمُؤْمِنِينَ (۳۶)** (ہم نے اُس کو پکارا۔ اے ابراہیمؑ۔ تو نے خواب  
 کو خوب سچ کر دکھایا۔ ہم احسان کرنے والوں کو اسی طرح جزا دیتے ہیں  
 بے شک وہ ہمارے ایماندار بندوں میں سے ہے) **يَسْحَانُ اللّٰهُ كَيْفَا يَمَانُ**  
 ہے۔ کیا آزمائش ہے۔ کیا استقامت ہے۔ کیا اجر ہے۔ حضرت اسمعیلؑ علیہ السلام



بھی بیچ گئے اور قربانی بھی قبول ہو گئی۔ چنانچہ اس رحمت کی خوشی میں اور  
اسی قربانی کی اتباع میں آج تک حاجی مناس میں قربانیاں کرتے ہیں۔  
(۲) بیت اللہ | بیت اللہ شریف کی تاریخ و تشریح قرآن کریم،  
احادیث شریف اور مذہبی تواریخ میں بالتفصیل

مذکور ہے۔ مختصر یہ کہ بیت اللہ شریف حضرت ابراہیم اور حضرت اسمعیل  
علیہما السلام نے اپنے ہاتھوں سے بنایا۔ اور اپنے ہی ہاتھوں سے بنایا  
کوئی غیر نبی شریک کار نہ تھا۔ سبحان اللہ کیسے معمار تھے جو عابد و معبود،  
عبادت اور عبادت خانہ کے روابط و رموز سے خوب آگاہ تھے۔ جن کا  
علم، علم نبوی تھا۔ جو توحید کے فدائی تھے۔ عبودیت کے پتلے تھے۔ ہر قسم  
کے شرک سے پاک تھے۔ سرتاپا اخلاص تھے۔ اور تعمیر کرتے ہوئے  
انہوں نے دل کھول کر اپنے عبادت خانہ کی مقبولیت اور اپنے خاندان  
کی ہدایت کے واسطے دعائیں مانگیں۔ وَإِذْ يَرْفَعُ إِبْرَاهِيمُ الْقَوَاعِدَ  
مِنَ الْبَيْتِ وَإِسْمَاعِيلُ رَبَّنَا تَقَبَّلْ مِنَّا إِنَّكَ أَنْتَ السَّمِيعُ  
الْعَلِيمُ رَبَّنَا وَاجْعَلْنَا مُسْلِمَيْنِ لَكَ وَمِن ذُرِّيَّتِنَا أُمَّةً  
مُّسْلِمَةً لَّكَ وَأَرِنَا مَنَاسِكَنَا وَتُبْ عَلَيْنَا إِنَّكَ أَنْتَ  
التَّوَّابُ الرَّحِيمُ (۱۵) اور جب ابراہیم و اسمعیل خانہ کعبہ کی  
بنیادیں اٹھانے لگے تو کہا۔ اے ہمارے رب۔ یہ خدمت ہم سے قبول  
فرما بلاشبہ تو خوب سننے والا جاننے والا ہے۔ اے ہمارے رب۔ ہم  
کو اور زیادہ مطیع بنا اور ہماری اولاد میں سے بھی اپنے لئے ایک فرمانبردار  
جماعت بنا۔ اور ہم کو (حج کے) احکام بھی بتلا۔ اور ہم کو معاف کر کہ تو ہی  
ہے اصل معاف کرنے والا بے انتہا مہربان) اور اسی موقع پر بطور پیشین گوئی



یہ بھی دونوں نے مل کر دعا فرمائی کہ گویا حضور انور صلی اللہ علیہ وسلم  
حضرت اسمعیل علیہ السلام کے خاندان میں تشریف لائیں۔ اور بیت اللہ شریف  
میں عبادت فرمائیں۔ رَبَّنَا وَابْعَثْ فِيهِمْ رَسُولًا مِّنْهُمْ يَتْلُو  
عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ  
إِنَّكَ أَنْتَ الْعَزِيزُ الْحَكِيمُ (۱۵) (اے ہمارے رب۔

اُن میں انھیں میں کا ایک رسول اُٹھا جو اُن کو تیری آیتیں سنائے  
اور کتاب و حکمت کی تعلیم کرے اور اُن کو (شُرک سے) پاک کرے  
کہ بے شک تو ہی ہے زبردست حکمت والا) کیسا مبارک وقت تھا  
کیسی مبارک دعا تھی۔ کیسے دعا کرنے والے تھے۔ اور کیسا دعا قبول  
کرنے والا ہے۔ سبحان اللہ۔ عبادت خانہ کیا بنا۔ خالصاً اللہ تعالیٰ  
کی عبادت کے واسطے دنیا میں سب سے پہلا مقبول اور مشرک گھر  
تیار ہوا اِنَّ اَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ  
مُبَارَكًا وَهُدًى لِّلْعَالَمِينَ ۝ فِيهِ آيَاتٌ مَّقَامُ  
ابْرَاهِيمَ ۚ وَمَنْ دَخَلَهُ كَانَ آمِنًا ۗ وَرَبُّهُ عَلَى النَّاسِ  
بَصِيرٌ ۚ (۱۶) (لوگوں کی عبادت)  
کے لئے جو سب سے پہلا گھر (خانہ کعبہ) بنایا گیا وہ قطعاً وہی ہے جو  
مکہ میں ہے وہ سارے جہانوں کے لئے برکت والا بھی ہے اور اُن  
کی ہدایت کا سرچشمہ بھی۔ اس گھر میں کھلی کھلی نشانیاں ہیں خصوصاً  
مقام ابراہیمؑ۔ اور جو اس (گھر) میں داخل ہوتا ہے وہ امن میں آجاتا ہے۔  
اور لوگوں پر فرض ہے کہ اللہ ہی کے لئے خانہ کعبہ کا حج کریں جس کو  
اس تک پہنچنے کا مقدور ہو اور جو کوئی منکر کافر ہوا تو اللہ پر دہا



ہیں کرتا جہان کے لوگوں کی۔ هُدًى لِّلْعَالَمِينَ۔ سبحان اللہ  
کیا شان ہے وَمَنْ دَخَلَهُ كَانَ آمِنًا۔ سبحان اللہ کیا برکات  
ہیں۔ اور عجب کیا ہے حضور خاتم النبیین رحمۃ اللعالمین بالمؤمنین رؤوف رحیم  
کے استقبال کی تیاریاں ہیں۔ صلی اللہ علیہ وسلم۔

(۴) حضرت خاتم النبیین ابراہیم علیہ السلام عبادت خانہ تو فوراً مقبول

مَثَابَةً لِّلنَّاسِ وَأَمْنًا وَاتَّخِذُوا مِن مَّقَامِ إِبْرَاهِيمَ  
مُصَلًّى وَعَهِدْنَا إِلَىٰ إِبْرَاهِيمَ وَإِسْمَاعِيلَ أَنَّ طَهِّرَا  
بَيْتِي لِلطَّائِفِينَ وَالْعَاكِفِينَ وَالرُّكَّعِ السُّجُودِ (۱۵)  
(جبکہ ہم نے خانہ کعبہ کو لوگوں کے لئے ثواب اور امن کی جگہ بنایا۔ اور  
جہاں ابراہیمؑ کھڑے ہوئے اُسے نماز کی جگہ بنا لو۔ اور ہم نے ابراہیمؑ و  
اسماعیلؑ کو حکم دیا کہ میرے گھر کو خوب پاک رکھو طواف کرنے والوں اور  
اعتکاف کرنے والوں کے لئے اور رکوع و سجود کرنے والوں کے لئے)۔  
چنانچہ اعلان کر دیا گیا۔ وَأَذِّنْ فِي النَّاسِ بِالْحَجِّ يَا أَيُّهَا رِجَالُ  
وَعَلَىٰ كُلِّ صَاغِرٍ مُّتَّبِعٍ مِن مِّنْ كُلِّ عَمَلٍ (۱۶) (لوگوں  
میں حج کے فرض ہونے کا اعلان کر دو لوگ تیرے پاس حج کو چلے  
آئیں گے یاؤں چلتے اور دبلے دبلے اونٹوں پر سوار ہو کر بھی کہ پھینکنے  
دور دراز راستوں سے)۔ اور حکم ہو گیا وَلِيَطُوفُوا بِالْبَيْتِ  
الْعَتِيقِ (۱۶) (اور طواف کریں اسی قدیم گھر (کعبہ) کا) مؤمنین کی  
طرف سے بھی صدا بلند ہونے لگی۔ لَبَّيْكَ اللَّهُمَّ لَبَّيْكَ۔ لَبَّيْكَ  
لَا شَرِيكَ لَكَ لَبَّيْكَ (جی حاضر یا اللہ۔ حاضر ہوں۔ حاضر ہوں)



آپ کا کوئی شریک نہیں۔ حاضر ہوں) جب یہ صورت پیدا ہوئی تو حضرت ابراہیمؑ نے لامحالہ دعا مانگی کہ ان کے قیام کی برکت سے جو شہر مکہ کچھ آباد ہو چلا تھا۔ اور آئندہ خوب آباد ہونے کی اُمید تھی، اُس میں امن و خوش حالی رہے۔ **وَإِذْ قَالَ إِبْرَاهِيمُ رَبِّ اجْعَلْ هَذَا بَلَدًا آمِنًا وَارْزُقْ أَهْلَهُ مِنَ الثَّمَرَاتِ مَنْ آمَنَ مِنْهُمْ بِاللَّهِ وَالْيَوْمِ الْآخِرِ (۱۵)** (اور جب ابراہیمؑ نے عرض کیا۔ اے میرے رب۔ اس کو ایک امن و امان والا شہر بنا کے اور یہاں کے لوگوں کو میووں سے عنایت کیجے جو کوئی ایمان لائے اللہ پر اور روز قیامت پر)۔ **مَنْ آمَنَ مِنْهُمْ** کی تخصیص کچھ۔ بیجانہ تھی۔ لیکن حضور رحمتہ للعالمین شریف فرما ہونے والے تھے۔ اس لئے اس دنیا کی حد تک کفار کو بھی شریک تمنع کر لیا گیا۔ کفار کی عاقبت البتہ خراب ہے چنانچہ باری تعالیٰ کا ارشاد ملاحظہ ہو۔ **قَالَ وَمَنْ كَفَرَ فَأُمْتِعْهُ قَلِيلًا ثُمَّ أَضْطَرُّهُ إِلَىٰ عَذَابِ الْمَنَارِ طَوْبًا لِّمَنْ كَفَرَ لَعْنَةُ اللَّهِ وَالْعَالَمِينَ (۱۶)** (اور جو کوئی کفر کرے اُس کو بھی فائدہ دوں گا تھوڑے دنوں تک پھر اُس کو عذابِ دوزخ میں کھینچ بلاؤں گا۔ اور وہ بُری جگہ پہنچنے کی)۔ دوسری دعا کہ حضور انور صلی اللہ علیہ وسلم تشریف لائیں۔ وہ بھی قبول ہوئی۔ حضرت ابراہیمؑ کے چھوٹے صاحبزادے حضرت اسحاقؑ کی نسل بنی اسرائیل میں بہت سے بڑے بڑے انبیاء آئے۔ لیکن سب یکے بعد دیگرے حضور خاتم النبیینؐ کی جبرائیل سے۔ تمام کتب سماوی میں پیشین گوئی درج ہوتی رہی قول و قرار ہوتے رہے۔ چنانچہ باری تعالیٰ فرماتا ہے۔ **وَإِذَا أَخَذَ اللَّهُ مِيثَاقَ الدِّيبَتَيْنِ لَمَّا آتَيْنِيكُمْ مِنْ كِتَابٍ وَأَحْكَمْتُمُوهُنَّ جَاءَكُمْ**







یعنی تھی کہ پہلے ہی سے حضرت کا واسطہ دے دے کر اللہ تعالیٰ سے اپنے بڑے بڑے کام نکالتے تھے۔ وقت پر انکار کر بیٹھے۔ مُسْتَوْجِبُ لِعَذَابِ اللَّهِ هُمْ۔ وَلَمَّا جَاءَهُمْ كِتَابٌ مِّنْ عِندِ اللَّهِ مُصَدِّقٌ لِّمَا مَعَهُمْ وَكَانُوا مِن قَبْلُ يَسْتَفْتِحُونَ عَلَى الَّذِينَ كَفَرُوا فَلَمَّا جَاءَهُمْ مَا عَرَفُوا كَفَرُوا بِهِ فَلَعْنَةُ اللَّهِ عَلَى الْكَافِرِينَ (۱)

اور جب اللہ کی طرف سے ان کو کتاب (قرآن) پہنچی جو اس کی بھی تصدیق کرنے والی ہے جو ان کے پاس ہے (یعنی تورات و انجیل کی) حالانکہ وہ اس سے قبل (معروکوں میں حضور کا واسطہ دے کر) کافروں پر فتح مانگتے تھے۔ پس جب ان کے پاس آیا (رسول محمد) جس کو وہ (بخوشی) پہنچاتے تھے تو اس کا صاف انکار کر بیٹھے۔ پس خدا کی مار ہو ایسے کافروں پر۔ ان لوگوں کو یہ بھی خوف تھا کہ کہیں نبی اسمعیل کو فروغ ہو کر ہمارا زور نہ ٹوٹ جائے۔ دینیوی لالچ سے انکار کر بیٹھے بد عہدی کا انجام دیکھیں گے۔ مَرَّةً جَلِيلَةٍ كَذَلِكَ يَشْكُرُونَ بَعَثْنَا إِلَيْهِمْ آيَاتِنَاهُمْ مِمَّا قَلِيلًا أُولَئِكَ لَا خَلَاقَ لَهُمْ فِي الْآخِرَةِ وَلَا يَكْفُرُ اللَّهُ وَلَا يَنْظُرُ إِلَيْهِمْ يَوْمَ الْقِيَامَةِ وَلَا يُزَكِّيهِمْ وَلَهُمْ عَذَابٌ أَلِيمٌ (۲) (جو لوگ اللہ کے عہد و قرار اور ان کی قسموں کے بدلہ میں جتھے مواضع لے لیتے ہیں انکو آخرت میں (نعمت کا) کچھ حصہ نہ ملے گا۔ اور نہ ان سے اللہ بولے گا اور نہ ان کی طرف (محبت سے) دیکھے گا قیامت کے دن۔ اور نہ ان کو پاک کرے گا۔ ان کے لئے دردناک عذاب ہے) ممکن ہے پر کیا عتاب ہے آخرت میں ان کا کوئی حصہ نہیں۔ نہ اللہ ان سے بات کرے گا، نہ ان کی طرف نظر اٹھا کر دیکھے گا اور نہ ان کے



گناہ دُعلیں گے۔ سخت عذاب کے سوا کچھ نہ ہوگا۔ جب عتاب کی یہ حالت ہے تو مومنین کے ساتھ آخرت میں اس کے برعکس التفات کی کیا شان ہوگی، ان شاء اللہ بظہیر سید المرسلین خاتم النبیین صلی اللہ علیہ وسلم۔ بہر حال حضور انور صلی اللہ علیہ وسلم تشریف لائے۔ اور چونکہ مرتباً علم کی بجلی ہیں معلم بن کر آئے۔ تعلیم دینے آئے۔ اول آیات اللہ کی تلاوت پھر نفوس کا تزکیہ پھر کتاب کی تعلیم پھر حکمت کی تعلیم اور ایسی باتوں کی تعلیم جو کسی کو پہلے معلوم نہ تھیں۔ (یعنی) كَمَا ارْسَلْنَا فِيكُمْ رَسُولًا مِّنكُمْ يَتْلُو عَلَيْكُمْ آيَاتِنَا وَيُزَكِّيكُمْ وَيُعَلِّمُكُمُ الْكِتَابَ وَالْحِكْمَةَ وَيُعَلِّمُكُم مَّا لَمْ تَكُونُوا تَعْلَمُونَ (۲) بہر حال یہودی اور نصرانی دونوں حمیدت بگڑا بیٹھے اور بزعم خود حضرت ابراہیم کے پیرو ہونے کا دعویٰ کرنے لگے۔ اللہ تعالیٰ نے فیصلہ فرمادیا کہ۔ مَا كَانَ اِبْرَاهِيمَ يَهُودِيًّا وَلَا نَصْرَانِيًّا وَلَكِنْ كَانَ حَنِيفًا مُّسْلِمًا وَمَا كَانَ مِنَ الْمُشْرِكِينَ ۝ اِنَّ اَوْلَى النَّاسِ بِاِبْرَاهِيمَ لَلَّذِينَ اتَّبَعُوْهُ وَهٰذَا النَّبِيُّ وَالَّذِيْنَ اٰمَنُوْا وَاللّٰهُ وَلِيُّ الْمُؤْمِنِيْنَ (۱۵) ابراہیم نہ تو یہودی تھا اور نہ نصرانی بلکہ وہ راد حق پکڑنے والا فرمان بردار تھا اور وہ شرک کرنے والا نہ تھا۔ بلاشبہ سب لوگوں میں ابراہیم سے سب سے زیادہ مناسبت ان لوگوں کو تھی جنہوں نے اُس کی اتباع کی تھی اور اس نبی و صلی اللہ علیہ وسلم کو اور ایمان والوں کو (مناسبت ہے) اور اللہ مسلمانوں کا دوست ہے۔ گویا حضور انور صلی اللہ علیہ وسلم ملتِ ابراہیمی کے وارث ہیں۔ اب رہے منکرین، سو ان کا حال یہ ہے کہ کيف يجرى



اللَّهُ قَوْمًا كَفَرُوا بَعْدَ إِيمَانِهِمْ وَشَهِدُوا أَنَّ الرَّسُولَ لَنَا  
 وَقَاءَهُمْ أَلْبَتَاتٌ وَاللَّهُ لَا يَهْدِي الْقَوْمَ الظَّالِمِينَ  
 أُولَئِكَ جَزَاءُ هُمُ الَّذِينَ عَلَيهِمْ لَعْنَةُ اللَّهِ وَالْعَذَابُ  
 النَّاسِ أَجْمَعِينَ ۝ خَلِدِينَ فِيهَا لَا يَخْفَى عَنْهُمْ الْعَذَابُ  
 وَلَا هُمْ يُنظَرُونَ ۝ إِلَّا الَّذِينَ قَالُوا مِن بَعْدِ ذَلِكَ  
 أَصْلَحُوا فَإِنَّ اللَّهَ غَفُورٌ رَّحِيمٌ (۱۳) (اللہ تعالیٰ ایسی قوم کو ہدایت  
 کیے کرے گا جو کافر ہوئے ایمان لانے کے بعد اور اس کو اسی کے بعد کہ رسول آپ کا  
 ہے اور ان کو صاف نشانیاں پہنچ چکیں۔ اور اللہ نا انصافوں کو ہدایت نہیں  
 دیتا۔ ایسی لوگوں کی سزا یہ ہے کہ ان پر لعنت ہے اللہ کی اور فرشتوں کی  
 اور سب لوگوں کی۔ وہ ہمیشہ اس (لعنت) میں رہیں گے۔ ان پرست عذاب  
 بلکاتہ کیا جائے گا اور نہ ان کو مہلت دی جائے گی۔ مگر جنہوں نے اس کے  
 بعد توبہ کی اور اپنی اصلاح کی تو البتہ اللہ تعالیٰ بخشنے والا مہربان ہے)

(۱۵) قبل عبادت میں کوئی خاص مقام یا اس کا رخ ملحوظ رکھنے  
 کے متعلق قرآن کریم میں صاف فرما دیا۔ وَاللَّهُ الْمَشْرِقِ  
 وَالْمَغْرِبِ قَائِمًا تِلْكَ آيَاتُ اللَّهِ لَعَلَّكُمْ تَتَّقُونَ  
 وَأَسْمِعْ عَلَيْهِمْ (۱۴) (اور اللہ ہی کی ہیں (سب سمتیں) مشرق بھی  
 اور مغرب بھی۔ پس جدھر کو تم منہ کرو پس وہیں ہے پہرہ اللہ تعالیٰ کا۔  
 اللہ تعالیٰ (تمام جہات کو) محیط ہے اور سب خبر رکھتا ہے)۔ مزید صراحت  
 فرمادی۔ لَيْسَ الْبِرُّ أَنْ تَوَلَّوْا وُجُوهَكُمْ قِبَلَ الْمَشْرِقِ وَالْمَغْرِبِ  
 وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ  
 وَالرَّسُولِ مِمَّا جَاءَهُ وَأَتَى الْمَالَ عَلَى حُبِّهِ ذَوِي الْقُرْبَىٰ وَأَيْتَامَىٰ



وَالْمَسْكِينِ وَابْنِ السَّبِيلِ وَالسَّائِلِينَ وَفِي الرِّقَابِ وَأَقَامَ  
 الصَّلَاةَ وَآتَى الزَّكَاةَ وَالْمُؤْتَفُونَ بِهِمْ إِذَا عَاهَدُوا  
 وَالصَّابِرِينَ فِي الْبَأْسَاءِ وَالضَّرَّاءِ وَحِينَ الْبَأْسِ - أُولَئِكَ  
 الَّذِينَ صَدَقُوا وَأُولَئِكَ هُمُ الْمُتَّقُونَ (۲) (مسلمانوں) نبی  
 یہی نہیں کہ اپنا منہ مشرق اور مغرب کی طرف کر لو۔ بلکہ اصل نبی تو یہ ہے کہ کئی  
 شخص اللہ اور روزِ آخرت اور فرشتوں اور آسمانی کتابوں اور پیغمبروں  
 پر ایمان لائے۔ اور مال (عزیز) اللہ کی محبت میں رشتہ داروں، یتیموں  
 محتاجوں اور مسافروں اور مانگنے والوں کو دے۔ اور غلامی وغیرہ کی قید  
 سے (لوگوں کی) گردنوں کو چھڑانے کے لئے دے۔ اور نماز قائم کرے اور  
 زکوٰۃ دے۔ اور جب قول و قرار کریں تو اپنے عہد کو پورا کرنے والے۔ اور  
 ثابت قدم رہنے والے تنگدستی میں اور بیماری میں اور جنگ اور مخالف  
 حالت میں۔ یہی لوگ ہیں جو دعویٰ اسلام میں سچے ہیں اور یہی ہیں جو متقی  
 کہے جاسکتے ہیں) تاہم اس صورت میں بھی اصل مقصود اللہ تعالیٰ کی عبادت  
 ہے اور ہونی چاہیے۔ وَكُلٌّ مِنْهُمْ لَهَا - قَانَسْتَبِقُوا  
 الْخَيْرَاتِ ط - آيِنَمَا تَكُونُوا اَيَاتِ بِكُمُ اللّٰهُ جَمِيْعًا ط اِنَّ  
 اللّٰهَ عَلٰى كُلِّ شَيْءٍ قَدِيْرٌ (۲) (ہر ایک امت) کے واسطے ایک ایک  
 طرف (قبلہ) رہا ہے جس کی طرف وہ (عبادت میں) منہ کرتا رہا ہے۔ پس  
 تم نیک کاموں میں ایک دوسرے سے سبقت کرو۔ چنانچہ مکہ معظمہ میں حضور  
 الہی صلی اللہ علیہ وسلم یوں تو نماز بیت اللہ شریف کی طرف پڑھتے لیکن ایسے  
 موقع سے کہ بیت المقدس کا رخ بھی ٹھیک رہے۔ مدینہ منورہ تشریف  
 لے گئے تو چند ماہ بیت المقدس کی طرف نماز ہوتی رہی۔ عارِ نبی کے نزدیک



اول مقام ابراہیمی کی سیر تھی۔ پھر انبیاءِ بنی اسرائیل کے مقامات کی سیر ہوئی۔ پھر سب سے فاسخ ہو کر مقامِ محمّدی کی سیر کی توبت آئی تو کعبہ ابراہیمی کو دوامی تخصیص کا شرف حاصل ہوا۔ اور تہیر کے وقت حضرت ابراہیمؑ اور حضرت اسمعیل علیہما السلام کی یہی دعا بھی تھی۔ اللہ تعالیٰ نے قبول فرمائی چنانچہ جب اس کے ظہور کا وقت آیا تو خود حضور انور صلی اللہ علیہ وسلم کے دل میں تقاضا شروع ہوا کہ کعبہ ابراہیمی مسلمانوں کا قبلہ مقرر ہو جائے۔ سنی کہ حضور وحی کے انتظار میں اکثر آسمان کی طرف نظر اٹھاتے تھے۔ اللہ تعالیٰ کو اپنے حبیب کی یہ اداہت ہی پسند آئی کہ اس کو خود ہی ظاہر کر دیا۔ حضرت کی خوشی پوری ہوئی۔ اور پوری ہوئی تھی۔ کتب سماوی میں پیشین گوئی ایل سے موجود تھی کہ حضور خاتم النبیین امام القبلیتین (دو قبلوں کے امام) ہونگے۔

قَدْ نَرَى تَقَلُّبَ وَجْهِكَ فِي السَّمَاءِ فَلَنُوَلِّيَنَّكَ قِبْلَةً تَرْضَاهَا فَوَلِّ وَجْهَكَ شَطْرَ الْمَسْجِدِ الْحَرَامِ وَحَيْثُ مَا كُنْتُمْ فَوَلُّوْا وُجُوْهُكُمْ شَطْرَهُ - وَإِنَّ الَّذِي أَوْلَا الْكِتَابَ لَيَعْلَمُونَ أَنَّهُ الْحَقُّ مِنْ رَبِّهِمْ وَمَا اللَّهُ بِغَافِلٍ عَمَّا يَعْمَلُونَ (۲/۱۴۱) (بے شک ہم تیرے منہ کا بار بار آسمان کی طرف اٹھنا دیکھ رہے ہیں۔ ہم ضرور پھیرینگے تیرے منہ کو اس قبلہ کی طرف جس سے تو راہنی ہے۔ اب پھیر تو اپنا منہ مسجد حرام (کعبہ) کی طرف (نماز میں)۔ تم جہاں بھی موجود ہو اپنے چہروں کو اسی (کعبہ) کی طرف کیا کرو۔ اہل کتاب بھی یقیناً جانتے ہیں کہ اپنے رب کی طرف سے یہ (حکم) بالکل ٹھیک ہے۔ اور اللہ ان کی ان کاروائیوں سے بے خبر نہیں ہے)۔

لیکن جو لوگ عبارت میں کسی خاص رخ کو اٹل سمجھتے تھے انہوں نے



چہ بیگوئیاں شروع کیں کہ قبلہ کیوں تبدیل ہوا اور کس طرح تبدیل ہو سکتا ہے۔ اس کا جواب صاف تھا کہ رخ کا لحاظ محض اللہ تعالیٰ کے حکم کی تعمیل ہے۔ اللہ جو رخ چاہے مقرر کر دے۔ اور اسی رخ پر صراطِ مستقیم کی شان پیدا ہو جاتی ہے۔ سَيَقُولُ السُّفَهَاءُ مِنَ النَّاسِ مَا وَلَّاهُمْ عَنْ قِبَلَتِهِمُ الَّتِي كَانُوا عَلَيْهَا۔ قُلْ اللّٰهُ الْمَشْرِقُ وَالْمَغْرِبُ يَهْدِي مَنْ يَشَاءُ اِلٰى صِرَاطٍ مُّسْتَقِيمٍ (۱/۱۷) (اب کہیں گے بے وقوف لوگ کہ کس چیز نے مسلمانوں کو اپنے قبلہ (بیت المقدس) سے پلٹ دیا جس پر وہ پہلے تھے۔ تو کہہ اللہ ہی کی ہے مشرق و مغرب۔ جس کو چاہے اللہ سیدھا راستہ چلاتا ہے۔) تحویل قبلہ سے، اول تو پیشین گوئی پوری ہوئی تھی کہ خاتم النبیین ذو قبلتین ہوں گے اور ذو قبلتین کیوں نہ ہوں کہ بکت ابراہیم کے وارث ہیں۔ بنی اسرائیل اور بنی اسماعیل سب کے سرخصل ہیں۔ چنانچہ شب معراج میں اللہ تعالیٰ نے قبلتین کی رعایت ملحوظ رکھی اور دونوں کو مشرف کیا۔ لَبَّيْكَانَ الَّذِي اَسْرٰى بِعَبْدِهِ لَيْلًا مِنَ الْمَسْجِدِ الْحَرَامِ اِلَى الْمَسْجِدِ الْاَقْصٰى الَّذِي بَرَكْنَا حَوْلَهُ لِنُرِيَهُ مِنَ اٰيَاتِنَا۔ اِنَّهُ هُوَ السَّمِيعُ الْبَصِيْرُ (۱۷/۱) (پاک ذات ہے جو نے کیا اپنے بندہ (محمدؐ) کو راتے رات مسجد حرام (کعبہ) سے مسجد اقصیٰ (بیت المقدس) کی طرف جس کے گرد اگر وہ ہم نے برکتیں رکھی ہیں تاکہ ہم اس کو اپنی قدرت کے نمونے دکھائیں۔ تحقیق وہ ہے سننے والا دیکھنے والا۔) دوسرے تحویل قبلہ سے یہ اصول خوب واضح ہو گیا کہ عبادت میں اہم مس مقصود غرض توجہ الی اللہ ہے۔ لیکن چونکہ یہ عالم عالم کون ہے، اللہ تعالیٰ



بعض مقامات اور جہات کو معرفت اور ہدایت کے واسطے مخصوص فرمادیتا ہے۔ یہی تخصیص کی وجہ سے بظاہر تو انبیاء علیہم السلام کی نسبت وجہ تخصیص معلوم ہوتی ہے کہ وہ اپنے عبادت خانے خود تعمیر کرتے ہیں۔ ان میں عبادت کرتے ہیں۔ مقبولیت کی دُعا مانگتے ہیں۔ لیکن وہ خود وحی کے تابع ہوتے ہیں۔ اللہ تعالیٰ کے معاملات میں اپنی طرف سے کب دخل دیتے ہیں۔ اور اللہ تعالیٰ واسعٌ علیمٌ ہے۔ عزیزٌ حکیمٌ ہے کونسی کیا تیس لڑائے۔ البتہ اللہ تعالیٰ کا فضل ہو تو خدا جانے کیا کیا حکمت کھلے، اور حکمت میں خیر ہی خیر ہے۔ وَمَنْ يُوْتِي الْحِكْمَةَ فَقَدْ اُوْتِيَ خَيْرًا كَثِيرًا (۱) (جس کو حکمت ملے اسے بلاشبہ خیر کثیر ملا)۔ مومنین کا فرض یہ ہے کہ نبی کی اتباع کریں کہ وہ ہدایت کا منظر ہے۔ جو رخ وہ اختیار کرے اسی رخ پر رہیں۔ وَسُوْجُوْا فِيْ سَبِيْلِ رَبِّكُمْ وَمَا جَعَلْنَا الْقِبْلَةَ الَّتِي كُنْتُمْ عَلَيْهَا اِلَّا لِنُعَلِّمَ مَنْ يَّتَّبِعُ الرَّسُوْلَ مِمَّا جَاءَ يَنْقَلِبُ عَلٰى عَقْبَيْهِ ط وَاِنْ كَانَتْ لَكِبْرَةٌ اِلَّا عَلٰى الَّذِيْنَ هَدٰى اللّٰهُ ط وَمَا كَانَ اللّٰهُ لِيُضِلَّ اِيْمَانَكُمْ ط اِنَّ اللّٰهَ بِالنَّاسِ لَرَءُوْفٌ رَّحِيْمٌ (۲) (جس سمت قبلہ پر تو تھا (یعنی بیت المقدس) وہ تو اس مصلحت کے لئے تھا کہ ہم معلوم کریں کہ کون رسول کی اتباع کرتا ہے اور کون پھر جاتا ہے اٹھے پاؤں۔ اور یہ قبلہ کا بدلنا ان منحرف لوگوں پر بڑا گراں تھا، مگر جن لوگوں کو اللہ نے ہدایت فرمائی۔ یقیناً اللہ لوگوں پر بہت شفیع اور مہربان ہے)۔ مقام اور رخ تو ایک ضمنی مرتبہ ہے۔ عبادت کا اصل مقصد وہی توجہ الی اللہ ہے۔ چنانچہ خود حضرت ابراہیم جنہوں نے بیت شریف ترویج کیا اور اس کے قبلہ بننے کی دعا فرمائی، عبادت میں اپنا مسکنی



محض توجہ الی اللہ رکھتے ہیں۔ اور وہ نہ رکھیں تو کون رکھے گا۔ سبحان اللہ  
 اِنِّیْ وَجَّهْتُ وَجْهَیْ لِلَّذِیْ فَطَرَ السَّمٰوٰتِ وَالْاَرْضَ حَنِیْفًا  
 وَ مَا اَنَا مِنَ الْمُشْرِکِیْنَ (۱۵۱) اِنِّ صَلَوٰتِیْ وَ نُسُکِیْ وَ مَحَیَاىِ  
 وَ مَمَاتِیْ لِلّٰهِ رَبِّ الْعٰلَمِیْنَ ۝ لَا شَرِکَ لَہٗ وَ بِذٰلِکَ  
 اٰمَرْتُ وَ اَنَا مِنَ الْمُسْلِمِیْنَ (۱۵۲) (میں نے اپنا منہ اسی کی طرف  
 کیا جس نے آسمانوں اور زمین کو پیدا کیا۔ ایک طرف موحّد بن کر اور  
 نہیں میں شرک کرنے والا۔ کہہ تحقیق میری نماز اور میری ساری عبادتیں  
 اور میری زندگی اور میری موت سب خالص اللہ ہی کے لئے ہے جو جملہ عالموں  
 کا پروردگار ہے۔ اس کا کوئی شریک نہیں۔ اور مجھ کو اسی کا حکم ہوا ہے اور  
 میں سب اسلام لانے والوں میں اول ہوں) بہر حال حضرت ابراہیمؑ اور  
 حضرت اسمعیلؑ کی دعا پوری ہوئی۔ کتب سماوی کی پیشین گوئی پوری ہوئی۔ اور  
 حضور انور صلی اللہ علیہ وسلم کی خوشی پوری ہوئی۔ حکم ہو گیا۔ وَ مِنْ حَیْثُ  
 خَرَجْتَ فَوَلِّ وَجْهَکَ شَطْرَ الْمَسْجِدِ الْحَرَامِ ط وَ اِنَّهُ لَلْحَقُّ  
 مِنْ رَّبِّکَ ط وَ مَا اَللّٰهُ بِغَافِلٍ عَمَّا تَعْمَلُوْنَ (۱۶) (اور جہاں  
 سے تو نکلے اپنا منہ مسجد حرام (کعبہ) کی طرف کر لے اور یہ حکم عام قبلہ کا  
 بالکل حق ہے تیرے رب کی طرف سے۔ اور اللہ بے خبر نہیں تمہارے  
 کاموں سے)۔

بیت اللہ شریف کی شان میں اللہ تعالیٰ فرماتا  
 (۶) آیاتِ بَیِّنَاتٍ | ہے۔ فِیْہِ اٰیٰتٌ بَیِّنَاتٌ مَّقَامُ

ابراہیمؑ (۱۶) (اس گھر میں کھلی کھلی نشانیاں ہیں خصوصاً مقام  
 ابراہیمؑ)۔ وہ بھی اس درجہ مقبول ہوا کہ صاف حکم آگیا۔ وَ اتَّخِذُوا مِنْ



مَقَامِ اِبْرَاهِيمَ مَصْلٰی (۱۵) (اسی مقام ابراہیم کو نماز کی جگہ منقرد کر لو)۔ گویا وہاں کی نماز خاص طور پر مقبول ہے۔ مقام ابراہیم ایک پختہ ہے۔ اس پر حضرت ابراہیم کا نقش قدم بھی نمایاں ہے۔ مدلول یہ کعبہ کی دیوار سے طارکھا رہا۔ حضور انور صلی اللہ علیہ وسلم نے اس کو وہاں سے ہٹا کر مطاف کے ایک کنارہ رکھوا دیا۔ بعد کو وہاں ایک مستحکم اور خوشنما قبہ بنا کر اس کو محفوظ کر دیا گیا۔ چنانچہ وہ قبرک پختہ مطاف کے کنارے اسی قبہ میں اب تک رکھا ہوا ہے۔ خوب آراستہ کیا گیا ہے۔ خاص خاص اوقات میں زیارت بھی ہوتی ہے (اب نہیں ہوتی ہے) بالعموم لوگ اسی قبہ کے روبرو نماز نفل وغیرہ پڑھتے ہیں۔ ورنہ یوں حرم شریف میں ہر جگہ پڑھ سکتے ہیں اور پڑھتے ہیں رُخ بہر صورت کعبۃ اللہ کی طرف رکھتے ہیں۔ سبحان اللہ کیا شان ہے) ص ہمہ سورے تو بود و ہمہ روسوے تو بود۔

(۱۶) شَعَائِرُ اللّٰهِ الصِّفَا وَالْمَرْوَةَ مِنْ شَعَائِرِ اللّٰهِ (۱۶)

(تحقیق صفا اور مرۃ اللہ کی نشانیوں میں سے ہیں) حتیٰ کہ جو اونٹ قربانی کے واسطے مخصوص کیا جائے وہ بھی شعائر اللہ میں داخل ہو جاتا ہے۔ وَالْبُدْنَ جَعَلْنَاهَا لَكُمْ مِنْ شَعَائِرِ اللّٰهِ (۱۷) (ہم نے قربانی کے جانوروں کو تمہارے لئے اللہ کی نشانیوں میں سے بنایا ہے) اور مِنْ شَعَائِرِ اللّٰهِ سے صاف واضح ہے کہ ان پر حصر نہیں، اور بھی شعائر اللہ ہیں۔ یوں تو سب خدا کی مخلوق برابر ہے۔ لیکن وہ بھی کیا نسبت ہوگی کہ مقامات و حیوانات کو شعائر اللہ بنا دے۔ پھر شعائر اللہ کی بابت کیا حکم ہے۔ يَا أَيُّهَا الَّذِينَ آمَنُوا لَا تَحْلُوا شَعَائِرِ اللّٰهِ (۱۸) (اے ایمان والو)



اللہ کی نشانیوں کی بے حرمتی نہ کرو) اور ان کی تعظیم کے کیا ثمرات ہیں  
 وَمَنْ يُعْظِمِ شَعَائِرَ اللَّهِ فَإِنَّهَا مِنْ تَقْوَى الْقُلُوبِ (۱۱)  
 (اور جو کوئی ادب رکھے اللہ کے نام لگی چیزوں کا، سو وہ دل کی پرہیزگاری  
 سے ہے) شعائر اللہ کی تعظیم کرنے سے تطہیر قلب جیسی نعمت حاصل ہوتی ہے۔  
 اور راز صرف اس قدر ہے کہ وہاں کوئی خاص نسبت الہیہ ثابت ہے۔  
 ورنہ وہ شئی بذات خود مخلوق محض ہے۔ بے حقیقت ہے۔ نسبت کا راز  
 بہت دقیق ہے۔ اللہ تعالیٰ اپنے فضل سے واضح کر دے تاکہ حفظ مراتب  
 کی فہم و تمیز حاصل ہو۔ ورنہ ایک طرف انکار ہے تو دوسری طرف بھی شرک  
 تیار ہے۔ اللہ تعالیٰ افراط و تفریط سے بچائے۔ صراط مستقیم پر چلائے۔  
 منزل مقصود تک پہنچائے۔ اور یہ بشارت صادق آئے۔ وَمَنْ يَطْمَعِ  
 اللَّهُ وَرَسُولَهُ فَقَدْ فَازَ فَوْزًا عَظِيمًا (۱۲) (جو شخص کہا  
 مانے گا اللہ کا اور اس کے رسول کا، اس نے پائی بڑی مراد) بطیفیل رسول  
 کریم صلی اللہ علیہ وسلم۔

حجرِ اسود بھی کعبتہ اللہ میں ایک تبرک پتھر ہے۔ وہ بھی حضرت  
 ابراہیم اور حضرت اسمعیل کے زمانہ سے تبرک چلا آتا ہے۔ حضور انور صلی اللہ  
 علیہ وسلم اس کو بوسہ دیتے تھے۔ اس سے بڑھ کر اور تبریک کیا ہوگی۔  
 لیکن اسلام نے قَبْرُكَ و تَعْبُدُ میں زمین اور آسمان کا فرق  
 رکھا ہے۔ دیگر مذاہب میں یہ دونوں اعتبار مخلوط ہو گئے اور گمراہی پھیلی۔  
 چنانچہ اس فرق کو مشہور کرنے کی غرض سے ایک مرتبہ حجاج کے روبرو  
 حضرت عمر فاروق نے حجرِ اسود کو مخاطب کر کے صاف فرما دیا۔  
 اِنِّیْ اَعْلَمُ اَنَّكَ حَجَرٌ لَا تَنْفَعُ وَلَا تَنْفَعُ - وَلَوْ لَا اِنِّیْ



رَأَيْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقْبَلُكَ

مَا قَبَّلْتَكَ (بخاری شریف) (بے شک میں جانتا ہوں کہ تو ایک پتھر ہے۔ نہ کسی کو ضرر پہنچا سکتا ہے نہ کسی کو فائدہ پہنچا سکتا ہے۔ اگر میں نے رسول اللہ سلم کو تجھے بوسہ دیتے نہ دیکھا ہوتا تو میں تجھے کبھی بوسہ نہ دیتا۔ سبحان اللہ کیا توحید ہے۔ کیا اتباع ہے۔ کیا تعبد ہے کیا تبرک ہے۔

بیت اللہ شریف کی سرگزشت جو قرآن سے معلوم ہوئی اس سے واضح ہوتا ہے کہ لَا إِلَهَ

إِلَّا اللَّهُ وَحْدَهُ لَا شَرِيكَ لَهُ (اللہ کے سوا کوئی معبود نہیں۔

وہی یکتا ہے اس کا کوئی شریک نہیں) اصل دین ہے۔ انبیاء و مرسلین

دین کے معلم ہیں۔ اور گو وہ بذات خود سر اسر مخلوق ہیں۔ عبد ہیں۔ لیکن

اللہ تعالیٰ کے نزدیک از حد مقرب ہیں۔ ان کی دعائیں مقبول ہیں۔ ان کے

کام مقبول ہیں۔ ان کے آثار مقبول ہیں۔ ان کی اتباع مقبول ہے۔ ان کی

تعظیم و توقیر واجب ہے۔ ان کا احترام لازم ہے۔ اور چونکہ سب کچھ

مرضی الہی کے مطابق اور سر اسر تحت امر ہے۔ توحید کے تابع ہے۔ شرک

سے پاک ہے۔ اللہ تعالیٰ اعلم قرآنی عطاء فرمائے جو افراط و تفریط سے

مبرا ہے۔ اور عمر اطعمہ مستقیم کار ہنما ہے کہ وہی طریق اسلام ہے۔

اللَّهُمَّ ارْزُقْنَا بِحُرْمَةِ نَبِيِّكَ حَيَّا صَلَّى اللَّهُ عَلَيْهِ وَسَلَّمَ

غرض کہ حضرت ابراہیم اور حضرت اسمعیل

علیہما السلام نے مل کر بیت اللہ شریف

تعمیر کیا۔ یہ ایک مستطیل احاطہ تھا۔ دیواریں بلند تھیں، مگر اوپر کوئی چیت

نہ تھی۔ شرقی دیواریں زمین کی سطح پر دروازہ کھلا ہوا تھا۔ مگر نہ چوکھٹا تھا نہ



نہ کو اڑتھے۔ کل عمارت نہایت سادہ تھی۔ بعد کو وقتاً فوقتاً عمارت کی مرمت  
درستی بلکہ تجدید ہوتی رہی۔ اسلامی تواریخ میں پوری تفصیل موجود ہے۔ مختصر  
کہ مہرور ایام عمارت کہتے ہو گئی تو بنی جرہم عمالقہ اور قصی بن کلاب نے  
صدیوں کے فصل سے یکے بعد دیگرے اسی قدیم بنیاد پر نئی عمارت کھڑی کر دی۔

جو تھی مرتبہ خود حضور النور صلی اللہ علیہ وسلم کے عہد مبارک میں قبل بعثت جب کہ  
سن شریف ۳۵ سال کے قریب تھا، اہل قریش نے بیت اللہ شریف کو از سر نو  
تعمیر کیا۔ چنانچہ حجر اسود جاتے وقت قبائل میں تکرار ہونے لگے کہ اس کو اٹھا  
اور جانے کا شرف کس کا حق ہے۔ بالآخر حضور النور کے مشورہ سے حجر اسود  
کو ایک چادر میں رکھ کر سب قبیلوں کے سرداروں نے ایک ساتھ اٹھالیا اور خود  
حضور النور صلی اللہ علیہ وسلم نے اس کو دست مبارک سے قدیم موقع پر دیوار میں  
نصب کر دیا۔ اہل قریش نے یہ جدت دکھانی کہ بیت اللہ شریف پر چھت ڈالی۔  
اور اسی قدیم جگہ شرقی دیوار میں سطح زمین سے قد آدم بلندی پر دروازہ قائم کر کے  
اس میں چوکھٹ کو اڑ لگا دیئے۔ شاید منشا یہ ہو کہ ان کی اجازت کے بغیر کوئی  
اندر نہ جاسکے۔ حسن اتفاق سے اسی زمانہ میں مکہ کے قدیم بندر گاہ شعیبہ پر ایک  
پرانارومی جہاز آنکلا تھا۔ اس کو خرید لیا اور اسی کی لکڑی سے سب کام نکلا۔

سب سے بڑھ کر تبدیلی یہ کہ طول میں جانب شمال عمارت چھ سات ہاتھ کم کر دی۔  
اور شمالی دیوار نئی بنیاد پر اٹھائی۔ شاید عمارت کے سامان خاص کر لکڑی میں  
کمی پڑ گئی۔ جس کی وجہ سے یہ اختصار کرنا پڑا۔ بیت اللہ شریف کا جو علاقہ  
شمالی جانب عمارت سے چھوٹ گیا اس کو ایک نیم بیضوی چہار دیواری میں لے لیا۔  
یہ محدود رقبہ حطیم کہلانے لگا۔ عام طور پر کل حطیم کو داخل بیت اللہ سمجھتے ہیں۔  
لیکن بعض متقیین کا قول ہے کہ شمالی دیوار سے متصل چھ سات ہاتھ عرض



علاقہ تو بیت اللہ کا ہے۔ اور حطیم کا باقی رقبہ زاید ہے۔ یہ بھی روایت کرتے ہیں کہ یہاں حضرت اسمعیل علیہ السلام کی بکرہ یوں کا گھر بنا ہوا تھا۔ مگر اس کی کچھ ستر نہیں ہے۔ بعد فتح مکہ حضور انور صلی اللہ علیہ وسلم کی رائے مکتی کہ بیت اللہ شریف پورا بنیاد ابراہیمی پر از سر نو تعمیر ہو تو بہتر ہے۔ یعنی شمالی دیوار بھی قدیم بنیاد پر تعمیر ہو۔ بیت اللہ شریف کا جو رقبہ حطیم میں شامل ہے، وہ عمارت میں آجائے۔ علاوہ بریں ایک کے بجائے دو دروازے شرقاً غرباً آٹھ منے ساٹھ لگا کے جائیں تاکہ حجاج کو اندر جانے آنے میں سہولت رہے۔ مگر شاید اہل قریش کو اپنی عمارت کا انہدام گراں گزرتا، اس خیال سے کوئی رد و بدل نہیں کیا گیا۔ لیکن حضرت عبداللہ بن زبیر رضی اللہ عنہ بالاتفاق حریم مکہ میں امیر المومنین منتخب ہوئے تو انہوں نے قریش کی عمارت گرا کر بیت اللہ شریف کو از سر نو تعمیر کرایا، اور کل بنیاد ابراہیمی پر تعمیر کرایا۔ علی ہذا سطح زمین کے قریب شرقاً غرباً آٹھ منے دو دروازے لگا دیئے۔ گویا حضور انور کی خوشی ان کے ہاتھوں پوری ہو گئی۔ لیکن چند ہی سال بعد عبداللہ بن زبیر خانہ جنگیوں میں شہید ہوئے اور حجاج مکہ کا والی مقرر ہوا تو اس نے شاید اس عند میں کہ عبداللہ بن زبیر کا نام تعمیر کعبہ کے ساتھ یادگار نہ ہو جائے شمالی دیوار گرا کر پھر اہل قریش کی بنیاد پر تعمیر کی اور بیت اللہ شریف کا شمالی علاقہ پھر حطیم میں شامل کر دیا۔ علی ہذا غربی دروازہ بھی بند کر دیا۔ اور شرقی دروازہ کو بھی حسب سابق زمین سے کئی ہاتھ بلند نصب کیا۔ گویا اہل قریش کا نمونہ پھر قائم کر دیا۔ گیارہویں صدی ہجری میں یہ عمارت بھی سیلاب سے بہت نقصان ہو گئی۔ تو سلطان مراد خان علیہ الرحمہ نے سن ۱۰۸۰ھ میں خاص اہتمام سے بیت اللہ شریف کو از سر نو تعمیر کیا۔ اور وہی عمارت اب تک موجود ہے۔ اس میں بھی شمالی دیوار



اہل قریش کی بنیاد پر ہے۔ بنیاد ابراہیمی پر نہیں ہے۔ لہذا بیت اللہ شریف کا کچھ علاقہ حطیم میں شامل ہے۔ البتہ قدیم بنیاد پر حطیم کے ارد گرد رنگ مرمر کی چہار دیواری بنی ہوئی ہے۔ اور بیت اللہ شریف کی شمالی دیوار سے متصل حطیم میں آنے جانے کے واسطے شرقاً غرباً راستے کھلے ہوئے ہیں۔

بیت اللہ شریف کی موجودہ عمارت (تقریباً) مربع ہے۔ حطیم کی چہار دیواری جانب شمال بصری ہے۔ شرقی دیوار میں سطح فرش سے ۶ فٹ کی بلندی پر دروازہ لگا ہوا ہے۔ خوب مضبوط اور کشادہ ہے۔ چوکھٹ اور کواڑوں پر نقری طلائی کام ہے۔ دروازہ پر نہایت قیمتی اور خوش نما پردہ پڑا ہوتا ہے۔ آسمانے حسنی اور آیات قرآنی کا چوبلی لکھی ہوئی ہیں۔ اوقات معینہ میں لکڑی کا زینہ لگتا ہے تو بیت اللہ شریف میں داخل ہوتے ہیں۔ اندر بھی عمارت خوب آراستہ ہے۔ وسط میں تین نہایت قیمتی ستون عودِ خالص کے کھڑے ہیں۔ دروازہ کے مقابل مغربی دیوار میں ایک محراب بنی ہوئی ہے۔ فتح مکہ کے دن بیت اللہ شریف میں داخل ہو کر حضور اکرم صلی اللہ علیہ وسلم نے اسی جگہ دو گانہ شکر ادا فرمایا تھا۔ اب بھی لوگ وہاں نفل پڑھتے ہیں۔ شرقی شمالی کونہ میں زینہ کا ایک چھوٹا سا دروازہ ہے۔ یہ باب التویہ کہلاتا ہے۔ وہاں بھی لوگ دعا مانگتے ہیں۔

(۱۰) عمارت بیت اللہ

بیت اللہ شریف کے چار کونے ہیں۔ جانب علی الترتیب دکن عراقی اور رکن شامی کہلاتے ہیں۔ چونکہ شمالی دیوار اہل قریش کی دیوار پر ہے۔ بنیاد ابراہیمی پر نہیں ہے۔ اس لئے یہ دونوں رکن بھی اپنی قدیم جگہ سے ہٹے ہوئے ہیں۔ جنوب مغربی کونہ رکن یمانی مشہور ہے۔ اور



جنوب مشرقی کونہ پر فرش سے تختینا ۵ فیٹ بلند حجرِ اسود نصب ہے۔  
گول سا پتھر ہے۔ اندر سے خالی ہے۔ منہ پر چاندی کا مضبوط گول حلقہ چڑھا  
ہوا ہے۔ تختینا ایک فٹ قطر ہے۔ اس کونہ کو رکنِ اسود کہتے ہیں۔ رکنِ یانی  
اور رکنِ اسود یہ دونوں اپنی قدیم جگہ پر قائم ہیں۔ جیسا کہ اوپر ذکر آچکا ہے،  
شرقی دیوار میں ۶ فٹ کی بلندی پر بیتِ اقدس شریف کا دروازہ لگا ہوا ہے۔  
حجرِ اسود اور دروازے کے درمیان دیوار کا حصہ مکتنم کہلاتا ہے۔  
تختینا دس بارہ فیٹ طویل ہے مکتنم سے آگے بڑھے تو دروازے کی  
دوسری جانب قریب ہی دیوار کے نیچے ایک چھوٹا سا سنگِ مرمر کا حوض  
بنا ہے۔ اس کو حوضِ جاہلیج کہتے ہیں (اس جگہ اب صرف حوض کا  
نشان رنگین پتھر کے حاشیہ میں ہے) اس کے متعلق مختلف روایات  
ہیں۔ مثلاً یہ کہ تعجیبِ کعبہ کے موقع پر حضرت ابراہیم علیہ السلام نے یہاں مٹی  
کا گارہ بنا پایا تھا۔ یا وہ پتھر جو مقامِ ابراہیم کہلاتا ہے، اول یہاں رکھا  
رہتا تھا۔ بہر حال اصابت جو کچھ بھی ہو یہ مقام بھی نمایاں ہے۔ بیتِ اقدس شریف  
کی چھت پر شمالی منڈیر میں ایک طلائی پر نالہ لگا ہوا ہے۔ اس کو مینز اب حمت  
کہتے ہیں۔ اس سے بارشس کا پانی حطیم میں گرتا ہے۔ اور جس مقام پر گزنا  
ہے وہاں حضرت اسمعیل علیہ السلام کی قبر شریف بتائی جاتی ہے۔ بطور علامت  
فرش پر محراب بنی ہوئی ہے۔ خاص طور پر لوگ وہاں نماز پڑھتے ہیں۔ لیکن یہ  
ذرا فصل بیتِ اقدس شریف کا علاقہ ہے۔ یہاں قبر کا کوئی قرینہ نہیں معلوم  
ہوتا۔ تاہم مقامِ قبولیت ہے۔ یہاں نماز پڑھنا بیتِ اقدس شریف کے اندر  
شمار ہوتا ہے۔



## (۱۱) حرم شریف

بیت اللہ شریف کے چاروں طرف جس میں عظیم بھی شامل ہے۔ چوڑا گول راستہ سا بنا ہوا ہے جو حرم شریف کے باقی تمام صحن سے کسی قدر نسبت ہے۔ اس میں صاف ہموار پتھر بچھا ہوا ہے۔ چاروں طرف تختینا چھ اونچے اونچے کنارہ بندی ہے اسی دائرہ میں حاجی بیت اللہ شریف کے چاروں طرف گھومتے ہیں طواف کرتے ہیں۔ اس کو مطاف کہتے ہیں۔ یہ حرم شریف کا قدیم صحن ہے۔ حضور انور صلی اللہ علیہ وسلم کے عہد مبارک میں ہی برقرار رہا۔ البتہ حضرت عمر فاروق اور حضرت عثمان غنی رضی اللہ عنہما نے قرب و جوار کے مکانات خرید کر حرم میں داخل کئے۔ اس کے بعد سے وقتاً فوقتاً مزید توسیع ہوتی رہی۔ حتیٰ کے عمارت کی موجودہ شان نمودار ہوئی۔ مطاف کے کنارہ پر جانب شرق پتھر کی نہایت نفیس اور خوشنما محراب کھڑی ہے جو محراب البقیہ کہلاتی ہے۔ حضور انور صلی اللہ علیہ وسلم بالعموم اسی راستہ سے شریف لاتے تھے۔ محراب کے قریب جانب شمال ایک ممبر بنا ہوا ہے جس پر خطبہ پڑھتے ہیں۔ بہت خوشنما ہے۔ کافی بلند ہے۔ محراب کی جنوبی سمت میں قریب ہی ایک چھوٹا سا خوبصورت قبة ہے جس کے اندر مقام ابراہیم کا پتھر دکھا ہوا ہے۔ یہاں بھی نماز کی بڑی کثرت رہتی ہے حکم ہے۔ وَاحْتِذُوا مِنْ مَّقَامِ اِبْرَاهِيمَ مُصَلًّى (۱۵) (مقام ابراہیم کو نماز کی جگہ بنا لو) یہاں سے چند قدم پر پیرزم زم ہے۔ اس کو ایک کمرے کے اندر لے لیا ہے۔ پانی کھینچتے وقت کمرہ میں سخت ہجوم ہو جاتا ہے (اب کمرہ سے جانب شرق احاطہ میں ۳۰ - ۴۰ فٹ لگا دیئے گئے ہیں جن میں زم زم کا پانی آتا ہے) مطاف سے باہر صحن



میں بیت اللہ شریف سے ہر چہار طرف چاروں ائمہ کا ایک ایک مصلیٰ ہے۔ جانب شرق چاہ زم زم کے قریب شافعی۔ جانب غرب مالکی۔ سمت جنوبی حنبلی۔ اور حطیم کے جانب شمال حنفی مصلیٰ قائم ہے۔ چھوٹے چھوٹے کمرے یا سائیان بنے ہوئے ہیں (بعد میں چاروں مصلیٰ نکال دیئے گئے)

بیت اللہ شریف تو تقریباً وسط میں ہے۔ اس کے گرد اگر دو مٹاف کا دائرہ ہے۔ اس کے بعد چاروں طرف وسیع اور کشادہ صحن ہے۔ صحن کے کناروں پر تہرے چوہرے والان چلے گئے ہیں۔ ڈاٹ کی چوڑی چھتیں۔ کشادہ محرابیں۔ بلند ستون۔ والانوں کی قطاریں عجب منظر دکھاتی ہیں۔ اندر پختہ فرش ہے۔ والانوں کی پشت پر بہت سے حجر بنے ہوئے ہیں۔ حرم شریف کی طرف بھی ان میں درجے دروازے لگے ہوئے ہیں۔ خدام اور عابد زیادہ لوگ ان میں رہتے ہیں۔ ان حجروں کے درمیان میں جا بجا والانوں کی پشت پر حرم شریف کے تقریباً بیس دروازے ہیں۔ بعض ان میں بہت شاندار ہیں، مثلاً باب ابراہیم۔ جہاں کہیں سے حرم شریف میں داخل ہونا چاہیں قریب ہی کوئی نہ کوئی دروازہ مل جاتا ہے (بعد میں سعودی حکومت نے عمارت مسجد کے چاروں طرف کی زمین حاصل کر کے چاروں طرف شاندار وسیع دو منزلہ عمارت مسجد تعمیر کی ہے۔ اس عمارت کی تکمیل کے ساتھ ساتھ سابقہ عمارت منہدم کی جا رہی ہے) بڑے بڑے دروازوں سے حرم شریف کے صحن میں حد مٹاف تک تقریباً سات آٹھ پختہ روشیں بنی ہوئی ہیں۔ لیکن ان میں یہ صفت رکھی ہے کہ کوئی کسی روش پر حرم شریف



سے باہر جائے تو بیت اللہ شریف کی طرف پشت نہیں ہوتی۔ سب کے زاویے ہٹے ہوئے ہیں۔ البتہ جو روش کہ محرابِ البنی کو آتی ہے وہ اس سے مستثنیٰ ہے۔ ہر روش تخمیناً ۵ فیٹ چوڑی ہے باقی تمام صحن خام مگر سطح ہے۔ باریک اور گول سنگریزے بچھے ہوئے ہیں۔ لیکن معلوم ہوا کہ تختہ فرش کے مقابل یہ سنگریزے دھوپ میں کم گرم ہوتے ہیں اور جلد ٹھنڈے ہو جاتے ہیں۔ البتہ مطاف کے فرش میں یہ خوبئی ہے کہ وہ بھی گرمی کم قبول کرتا ہے۔ حرم شریف کے چاروں گوشوں پر چار بلند مینار ہیں۔ تین درمیان میں ہیں۔ کل سات ہیں۔ موجودہ عمارت بیشتر سلطان سلیم علیہ الرحمہ کی دینداری و اولادِ عربی کی یادگار ہے۔

(۱۲) صفا مروہ | حرم شریف کے قریب ہی جانبِ شرق صفا اور مروہ واقع ہیں۔ آبادی میں آجلنے کی وجہ سے اب صرف ان کے مقامات یادگار ہیں۔ پہاڑیاں غائب ہیں۔ درمیانی

فصل میں ایک پر رونق بازار ہے دو طرفہ دوکانات ہیں (بعد میں یہ بازار اور دوکانات مسجد کی توسیع کے لئے حاصل کر لئے گئے۔ صفا مروہ

اور ان کے درمیان کی پوری آوازی پر مسقف دو منزلہ عمارت مسجد بنادی گئی۔ نیچے کے حصہ میں سعی کی جاتی ہے) بہر حال حاجی اسی مقام پر سعی کرتے

ہیں۔ سات چکر لگاتے ہیں اور دوڑتے ہیں۔ قابل دید چہل پہل ہوتی ہے۔ یہ سعی نبی ہاجرہ کی دوادوش کی یادگار ہے کہ وہ حضرت اسمعیل کے واسطے

ادھر ادھر پانی تلاش کرتی پھرتی تھیں۔ حتیٰ کہ حضرت کے قدموں میں آب

زہم زہم کا چشمہ جاری ہو گیا۔ سبحان من قبولین کی ہر ادا مقبول ہے۔ ان

الصفا والمسرورۃ من شعائر اللہ (۳) (بلاشبہ صفا مروہ (مقدس)



نشانوں میں سے ہیں۔

(۱۳) دیگر مقامات متعلق حج

بیت اللہ - حرم شریف - صفا اور مروہ۔

ان مقامات کی مختصر کیفیت اور درج

ہوئی۔ ذیل میں باقی ان تمام مقامات کی تفصیل درج کرتے ہیں جن سے حج میں سابقہ پڑتا ہے۔ جغرافیہ سمجھانے کے بعد حج کے اصطلاحات حج کے مسائل اور طریق بیان کریں گے۔

حج میں مکہ معظمہ سے میدان عرفات تک آمد و رفت رہتی ہے۔ اور اس درمیان میں دیگر مقامات پر بھی قیام ہوتا ہے۔ مکہ معظمہ سے نکلنے ہی پہلا مقام مُحَصَّب ہے۔ یہ ایک احاطہ سا ہے اور وہاں ایک مسجد بھی ہے۔ اور آگے بڑھتے تو تقریباً چار میل پر مینا آتا ہے۔ یہاں کشادہ میدان ہیں۔ وسیع احاطے ہیں اور بہت سے بلند مکانات ہیں۔ تمام سال میں صرف ایک ہفتہ حج کے موقع پر یہاں آبادی ہوتی ہے۔ لاکھوں حج حاج کا قیام ہوتا ہے۔ ایک وسیع مسجد ہے جس کو مسجد خیف یا مسجد آدم کہتے ہیں۔ تقریباً ایک فرلانگ کے فصل پر تین مقامات ہیں۔ جہاں چھوٹے چھوٹے ستون سے کھڑے ہیں۔ ان کو چار کہتے ہیں۔ مکہ سے جاتے ہوئے مینا میں تینوں یکے بعد دیگرے راہ میں آتے ہیں۔ پہلے کو جَمْرَةُ الْكَبْرَى یا جَمْرَةُ الْعَقَبَةِ کہتے ہیں۔ دوسرے کو جَمْرَةُ الْوَسْطَى اور آخری تیسرے کو جَمْرَةُ الصَّغْرَى جَمْرَةُ الْاُولَى کہتے ہیں۔ مینا وہ مقام ہے جہاں حضرت ابراہیمؑ حضرت اسمعیلؑ کو اللہ کی راہ میں قربان کرنے کے واسطے لائے تھے۔ چنانچہ وہ مقام جہاں ذبح کرنے کی تیاری ہوئی تھی قریب ہی ایک پہاڑی پر بتایا جاتا ہے۔ چار وہ تین مقام ہیں



جہاں شیطان نظر پڑا اور بہکانے لگا۔ چنانچہ حضرت ابراہیمؑ نے اس پر کنگریاں ماریں اور آج تک جھڑوں پر حاجی کنگریاں مارتے ہیں۔ مناسے دو میل آگے مزدلفہ ہے جس کو مشعر الحرام بھی کہتے ہیں۔ یہاں ایک مسجد ہے وہ بھی اسی نام سے مشہور ہے۔ منا اور مزدلفہ کے درمیانی راستہ میں ایک میدان پڑتا ہے جو وادی محسر یا بطن محسر کہلاتا ہے۔ یہ وہی میدان ہے جہاں آسماں فیل پر غضبِ الہی نازل ہوا تھا۔ یہاں سے پیدل اور سوار جلد جلد گزرتے ہیں۔ مزدلفہ سے تین چار میل آگے خاص میدان عرفات ہے۔ جہاں عرفہ یعنی ۹ رزی الحجہ کو تمام حاجی جمع ہوتے ہیں۔ اس میدان کے تین طرف بلند پہاڑوں کا سلسلہ ہے۔ میدان میں ایک طرف کو چھوٹی سی پہاڑی ہے جو جبلِ رحمت کہلاتی ہے۔ اسی پر کھڑے ہو کر خطیب حج کا خطبہ پڑھتا ہے۔ اس میدان کی ابتدائی حد پر ایک مسجد بنی ہوئی ہے جو مسجدِ نمروہ یا مسجدِ ابراہیم یا مسجدِ عرفہ کہلاتی ہے۔ اس کے مغربی جانب متصل ہی ایک چھوٹا سا میدان ہے جو بطنِ عمرہ کہلاتا ہے۔ یہ عرفات کی حد و دستے خارج ہے اور ۹ رزی الحجہ کو یہاں کا قیام عرفات کا قیام شمار نہیں ہوتا۔ احتیاطاً لازم ہے۔ مناسے عرفات کو راستہ جلتے ہیں اور یہ راستہ طریقِ حنبّ کہلاتا ہے۔ ضبّ دراصل مسجدِ حنیف کے قریب ایک پہاڑ ہے۔ چونکہ یہ راستہ اڑھری سے گزرتا ہے اس لئے اسی نام سے موسوم ہے۔ عرفات سے لوٹتے وقت مزدلفہ ہوتے ہوئے منا آتے ہیں۔ یہ دوسرا راستہ ہے جو عرفات اور مزدلفہ کے درمیان دو بلند پہاڑوں کے بیچ میں سے گزرتا ہے۔ اس کو طریقِ مازین کہتے ہیں۔ جانے آنے کے یہی دو راستے مستون ہیں۔



(۱۴) نہر زبیدہ | خلیفہ ہارون الرشید کی اہلیہ زبیدہ خاتون  
رحمۃ اللہ علیہا نے اپنے اہتمام سے مکہ معظمہ کے نواح

میں ایک نہر تیار کرانی تھی جو آج تک موجود ہے۔ اور نہر زبیدہ کے نام سے  
مشہور ہے۔ کل نہر تختہ ہے۔ زمین دوز ہے۔ اس کی انجینیئر قابل دیرجہ  
حنین کی طرف سے آئی ہے عرفات۔ منا اور مکہ معظمہ تینوں جگہ بافراط  
پانی پہنچاتی ہے۔ صدیوں سے ہر سال لاکھوں حجاج سیراب ہوتے ہیں۔ خدا  
جلنے کتنے بندے اس نیک نبی کے حق میں دعاؤں خیر کرتے ہیں۔ اس خیر  
جاریہ سے زبیدہ خاتون کو کس قدر ثواب حاصل ہوگا قیاس کرنا مشکل  
ہے۔ آج بھی بغداد شریف میں عام و خاص زبیدہ خاتون کے مزار پر خوشی  
خوشی جاتے ہیں۔ اخلاص و محبت سے فائدہ پڑھتے ہیں۔

(۱۵) حرم میقات حل | (عرف عام میں) حرم شریف سے  
مراد تو وہی عمارت ہے جو بیت اللہ

کے ارد گرد بنی ہوئی ہے۔ لیکن حرم کا مفہوم زیادہ وسیع ہے۔ کہ منظر  
کے چاروں جانب کچھ کچھ میل کے فصل پر حدود کے ستون بنے ہوئے ہیں۔  
ان کے اندر کا کل علاقہ حرم مانا جاتا ہے۔ یہ ستون گویا حدود حرم ہیں۔  
علیٰ ہذا مکہ معظمہ کے چاروں طرف کئی کئی منترل کے فصل پر چند مقامات معین  
ہیں۔ جو میقات کہلاتے ہیں۔ مختلف ممالک سے جو حجاج آتے ہیں، اپنے اپنے  
مقررہ میقات سے احرام باندھتے ہیں۔ مثلاً جو لوگ ہندوستان اور آس پاس  
جاتے ہیں ان کا میقات بئلم ہے۔ اہل نجد کا قرن منا ہے۔ اہل عراق  
کا ذات عرق ہے۔ اہل شام اور اہل مصر کا میقات جحفہ ہے اور  
اہل مدینہ کا ذوالحلیفہ حرم اور میقات کے درمیان کا کل علاقہ



اصطلاحاً حِلُّ کہلاتا ہے۔ علیٰ ہذا میتقات کے باہر کل عالم آفاق شمار ہوتا ہے۔ حرم کے حدود میں رہنے والے اہل حرم ہیں۔ حِلُّ یعنی میتقات اور حرم کے درمیان میں رہنے والے میتقاتی ہیں۔ اور آفاق یعنی میتقات کے باہر سے آنے والے آفاقی کہلاتے ہیں۔

اب چند شرعی اصطلاحات بھی سمجھ لینا ضرور ہیں تاکہ آئندہ مسائل کے سمجھنے میں سہولت ہو۔

## (۱۶) حج کے متعلق شرعی اصطلاحات

آشہر حج شوال ذی قعدہ بغایتہ دہم ذی الحجہ۔ یہ دو ماہ دس روز حج کا زمانہ شمار ہوتا ہے۔ اسی زمانہ میں حج کا احرام باندھتے ہیں حج کے سب کام پورے کرتے ہیں۔ حتیٰ کہ نہم ذی الحجہ کو فریضہ حج سے فارغ ہو جاتے ہیں۔ البتہ واجبات و سنن کا سلسلہ بعد کو بھی چلتا رہتا ہے۔ آشہر حج کے علاوہ دوسرے زمانہ میں حج کا کوئی کام انجام نہیں دے سکتے۔ حتیٰ کہ حج کا احرام باندھنا بھی مکروہ کرمی مانا جاتا ہے۔ البتہ عمرہ کے واسطے کوئی زمانہ مخصوص نہیں ہے۔

احرام سے مراد ہے حج یا عمرہ کی نیت کرنا اور تلبیہ کہنا، یا قائم مقام کوئی ایسا کلمہ کہنا جس سے اللہ تعالیٰ کی تعظیم ظاہر ہو مثلاً اللہ اکبر۔ جو اشخص احرام باندھ لیتا ہے اصطلاحاً محرم کہلاتا ہے۔ لباس احرام سے مراد وہ لباس ہے جو حجاج کو میتقات سے پہننا لازم ہے۔ مردوں کے واسطے ایک تہ بند ایک چادر سنت ہے لیکن ان میں کوئی سلاخی نہ ہو۔ سفید رنگ افضل ہے۔ جو تباہن سکتے ہیں۔ البتہ ٹخنے کھلے رہنے ضرور ہیں۔ اور بعض کے نزدیک پیر کی



پشت بھی کھلی رہنی ضرور ہے۔ ہتھیار لگانے اور کمر سے پیٹی باندھنے کی بھی اجازت ہے۔ عورتوں کے احرام کا لباس ان کا معمولی لباس ہے۔ البتہ حالت احرام میں چہرہ کھلا رکھنا لازم ہے۔

**قَلْبَةً**۔ احرام باندھتے وقت اور کل دوران حج میں جو

کلمات بکثرت پڑھتے ہیں اور بلند آواز سے پڑھتے ہیں، وہ یہ ہیں۔

ان ہی کو اصطلاحاً تلبیہ کہتے ہیں۔ **لَبَّيْكَ اللَّهُمَّ لَبَّيْكَ**۔

**لَبَّيْكَ لَا شَرِيكَ لَكَ لَبَّيْكَ**۔ **إِنَّ الْحَمْدَ وَالنِّعْمَةَ**

**لَكَ**۔ **وَالْمُلْكُ لَا شَرِيكَ لَكَ**۔ (حج کا تلبیہ ارزی الحج

کو ختم ہو جاتا ہے۔) لیکن اگر صرف عمرہ کا احرام باندھیں تو حجرِ اسود

کو بوسہ دیتے ہی تلبیہ ختم ہو جاتی ہے)

**تَسْبِيحٌ وَتَحْمِيدٌ وَتَهْلِيلٌ وَتَكْبِيرٌ** سے مراد

**سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ**

ہے۔ یہ کلمات بھی پڑھنے میں زیادہ آتے ہیں۔

**شَوُوطٌ**۔ جب حرم شریف میں پہنچتے ہیں تو مطاف میں حجرِ اسود

کے روبرو کھڑے ہوتے ہیں۔ کچھ دعائیں پڑھتے ہیں جن کا ذکر آگے آسکا۔

پھر جانب شمال رخ کر کے چلتے ہیں۔ اس طرح کہ بیت اللہ شریف کی

شرقی دیوار بائیں ہاتھ پر آجاتی ہے۔ ملتزم اور بیت اللہ شریف

کے دروازے کے سامنے سے گزرتے ہوئے حطیم کے گرد گھومتے ہوئے

رکنِ یمانی پر ہوتے ہوئے پھر حجرِ اسود پر پہنچ جاتے ہیں۔ اس ایک دور

کو اصطلاحاً شوط کہتے ہیں۔ علیٰ ہذا سعی میں بھی شوط شمار ہوتے ہیں۔

**طَوَافٌ**۔ سات شوط مل کر ایک طواف شمار ہوتے ہیں۔



طواف کی پانچ قسمیں ہیں۔ طواف نفل۔ طواف عمرہ۔ طواف قدوم۔ طواف زیارت

یا طواف افاغہ۔ طواف صدر یا طواف الوداع۔ ہر ایک کی تشریح آئندہ پیش کی

اِسْتِلاَمٌ۔ طواف کرتے ہوئے ہر شوط میں سنت ہے کہ حجر اسود

کو بوسہ دے۔ بوجہ اثر دحام بوسہ نہ دے سکے تو دونوں ہاتھوں سے یا صرف

ایک ہاتھ سے، اور بہتر ہے کہ سیدھے ہاتھ سے حجر اسود کو چھو کر اپنے ہاتھوں

یا ہاتھ کو بوسہ دے لے۔ یہ بھی نہ ہو سکے تو دور سے حجر اسود کو چھونے کا اشارہ

ہاتھوں سے کر لے اور ہاتھوں کو بوسہ دے لے۔ یہ حجر اسود کا استلام کہلاتا ہے۔ صرف

استلام میں (کانوں تک) ہاتھ اٹھاتے ہیں نیت کی وجہ سے۔ باقی میں ہاتھ اٹھانے کی

ضرورت نہیں صرف تقبیل (بوسہ دینا) ہے۔ علی ہذا رکنِ یمانی کا بھی استلام کرتے ہیں۔

لیکن اس کو بوسہ نہیں دیتے۔ دونوں ہاتھوں سے یا سیدھے ہاتھ سے

صرف چھو لیتے ہیں۔ اسی قدر مستحب ہے۔ (اگر رکنِ یمانی کو چھونہ سکیں تو

اشارہ سے استلام نہ کرنا چاہیے) رکنِ عراقی اور رکنِ شامی بحالت موجودہ

چونکہ بنیاد ابراہیمی پر نہیں بلکہ اہل قریش کی بنیاد پر ہیں اس لئے ان

کا استلام بھی نہیں کرتے۔

**سعی**۔ طواف سے فارغ ہو کر بعض صورتوں میں سعی کرتے

ہیں۔ اس کا طریق یہ ہے کہ صفا سے مروہ جاتے ہیں۔ مروہ سے

صفا آتے ہیں۔ گویا یہ دو شوط ہوئے۔ اسی طرح سات شوط کرتے ہیں۔

چونکہ صفا سے شروع کرتے ہیں ساتواں شوط مروہ پر ختم ہوتا ہے۔

دونوں مقامات کے درمیان تقریباً دو فرلانگ کا فاصلہ ہے۔ دعائیں

پڑھتے ہوئے اوسط چال چلتے ہیں۔ لیکن تھوڑے فاصلے پر (سیدھے جانب

دیوار پر) دو سبز علامات بنے ہوئے ہیں جو میلین کہلاتے ہیں۔



ان (دو علامات) کے درمیان آتے جاتے دوڑتے ہیں۔ یا کم از کم رفتار تیز کر دیتے ہیں۔ معذور لوگ سواری (کرسی) پر یا شب بھری میں بیٹھ کر کا ندھوں پر ہی سعی کر سکتے ہیں اور کرتے ہیں۔ طوافِ عمرہ اور طوافِ قدوم اور طوافِ زیارت کے بعد سعی کی جاتی ہے۔

**اضْطِبَاعٌ** - معمولاً تو احرام کی چادر اس طرح اوڑھتے ہیں کہ سر کھلا رہتا ہے اور دونوں شانے ڈھکے رہتے ہیں۔ لیکن جس طواف کے بعد سعی کرنی ہوتی ہے اس طواف میں چادر کو درہنی بغل کے نیچے لاکر بائیں مونڈھے پر اس طرح ڈال لیتے ہیں کہ دہنا شانہ کھلا رہتا ہے اور چادر کے دونوں کونے بائیں شانہ کو ڈھک لیتے ہیں۔ اس طرح احرام اوڑھنے کو **اضْطِبَاعٌ** کہتے ہیں۔

**رَمَلٌ** - جس طواف کے بعد سعی کرنی مقصود ہو اس میں سنت ہے کہ طواف کرتے وقت پہلے تین شوط میں شانے ہلاتا ہوا۔ اگر ٹپتا ہوا۔ قدم اونچے اٹاتا ہوا۔ کسی قدر دوڑتا ہوا۔ گویا زور دیکھتا ہوا چلے اس کو **رَمَلٌ** کہتے ہیں۔ واضح ہو کہ **رَمَلٌ** میں **اضْطِبَاعٌ** کرتے ہیں۔ طوافِ عمرہ اور طوافِ قدوم میں تو یہی قاعدہ ہے۔ البتہ طوافِ زیارت میں **اضْطِبَاعٌ** کے بغیر **رَمَلٌ** کرتے ہیں۔ مزید شرح آئندہ پیش ہوگی۔

**يَوْمَ التَّرْوِيحِ** سے مراد ۸ رذی الحجہ ہے۔ اس تاریخ کی شب کو حضرت ابراہیم علیہ السلام نے حضرت اسمعیلؑ کی قربانی کا خواب دیکھا تھا۔ اسی تاریخ کو حاجی مکہ معظمہ سے حج کے واسطے جانبِ عرفات روانہ ہوتے ہیں۔

**وَقُوفِ عَرَفَاتٍ** - عرفہ سے مراد ۹ رذی الحجہ ہے۔

**وَقُوفِ مَرَفَاتٍ** سے یہ مراد ہے کہ ۹ رذی الحجہ کو حاجی میدانِ عرفات



میں آکر جمع ہوتے ہیں اور حج کا سب سے بڑا رکن پورا ہوتا ہے۔

### وَقُوفِ مَرْذَلِفَا - ۹ رزوی الحجہ کی شام کو غروب آفتاب کے

بعد عرفات سے روانہ ہو کر حجاج ۱۰ رزوی الحجہ کی شب کو مَرْذَلِفَا میں قیام کرتے ہیں۔ اور طلوع فجر کے بعد مَرْذَلِفَا سے روانہ ہو کر منہا پہنچ جاتے ہیں۔

### وَقُوفِ مَنَا - اول عرفات جاتے ہوئے ۹ رزوی الحجہ کی شب

کو حجاج منہا میں ٹھہرتے ہیں۔ ۹ رزوی الحجہ کا دن عرفات میں بسر ہوتا ہے۔

۱۰ رزوی الحجہ کی شب کو مَرْذَلِفَا میں قیام رہتا ہے۔ پھر ۱۰ رزوی الحجہ کی صبح سے

۱۲ یا ۱۳ رزوی الحجہ کی شام تک منہا میں قیام کرتے ہیں۔

### آيَامِ تَشْرِيقٍ - ۹ رزوی الحجہ لغایت ۱۳ رزوی الحجہ یہ پانچ روز

ایام تشریق کہلاتے ہیں۔ اس دوران میں ہر نماز فرض کے بعد کم از کم ایک مرتبہ تکبیر کہنا ضروری ہے۔ یہ سلسلہ ۹ رزوی الحجہ کو نماز فجر سے شروع ہوتا ہے اور

۱۳ رزوی الحجہ کو عصر کی نماز کے بعد ختم ہو جاتا ہے۔

### تکبیر تشریق سے مراد وہی تکبیر ہے جو ہر نماز فرض کے بعد

ایام تشریق میں کہنا ضروری ہے (یعنی اللہ اکبر اللہ اکبر لا اله الا اللہ واللہ اکبر اللہ اکبر و اللہ الحمد)۔

### جمع تقدیم سے مراد یہ ہے کہ بتاریخ ۹ رزوی الحجہ میدان عرفات

میں حاجی جمع ہوتے ہیں تو بعد زوال مسجد نمسورہ میں جا کر امام کے پیچھے

ظہر اور عصر کی نماز ایک اذال اور دو اقامت کے ساتھ ظہر کے وقت اکٹھا

پڑھتے ہیں۔ ان دو نمازوں کے درمیان اور نیز ان کے بعد کچھ نہیں پڑھتے۔

حتیٰ کہ سنت ظہر بھی ترک کر دیتے ہیں۔ البتہ تکبیر تشریق ضرور پڑھ لیتے ہیں

لیکن جو حاجی مسجد نمسورہ نہ جائیں اور اپنی قیام گاہ پر نماز پڑھیں وہ



حسب معمول نظر اور عصر کی نماز اپنے اپنے وقت پر علیحدہ پڑھتے ہیں۔ جمع نہیں کر سکتے۔

**جمع قانحیر**۔ اردی الحجہ کو بعد غروب آفتاب جلد عرفات سے مُزدلفہ کو روانہ ہوتے ہیں تو اس وقت مغرب کی نماز نہیں پڑھتے۔ نہ پڑھنی چاہیے۔ بلکہ مُزدلفہ کو پہنچ کر مغرب اور عشاء کی نماز ایک اذان اور ایک اقامت سے یکے بعد دیگرے عشاء کے وقت پڑھتے ہیں۔

خواہ مسجد میں امام کے پیچھے پڑھیں خواہ تنہا یا جماعت سے اپنے مقام پر پڑھیں۔ نماز مغرب کے واسطے نیت ادا باندھتے ہیں۔ نیت قصداً نہیں باندھتے۔ دونوں نمازوں کے بیچ میں وہی تکبیر تشریق کے سوا کچھ نہیں پڑھ سکتے۔ مغرب اور عشاء کی سنتیں اور ترتیب بعد کو پڑھتے ہیں۔ ان نمازوں کو ملا کر پڑھنا اصطلاحاً جمع تاخیر کہلاتا ہے۔ (اگر کسی مجبور یا معذوری کی وجہ سے رات میں عرفات سے مُزدلفہ پہنچنا ہو سکے تو مغرب اور عشاء کی نماز عرفات میں ادا کرے۔ اگر طلوع آفتاب سے پہلے مُزدلفہ پہنچ جائے تو نمازیں دہرائے۔)

**وَقْتِ مَكْرُوهُ** سے مراد وہ اوقات ہیں جن میں نماز پڑھنا ممنوع ہے۔ عین طلوع آفتاب یا عین غروب آفتاب کے وقت۔ عین زوال آفتاب کے وقت۔ اور نماز عصر و مغرب کے درمیان۔ ان اوقات میں نماز پڑھنا جائز نہیں۔ البتہ طواف کی اجازت ہے۔

**آیامِ نَحْر**۔ ۱۰ اردی الحجہ لغایت ۱۲ اردی الحجہ ان تین دنوں میں قربانی ہوتی رہتی ہے۔ ان ہی کو ایامِ نحر کہتے ہیں۔

**زَمِّي جَسَار**۔ منا میں ۱۰ اردی الحجہ سے ۱۲ یا ۱۳ اردی الحجہ تک



قیام کرتے ہیں۔ یہاں ایک خاص مشغلہ یہ ہے کہ ہر روز چار کو جا جا کر کنکریاں مارتے ہیں۔ اسی کو رُمی چار کہتے ہیں۔ طریق یہ ہے کہ ارزی الحجہ کو صرف جُمُرَةُ الْعَقَبَةِ کو سات کنکریاں مارتے ہیں۔ باقی دو یا تین دن جُمُرَةُ الْأُولَى - جُمُرَةُ الْوَسْطَى اور جُمُرَةُ الْعَقَبَةِ - اس ترتیب سے یکے بعد دیگرے تینوں چار کو ہر روز سات سات کنکریاں مارتے ہیں۔ پہلے دن طلوع آفتاب سے دوپہر تک وقت مستعمل ہے۔ زوال سے غروب آفتاب تک مُباح۔ بعد غروب مکروہ (البتہ عورتوں اور ضعیفوں کے لئے بعد غروب مکروہ نہیں) باقی دنوں میں رمی کا وقت زوال سے غروب آفتاب تک ہے۔ قبل زوال جائز نہیں ہے۔ اور بعد غروب مکروہ رمی کرتے وقت چار سے کم از کم ۵ ہاتھ کے فاصلہ پر کھڑا ہو۔ ایک ایک کے سات کنکریاں چار پر تاک کر مارے۔ ہر مرتبہ مارتے وقت کہے۔

لَبِّمُحَمَّدًا - اللَّهُ أَكْبَرُ - عَلَى طَاعَةِ الرَّحْمَنِ وَرَغْمِ الشَّيْطَانِ (اللہ کے نام سے اللہ بہت بڑا ہے۔ اللہ کی اطاعت میں۔ اور شیطان کی مخالفت میں) اور چاہے تو ساتھ ساتھ یہ عابھی پڑھے۔ اللَّهُمَّ اجْعَلْهُ حَجًّا مَبْرُورًا وَرَأْوًا مَغْفُورًا۔ (یا اللہ اس حج کو مقبول بنا اور گناہ معاف کر) رمی کے واسطے کنکریاں مزدلفہ سے چن کر لاتے ہیں۔ (ارزی الحجہ کی رمی کے لئے مزدلفہ سے کنکریاں لینا سنت ہے۔ باقی کہیں سے بھی لے سکتے ہیں) ارزی الحجہ کو منا میں رمی جُمُرَةُ الْعَقَبَةِ کے بعد تلبیہ ختم ہو جاتا ہے (اگر غروب سے قبل رمی نہ کر سکیں تو غروب آفتاب کے ساتھ ہی تلبیہ موقوف کر دیتے ہیں۔

ذَمَّحٌ - ارزی الحجہ کو بعد رمی جُمُرَةُ الْعَقَبَةِ حُجَّاجِ مَنَا میں



قربانی کرتے ہیں۔ ذبح سے یہی قربانی مراد ہے۔ یہ قارن اور متمتع پر واجب ہے۔ اس لئے اس کو دو دم قرآن اور دو دم متمتع بھی کہتے ہیں۔ مفرز پر واجب نہیں ہے۔ مستحب ہے۔ مزید تفصیل اور مسائل آئندہ بیان ہوں گے۔

**أَضْحِيْدٌ** سے مراد وہ قربانی ہے جو عام طور پر اہل استطاعت عید الفصحی کے موقع پر ایام حرم میں کرتے ہیں۔ وہ دو دم قرآن اور دو دم متمتع سے بالکل جداگانہ ہے (اور اہل استطاعت پر جو مقیم کی تعریف میں آتے ہوں واجب ہے۔

**حَلَقٌ يَأْقَصِرُ**۔ ارزی الحجہ کو منا میں رمی اور ذبح سے

فارغ ہو کر تیسرا کام حلق ہے۔ یعنی سر منڈانا۔ یا قصر یعنی کم از کم انگلی کے ایک پورے کے برابر کل بال کٹوا دینا۔ مردوں کو حلق افضل ہے لیکن عورتوں کو حرام ہے۔ قصر کرتی ہیں۔ کم از کم چوتھائی سر کا حلق یا قصر ضرور ہے۔ علیٰ ہذا عمرہ میں بھی حلق یا قصر کرنا پڑتا ہے۔ مسائل کے بیان میں صرف لفظ حلق استعمال ہوتا ہے۔ لیکن اس کے مفہوم میں قصر بھی داخل ہے۔ (ابو روایت حضرت عائشہ رضی عنہا عورت کو کسی طرف کا ذرا سا بال لے لینا کافی ہے) (سیرۃ عائشہ رضی عنہا ۱۳۴۲ از سید سلیمان ندوی صاحب بحوالہ مناسک کبریا م بن حنبل)

**حَلَالٌ**۔ احرام باندھنے کے بعد بہت سے امور ممنوع ہو جاتے ہیں۔

ان کی تفصیل آئندہ مسائل کے تحت بیان ہوگی۔ حلق یا قصر کے بعد احرام ختم ہو جاتا ہے تو معمولی لباس پہن لیتے ہیں اور ممنوعات بھی رفع ہو جاتے ہیں۔ حج اور عمرہ میں حلال ہونے کے مسائل مختلف ہیں۔ تفصیل آئندہ پیش ہوگی۔

**إِحْصَاؤُ** سے مراد یہ ہے کہ احرام باندھنے کے بعد کوئی



لا علاج معذوری پیش آجائے اور عمرہ یا حج ادا نہ ہو سکے۔ ایسے معذور محرم کو اصطلاحاً محصر کہتے ہیں۔ بحالت احصار محرم حلال ہونے کے واسطے جو دم دیتا ہے وہ دم احصار کہلاتا ہے۔

**جنایات**۔ حج و عمرہ میں مسائل شرعیہ کے لحاظ سے اگر غلطی یا کوتاہی ہو جائے تو ایسی خرابی کو اصطلاحاً جنایت کہتے ہیں۔

**کفارہ**۔ کسی جنایت کی وجہ سے جو کچھ بطور خیرات دینا پڑے وہ کفارہ کہلاتا ہے۔ اس کی دو قسم ہیں۔ دم اور صدقہ (دم اور

صدقہ خود نہ کھائیں اور نہ غنی کو کھلائیں۔ یہ مسکینوں کا حق ہے)۔

**دم**۔ صرف دو کفاروں میں سالم اونٹ یا سالم گائے ذبح کرنی پڑتی ہے۔ بعض میں صرف ایک بکرا یا بھیڑ ذبح کرتے ہیں۔ اس ذبح کو دم یا دم جنایت کہتے ہیں۔ دم قرآن اور دم تمتع جن کا ذکر اوپر آچکا ہے دم جنایت سے بالکل مختلف ہیں۔ وہ بطور خود واجب ہیں۔ اور دم جنایت محض کفارہ ہے جنایت کا۔ اگر جنایت نہ ہو تو یہ دم بھی نہ ہوگا۔ دم احصار بھی ایک قسم کا دم جنایت ہے۔ مزید تفصیل آئندہ پیش ہوگی۔

**صدقہ**۔ بہت سی معمولی جنایات میں صرف صدقہ دینا پڑتا

ہے۔ یعنی نصف صاع گہیوں یا ایک صاع جو۔ اور چھوٹے جنایات میں صدقہ کا تعین کر دیتے ہیں۔ مثلاً ایک مٹھی گہیوں۔ جنایات و کفارہ جات کی ضروری تفصیل آئندہ مسائل کے تحت بیان ہوگی۔

(۱۷) حج کے مبادیات | حج کے مقامات کا جغرافیہ اور حج کے مشاغل کی شرعی اصطلاحات اور درج ہو چکی ہیں۔ ذیل میں حج کے



مسائل اور حج کا طریق پیش کرتے ہیں۔

مکہ معظمہ میں دو عبادتیں خاص ہیں۔ ایک حج دوسرا عمرہ۔ حج فرض ہے اور عمرہ سنت مؤکدہ ہے۔ حج کرنے والا حاج اور عمرہ کرنے والا عمرہ کہلاتا ہے۔ اول عمرہ منجھ لینا چاہیے کہ مختصر ہے۔ عمرہ سے مراد زیارت بیت اللہ شریف ہے اور اس کا خاص طریق ہے جو آئندہ بیان ہوگا۔ سال کے بارہوں مہینے جب چاہیں اور حتیٰ مرتبہ چاہیں عمرہ کر سکتے ہیں۔ لیکن ماہ رمضان میں عمرہ کرنے کی حدیث شریف میں بڑی فضیلت ہے۔ جس نے رمضان میں عمرہ کیا اس کو اتنا ثواب ملا گویا خود حضور الودیع صلی اللہ علیہ وسلم کے ساتھ حج کیا۔ ایام تشریق میں عمرہ کرنا البتہ مکروہ تحریمی ہے۔ لیکن اگر خدا نخواستہ کوئی وقوف عرفات سے محروم رہے اور اس کا حج فوت ہو جائے۔ وہ ان تاریخوں میں بھی عمرہ کرے تو مضائقہ نہیں۔ عمرہ کرنے سے وہ حلال ہو جائے گا۔ جو لوگ کہ حدود حرم میں رہتے ہیں، یا جو آفاقی اٹھارہ حج سے پہلے آکر وہاں مقیم ہیں۔ یا جو لوگ کہ میقات کے اندر رہتے ہیں، عمرہ کے معاملہ میں یہ تینوں گروہ اہل مکہ شمار ہوتے ہیں۔ ان سب کے واسطے اٹھارہ حج میں حج کے علاوہ عمرہ کرنا مکروہ ہے۔ لیکن وہ اگر اس سال حج کرنا نہ چاہیں تو پھر اس زمانہ میں عمرہ کر سکتے ہیں۔ کوئی ایام نہیں ہے۔ عمرہ بھی گویا ایک چھوٹا حج ہے۔ یہ آفاقی حج۔ سو تمتع کی صورت میں وہ پہلے عمرہ سے فارغ ہو کر حلال ہو جائیں گے۔ اس کے بعد ایام تشریق کے سوا اٹھارہ حج میں ہر نئے احرام سے جدید عمرہ کر سکتے ہیں۔ البتہ جو آفاقی حاجی فارغ یا مفرد ہو وہ احرام



کاپا بند ہے۔ نہ جدید احرام باندھ سکتا ہے، نہ اشھر حج میں مزید عمر  
کر سکتا ہے مزید تشریح آئندہ پیش ہوگی۔

اب حج کو لیجئے کہ اس میں کسی قدر تفصیل درکار ہے۔ اسلام  
کے پانچ ارکان ہیں۔ کلمہ طیبہ، نماز، روزہ، زکوٰۃ اور حج۔ ہر مسلمان  
پر حج فرض ہے بشرطیکہ وہ آزاد ہو۔ تندرست ہو، عاقل ہو،  
بالغ ہو اور مستطیع ہو۔ یعنی اتنی مالی حیثیت رکھتا ہو کہ سفر خرچ  
برداشت کرے۔ اور کنبہ کے واسطے بھی بقدر ضرورت نان و نفقہ  
چھوڑ جائے۔ مالی حیثیت کے علاوہ مال حلال کمانی کا ہونا ضرور ہے۔  
حرام کمانی کے مال سے حج قبول نہیں ہوتا۔ اگر مشتبہ ہے تو کسی سے  
مال حلال قرض لے لے اور بعد حج اس قرض کو ادا کر دے۔ حج کی ایک  
شرط یہ بھی ہے کہ سفر کے راستے امن و امان کے ساتھ کھلے ہوں۔ اگر  
جنگ یا بدمنی کی وجہ سے راستے بند ہوں تو معذوری ہے۔ اگر کوئی  
شخص علالت یا ضعف بدن کی وجہ سے معذور ہو۔ اور یہ معذوری  
ہنگامی نہیں۔ بلکہ مستقل ہو تو وہ اپنی طرف سے کسی کو بھیج کر اسکا  
سے۔ اور اس کی وفات کے بعد بھی اس کی طرف سے حج ہو سکتا ہے۔  
اس حج عَنِ الْخَيْرِ یا حج بدل کہتے ہیں۔ لیکن اس کے مسائل  
دقیق اور نازک ہیں۔ ضروری تفصیل آئندہ پیش ہوگی۔ البتہ اس  
سلسلہ میں ایک لطیف شرعی نکتہ سمجھ لینا ضرور ہے۔ وہ یہ کہ گو  
استطاعت کے بغیر حج فرض نہیں ہوتا۔ لیکن اگر کوئی غیر مستطیع  
حج کے شوق میں جائے تو بیت اللہ پر نظر پڑھتے ہی پہلی مرتبہ  
حج فرض ہو جاتا ہے۔ اور اس طرح پہنچنے کے بعد غیر مستطیع کا بھی



حج فرض ادا ہو جاتا ہے۔

حج فرض ہو جانے کے بعد جلد از جلد اس کو ادا کرنے کی کوشش کرنی چاہیے۔ تساہل اور تاخیر کرنا سخت غلطی ہے۔ افسوس ہے کہ جن پر حج صریحاً فرض ہو چکا ہو اس معاملہ میں بہت غفلت کرتے ہیں۔ بہت سے تو حج کا خیال تک دل میں نہیں لاتے۔ اور بہت سے بیت و لعل کرتے رہتے ہیں کہ فلاں کام سے فارغ ہو کر جائیں گے۔ فلاں سال جائیں گے حتیٰ کہ کبھی جانا نصیب نہیں ہوتا۔ عام طور سے حج کو لوگ بڑھاپے پر اٹھا رکھتے ہیں۔ گویا ایک غیر ضروری سا کام ہے۔ بیکاری کے زمانہ میں کریں گے۔ جوانی میں کون جائے۔ کس کو فرصت ہے! اول تو بڑھاپے کا کس کو یقین ہے۔ دوسرے نہ صرف سفر بلکہ کل احکام حج اچھی صحت اور طاقت چاہتے ہیں۔ بیمار اور کمزور لوگ ان کو پورا کرنے سے عاجز ہیں۔ تیسرے تاخیر خود شرعاً گناہ ہے۔ حتیٰ کہ حضرت امام اعظم ابو حنیفہ رضی اللہ عنہ کے نزدیک جو کوئی حج فرض ہو جانے کے بعد تاخیر کرے، وہ فاسق ہے۔ مردود الشہادۃ ہے۔ اس سے بڑھ کر قابل لحاظ حضور انور صلی اللہ علیہ وسلم کا ارشاد ہے کہ جس کو حج کرنا ہو جلد کرے۔ اگر کوئی فرض ہو جانے کے بعد نہ کرے اور بن کئے مر جائے تو خدا نخواستہ حواہ وہ یہودی ہو کر مرے یا نصرانی ہو کر مرے۔ استغفر اللہ۔ کسی سخت تنبیہ ہے۔ اس پر بھی کیسی غفلت ہے لیکن بعض ائمہ کے بندے حج فرض ادا کرنے کے علاوہ کئی کئی حج نفل ادا کرتے ہیں۔ ایک حج فرض ہے اس کے علاوہ جس قدر حج کئے جائیں وہ نفل شمار ہوتے ہیں۔



(۱۸) آداب سفر سے ہے۔ صبر، ضبط اور تحمل سے کام لے اس

سفر میں نفس کی بڑی آزمائش ہے۔ قدم قدم پر اس کو اشتعال کے موقع ملتے ہیں۔ اگر دبا گیا تو انشاؤ اللہ ہمیشہ کے واسطے دبا گیا اتنا مضحک ہو جائے گا کہ پھر کبھی سر نہ اٹھائے گا۔ اور اگر اس راستہ

میں بھی نہ دبا لو پھر ہمیشہ کے واسطے شیر ہو جائے گا۔ خدا نخواستہ کبھی نہ دبے گا۔ حج میں حجت تمام ہو جاتی ہے۔ یہ خُشِّيَةَ اللّٰهِ كَانَتْ قَامًا

ہے۔ حج کے بیان میں اللہ تعالیٰ خود فرماتے۔ وَ اتَّقُوا اللّٰهَ وَ اعْلَمُوْا اَنَّ اللّٰهَ شَدِيْدُ الْعِقَابِ (۴) (اور اللہ سے

ڈرتے رہو اور جان لو کہ اللہ سخت عذاب دینے والا ہے) اللہ تعالیٰ سعی اشکوہ فرمائے۔ انجام بخیر کرے۔ جو لوگ اللہ کی یاد میں لگے رہتے

ہیں ان پر بڑا فضل رہتا ہے۔ ہزار آزمائشیں آئیں، بیڑا پار ہو جاتا ہے اللہ جل شانہ فرماتا ہے۔ الْحَجُّ اشْهُرٌ مَّعْلُوْمَاتٌ حَجٌّ فَرَضٌ

فَرَضٌ فِيْمِهِنَّ الْحَجُّ فَلَا رَفْتٌ وَلَا فُسُوْقٌ وَلَا جِدَالَ فِي الْحَجِّ وَمَا تَفْعَلُوْا مِنْ خَيْرٍ يَعْلَمُهُ اللّٰهُ وَ تَزُوْرُوْا

فَاِنَّ خَيْرَ الزَّارِ التَّقْوٰى زَقَّ التَّقْوٰى يَا وٰلِيّ الْاَلْبَابِ

(۲) (حج کے تو خاص مہینے ہیں جو معلوم ہیں۔ جو شخص ان مہینوں میں حج کی ٹھان لے تو حج میں نہ بے پردگی کی کوئی بات کرے۔ نہ گناہ

کی نہ جھگڑے کی۔ اور جو بھی نیک کام کرے تو اللہ کو اس کا علم ہو گا۔ (حج کے) راستہ کا خرچ لیا کرو کیونکہ بہترین زاویراہ (توشہ) پر پہنچائی

ہے (یعنی گناہ اور سوال سے بچنا) اے عقل والو مجھ سے ڈرتے رہو)



حج کی تین قسم ہیں۔ ایک افراد۔ دوسرا  
(۱۹) اتام حج تمتع۔ تیسرا قرآن۔ افراد سے مراد یہ ہے

کہ صرف حج کرنا مقصود ہو۔ اس سال اشھر حج (حج کے مہینوں) میں عمرہ کرنا مقصود نہ ہو۔ ایسے حج کو افراد اور حاجی کو مفرد کہتے ہیں۔ تمتع یہ ہے کہ ایک ہی سال اشھر حج میں اول عمرہ کرے اور حلال ہو جائے۔ پھر دوسرے احرام سے حج کرے۔ ایسے حج کو تمتع اور حاجی کو تمتع کہتے ہیں۔ قرآن یہ ہے کہ ایک ہی سال اشھر حج میں اول عمرہ کرے۔ لیکن حلال نہ ہو، بلکہ وہی احرام بحال رکھے اور اسی احرام سے حج کرے۔ ایسے حج کو قرآن اور حاجی کو قرآن کہتے ہیں۔ جیسا کہ عمرہ کے سلسلہ میں ذکر آچکا ہے۔ جو لوگ حدود حرم میں رہتے ہیں یا جو آفاقی اشھر حج سے پہلے آکر وہاں مقیم ہیں اور نیز جو لوگ میقات کے اندر رہتے ہیں ان سب کے واسطے اشھر حج میں عمرہ کرنا حج کے علاوہ مکروہ ہے۔ اس لئے یہ لوگ حج کو افراد کے طریق پر ادا کرتے ہیں۔ رہے آفاقی حج جو میقات کے باہر سے اشھر حج میں حج کرنے آتے ہیں اور ان کو اشھر حج میں حج کے ساتھ عمرہ کرنا جائز ہے اور بطور خود عمرہ سنت مؤکدہ ہے۔ لہذا ان کو احتیاطاً حج خواہ بطریق تمتع ادا کریں خواہ بطریق قرآن۔ لیکن حنیفیوں کے نزدیک تمتع سے قرآن افضل ہے۔ قرآن میں ریاضت زیادہ ہے۔ اس لئے فضیلت بھی زیادہ ہے۔ افراد میں صرف حج ہے، عمرہ نہیں ہے۔ اس لئے وہ تمتع سے بھی کمتر مانا جاتا ہے۔ تاہم آفاقی حج بھی چاہیں تو صرف بطریق افراد حج کر سکتے ہیں۔ مگر بہت کم کرتے ہیں۔



صراط الحمید  
 علی ہذا واقع ہو کہ حج بدل کی صرف دو صورتیں ہو سکتی ہیں۔ افراد  
 اور قرآن۔ اس حج میں تمتع ممکن نہیں۔ چنانچہ مزید تشریح آئندہ پیش  
 ہوگی۔

۱۶۲

غرض کہ حج کی تین قسمیں ہیں۔ افراد۔ تمتع اور قرآن۔ ہر حج  
 کے بعض مسائل مشترک ہیں اور بعض مختلف۔ ذیل میں بقدر کنجائش  
 صراحت کرتے ہیں۔ حج میں تین کام فرض ہیں۔ ایک احرام باندھنا  
 (یہ شرط ہے)۔ دوسرا وقوف عرفات۔ تیسرا طواف زیارت جس کو  
 طوافِ افاضہ بھی کہتے ہیں۔ علی ہذا چھ کام واجب ہیں۔ (۱) سعی۔  
 (۲) وقوف مزدلفہ (۳) رمی جمار (۴) حلق یا قصر (۵) ذبح،  
 صرف قرآن اور تمتع کے واسطے واجب ہے۔ البتہ مفرد کے واسطے  
 مستحب ہے۔ واجب نہیں۔ اور (۶) طوافِ صدر جس کو طوافِ وداع بھی  
 کہتے ہیں، آفاقی حجاج کے واسطے واجب ہے۔ اہل حرم اور میتقانی حجاج  
 کے لئے مستحب ہے، واجب نہیں۔ کسی واجب کے ترک ہو جانے سے  
 حج باطل تو نہیں ہوتا لیکن فاسد ضرور ہو جاتا ہے۔ اور بطور کفارہ دم  
 یعنی قربانی لازم ہو جاتی ہے (إِلَّا أَنْ صُورْتُمْ فِي حَجِّكُمْ) کی صراحت ہو چکی  
 ہے) باقی کام سنت ہیں یا مستحب۔ وہ اپنے اپنے موقع پر بیان ہو چکے۔  
 سنت کے ترک سے حج کسی قدر ناقص ہو جاتا ہے۔ کفارہ کی تفصیل جناباً  
 کے تحت آئندہ پیش ہوگی۔

عمرہ بھی ایک چھوٹا حج ہے۔ اور سنت مؤکدہ ہے۔ سو عمرہ میں احرام  
 فرض (شرط) ہے۔ طواف کے پہلے چار شرط بھی فرض ہیں۔ باقی تین واجب  
 ہیں۔ علی ہذا سعی اور حلق بھی واجب ہے۔ باقی کام سنت اور مستحبات



ہیں۔ مزید تفصیل ذیل میں پیش ہوگی۔

(۲۰) **احرام** | اول حج اور عمرہ کے اولین رکن احرام کو پہنچے۔ اگر کوئی آفاقی مکہ معظمہ کو جائے

خواہ حج خواہ عمرہ خواہ سیر و سیاحت خواہ کار و بار کی غرض سے اس پر واجب ہے کہ احرام باندھ کر جائے۔ احرام باندھنے بغیر مکہ معظمہ جانا آفاقی کے واسطے بہر صورت حرام ہے۔ احرام خواہ میتقات سے باندھے۔ خواہ کسی ایسے مقام سے جو راستہ پر میتقات کی سیدھ میں ہو۔ میتقات سے کچھ پہلے احرام باندھ لے تو اور بھی اولیٰ ہے۔ جو لوگ سیر و سیاحت یا کار و بار کی غرض سے جائیں وہ بھی احرام باندھتے وقت عمرہ ہی کی نیت کرتے ہیں۔ اور حرم شریف حاضر ہو کر عمرہ بجالاتے ہیں۔ عمرہ ادا کرنے کے بعد حلال ہو جاتے ہیں۔ حج میں بھی جن کو تمتع کرنا مقصود ہو وہ عمرہ کے بعد حلال ہو جاتے ہیں حج کے واسطے مکہ (یا حدود حرم میں کسی مقام) سے پھر دوسرا احرام باندھتے ہیں۔ البتہ جو قرآن کرتے ہیں وہ عمرہ کے بعد بھی احرام میں رہتے ہیں اور حج پورا کر کے حلال ہو جاتے ہیں۔ جو لوگ میتقاتی ہیں، وہ حج یا عمرہ کے واسطے اپنے اپنے مقام سے احرام باندھتے ہیں۔ لیکن اگر دوسرا غرض کے واسطے مکہ معظمہ جانا ہو تو بغیر احرام کے جاسکتے ہیں جو لوگ اہل حرم ہیں یعنی حدود حرم کے اندر رہتے ہیں وہ حج کا احرام مکہ معظمہ (یا حدود حرم میں کسی مقام) سے باندھ کر عرفا کو جاتے ہیں۔ البتہ عمرہ کا احرام حدود حرم کے باہر سے باندھ کر حرم شریف کو آتے ہیں۔ ایک مقام ہے تنعیم۔ مکہ معظمہ سے ۳ یا ۴ میل دور حدود حرم کے باہر واقع ہے۔ وہاں پر سجدے کنواں، بالعموم اہل حرم اور وہ لوگ جو حدود حرم میں داخل ہو کر کئی عمرے کرنے چاہیں، وہاں سے احرام



باندھ باندھ کر آتے ہیں اور عمرے کرتے ہیں چنانچہ حج حج کے زمانہ میں اس طرح کئی کئی عمرے کر لیتے ہیں۔ متمتعِ عمرہ کے بعد ہی حلال ہو کر قبل حج بھی نئے احرام سے نیا عمرہ کر سکتا ہے۔ البتہ مفرد اور قارن حج کے بعد ایسے عمرے کر سکتے ہیں۔ احرام کی پابندی کی وجہ سے تکمیل حج سے قبل مزید عمرے نہیں کر سکتے۔ اس کی مزید تشریح آئندہ پیش ہوگی۔ اپنے علاوہ دوسروں کے واسطے بھی عمرے کر سکتے ہیں۔ مثلاً احباب و اعزہ کے واسطے کرتے ہیں۔

طریق احرام کا یہ ہے کہ اول اصلاح بنوئے پھر غسل یا کم از کم وضو کرے۔ پھر لباس آنا کر احرام کا تہ بند باندھے اور چادر اوڑھے۔ تہ بند کھنوں سے اونچا رہے۔ اور چادر شانوں تک ڈھکے۔ مگر سر اور چہرہ کھلا رہے۔ احرام باندھتے وقت چاہے تو بدن کو عطریں۔ اور لباس احرام کو بھی عطر لگائے بشرطیکہ اس پر کوئی دھبہ نہ آنے پائے۔ پھرت ہے کہ وقت غیر مکروہ میں دو رکعت نماز نفل سر ڈھک کر پڑھے۔ رکعت اول میں اَلْحَمْدُ کے بعد سورہ کافرون اور رکعت دوم میں الحمد کے بعد سورہ اخلاص پڑھے یا جو سورہ پڑھنا چاہے پڑھے۔ بعد سلام کے سر کھول دے اور چہرہ کھلا رکھے۔ اور احرام کی نیت باندھے۔ عورتیں صرف چہرہ کھلا رکھیں اور معمولی لباس میں رہیں۔ اگر عمرہ محض یا بعض حج متمتع مقصود ہو تو کہے۔ اَللّٰهُمَّ اِنِّیْ اُرِیدُ الْعُمْرَةَ فِیْسِرَہَا لِیْ وَ تَقَبَّلْہَا مِنِّیْ (ترجمہ۔ یا اللہ میں عمرہ کی نیت کرتا ہوں آپ میرے لئے اسے آسان کیجئے اور قبول فرمائے) (یا اسی مفہوم کو اپنی زبان میں ادا کرے۔) اگر حج مقصود ہے تو ہا ہ بطریق افراد یا بطریق متمتع، تو کہے۔ اَللّٰهُمَّ اِنِّیْ اُرِیدُ الْحَجَّ فِیْسِرَہَا لِیْ وَ تَقَبَّلْہَا



مِنِّي (یا اللہ میں حج کی نیت کرتا ہوں۔ میرے لئے اسے آسان کیجئے اور قبول فرمائے) اور اگر قرآن مقصود ہے تو کہئے۔ اَللّٰهُمَّ ارْزُقْ الْحَجَّ وَالْحُمْرَةَ فَلْيَسِّرْهُمَا لِيْ وَتَقَبَّلْهُمَا مِنِّيْ نِيْتًا كَرْتَةً هِيَ اَوْ اَزْمَةً كَمْ۔ لَبَّيْكَ اَللّٰهُمَّ لَبَّيْكَ۔ لَبَّيْكَ لَا شَرِيْكَ لَكَ لَبَّيْكَ۔ اِنَّ الْحُسْبَانَ وَالنِّعْمَةَ لَكَ۔ وَالْمَلِكُ لَا شَرِيْكَ لَكَ (حجی حاضر۔ یا اللہ حاضر ہوں۔ حاضر ہوں آپ کا کوئی شریک نہیں) اب باقاعدہ احرام بندھ گیا۔ اس کے بعد اکثر اذقات آواز سے تلبیہ کہتا ہے کبھی کبھی درود شریف پڑھ کر چوچاے دعا مانگتا ہے۔ ایک دعا یہ بھی ہے۔ اَللّٰهُمَّ اجْعَلْهُ مَحْتَابًا مَّبْرُورًا وَسَعِيًّا مَّشْكُوْرًا (یا اللہ میرا یہ حج خالص و مقبول کیجئے اور میری سعی مشکور کیجئے) واقعی حج قبول ہو جائے تو بڑی بات ہے۔ عَدُوِّ الْحَمْدِ تَحْلُكُنِيْ لِكِيْ مَحْنَتِ مِيْرِيْ۔

آفاقی حجاج حج و زیارت کے سلسلہ میں مکہ معظمہ کے ساتھ

### (۲۱) احرام اور مدینہ منورہ

مدینہ منورہ بھی حاضر ہوتے ہیں۔ ضرور ہے کہ آمد و رفت کے تحت احرام کے مسائل واضح کر دیئے جائیں کہ غلطی کا احتمال نہ رہے۔ اکثر حجاج کو ان مسائل کی ضرورت پیش آتی ہے۔

(۱) اگر آفاقی حجاج حدود حرم سے بالابالاول راست مدینہ منورہ حاضر ہوں تو بعد کو مدینہ منورہ کے میقات (ذوالحلیفہ) سے احرام باندھ کر وہ مکہ معظمہ حاضر ہوں گے۔

(۲) اگر آفاقی حجاج اول مکہ معظمہ حاضر ہوں اور حج سے فارغ



ہو کر مدینہ منورہ حاضر ہوں۔ تو مدینہ منورہ سے راست اپنے وطن کو واپس  
ہوں گے۔ یا واپسی میں دوبارہ مکہ معظمہ حاضر ہونا چاہیں تو مدینہ منورہ  
کے میقات سے عمرہ کا احرام باندھیں گے۔ اور مکہ معظمہ حاضر ہو کر عمرہ  
ادا کریں گے۔

(۳) لیکن اگر آفاقی حجاج اول مکہ معظمہ حاضر ہوں اور پھر قبل حج

مدینہ منورہ حاضر ہوں۔ تو یہ تیسری صورت زیادہ پیچیدہ ہے۔ اس کے  
مسائل ذیل میں قابل توجہ ہیں۔

(الف) اگر کوئی آفاقی اشھر حج سے قبل مکہ معظمہ حاضر ہو، تو وہ

اپنے میقات سے احرام باندھے اور مکہ معظمہ حاضر ہو کر عمرہ ادا کرے اور

حلال ہو جائے۔ اس کے بعد وہ مدینہ منورہ حاضر ہونا چاہے تو اس کی

تین صورتیں ہوں گی۔ اول صورت یہ کہ اشھر حج سے قبل ہی مدینہ منورہ

جائے۔ اور قبل ہی واپس آجائے۔ ایسی صورت میں وہ آفاقی کی طرح

مدینہ منورہ کے میقات سے احرام باندھ کر آئے اور عمرہ کر کے حلال

ہو جائے۔ مکہ معظمہ میں اس کی حیثیت اشھر حج میں اہل حرم کی سی

ہوگی۔ دوم صورت یہ کہ اشھر حج سے قبل مدینہ منورہ جائے اور اشھر

حج میں وہاں سے مکہ معظمہ واپس آئے۔ تو اس صورت میں اس کی حیثیت

آفاقی حاجی کی سی ہوگی۔ مدینہ منورہ کے میقات (ذوالحلیفہ) سے

احرام باندھے۔ خواہ حج تمتع کی نیت کرے خواہ حج قرآن کی۔ سوم صورت

یہ ہے کہ اشھر حج میں ہی مدینہ منورہ جائے اور مکہ معظمہ واپس آئے۔

تو اس صورت میں اس کی حیثیت امام اعظم ابو حنیفہ رضی اللہ عنہ

کے نزدیک اہل حرم کی سی ہوگی۔ اور صابغین (امام محمد اور امام ابو یوسف)



کے نزدیک اس کی حیثیت آفاقی کی رہے گی۔ بحیثیت اول وہ مدینہ منورہ کے منقعات سے صرف حج افراد کا احرام باندھے گا۔ اور بحیثیت دوم حج تمتع یا حج قرآن کا اختیار حاصل ہے اور یہی حج معمول ہے۔ (ب) اگر کوئی آفاقی اشھر حج میں تمتع کا احرام باندھ کر مکہ معظمہ آئے، عمرہ کر کے حلال ہو جائے۔ اور اس کے بعد مدینہ منورہ جانا چاہے تو جاسکتا ہے۔ البتہ واپسی کے وقت مدینہ منورہ کے منقعات سے احرام باندھے۔ خواہ حج تمتع خواہ حج قرآن کا۔ یا ایسی صورت میں پہلا عمرہ عمرہ مفردہ شمار ہوگا۔ اور یہ دوسرا عمرہ تمتع یا قرآن کا عمرہ مانا جائے گا۔ لیکن اگر کوئی آفاقی اشھر حج میں قرآن کا احرام باندھ کر مکہ معظمہ آئے۔ اور عمرہ کرنے کے بعد مدینہ منورہ جانا چاہے تو اسی احرام سے جاسکتا ہے لیکن یہ صورت مکروہ ہے۔ قرآن کے احرام میں مکہ معظمہ ہی میں قیام رہے تو اولیٰ ہے۔

حضرت مولانا مولوی شفیع الدین صاحب مدظلہ نگینے والے مدت دراز سے بحیثیت مہاجر مکہ معظمہ میں مقیم ہیں (اب وصال ہو گیا) حضرت کے علم و فضل کا کیا کہنا۔ سبحان اللہ۔ خاص کر مناسک حج پر ایسا عبودیت بہت نادر ہے۔ اس لئے حضرت سزا مانے جاتے ہیں۔ دوسرے حج میں یہ سبیل حقیقی مناسک حضرت سے نیاز حاصل ہوا۔ تو اس ناچیز کے حال پر بہت عنایت و شفقت مبذول رہی۔ چنانچہ مدینہ منورہ کی آمد و رفت کے متعلق احرام کے مندرجہ بالا مسائل حضرت ہی کا عطیہ ہیں جو بطور خیر جاریہ درج کئے گئے۔



## (۲۲) جنایاتِ احرام

احرام حج اور عمرہ کا پہلا فرض (شرط ہے) احرام باندھنے کے بعد بہت سی باتوں کی احتیاط لازم ہے۔ ورنہ غلطی کا کفارہ دینا پڑتا ہے۔ مثلاً بیوی ساتھ ہو تو ملا عمت اور مباشرت سے احتراز کرے۔ بال نہ مونڈھے، نہ تراشے نہ اکھاڑے۔ ایک بال بھی اکھاڑے تو کفارہ ذمہ آئے گا۔ البتہ بے جبری میں خود بخود کوئی بال اکھڑ جائے تو معذوری ہے۔ ناخن نہ تراشے۔ خوشبو نہ لگائے نہ سونچے۔ کسی حالت میں بھی جہرہ اور سر کو نہ ڈھکے بلکہ ان کو کپڑا چھونے تک نہ دے۔ غورتوں کو حسب معمول سر ڈھانکنا چاہیے۔ البتہ سوتے وقت تکیہ پر سر اور رخسار رکھ سکتے ہیں۔ مگر تکیہ چہرہ پر یا پیشانی تکیہ پر نہیں رکھ سکتے۔ سر پر کپڑوں کی گٹھری رکھنے میں بھی مضائقہ نہیں۔ خیمے اور کجاوہ کے نیچے سایہ میں بیٹھنا بھی جائز ہے۔ چھتری بھی لگا سکتے ہیں۔ غسل کرنے کی بھی اجازت ہے۔ مگر مستحب ہے کہ صفائی کے خیال سے جسم مل کر میل نہ مارے۔ سادہ طور پر پانی بہالے۔ احرام کے زمانے میں تہہ بند اور چادر بھی بدل سکتے ہیں۔ مگر اس میں بھی خواہ مخواہ صفائی مقصود نہ ہونی چاہیے۔ احرام کا اصلی مقصد عشاق کی صورت بنانا ہی صورت سے سیرت بھی پیدا ہو جاتی ہے۔ تہہ بند اور چادر تو مردوں کے لئے معمول ہے۔ لیکن بحالتِ مجبوری سِلے کپڑے بھی استعمال ہو سکتے ہیں بشرطیکہ بے قاعدہ طور پر استعمال کئے جائیں۔ مثلاً کرتا بطور تہہ بند کے باندھ لیا جائے۔ یا چوڑے بطور چادر کے اور ٹھہ لیا جائے۔ بہر حال عشاق کی دیوانگی کے کچھ آثار نمودار ہونے ضروری ہیں۔ شکار کرنا تو بڑی بات ہے۔ جیونٹی کیرٹے تک کو نہ تٹائے جوئیں تک نہ مارے (مکھی، مچھر، کھٹھل،



بچڑی، پستو، پروانہ اور موذی جانور کا مارنا جائز ہے (حرم میں گھانسا اور پتے تک نہ توڑے۔ لڑائی جھگڑے کا تو ذکر کیا۔ لوگوں کے ساتھ بھی رہے تو اس طرح کہ باہمہ اور بے ہمہ۔ بس اپنے حال میں مسیت اور دیوانہ رہے۔ دل میں درد ہو۔ لب پر آہ ہو۔ تلبیہ ہو۔ تسبیح ہو۔ تحمید ہو۔ تہلیل ہو۔ تہنیر ہو۔ غرض کہ اللہ ہی اللہ ہو۔ قرآن کریم میں حج کے احکام پر صحو۔ یارب یا ربہ تاکیدیے۔ **وَأَذْكُرُوا اللَّهَ إِذْ كَرُمُوا إِلَيْهِ** (اللہ کو یاد کرو پس اللہ کو یاد کرو) حتیٰ کہ **فَإِذَا قَضَيْتُمْ مَنَاسِكَكُمْ فَاذْكُرُوا اللَّهَ كَذِكْرِكُمْ آبَاءَكُمْ** (پھر جب تم حج کی عبادتیں کر چکو تو اللہ کا اس طرح ذکر کرو جس طرح اپنے آباء (واجداد) کا ذکر کیا کرتے ہو۔ بلکہ اس کا ذکر اس سے (بدرجہا) بڑھ کر ہو)۔

(۲۳) **آدابِ داخلہ حرم شریف** | مکہ معظمہ میں داخل ہونے کے آداب یہ ہیں کہ حد و حریم میں پہنچ کر ہو سکے

تو پیدل چلے۔ تلبیہ اور استغفار کی کثرت کرے۔ غسل کرے تو سنت ہے۔ صبح کے وقت باب المعلیٰ کی راہ سے مکہ میں داخل ہونا مستحب ہے۔ وقتِ داخلہ چاہے تو یہ دعا پڑھے۔ **اللَّهُمَّ إِنَّ هَذَا حَرَمُكَ وَإِنِّي قُلْتُ مَنْ دَخَلَهُ كَانَ آمِنًا**۔ **فَحَمِّمْ لِحُمِّي وَرَحْمِي وَبَشْرِي وَعَظْمِي عَلَى النَّارِ**۔ **وَقِنِّي عَذَابَكَ يَوْمَ الْحِسَابِ** (یا اللہ یہ آپ کا حرم ہے اور آپ نے فرمایا ہے۔ جو اس میں داخل ہوا امن میں آگیا۔ اس نے میرے گوشت میرے خون میرے چمڑے اور میری ہڈی کو آگ پر حرام کر دئے۔ اور قیامت کے دن اپنے غدا ب سے بچائے) مکہ معظمہ پہنچ کر اپنی قیامت گاہ پر اترے۔ آرام کرے۔ بعدہ غسل یا وضو کر کے حرم شریف کو جائے۔



حرم شریف میں اول مرتبہ باب السلام سے داخل ہونا مستحب ہے۔ قیام گاہ سے تلبیہ کہتا ہوا چلے جب داخل ہو تو کوئی دعائے داخلہ پڑھے۔

مَثَلًا اللَّهُمَّ افْتَحْ لِي الْبُيُوتَ الرَّحْمَتِ وَأَدْخُلْنِي فِيهَا -

بِسْمِ اللَّهِ وَالْحَمْدُ لِلَّهِ وَالصَّلَاةُ وَالسَّلَامُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ (یا اللہ میرے لئے اپنی رحمت کے دروازے کھول دے۔ اور ان میں داخل کر اللہ کے نام کے ساتھ اور سب حمد ہے اللہ کے لئے اور اللہ کے رسول صلی اللہ علیہ وسلم پر درود و سلام ہو) بیت اللہ پر نظر پڑے تو فوراً تین مرتبہ کہے۔ لَا إِلَهَ إِلَّا اللَّهُ وَاللَّهُ أَكْبَرُ وَاللَّهُ أَحْمَدُ (اللہ کے سوا کوئی معبود نہیں۔ اور اللہ بہت بڑا ہے اور اللہ ہی کے لئے ساری خوبیاں ہیں) اس کے بعد کوئی دعا مانگے۔

دعائے ماثورہ یہ ہے۔ اللَّهُمَّ أَنْتَ السَّلَامُ وَمِنْكَ السَّلَامُ وَالْبَيْتُ يَرْجِعُ السَّلَامُ فَخَيَّرْنَا بِالسَّلَامِ وَأَدْخَلْنَا الْجَنَّةَ دَارَ أَيْ دَارِ السَّلَامِ - تَبَارَكْتَ رَبَّنَا وَتَعَالَيْتَ يَا ذَا الْجَلَالِ وَالْإِكْرَامِ - (یا اللہ تو ہی سلامتی ہے، اور تجھ ہی سے سلامتی سلامتی کا مرجع تیری طرف ہے۔ پس اے ہمارے رب سلامتی کے ساتھ ہمیں زندہ رکھ۔ اور اپنے گھر دار السلام یعنی جنت میں ہم کو داخل کر۔ تو بہت برکت والا ہے اور بہت بلند مرتبہ ہے۔ اے عظمت والے اور بخشش والے) اس کے بعد کہے۔ اللَّهُمَّ زِدْ بَيْتَكَ هَذَا تَعْظِيمًا وَتَشْرِيفًا وَتَكْرِيمًا وَمَهَابَةً وَبِرًّا وَزِدْ دِينَ حَجَّةٍ أَوْ عُمْرَةَ تَعْظِيمًا وَتَشْرِيفًا وَتَكْرِيمًا وَمَهَابَةً وَبِرًّا

(یا اللہ۔ زیادہ کر اپنے اس گھر (کعبہ) کی عظمت، شرف، عزت، ہیبت اور نیکی و خوبی اور جو اس کا حج یا عمرہ کرے اس کی عظمت، شرف، عزت، ہیبت



اور نیکی میں اضافہ کر) اس کے بعد خود دعا پڑھے۔ یہ وقت مقبولیت ہے  
**(۲۲) طوافِ محض** | محرابِ النبیؐ کے نیچے سے گزر کر مطاف  
 میں داخل ہو کہ یہی راستہ مسنون ہے۔

مطاف میں پہنچ کر طواف شروع کرے۔ البتہ اگر نماز جماعت یا وتر یا  
 سنت ہو کہ وہ فوت ہو جانے کا اندیشہ ہو تو پہلے اس سے فراغت حاصل  
 کر لے پھر طواف میں مشغول ہو۔ طواف کا طریق اس سے قبل بیان ہو چکا  
 ہے۔ اسے غور سے سمجھ لینا چاہیے۔ نیت طواف فرض ہے۔ خواہ دل میں

کرنے خواہ یوں کہے۔ اللّٰهُمَّ اِنِّیْ اُرِیدُ طَوَافَ بَیْتِکَ الْحَرَامِ  
 سَبْعَةَ اَشْوَاطٍ فِیْسِرًا لِّیْ وَتَقَبَّلْهُ مِنِّیْ (یا اللہ میں  
 تیرے حرمت والے گھر (کعبہ) کے طواف کی نیت کرتا ہوں سات شوط  
 کے ساتھ۔ پس میرے لئے آسان کر اور میری طرف سے قبول فرما) ہر شوط

کے شروع میں حجرا سود کے سامنے کھڑے ہو کر یہ دعا پڑھے۔  
 سُبْحَانَ اللّٰهِ وَالْحَمْدُ لِلّٰهِ وَلَا اِلٰهَ اِلَّا اللّٰهُ وَاللّٰهُ اَكْبَرُ  
 وَلَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِیْمِ۔ وَالصَّلٰوةُ  
 وَالسَّلَامُ عَلٰی رَسُوْلِ اللّٰهِ صَلَّى اللّٰهُ عَلَیْهِ وَسَلَّمَ۔ اللّٰهُمَّ

اِنِّیْ اَتَاکَ وَتَصَدَّقًا بِکِتَابِکَ وَوَفَاءً لِّعَهْدِکَ  
 وَاتِّبَاعًا لِّسُنَّةِ نَبِیِّکَ وَحُبِّکَ مُحَمَّدٌ صَلَّى اللّٰهُ عَلَیْهِ  
 وَسَلَّمَ۔ اَشْهَدُ اَنْ لَا اِلٰهَ اِلَّا اللّٰهُ وَحْدًا لَا  
 شَرِیْکَ لَہٗ وَ اَشْهَدُ اَنَّ مُحَمَّدًا عَبْدُہٗ وَرَسُوْلُہٗ۔  
 (پاک ہے اللہ اور ساری خوبیاں اللہ ہی کے لئے ہیں۔ اللہ کے سوا کوئی  
 معبود نہیں اور اللہ سے بڑا ہے۔ نہیں ہے حول و قوت مگر اللہ کی جو



عالی شان عظیم الشان ہے۔ درود و سلام ہو رسول اللہ صلی اللہ علیہ وسلم پر یا اللہ۔ میں آپ پر ایمان رکھتا ہوں، آپ کی کتاب کو سچا جانتا ہوں۔ آپ کے عہد کو پورا کرتا ہوں اور آپ کے نبی اور آپ کے محبوب اور محبوب محمد صلی اللہ علیہ وسلم کی سنت کی پیروی کرتے ہوئے گواہی دیتا ہوں کہ اللہ کے سوا کوئی معبود نہیں۔ وہی یکتا ہے۔ اس کا کوئی شریک نہیں ہے۔ اور میں یہ بھی گواہی دیتا ہوں کہ محمد اس کے بندے اور اس کے رسول ہیں) پھر حجرِ اسود کو استلام کرے۔ ہر شوط میں رکنِ یمنی کو بھی استلام کرے۔ استلام کا طریق اوپر بیان ہو چکا ہے۔ ہر شوط میں خوب دعائیں پڑھے۔ جو دعائیں چاہے جس زبان میں چاہے پڑھے۔ اختیار ہے۔ لیکن یمنی اور رکنِ اسود کے درمیان یہ دعا پڑھنا مسنون ہے۔ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ (۱/۲) اے ہمارے رب۔ عطا کر ہم کو دنیا میں بھلائی اور آخرت میں بھی بھلائی۔ اور ہم کو آگ کے عذاب سے بچاؤ اور اَدْخِلْنَا الْجَنَّةَ مَعَ الْأَنْبِيَاءِ الْأَخْيَارِ (اور ہم کو نیکوں کے ساتھ جنت میں داخل فرما۔ اے زبردست اے بہت بخشنے والے) طواف میں یہ دعائیں پڑھتے ہیں۔ اَللّٰهُمَّ اجْعَلْهُ حُجًّا مَبْرُورًا وَسَعْيًا مَّشْكُورًا وَذَنْبًا مَّغْفُورًا (یا اللہ اس حج کو خالص مقبول بنا اور سعی مشکورہ کر اور گناہ معاف کر) یہ بھی پڑھتے ہیں۔ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَ لَهُ الْحَمْدُ الْحَيُّ الْقَيُّومُ - بَيِّنَةُ الْخَيْرِ - وَهُوَ عَلَى كُلِّ شَيْءٍ قَدِيرٌ - تسبیح و تحمید و تہلیل و تکبیر کی بھی کثرت کرتے ہیں۔ البتہ طواف میں



تَلْبِيَةَ نہیں کہتے (البتہ اگر حج کے احرام میں ہو اور تَلْبِيَةَ کی مدت ختم نہ ہوئی ہو تو آیت تَلْبِيَةَ کہہ سکتے ہیں) ساتویں شرط کے ختم پر حجرِ اسود کا آٹھواں سلام کرتے ہیں۔ اور یہ استلام سنتِ مؤکدہ ہے۔

جب طواف سے فارغ ہو جائے تو اول ملتزم سے پیٹ کر دعا کہے کہ یہ مقام قبولیت ہے۔ جو دل چاہے دعا مانگے۔ یہ دعا بھی پڑھتے ہیں۔

السَّائِلُ بِبَابِكَ يُسْأَلُكَ مِنْ فَضْلِكَ وَمَغْفِرَتِكَ بِحُرْمَةِ نَبِيِّكَ وَحَبِيبِكَ مُحَمَّدٍ صَلَّى اللَّهُ عَلَيْهِ وَسَلَّمَ (یا اللہ) یہ فقیر آپ کے

دروانہ پر کھڑا ہے۔ آپ سے آپ کے فضل اور بخشش کا طلب گار ہے، آپ کے نبی، آپ کے محب و محبوب محمد مصطفیٰ اللہ علیہ وسلم کے صدقہ میں)

اس کے بعد دو رکعت نماز پڑھے۔ یہ دو گنا نہ ہر قسم کے طواف کے بعد واجب

ہے (ترک ہو تو دم واجب نہیں البتہ گنہ گار ہو گا) اور خلفِ مقامِ ابراہیم

پڑھنا مستحب ہے کہ مصطفیٰ اور بیت اللہ کے درمیان مقامِ ابراہیم ہے۔ یہ سب

سے افضل موقع ہے۔ یہاں جگہ نہ ملے تو پھر حطیم میں مینر اب رحمت کے نیچے

پڑھے۔ یا حطیم میں کسی جگہ پڑھے۔ وہاں بھی جگہ نہ ملے تو مسجدِ حطیم میں کسی

جگہ بھی پڑھے۔ مگر بیت اللہ شریف کے جس قدر قریب ہو، بہتر ہے۔

پہلی رکعت میں بعد الحمد سورہ کافرون اور دوسری میں بعد الحمد سورہ اخلاص پڑھنا

مستحب ہے، بعد نماز جو دعا چاہے مانگے کہ وقت قبولیت ہے دعائے آدم علیہ السلام

مستحب ہے۔ اور وہ یہ ہے۔ اللَّهُمَّ أَنْتَ تَعْلَمُ سِرِّي وَعَلَا نِيَّتِي فَأَقْبِلْ

مَعْذِرَتِي وَتَعْلَمُ حَاجَتِي فَأَعْطِنِي سُوْلِي وَتَعْلَمُ مَا فِي نَفْسِي فَأَغْفِرْ لِي

ذَلُوْبِي (یا اللہ) تو میرے باطن اور ظاہر کو جانتا ہے۔ میری معذرت قبول فرما۔ تو

میری حاجت کو جانتا ہے پس میری مانگ دے۔ تو جانتا ہے جو میرے دل میں ہے پس میرے



گناہ بخش دے) طواف تو ہر وقت جائز ہے۔ خواہ وقت مکروہ ہو۔ دو گانہ کے متعلق مسئلہ یہ ہے کہ طواف سے متصل پڑھنا چاہیے۔ تاخیر مکروہ ہے۔ البتہ وقت مکروہ آجائے تو معذوری ہے۔ اس کے گزرنے تک تاخیر لازم ہے۔ مثلاً بعد عصر طواف کیا تو فوراً دو گانہ طواف نہیں پڑھنا چاہیے بلکہ مغرب کے فرض پڑھ کر اول دو گانہ طواف ادا کرے۔ پھر مغرب کی سنت اور نقل پڑھے۔ دو گانہ طواف پڑھ کر مستحب ہے کہ چاہے زم زم پر جا کر آب زم زم پیے۔ ایک ایک گھونٹ رک کر پیے۔ پینے وقت بیت اللہ شریف کو دیکھتا جائے جو دل چاہے دعا کرے یہ بھی وقت قبولیت ہے۔ یہ دعا بھی پڑھتے ہیں۔  
 اللَّهُمَّ اِنِّي اَسْأَلُكَ عِلْمًا فَافِعًا وَرِزْقًا وَاسِعًا وَشِفَاءً  
 مِّنْ كُلِّ دَاءٍ وَوَسْقِيمٍ - بِرَحْمَتِكَ يَا اَرْحَمَ الرَّاحِمِينَ -  
 (یا اللہ میں آپ سے مانگتا ہوں آپ کی رحمت سے نفع دینے والا علم، وسیع رزق اور ہر بیماری سے شفا۔ اے رحم کرنے والوں میں سب سے زیادہ رحم کرنے والے) زم زم پانی کر طواف مع اپنے لوازم کے مکمل ہو گیا۔ بعض کے نزدیک آب زم زم پینے کے بعد ملتزم پر جا کر دعا کرنا افضل ہے۔ بجائے طواف کے بعد ملتزم پر جا کر دعا کرنے کے۔ بہر حال دونوں صورتیں درست ہیں۔

(۲۵) طواف مع السعی | طواف کی دوسری شکل طواف مع السعی ہے یعنی یہ کہ طواف کے بعد سعی کرنا

بھی مقصود ہے تو اس کا طریق یہ ہے کہ طواف کے پہلے تین شوط میں رمل کرے اور ساتوں شیط میں اضطباع رکھے۔ یہ دونوں سنت ہیں۔ طواف پورا کر کے البتہ اضطباع موقوف کر دے۔ اور دو گانہ طواف حسب معمول



دونوں ہونڈھے ڈھانک کر پڑھے۔ طوافِ عمرہ اور طوافِ قدوم کا تو یہی قاعدہ ہے۔ البتہ طوافِ زیارت میں رُکُل کے ساتھ اضطباع نہیں کرتے۔ چنانچہ آئینہ تشریح پیش ہوگی۔ بہر حال آبِ زم زم پی کر طواف سے فارغ ہو تو پھر جا کر حجرِ اسود کا نواں استلام کرے۔ اور استلام کی جو دعائیں اوپر درج ہو چکی ہیں پڑھے۔ پھر حرم سے نکل کر صفا کو جائے بابِ الصفا سے نکلنا سنت ہے۔ صفا اور مروہ کے درمیان سعی کرے۔

اس کا طریق اوپر بیان ہو چکا ہے۔ غور سے سمجھ لینا چاہیے۔ سعی کی نیت یہ ہے (دل میں نیت کرے یا زبان سے بھی کہے) اَللّٰهُمَّ اِنِّیْ اُرِیدُ اَنْ اَسْعٰی مَا بَیْنَ الصَّفَا وَ الْمَرْوَةِ سَبْعَةَ اَشْوَاطٍ لِلّٰهِ عَزَّ وَ جَلَّ یَا رَبَّ الْعَالَمِیْنَ (یا اللہ میں صفا اور مروہ کے درمیان سات شیوط سعی کی نیت کرتا ہوں اللہ عز و جل کے لئے اے پروردگار جملہ عالموں کے) ہر مرتبہ جب صفا اور مروہ پر کھڑا ہو تو کہے۔ اِنَّ الصَّفَا وَ الْمَرْوَةَ مِنْ شَعَابِرِ اللّٰهِ (۳) (بے شک صفا اور مروہ اللہ تعالیٰ کی نشانیوں میں سے ہیں) پھر کعبہ کو رخ کر کے دعا کے واسطے ماتھاٹھا کر کے۔ لَا اِلٰهَ اِلَّا اللّٰهُ وَحْدَهُ لَا شَرِیْکَ لَهُ۔ لَهُ الْمُلْکُ وَ لَهُ الْحَمْدُ الْحَمْدُ الْحَمْدُ وَ بِمِثْلِ بَدِیَةِ الْخَیْرِ۔ وَهُوَ عَلٰی کُلِّ شَیْءٍ قَدِیْرٌ۔ لَا اِلٰهَ اِلَّا اللّٰهُ وَحْدَهُ وَصَدَقَ وَعْدُهُ وَ لَصَرَ عَبْدُهُ وَ هَزَمَ الْاَحْزَابَ وَحْدَهُ یَحْیٰی وَ یُمِیْتُ۔ وَهُوَ حَیٌّ دَائِمٌ لَا یَمُوْتُ۔ بَدِیَةِ الْخَیْرِ۔ وَهُوَ عَلٰی کُلِّ شَیْءٍ قَدِیْرٌ۔ لَا اِلٰهَ اِلَّا اللّٰهُ وَ اللّٰهُ اَكْبَرُ۔ اس کے بعد جو چاہے دعائے مانگے۔ دعائے مانورہ



یہ ہے۔ اَللّٰهُمَّ اِنَّا كَلِمَةٌ اَسْتَجِبُ لَكُمْ وَاِنَّا  
 لَا تَخْلِفُ الْمِيْعَادَ وَاِنِّيْ اَسْئَلُكَ كَمَا هَدَيْتَنِيْ لِلْاِسْلَامِ  
 اَنْ لَا تَنْزِعَهُ مِنِّيْ حَتّٰى تَتَّوَفَّيْنِيْ وَاَنَا مُسْلِمٌ مَّسْمُومٌ  
 اِلٰهِ وَالْحَمْدُ لِلّٰهِ وَلَا اِلٰهَ اِلَّا اللّٰهُ وَاللّٰهُ اَكْبَرُ  
 وَلَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ. (يا اللہ آپ نے  
 فرمایا۔ مجھ سے دعا کرو میں قبول کرتا ہوں اور آپ اپنے وعدہ کے خلاف  
 نہیں کرتے۔ اور میں آپ سے مانگتا ہوں کہ جس طرح آپ نے مجھے اسلام  
 کی طرف ہدایت کی اسے مجھ سے نہ چھڑائیں یہاں تک کہ آپ مجھے موت  
 نصیب کریں جس حال میں کہ میں اسلام پر رہوں) سعی کے دوران میں  
 یعنی صفا اور مروہ کو آنے جاتے ہر شوط میں جو دعائیں چاہے پڑھے۔  
 (جس زبان میں چاہے پڑھے) یہ موقع قبولیت کا ہے۔ یہ مختصر دعا بھی  
 پڑھتے ہیں۔ رَبِّ اغْفِرْ وَاَرْحَمْ وَاَنْتَ الْاَعَزُّ الْاَكْرَمُ  
 (اے میرے رب بخش دے اور رحم فرما کہ تو ہی ہے سب سے زیادہ  
 غالب اور سب سے زیادہ کریم) جیسا کہ اوپر ذکر آچکا ہے۔ سعی کے سات  
 شوط ہیں۔ پہلا شوط صفا سے شروع ہوتا ہے اور ساتواں مروہ پر ختم ہوتا  
 سعی سے فارغ ہو کر پھر حرم شریف واپس آئے۔ اور مہمان کے کنارے  
 دو رکعت نماز نفل دو گانہ سعی پڑھے اور دعا مانگے۔ الحمد للہ سعی سے  
 بھی فراغت حاصل ہو گئی۔

(۲۶) اقسام طواف

جیسا کہ اوپر ذکر آچکا ہے۔ طواف کی  
 کئی قسم ہیں۔ طواف نفل۔ طواف

عمرہ۔ طواف قدوم۔ طواف زیارت اور طواف صدر۔ ان میں قسم



اول عام ہے۔ فرصت کے اوقات میں جب چاہیں طوافِ نفل کر سکتے ہیں اور کرتے ہیں۔ اپنے علاوہ دوسروں کے واسطے بھی طوافِ نفل کر سکتے ہیں۔ مثلاً اجباب و اعزہ کے واسطے کرتے ہیں۔ باقی چار قسمیں مخصوص ہیں۔ مثلاً جو عمرہ کا احرام باندھ کر آئیں اور نیز جو متمتع یا قارن ہوں وہ اول آتے ہی طوافِ عمرہ کرتے ہیں۔ عمرہ میں یہ طواف فرض ہے۔ عمرہ والے اور نیز متمتع بعد طوافِ وسعی عمرہ حلق یا قصر کر کے حلال ہو جاتے ہیں۔ البتہ قارن حلق یا قصر نہیں کرتے اور حلال نہیں ہوتے۔ ان کا وہی احرام حج تک برقرار رہتا ہے۔ قارن طوافِ وسعی عمرہ کے بعد (وقوفِ عرفات سے قبل کسی دن بھی) طوافِ قدوم کرتے ہیں۔ مفرد بھی جو آفاقی ہوتے ہیں۔ آتے ہی طوافِ قدوم کرتے ہیں۔ سنت ہے۔ البتہ جو مفرد اہل حرم ہوں یا میقاتی ہوں ان کو طوافِ قدوم کی ضرورت نہیں۔ علیٰ ہذا متمتع کو بھی طوافِ قدوم کی ضرورت نہیں۔ وقوفِ عرفات کے بعد ارزی الحج سے طوافِ زیارت بلا استثناء تمام حجاج کے واسطے فرض ہے) آیامِ حرم میں اس کا ادا کرنا واجب ہے (اگر ادائی نہ ہو تو مدتِ عمر فرضیت باقی رہتی ہے) اور ارزی الحج کو افضل ہے۔ حج کے بعد مکہ معظمہ سے روانہ ہوتے وقت طوافِ صدر آفاقی حجاج پر واجب ہے اہل حرم اور میقاتی حجاج کے واسطے مستحب ہے۔ اوپر طواف کی دو شکلیں اور پانچ قسمیں بیان ہوئیں۔ ان کا باہمی ربط یوں ہے کہ طوافِ نفل طوافِ محض کے طور پر کیا جاتا ہے۔ طوافِ عمرہ طوافِ مع السعی کے طور پر کیا جاتا ہے۔ طوافِ قدوم کو خواہ طوافِ محض خواہ طوافِ مع السعی کے طور پر کر سکتے ہیں۔ لیکن مفرد کے



واسطے طوافِ محض کے طور پر اور قارن کے واسطے طواف مع سعی کے طور پر طوافِ قدوم کرنا افضل ہے۔ علیٰ ہذا طوافِ زیارت کو بھی طوافِ محض اور طواف مع سعی ہر دو طور سے کر سکتے ہیں۔ لیکن قارن اگر طوافِ قدوم میں سعی کر چکا ہو تو وہ طوافِ زیارت کو طوافِ محض کے طور پر کرے گا۔ علیٰ ہذا مفرد نے اگر طوافِ قدوم کے ساتھ سعی نہ کی ہو تو وہ طوافِ زیارت میں سعی کرے گا۔ البتہ متمتع بالعموم طوافِ زیارت کے ساتھ سعی کرتے ہیں۔ اور یہی افضل ہے۔ تاہم وہ چاہیں تو احرام حج باندھنے کے بعد ایک طوافِ نفل کے ساتھ سعی کریں۔ اس صورت میں ان کو بھی طوافِ زیارت میں سعی کی ضرورت نہیں رہے گی۔ لیکن طوافِ زیارت میں سعی بھی کی جائے تو اس طواف میں صرف رمل ہے۔ اضطیبا ع نہیں ہے۔ یہ خصوصیت قابل یادداشت ہے۔ رہا طوافِ صدر سو اس کو طوافِ محض کے طور پر کرتے ہیں۔ البتہ آبِ زم زم پی کر ملتزم پر آتے ہیں۔ ملتزم سے لیٹ کر اور غلافِ کعبہ پکڑ کر خشوع اور خضوع کے ساتھ جو دعائیں مانگنی ہو مانگتے ہیں۔ اور رخصت ہوتے وقت حجرِ اسود کا آخری نواں استلام کر کے بادل محزول بیتِ اقدس شریف دیکھتے ہوئے لٹے پاؤں حرم شریف سے نکل آتے ہیں۔

طواف کی تفصیل اوپر بیان ہوئی۔ حجاج طوافِ عمرہ اور طوافِ قدوم سے ۸ رزی الحجہ تک فارغ ہو جاتے ہیں۔ ۸ رزی الحجہ کو مکہ سے عرفات کی طرف روانہ ہوتے ہیں۔ اس کی مفصل کیفیت ذیل میں پیش ہوگی۔ وقوفِ عرفات سے فارغ ہو کر ۱۰ رزی الحجہ سے طواف



زیارت شروع ہو جاتا ہے۔ اور مکہ معظمہ سے رخصت ہوتے وقت طوافِ صدر کیا جاتا ہے۔ طوافِ نفل کا کوئی وقت مخصوص نہیں۔ جب موقع ملے کرتا رہے۔ علیٰ ہذا جن کو عمرہ کرنا مقصود ہو وہ بھی ہمیشہ طوافِ عمرہ کر سکتے ہیں۔ عمرہ کی مختصر تفصیل اوپر درج ہو چکی ہے۔

ساتویں ذی الحجہ کو حرم شریف میں باضابطہ

## ۱۲۷۱. اجتماع عرفات

اعلان ہو جاتا ہے کہ پرسوں ۹ ذی الحجہ

کو عرفات میں حجاج کا اجتماع ہوگا۔ اگلے روز یومِ ترویہ ۸ ذی الحجہ کو جلالہ مکہ سے روانہ ہوتے ہیں اور منامیں اگر قیام کرتے ہیں۔ ظہر، عصر، مغرب، عشاء، اور فجر، شب کا قیام اور پانچ نمازیں منامیں سنت ہیں۔ بہت سے لوگ اس سنت کی پوری پابندی نہیں کرتے۔ منامیں صرف ایک آدھ گھنٹہ قیام کرتے ہیں۔ بعض ناواقف اتنا بھی نہیں کرتے۔ مناسے پونہی گزر جاتے ہیں۔ سنت کے مطابق ۹ ذی الحجہ کی صبح کو مناسے روانہ ہو کر طریقِ صلب سے گزرتے ہوئے عرفات کو جاتے ہیں۔ دوپہر تک پہنچ جاتے ہیں۔ عرفات پہاڑوں کے درمیان بہت وسیع میدان ہے۔ جہاں چلے قیام کرے۔ البتہ مسجدِ نمرة سے متصل جانبِ غرب ایک میدانِ بطنِ عترت ہے۔ وہ عرفات میں داخل نہیں ہے۔ اس میں ہرگز قیام نہ کریں، ورنہ خدا نخواستہ وقوفِ عرفات سے محروم رہیں گے اور حج باطل ہو جائے گا۔ جبلِ رحمت کے قریب قیام کرنا سب سے افضل ہے۔ عرفات میں جہاں تک ممکن ہو تلبیہ، تسبیح، تحمید، تہلیل، تکبیر اور دُرود کی کثرت رکھے۔ خوب دل بھر کر دعائیں مانگے کہ یہ دن عبادت کے واسطے سب سے افضل ہے۔ ایک لمحہ ضائع نہ ہونے دے۔ وقوفِ عرفات میں کل وقت اللہ کی یاد



کے واسطے وقف کر دے۔ خوب یاد کرے۔ **وَ اِذْ كُرُوا لِلّٰهِ كَثِيْرًا ۙ اَلْعَلَّكُمْ تَفْلِحُوْنَ** (۱۱) (اللہ کو کثرت سے یاد کرو تاکہ تم فلاح حاصل کر سکو)۔ یہاں پہنچنے تک نفس میں جو بے شکستگی پیدا ہو جانی چاہیے کہ اللہ کا ذکر سنتے سناتے دل لرزنے لگے۔ تکلیف و راحت کا فرق دل سے نکل جائے۔ صبر میں لذت ملنے لگے۔ نماز میں دل لگے۔ اور باہم بے سرو سامانی فیاضی کا ولولہ پیدا ہو۔ اللہ تعالیٰ ایسے لوگوں کو سورہ حج میں خود بشارت دیتا ہے۔ **وَ بَشِّرِ الْمُخْبِتِيْنَ الَّذِيْنَ اِذَا ذُكِرَ اللّٰهُ وَجِلَتْ قُلُوْبُهُمْ ۙ وَ الصّٰبِرِيْنَ عَلٰى مَا اَصَابَهُمْ ۙ وَ الْمُقِيْمِيْنَ الصَّلٰوةَ ۙ وَ مِمَّا رَزَقْنَاهُمْ يُنْفِقُوْنَ** (۱۲) (اے محمد) عاجزی کرنے والے بندوں کو (جنت کی) خوشخبری سنا دیجئے کہ جب اللہ کا ذکر کیا جاتا ہے تو ان کے دل لرز جاتے ہیں۔ اور جو مصیبت ان پر آ پڑے اس پر صبر کرتے ہیں۔ اور جو نماز کی پابندی کرتے ہیں اور جو کچھ ہم نے ان کو دیا اس میں سے ہماری راہ میں خرچ کرتے ہیں)۔

اذکار و ادعیہ میں کوئی تخصیص نہیں۔ حسب دلخواہ پڑھے۔ چاہے تو یہ پڑھے کہ مستنون ہے۔ **لَا اِلٰهَ اِلَّا اللّٰهُ وَحْدَهُ لَا شَرِيْكَ لَهٗ ۙ لَهٗ الْمُلْكُ وَ لَهٗ الْحُكْمُ ۙ يَحْيٰى وَ يُمِيْتُ ۙ بِيْدِيْهِ الْخَيْرُ ۙ وَ هُوَ عَلٰى كُلِّ شَيْءٍ قَدِيْرٌ ۙ** ادعیہ ماثورہ یہ ہیں۔ **اللّٰهُمَّ اجْعَلْ فِىْ قَلْبِيْ نُوْرًا ۙ وَ فِىْ سَمْعِيْ نُوْرًا ۙ وَ عَنِّيْ يَمِيْنِيْ نُوْرًا ۙ وَ عَنِّيْ شِمَالِيْ نُوْرًا ۙ وَ مِّنْ خَلْفِيْ نُوْرًا ۙ وَ مِنْ اَمَامِيْ نُوْرًا ۙ وَ اجْعَلْ مِنْ فَوْقِيْ نُوْرًا ۙ وَ مِنْ تَحْتِيْ نُوْرًا ۙ اَللّٰهُمَّ اَعْطِنِيْ نُوْرًا ۙ وَ اجْعَلْ لِيْ نُوْرًا ۙ**



فِي عَصِي نُورًا وَ فِي كَسِي نُورًا وَ فِي دَعِي نُورًا وَ فِي شَعِي نُورًا  
 نُورًا وَ فِي لَبْسِي نُورًا وَ فِي لِسَانِي نُورًا وَ اجْعَلْ فِي نَفْسِي  
 نُورًا وَ اعْظِمْ لِي نُورًا وَ اجْعَلْنِي نُورًا۔ (یا اللہ گریختے میرے  
 دل میں نور، میری آنکھوں میں، میرے کانوں میں نور، میرے دہنے نور،  
 میرے بائیں نور، میرے پیچھے نور، میرے آگے نور، اور کر دیجئے میرے اوپر  
 نور اور میرے نیچے نور، یا اللہ مجھے نور عطا فرمائے اور بنائے میرے لئے  
 نور، میرے پٹھوں میں نور، میرے گوشت میں نور، میرے خون میں نور  
 میرے بالوں میں نور، میری جلد میں نور، میری زبان میں نور، اور کر دیجئے  
 میری جان میں اور میرے لئے نور کو بڑا کر دیجئے اور مجھ کو نور بنا دیجئے)۔  
 دوسری دعا ہے۔ رَبِّ اشْرَحْ لِي صَدْرِي وَ يَسِّرْ لِي اَمْرِي (۱۱)  
 اے میرے رب۔ میرے سینہ کو (علم و حلم سے) کھول دیجئے اور میرے لئے میرا  
 کام آسان کر دیجئے)۔ وَ اعْزُزْ بَايَ مِنْ شَرِّ و سَاوِسِ  
 الصَّدْرِ وَ شَتَاتِ الْاَمْرِ وَ خِتْنَةَ الْقَبْرِ (اور میں آپکی  
 پناہ مانگتا ہوں سینہ (دل) کے وسوسوں اور پراگندگی امور اور قبر کے  
 فتنہ کے شر سے)۔ تیسری دعا۔ اللّٰهُمَّ اهْدِنِي وَ تَقِّنِي بِالتَّقْوَى  
 وَ اغْفِرْ لِي بِالْاٰخِرَةِ وَ الْاَوَّلِي۔ (یا اللہ۔ راستہ دکھائے مجھ  
 کو ہدایت سے اور پاک کیجئے مجھ کو تقویٰ سے اور بخش دیجئے مجھ کو دین و  
 دنیا میں) اور بھی بہت سے ذکر ہیں۔ دعائیں ہیں۔ جو دل کو لگیں پڑھے۔  
 سہ پہر کو مسجد نمروہ جاکے اور امام کے ساتھ جمع تقدم کے طور پر نماز ظہر  
 اور عصر کے بعد دیگرے ایک ساتھ پڑھے۔ اگر مسجد نہ جاکے تو اپنی  
 قیام گاہ پر دونوں نمازیں (خواہ جماعت سے یا تنہا) جدا جدا ان کے



اوقات پر پڑھے۔ جمع تقدیم نہ کرے۔ اس کی تشریح اوپر بھی آچکی ہے۔  
 جبل رحمت پر جب امام خطبہ پڑھتا ہے ہو سکے تو قریب جا کر سنے۔ ورنہ  
 لازم نہیں ہے۔ اور نہ کبھی کے واسطے جانا ممکن ہے۔ البتہ غروب آفتاب  
 تک عرفات میں قیام رکھنا واجب ہے۔ (غروب آفتاب کے بعد عرفات  
 سے نکلے) اگر عرفات کے حدود سے نکل کر پھر قبل غروب آفتاب واپس  
 آجائے تو مضائقہ نہیں۔ اگر واپس نہ آئے تو قاعدہ کے لحاظ سے دم  
 واجب ہوگا۔ یعنی یہ کہ بعد کو بطور کفارہ قربانی کرے۔ بعض حجاج بوجہ  
 عجلت عرفات آتے ہوئے سنت ترک کر دیتے ہیں۔ منا میں شب کو  
 نہیں ٹھہرتے یا برائے نام ٹھہرتے ہیں۔ راست عرفات چلے جاتے ہیں۔  
 بعض بوجہ ناواقفیت واپسی کے وقت وقوف عرفات میں کوتاہی کرتے ہیں۔  
 قبل غروب آفتاب چل دیتے ہیں۔ اور بعض کے مسائل ہی مختلف ہیں۔  
 بہر حال جس کا بھی جو مسلک ہو تحقیق اور اطمینان سے ارکان حج ادا کرنے  
 چاہئیں۔ غفلت سے حج کو باطل۔ فاسد۔ یا ناقص نہ کرنا چاہیے۔

بعد غروب آفتاب اسی روز روزی الحجہ کو  
 عرفات سے چل کر مزدلفہ آجائے۔ واپسی

## (۲۸) مزدلفہ

کا دوسرا راستہ مسنون ہے جو طریق مازِ مَیِّن کہلاتا ہے۔ دو پہاڑوں  
 کے درمیان واقع ہے قریب پہنچ کر مزدلفہ میں پایادہ داخل ہونا مستحب  
 ہے۔ مزدلفہ پہنچ کر مغرب اور عشاء کی نماز خواہ امام کے ساتھ مسجد  
 میں خواہ اپنی قیام گاہ پر تنہا یا جماعت کے ساتھ جمع تاخیر کے طریق پر ادا  
 کرے۔ اس کی تفصیل اوپر درج ہو چکی ہے۔ شب کو مزدلفہ میں قیام کرنا  
 سنت ہے۔ یہ شب بعض کے نزدیک شب قدر کے مساوی ہے۔ شب



بیداری کی بڑی فضیلت ہے۔ یہاں تلبیہ، تسبیح، تحمید، تہلیل کی خوب کثرت کرے۔ ذکر اذکار استغفار اور درود میں مصروف رہے۔ جو جو دعائیں چاہے مانگے۔ عرفات سے لوٹ کر یہاں ٹھہرنے اور عبادت کرنے کی خاص تاکید ہے۔ **فَاِذَا اَفْضَتْ مِنْ عَرَفَاتٍ فَاذْكُرُوا اللّٰهَ عِنْدَ الْمَشْعَرِ الْحَرَامِ (۹/۱)** (جب تم عرفات سے واپس آنے لگو۔ تو اللہ کو یاد کرو مشعر الحرام کے پاس)۔ تمام مزدلفہ مشعر الحرام میں داخل ہے۔ اور ایک مسجد بھی وہاں اس نام سے مخصوص ہے۔ چاہے تو اس مسجد میں قیام اور شب بیداری کرے۔ مزدلفہ میں ایک کام یہ بھی ہے کہ چھوٹی چھوٹی کنکریاں جمع کر کے ساتھ رکھ لے۔ منائیں رومی جہار کے وقت یہی کام آتی ہیں۔

**(۲۹) مَنَا**

ارذی الحج کی صبح کو طلوع فجر کے بعد اور طلوع آفتاب سے قبل مزدلفہ سے چل کر مَنَا آجاتے ہیں۔ اور یہاں ۱۲ یا ۱۳ رذی الحجہ تک قیام کرتے ہیں۔ پہلے دن بہت مصروفیت رہتی ہے۔ اول جُمُرَةَ الْعَقَبَةِ پر رومی کرنا پھر قربانی کرنا۔ قربانی قارن اور متمتع پر واجب ہے اور مفرد کے حق میں مستحب ہے۔ فی کس ایک بھڑیا دُنْبِہُ، البتہ سات آدمیوں کے واسطے ایک اونٹ (ٹکائے، بیل) کافی ہے۔ قربانی کی نیت یہ ہے۔ **اللّٰهُمَّ هِنَا لَكَ تَقَبَّلْ مِنِّي كَمَا تَقَبَّلْتَ مِنْ اِبْرٰهِيْمَ خَلِيْلِكَ بِسْمِ اللّٰهِ** اللہ اکبر (یا اللہ! یہ قربانی میری طرف سے اور تیرے لئے ہے۔ میری طرف سے قبول فرمائیے جس طرح آپ نے اپنے دوست ابراہیم کی طرف سے قبول کیا۔ اللہ کے نام کے ساتھ، اللہ بہت بڑا ہے) قربانی سے فارغ ہو کر حلق یا قصر کرنا۔ پھر اس کے بعد حاجی حلال ہو جاتا ہے۔



یعنی احرام ختم ہو جاتا ہے۔ احرام کے ممنوعات ختم ہو جاتے ہیں۔ چاہے تو غسل کر کے معمولی لباس پہن لے۔ اور چاہے احرام ہی کا لباس رکھے طواف زیارت کے بعد اس کو اتار کر معمولی لباس پہن لے۔ البتہ ابھی احرام کی ایک رکاوٹ باقی رہتی ہے۔ وہ یہ کہ بیوی کی صحبت جائز نہیں ہوتی۔ حتیٰ کہ مکہ معظمہ جا کر طواف زیارت کر آئے۔ طواف زیارت کے بعد یہ ممانعت بھی رفع ہو جاتی ہے۔ بلکہ سچ پوچھئے تو حج پورا ہو جاتا ہے۔ اس کے بعد چند سن اور واجبات کی تکمیل رہ جاتی ہے۔ طواف زیارت کے واسطے اگر اسی روز اربعہ کو مکہ معظمہ جا کے یا دوسرے روز تو منا واپس آنا پڑتا ہے۔ اس لئے کہ یہاں ۱۲ یا ۱۳ رزی الحجہ تک قیام رہتا ہے۔ ۱۱ اور ۱۲ رزی الحجہ کو صرف یہ کام رہتا ہے کہ زوال آفتاب کے بعد اور غروب آفتاب سے قبل کسی وقت جا کر جُمُرَةُ الْأُولَى۔ جُمُرَةُ الْوَسْطَى اور جُمُرَةُ الْعَقَبَةِ پر یکے بعد دیگرے رمی کر آئے۔ رمی کا مفصل طریق اوپر بیان ہو چکا ہے۔ اس کے سوا اور کوئی شرعی کام نہیں۔ آرام کرے۔ عبادت کرے۔ چاہے تو ہر روز مکہ معظمہ ہو آیا کرے۔ اختیار ہے۔ آمد و رفت کے واسطے سواری بکثرت ملتی ہے۔ ارزاں ملتی ہے۔ ۱۲ رزی الحجہ تک (مہنی میں) قیام ضروری ہے۔ ۱۳ رزی الحجہ کا قیام اختیاری ہے۔ اس کے بعد سب حجاج مکہ معظمہ واپس آ جاتے ہیں۔ واپسی کے وقت مُحْصَبٌ میں ٹھہرنا اور دُعا کرنا سنت ہے مگر کمال سنت یہ ہے کہ ظہر، عصر، مغرب اور عشاء مُحْصَبٌ میں پڑھے۔ پھر ذرا لیٹ کر آرام لے اور پھر مکہ میں داخل ہو۔ ۱۰ رزی الحجہ کو مِنَا میں رَجْمِ جُمُرَاتِ کے بعد تلبیہ ختم ہو جاتی ہے (اور اگر غروب آفتاب



صراط الحمید  
تک رمی کا موقع نہ ملے تب بھی غروب آفتاب کے ساتھ ہی بلبلیہ ختم  
ہو جاتا ہے۔

۱۸۷  
فصل ششم  
(۳۰) مشاغل بعد حج | مناسی واپس آکر مکہ معظمہ میں جتنے  
روز قیام رہے اس دوران میں

اختیار ہے خواہ طواف نفل ادا کرتا رہے۔ خواہ حل سے احرام باندھ  
باندھ کر آئے اور عمرہ کرے۔ مکہ معظمہ سے ۳-۴ میل پر تنعم ایک مقام  
ہے۔ وہاں نماز کھیلے پختہ مسجد ہے۔ غسل اور وضو کے لئے کنواں ہے  
بالعموم حجاج عمرہ کے واسطے وہاں سے احرام باندھ آتے ہیں۔ حرم  
شریف میں خاص کر مقام ابراہیم پر حطیم کے اندر بالخصوص مینراب  
رحمت کے نیچے جس قدر نماز پڑھ سکے پڑھے۔

(۳۱) مقامات قبولیت دعا | اجابت دعا کے واسطے متعدد  
اوقات و مقامات مخصوص

ہیں۔ ہر موقع پر دعا کرے۔ ان مواقع کی تفصیل یہ ہے۔ (۱) داخلہ حرم  
شریف کے وقت جب کہ بیت اقدس شریف پر پہلی نظر پڑے (۲) حجر اسود  
کے قریب (۳) طواف کی حالت میں (۴) ملتزم پر خاص کر آدھی رات  
کے وقت (۵) مقام ابراہیم پر خاص کر صبح کے وقت (۶) مینراب رحمت  
کے نیچے خاص کر صبح کے وقت (۷) زمزم پر خاص کر مغرب کے  
وقت (۸) سعی کی حالت میں (۹) صفا اور مروہ پر خاص کر عصر کے وقت  
(۱۰) عرفات میں خاص کر غروب آفتاب کے وقت (۱۱) مزدلفہ میں  
خاص کر طلوع آفتاب کے وقت (۱۲) مینابینا میں جا رہے خاص کر طلوع  
آفتاب کے وقت (۱۳) بیت اقدس شریف کے اندر خاص کر عمرہ کے وقت۔



واقع ہو کہ ہر ہفتہ میں ایک آدھ روز اوقات معینہ میں بیت اللہ شریف میں داخل ہو سکتی ہوتی ہے۔ مگر حج کا اثر دہا م رہتا ہے۔ اس زمانہ میں داخل ہونا بلا مبالغہ جان پر کھیلنا ہے۔ صرف طاقتور اور مضبوط لوگ ہمت کر سکتے ہیں۔ اور کرتے ہیں۔ جو لوگ سوال اور اوائل ذی قعدہ میں پہنچ جاتے ہیں یا حج کے بعد ایک آدھ مہینہ قیام کرتے ہیں، البتہ ان کو اطمینان سے بیت اللہ شریف میں داخل ہونے کا شرف حاصل ہو جاتا ہے۔ دروازہ کے سامنے غربی دیوار میں محراب ہے وہاں نفل نماز پڑھتے ہیں۔ سنت ہے۔ اللہ تعالیٰ کے گھر میں پہنچ گئے۔ اس سے زیادہ قبولیت کا مقام اور کیا ہو سکتا ہے۔ اللہ تعالیٰ سب مسلمانوں کو نصیب کرے۔ داخلہ کے وقت چاہیں تو یہ آیات پڑھیں، مسنون ہے۔ رَبِّ اَدْخِلْنِيْ مَدْخَلَ صِدْقٍ وَّاَخْرِجْنِيْ مَخْرَجِ صِدْقٍ وَّاَجْعَلْ لِيْ مِنْ لَدُنْكَ سُلْطٰنًا نَّصِيْرًا ط وَّقُلْ جَاءَ الْحَقُّ وَزَهَقَ الْبٰطِلُ - اِنَّ الْبٰطِلَ كَانَ زَهُوْقًا (۹/۱۵) اے میرے رب۔ داخل کر مجھ کو داخل کرنا سچا اور اچھا اور نکال مجھ کو نکالنا سچا اور اچھا، اور میرے لئے اپنے پاس سے ایسا غلبہ عنایت کر جس کے ساتھ (ہمیشہ) نصرت ہو۔ اور کہہ۔ آیا سچ اور نکل بھاگا جھوٹ۔ بے شک جھوٹ نکل بھاگنے والا ہی ہے) لیکن جو لوگ داخلی سے محروم رہیں وہ دل شکستہ نہ ہوں۔ حطیم میں شمالی دیوار سے ملا ہوا چھ سات ہاتھ عریض علاقہ دراصل بیت اللہ شریف میں داخل ہے۔ اور وہاں ہر کوئی آسانی سے جا سکتا ہے اور جاتا ہے۔ نماز پڑھتا ہے۔ ذکر اذکار کرتا ہے۔



کوئی دشواری نہیں ہے۔

(۳۲) منتخب ادعیہ | موقع موقع پر بہت سی ادعیہ  
ماثورہ اور درج ہو چکی ہیں۔

حسب ذوق اور حسب حال یاد کر لیں۔ کوئی تخصیص نہیں ہے۔  
(احتیاطاً حصین حصین (۲) مشکوٰۃ الصلوات للبرنی  
مترجمہ عبدالحلیم الیاسی (۳) حزب البحر للشاذلی (۴) حزب  
اللہ للبرنی مترجمہ عبدالحلیم الیاسی ساتھ ہیں تو  
مناسب کہ دعاؤں کا بہترین ذخیرہ ہے) چند مزید ادعیہ ذیل  
میں درج کرتے ہیں۔

(۱) رَبَّنَا لَا تُوَاخِذْنَا إِنْ نَسِينَا أَوْ أَخْطَانَا  
رَبَّنَا وَلَا تَحْمِلْ عَلَيْنَا اَصْرًا كَمَا حَمَلْتَهُ عَلَى الَّذِينَ  
مِنْ قَبْلِنَا رَبَّنَا وَلَا تُحَمِّلْنَا مَا لِطَاقَتِنَا بَدَءَ  
وَاعْفُ عَنَّا وَاقِفْ وَاعْفِرْ لَنَا وَاقِفْ وَارْحَمْنَا وَقِفْ أَنْتَ  
مَوْلَانَا فَانصُرْنَا عَلَى الْقَوْمِ الْكَافِرِينَ (۸۰)۔

(۱) اے ہمارے رب۔ نہ پکڑ ہم کو اگر بھول جائیں یا خطا کر جائیں۔  
اے ہمارے رب۔ نہ رکھ ہم پر بھاری بوجھ جیسا ہم سے پہلوں پر  
تو نے رکھا تھا۔ اے ہمارے رب! اور نہ اٹھوا ہم سے وہ چیز  
جس کی ہم کو طاقت نہیں۔ ہم کو معاف کر۔ ہم کو بخش دے۔  
اور ہم پر رحم کر۔ تو ہمارا دوست ہے پس ہم کو کافروں کی قوم پر

غلبہ عطا فرما)۔  
(۲) رَبَّنَا لَا تَزِغْ قُلُوبَنَا بَعْدَ إِذْ هَدَيْتَنَا



وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ (۱۹)

(اے ہمارے رب۔ ہدایت دینے کے بعد ہمارے دلوں کو نہ پھیر اور اپنے پاس سے ہم کو رحمت (خاصہ) عطا فرما۔ بلاشبہ تو ہی ہے بہت دے ڈالنے والا)۔

(۳) رَبَّنَا إِنَّا أَمْنَا فَاغْفِرْ لَنَا ذُنُوبَنَا وَقِنَا عَذَابَ النَّارِ (۲۰)

(اے ہمارے رب۔ بے شک ہم ایمان لائے ہیں ہمارے لئے ہمارے گناہ بخش دے۔ اور ہم کو آگ کے عذاب سے بچا)۔

(۲) رَبَّنَا فَاغْفِرْ لَنَا ذُنُوبَنَا وَكَفِّرْ عَنَّا سَيِّئَاتِنَا وَتَوَقَّلْ مَعَ الْآبِرَارِ (۲۱)

(اے ہمارے رب ہمارے لئے ہمارے گناہ معاف کر اور ہم سے ہماری برائیوں کو دور فرما اور ہم کو نیک بندوں کے ساتھ موت دے)۔

(۵) حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ

الْعَرْشِ الْعَظِيمِ (۵)۔ (میرے لئے اللہ کافی ہے۔ اس کے سوا کوئی معبود نہیں۔ میں نے اسی پر بھروسہ کیا۔ اور بڑے بھاری عرش کا مالک ہے)۔

(۶) فَاطِرَ السَّمَاوَاتِ وَالْأَرْضِ أَنْتَ وَآلِيٌّ فِي الدُّنْيَا

وَالْآخِرَةِ۔ تَوَفَّنِي مُسْلِمًا وَأَلْحِقْنِي بِالصَّالِحِينَ (۶)

(اے آسمانوں اور زمین کے پیدا کرنے والے۔ تو ہی ہے میرا دوست کل سزا

دنیا میں بھی اور آخرت میں بھی۔ پوری فرماں برداری کی حالت میں میری

روح قبض کر اور مجھ کو نیک بندوں میں شامل کر)۔

(۷) رَبِّ زِدْنِي عِلْمًا (۷) (اے میرے رب۔ مجھ کو علم اور زیادہ دے۔

(۸) رَبِّ لَكَ تَوَكَّلْتُ وَإِلَيْكَ أَمْرِي أَنْتَ خَيْرُ الْوَارِثِينَ (۸)

(اے میرے رب۔ مجھ کو اکیلا (لا وارث مت چھوڑ اور تو ہی ہے سب

وارثوں سے بہتر)۔

(۹) رَبِّ آتِنِي مَغْلُوبًا فَانْتَصِرْ (۹) (اے میرے رب۔







ہمارے سردار محمد نے، اللہ ان پر رحمت و سلام بھیجے۔ اور میں آپ سے پناہ مانگتا ہوں اس برائی سے جس سے آپ کی پناہ چاہی آپ کے نبی محمد نے۔ اللہ ان پر رحمت و سلام بھیجے۔

(۱۳) اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ ط صَلَوةٌ  
تُنَجِّنَا بِهَا مِنْ جَمِيعِ الْأَهْوَالِ وَالْآفَاتِ ط وَتَقْضِي  
لَنَا بِهَا جَمِيعَ الْحَاجَاتِ ط وَتُطَهِّرُنَا بِهَا مِنْ جَمِيعِ  
السَّيِّئَاتِ ط وَتَرْفَعُنَا بِهَا عِنْدَكَ أَعْلَى الدَّرَجَاتِ ط  
وَتُبَلِّغُنَا بِهَا أَقْصَى الْغَايَاتِ ط مِنْ جَمِيعِ الْخَيْرَاتِ ط  
فِي الْحَيَاةِ وَبَعْدَ الْمَمَاتِ ط إِفَّاكَ عَلَى كُلِّ شَيْءٍ قَدِيرٌ ط

(یا اللہ! ہمارے سردار محمد پر اور ہمارے سردار محمد کی آل اولاد پر درود بھیجئے۔ ایسا درود جس کے ذریعہ آپ ہم کو جملہ پریشانیوں اور آفتوں سے نجات دیں۔ جس کے ذریعہ آپ ہماری چلیں حاجتیں پوری فرمائیں۔ اور ہم کو تمام برائیوں سے پاک کر دیں۔ اور جس کے ذریعہ آپ ہم کو اپنی بارگاہ میں اعلیٰ درجے عطا فرمائیں۔ اور جس کے ذریعہ دنیا اور آخرت کی سب بھلائیوں میں آپ ہم کو مرادوں کی انتہا تک پہنچا دیں کہ بے شک آپ ہر چیز پر قدرتِ کاملہ رکھتے ہیں۔)

(۳۳) **مسائل مستورات** | عورتیں بھی مردوں کی طرح حج کے سب مراحل طے کرتی ہیں۔

مگر چند مسائل میں فرق ہے۔ احرام کی حالت میں سر حسب معمول ڈھکا رہے۔ عورتوں کو تہرانہ ڈھانپنا چاہیے۔ البتہ اجنبی کے سامنے پنکھ وغیرہ سے آکر لینا چاہیے۔ اس غرض کے لئے بعض عورتیں کچھ کے



بٹیکے کی طرح کی ایک چیز چہرہ کے سامنے لگا لیتی ہیں۔ بعض کے نزدیک یہ احتیاط چنداں ضروری نہیں ہے۔ مگر بہر صورت اولیٰ ضرور ہے۔ احرام میں عورتیں سب سے پہلے پہنتی ہیں۔ رنگین کپڑے پہن سکتی ہیں۔ لیکن اگر زعفران یا کسٹم میں رنگے ہوئے ہوں تو دھو کر پہننا چاہیے۔ زلیزہ پہن سکتی ہیں۔ دستانے اور موزے پہن سکتی ہیں۔ مگر ترک اولیٰ ہے۔ البتہ جو تہہ ہر قسم کا پہن سکتی ہیں۔ تلبیہ بلند آواز سے نہیں کہہ سکتیں۔ آہستہ آہستہ کہنا چاہیے کہ خود ہی سنیں۔ طواف میں رُکل اور اضطباع نہیں کر سکتیں۔ مردوں سے بدن چھونا ممنوع ہے۔ احتیاط لازم ہے۔ ازدحام کی صورت میں دور ہی سے حجرِ اسود کو استلام کریں۔ قریب جانے کی کوشش نہ کریں۔ دو گانہ طواف بھی نہیں ایک طرف پڑھ لیں۔ ہجوم ہو تو منقامِ ابراہیم پر نہ پڑھیں۔ سعی میں حتیٰ الوسع مردوں سے الگ رہیں۔ ہجوم کے وقت صفا اور مروہ پر نہ چڑھیں۔ سعی کریں تو میلبی کے درمیان بھی اپنی چال چلیں۔ مردوں کی طرح نہ دوڑیں۔ حلق ہرگز نہ کریں بلکہ قصر کریں۔

حیض کی حالت میں حج کے سب کام ہو سکتے ہیں۔ مگر طواف نہیں ہو سکتا۔ سعی نہیں ہو سکتی۔ پاک ہونے تک انتظار کرنا لازم ہے۔ اس تاخیر میں شرعاً کوئی جنایت نہیں، کوئی کفارہ نہیں ہے۔ البتہ پاک ہونے کے بعد تاخیر کرے تو جنایت عاید ہو جائے گی۔ اگر حیض کی حالت میں ہے اور روانگی کی جلدی ہے تو عورتوں کو طواف صدر معاف ہے۔ تاہم پاک ہو کر طواف کر کے مکہ سے رخصت ہونا اولیٰ ہے۔ نفاس کے بھی وہی مسائل ہیں جو حیض کے بیان ہوئے ہیں۔



## (۳۴) جنایات

جنایت - کفارہ - دم - صدقہ - ان اصطلاحات کی تشریح اوپر درج ہو چکی ہے۔

واضح ہو کہ جان بوجھ کر جنایت کرنا اور یہ سمجھنا کہ مضائقہ نہیں کفارہ دے دیں گے۔ سخت گناہ ہے۔ جنایت عمدہ کا کفارہ دینے سے گناہ معاف نہیں ہو سکتا۔ اور ایسا حج مبرور نہیں ہوتا۔ البتہ کسی مجبوری

یا لاعلمی یا غفلت سے جنایت ہو جائے تو کفارہ سے اس کی تلافی ہو جاتی ہے۔ گو کفارہ فوراً ادا کرنا واجب نہیں ہے۔ تاہم حتی الوسع جلد ادا کرنا اولیٰ ہے۔ جیسا کہ اوپر ذکر آچکا ہے حج یا عمرہ میں خدا نحواستہ کوئی فرض ترک ہو جائے تو حج و عمرہ باطل ہو جاتا ہے۔ البتہ اگر کوئی واجب ترک ہو جائے تو حج باطل نہیں ہوتا۔ فاسد ہو جاتا ہے۔

اور بطور کفارہ دم دینا واجب ہے۔ بعض شیئوں کے ترک سے بھی حج ناقص ہو جاتا ہے۔ یوں تو جنایت کے مسائل بہت تفصیل لکھتے ہیں ذیل میں خاص خاص مسائل اختصار سے درج کرتے ہیں۔

اول احرام کو لیجئے۔ اگر کوئی آفاقی حرم جانا چاہے اور احرام باندھے بغیر میقات سے آگے بڑھ جائے، اس پر دم واجب ہو جاتا ہے۔ البتہ اگر واپس آکر میقات سے احرام باندھے تو دم ساقط ہو جائے گا۔ اور اگر واپس نہیں آیا بلکہ اندرون میقات کہیں سے احرام باندھا تو دم واجب رہا۔ اگر کسی آفاقی کو حرم تک جانا مقصود نہ ہو بلکہ وہ کسی ضرورت سے صرف حل تک جانا چاہے تو اس کو میقات پر احرام باندھنا ضروری نہیں۔ بغیر احرام حل میں داخل ہو سکتا ہے۔ مثلاً کوئی بھلی سے صرف جدہ تک جائے تو بدوں



احرام جانا جائز ہے۔ وہاں رہنے کے بعد وہ بھی میقتاتیوں کے حکم میں آجائے گا۔ مثلاً اگر کسی ضرورت سے مکہ معظمہ کو جائے تو بغیر احرام جانا اس کو درست ہوگا۔ اور اگر حج کرنا چاہے تو میقتاتیوں کی طرح وہ بھی حل میں احرام باندھ لے گا۔ اس کو میقات پر جانا ضرور نہیں۔ احرام میں عورتوں کو سیلا کپڑا جائز ہے اور مرد بھی بحالتِ جمہوری سیلا کپڑا استعمال کر سکتے ہیں۔ بشرطیکہ اس کو بے قاعدہ طور پر استعمال کریں۔ لیکن اگر مرد سیلا ہوا کپڑا باقاعدہ طور پر پہنیں تو جنایت علیہ ہوگی۔ تمام دن یا تمام رات اس سے زیادہ پہننے کا کفارہ دم ہے۔ اس سے کم عرصہ ہو تو صدقہ (پونے دو سیر گیہوں) دے اور اگر ایک گھنٹہ سے بھی کم ہو تو یکمشت گندم صدقہ دینا کافی ہے۔ علیٰ ہذا عورتوں کو چہرہ اس طرح نہ چھپانا چاہیے کہ چھپانے والی چیر چہرہ کو مس کرے اور حسبِ معمول ڈھکا رہے۔ لیکن مرد سر یا چہرہ نہیں ڈھک سکتے۔ اگر ڈھکیں تو اس کے کفارہ کا بھی وہی قاعدہ ہے جو سیلا کپڑا پہننے کا اور پر بیان ہوا۔ کم از کم چوتھائی سر یا چہرہ ڈھکنا بھی سارا سر یا چہرہ ڈھکنے کے برابر ہے۔ اس مسئلہ میں خواب اور بیداری مساوی ہے۔ بال مونڈنے اور تراشنے بھی جنایت میں داخل ہیں۔ کم از کم چوتھائی سر یا چوتھائی ڈاڑھی تک دم واجب ہے۔ اس سے کم واسطے صدقہ واجب ہے۔ باقی سب اعضاء میں پورے عضو کے مونڈنے سے دم واجب ہوتا ہے۔ اگر پورا نہ ہو گرچہ اکثر ہی ہو تو صدقہ واجب ہوگا۔ کسی وقت دو تین بال اکھاڑے تو فی بال یکمشت گندم صدقہ ہے۔ تین بال سے زیادہ ہوں تو پورا صدقہ واجب ہوگا۔ ناخن تراشنے



کی بھی ممانعت ہے۔ اگر کم از کم ایک ہاتھ یا ایک پاؤں کے بھی کل پانچ ناخن ایک مجلس میں تراشے تو دم واجب ہوگا۔ اگر کسی ہاتھ پیر یا چاروں ہاتھ پیر کے زیادہ سے زیادہ چار چار ناخن تراشے، پورے پانچ نہ تراشے تو فی ناخن ایک صدقہ دینا کافی ہوگا۔ حالتِ احرام میں جاندار مخلوق کو بھی مارنے کی ممانعت ہے۔ حتیٰ کے جوئیں بھی مارے یا پکڑ کر پھینک دے، یا کپڑا دھوپ یا گرم پانی میں ڈالے کہ جوئیں مر جائیں تو تین جوؤں تک کفارہ یک مشمت گندم ہے۔ اور تین سے زیادہ کے واسطے صدقہ واجب ہے۔ البتہ جملہ زہریلے اور موذی جانور اور تیز وحشی جانور جو حملہ آور ہوں اور بغیر قتلِ مدافعت ممکن نہ ہو، ان سب کو مار ڈالنے میں مضائقہ نہیں۔ اجازت ہے (کھانے کے لئے یا لتوجنس کے جانور ذبح کرنا جائز ہے)۔

متمتع کا احرام معتمر کی طرح بعدِ عمرہ ختم ہو جاتا ہے۔ اور بعد کو وہ مفرد کی طرح حج کا احرام باندھتا ہے۔ لیکن قارن شروع سے دو احرام میں رہتا ہے۔ ایک عمرہ کا اور دوسرا حج کا۔ عمرہ ادا کرنے کے بعد بھی متمتع کی طرح قارن کا احرام ختم نہیں ہوتا بلکہ قائم رہتا ہے۔ حتیٰ کے حج کا احرام ارزی الحج کو حلق کے بعد ختم ہو جاتا ہے۔ محرم حلال ہو جاتا ہے۔ البتہ طوافِ زیارت تک بیوی کے حق میں حلال نہیں ہو سکتا۔ طوافِ زیارت کے بعد بیوی کی مباشرت بھی جائز ہو جاتی ہے۔ اس صراحت کا منشاء یہ تھا کہ جنایاتِ احرام میں معتمر متمتع اور مفرد کو صرف ایک کفارہ دینا پڑتا ہے۔ لیکن قارن چونکہ دو احرام میں رہتا ہے اس کو جنایاتِ احرام کا کفارہ بھی دو چند دینا پڑتا ہے۔ البتہ احرام کے علاوہ باقی جنایات میں وہ بھی سب کی طرح ایک ہی کفارہ دیتا ہے۔ اور بغیر احرام میقات سے



تجاوز کرنے کا بھی سب کے واسطے یکساں ایک دم واجب ہے۔ قارن پر دو دم واجب نہیں ہوتے۔

حدودِ حرم کے اندر درخت پودے۔ گھاس پات۔ یہ سب اکھاڑنے اور کاٹنے کی عام طور سے ممانعت ہے۔ صرف خاص صورتوں میں خاص شرائط کے ساتھ اجازت ہے۔ البتہ خمیر لگانے، چولہا کھودنے یا چلنے پھرنے میں گھاس پودے اکھڑیں یا ٹوٹیں تو مضائقہ نہیں۔

احرام اور حرم کے چند ضروری جنایات بیان ہوئے۔ اب طواف کو لیجئے۔ طوافِ عمرہ۔ طوافِ قدوم۔ طوافِ زیارت اور طوافِ صدر۔ بحالتِ حیض و نفاس یا بحالتِ جنابت کرے تو دم واجب ہوتا ہے۔ طوافِ زیارت کا دم اس صورت میں سالم گائے یا اونٹ ہے۔ اور باقی تین طوافِ کا دم بھیڑ یا دنبہ ہے۔ لیکن طوافِ عمرہ اور طوافِ زیارت اگر صرف بے وضو کرے تو بھی بھیڑ یا دنبہ کا دم واجب ہوگا۔ البتہ اگر طوافِ قدوم یا طوافِ صدر بے وضو کرے تو صدقہ دینا کافی ہے۔ جو طوافِ حیض و نفاس یا جنابت کی حالت میں کیا جائے اعادہ اس کا واجب ہے۔ اور جو بے وضو کیا جائے اعادہ اس کا مستحب ہے۔ اگر اعادہ کر لیا جائے تو جنابت رفع ہو کر کفارہ ساقط ہو جائے گا۔ دم یا صدقہ کی ضرورت باقی نہ رہے گی۔ طوافِ زیارت کو ایامِ نحر میں ادا کرنا واجب ہے۔ بصورتِ تاخیر دم واجب ہوگا یہ طوافِ فرض ہے۔ اس کے بغیر حج باطل ہے۔ یہ طوافِ مدتِ عمر بھی ساقط نہیں ہوتا۔ یوں تو ارزیٰ الحج کو حلق کے بعد محرمِ حلال ہو جاتا ہے۔ لیکن جب تک طوافِ زیارت نہ کرے بیوی کے حق میں حلال نہیں ہوتا۔ اگر قبل طوافِ زیارت بیوی



کے ساتھ مباشرت کرے تو ہر مرتبہ مفرد اور متمتع ایک دم دے اور  
 قارن دو دو دم دے۔ اور ایسی جرات کرنا بجائے خود بھی گناہ ہے۔  
 جیسا کہ اوپر وقوف عرفات کے سلسلہ میں ذکر آچکا ہے۔ اگر کوئی  
 عرفات سے قبل غروب آفتاب نکل آئے خواہ عذر کچھ ہی کیوں نہ ہو  
 دم واجب ہوگا۔ البتہ قبل غروب ہی واپس آجائے تو دم ساقط ہوگا  
 گا۔ اور اگر واپس نہ آئے یا بعد غروب واپس آئے تو دم واجب رہے گا۔  
 علیٰ ہذا عرفات سے واپسی میں مزدلفہ پر رات میں تھوڑا بہت قیام واجب ہے  
 (اگر قیام ترک کر دے تو دم لازم نہیں آئے گا۔ البتہ اگر بلا عذر قیام ترک  
 کر دے تو گنہ گار ہوگا۔ طلوع فجر کے بعد مزدلفہ میں تھوڑی دیر ٹھہرنا  
 واجب ہے۔ اگر بلا عذر قیام ترک کر دے تو دم واجب ہوگا) منامیں  
 رمی جمار واجب ہے۔ اگر کوئی رمی ترک ہو جائے یا کئی رمی ترک  
 ہو جائیں یا اکثر کنکریاں کسی ایک رمی یا کئی رمی میں کم رہیں تو دم واجب  
 ہوگا۔ اگر رمی میں منجملہ سات کے صرف دو تین کنکریاں کم رہ جائیں تو  
 ہر کنکری کے بدلے صدقہ دینا واجب ہے۔ حلق یا قصر بھی واجب ہے۔  
 البتہ عورت صرف قصر کرے حلق حرام ہے۔ اگر حج یا عمرہ میں حرم سے باہر حلق  
 یا قصر کرے تو دم دے اور نیز حج میں آیام نحر کے بعد حلق یا قصر کرے تو بھی دم  
 دے۔ اگر حج میں حلق یا قصر اور طواف زیارت سے پہلے نبیانی سے مباشرت  
 کرے تو سالم گائے یا اونٹ دم دے (قارن مزید ایک دم دے) ذبح کرنا  
 قارن اور متمتع پر واجب ہے۔ البتہ مفرد کے واسطے واجب نہیں، صرف مستحب  
 ہے آیام نحر میں ذبح کرنا چاہئے اگر پہلے گریگا تو معتبر نہ ہوگا۔ اور اگر آیام نحر کے  
 بعد کرے گا تو معتبر ہوگا۔ لیکن دم تاخیر واجب ہوگا۔ اگر چہ منام کی تخصیص  
 نہیں۔ تاہم حرم کے اندر ذبح کرنا چاہیئے۔



حرم سے باہر معتبر نہ ہوگا۔ واضح ہو کہ ذمیوں ذی الحجہ کو حج کے چار ٹسک ادا ہو جائے ہیں۔ اول رمی پھر ذبح، پھر حلق اور پھر طواف زیارت کہ وہ اس روز افضل ہے چاروں ٹسک میں طواف زیارت سب سے مؤخر کرنا سنت ہے لیکن سب سے پہلے یاد میں کرے تو بھی جائز ہے۔ البتہ مکروہ ضرور ہے۔ رہے باقی تین ٹسک یعنی رمی، ذبح اور حلق۔ سو قارن اور متمتع کو مندرجہ بالا ترتیب واجب ہے اور مضرد کو صرف رمی اور حلق میں ترتیب واجب ہے۔ کیونکہ ذبح اس پر واجب نہیں ہے پس اگر اس ترتیب میں تقدیم تاخیر کی جائے تو دم جنائست واجب ہوگا اس لئے ترتیب ملحوظ رکھنا واجب ہے۔

جو حجاج مسافر ہیں خواہ وہ غنی ہوں دم قران اور دم متمتع کے ہوا ان پر کوئی قربانی واجب نہیں ہے۔ لیکن جو بسبب قامت مکہ مسافر نہ رہے ہوں بلکہ مقیم بن گئے ہوں اور غنی بھی ہوں تو ان پر عام اہل استطاعت کی طرح اضحیہ (قربانی) واجب ہے۔

اگر کوئی شخص احرام باندھنے کے بعد کسی  
لا علاج مجبوری مثلاً شدت مرض وغیرہ

### (۳۵) احصار

کی وجہ سے معذور ہو جائے تو اس معذوری کو احصار اور اس محرم کو محصر کہتے ہیں۔ اگر یہ محصر متمتع یا مضرد یا معتمر ہے تو ایک دم یا قیمت دم کی دے کر کسی کو بھیجے کہ وہ شخص حرم میں جا کر ذبح کرے۔ ذبح کے بعد محرم حلال ہو جاتا ہے۔ اگر محصر قارن ہے تو دو دم یا دو کی قیمت بھیج کر اسی طرح ذبح کرے اور حلال ہو جائے۔ اس ذبح کو دم احصار کہتے ہیں۔ اگر ذبح حرم کے بجائے غلطی سے حل میں ہو جائے یا ذبح سے قبل محرم غلطی سے حلال ہو جائے تو دم جنائست واجب ہوگا۔ جو محصر اس



طرح حرم میں ذبح کرنا حلال ہو لیتا ہے اس کے ذمہ عمرہ یا حج جس کا احرام باندھا تھا خواہ نفل ہی کیونکہ ہو قضا واجب رہتا ہے۔ اگر مکہ پہنچ کر اس طرح محصر ہو جائے اور وقوف عرفات سے عاجز ہو تو اس کا حج بہر صورت فوت ہو گیا۔ آئندہ سال قضا واجب ہے۔ اب اگر وہ مفرد ہے تو طواف وسعی اور حلق کر کے حلال ہو جائے۔ اور اگر قارن سے تو اول عمرہ کر کے پھر مزید طواف وسعی اور حلق کر کے حلال ہو جائے۔ اگر متمتع ہے تو صرف عمرہ کر کے حلال ہو جائے۔ اور اگر وقوف عرفات کے بعد موانع پیش آئیں کہ طواف زیارت سے معذور ہو تو یہ رکاوٹ احصار کی تعریف میں نہیں آتی۔ ایسی صورت میں ۱۰ ارذی الحجہ کو منا میں ذبح اور حلق کر کے حلال ہو جائے۔ البتہ بیوی کے حق میں حلال نہ ہوگا، جب تک طواف زیارت نہ کرے۔ اور یہ طواف یوں بھی فرض ہے۔ جب تک ادا نہ ہو حج کامل نہیں ہوتا۔ گو اس کے بغیر حج ساقط ہے۔ لیکن طواف زیارت کا کوئی وقت محدود نہیں ہے۔ البتہ ایام نحر کے بعد کرنے میں ایک دم واجب ہو جاتا ہے۔ جب ہو سکے طواف زیارت کر کے اپنا حج پورا کر لے۔ طواف زیارت میں نیابت نہیں ہوتی۔ جب بن پڑے خود کرنا فرض ہے۔ البتہ اگر وقوف عرفات کے بعد ہی مرجلے اور وصیت کر جائے کہ میرا حج پورا کر دیجو تو ایک اونٹ یا گائے ذبح کرنا واجب ہے۔ حج پورا ہو جائے گا۔ اور اگر بیچ پوچھے تو اللہ تعالیٰ بڑا ذرہ نواز ہے۔ جب حاجی حج کی نیت سے گھر سے نکلتا ہے اس کا حج شروع ہو جاتا ہے۔ اگر کسی نوبت پر مرجلے تو اللہ تعالیٰ کے فضل سے کیا بعید ہے کہ اس کی نیت کو عمل



کے بدلے قبول کرے۔ اور اس کا حج ادا ہو جائے۔ وَاللّٰهُ اَكْبَرُ  
الْفَضْلِ الْعَظِيمِ (اور اللہ بڑا فضل کرنے والا ہے)

حج کی عام شکل تو یہ ہے کہ خود جا کر ادا کرے۔  
**(۳۶) حج بدل** چنانچہ اس کے احکام و مسائل اوپر بیان

ہوئے۔ لیکن بعض صورتوں میں دوسرے کے ذریعہ سے بھی حج ادا کر سکتے  
ہیں۔ اس کو حج عَنِ الْغَيْرِ یا حج بَدَل کہتے ہیں۔ اس کے مسائل  
بھی خاص ہیں۔ ذیل میں حضرت مولانا حاجی رشید احمد گنگوہی رحمۃ  
اللہ علیہ کی مختصر مگر جامع تالیف زَبْدَةُ الْمَنَاسِكِ سے خلاصہ  
پیش کرتے ہیں۔

(۱) عمرہ اور حج نیا بتہ بھی ہو سکتا ہے کہ کوئی کسی کی طرف سے ادا  
کر دے۔ سو عمرہ میں اور حج نفل میں تو نیابت کے واسطے کوئی شرط نہیں۔  
جو کوئی جس کی طرف سے جب چاہے ادا کر دے۔ البتہ ادا کرنے والے میں  
اہلیت ضروری ہے کہ مسلمان بالغ اور عاقل ہو۔ مناسک اچھی طرح  
ادا کر سکے البتہ حج فرض کے واسطے چند شرائط ہیں۔ ان کی تکمیل کے  
بغیر حج فرض نیابت سے ادا نہیں ہو سکتا وہ درج ذیل ہیں۔

(۲) جو شخص دوسرے کے ذریعہ سے نیا بتہ حج کر لے، اول  
خود اس پر حج فرض ہو چکا ہو۔ اور وہ فرض ہونے کے بعد جانے سے  
معذور ہو جائے اور تا بہرگ معذور ہی رہے۔ پس اگر کسی نے حج  
فرض ہونے سے قبل کسی کے ذریعہ کر لیا اور بعد کو حج فرض ہوا تو یہ  
فرض اس کے ذمہ رہے گا۔ اور پہلا حج نفل شمار ہوگا۔ علیٰ ہذا اگر  
فرض ہونے کے بعد معذور ہونے سے قبل حج کر لیا اور پھر معذور



ہوا تو حج فرض ادا نہیں ہوا۔ پہلا حج نفل شمار ہوگا اور حج فرض پھر کرانا واجب ہے۔ جس عذر کے تحت معذور ہو کر حج کرایا اگر وہ عذر ایسا ہے کہ اس کے رفع ہو جانے کی توقع ہو سکتی ہے۔ مثلاً شدید مرض، اور حج کرانے کے بعد وہ عذر رفع ہو جائے تو حج فرض اس کے ذمہ رہے گا۔ خود ادا کرنا واجب ہے۔ جو حج دورانِ علالت میں کرایا و نفل شمار ہوگا۔ اور اگر ایسا عذر تھا کہ بظاہر اس کے رفع ہونے کی کوئی توقع نہیں ہو سکتی مثلاً گور چشمی اور حج کرانے کے بعد قدرتِ الہی سے وہ عذر رفع ہو جائے تو حج فرض ادا ہو گیا۔ اب اعادہ کی ضرورت نہیں۔

(۳) جو کوئی شخص معذور ہو اور اپنا حج نیا بتہ کرنا چاہے تو وہ دوسرے شخص کو حج کے واسطے مامور کرے اور اس کو بقدر ضرورت سفر خرچ دے۔ اور وہ شخص اس کی طرف سے اور اس کے خرچ سے حج ادا کرے۔ اور اگر کسی نے مرتے وقت حج ادا کرنے کی وصیت کی تو اس کے وارث یا وصی اس طرح دوسرے کو مامور کر کے اور سفر خرچ دے کر حج کرا دیں پس اگر کوئی شخص کسی زندہ معذور کی طرف سے بدول امر کے بطور خود حج کرے تو اس زندہ کا حج فرض ادا نہ ہوگا۔ وہ حج اس کے حق میں نفل شمار ہوگا۔ اور مردہ بھی اگر وصیت کو مرا ہے تو بغیر امر و وارث یا امر و وصی کے مردے کا حج فرض ادا نہ ہوگا۔ البتہ اگر مردے نے وصیت نہ کی اور اس کے وارث نے شرعاً خود اس کی طرف سے حج ادا کر دیا یا کرا دیا تو مردہ کا حج فرض ادا ہو جائے گا۔

إِنْ شَاءَ اللَّهُ (اگر اللہ نے چاہا)۔

(۴) امر کو چاہیے کہ سفر خرچ کے واسطے کافی رقم مامور کو دے کہ وہ بطریق معمول سفر کرے خرچ کرے اگر رقم سراسر ناکافی ہے اور



مامور کسی دوسری رقم سے اخراجات پورے کرے تو آمر کا حج ادا نہ ہوگا۔ البتہ مامور اپنے طور پر بلا کسی خاص ضرورت کے کچھ رقم اپنے پاس سے صرف کرے تو مضائقہ نہیں۔ علیٰ ہذا مامور پورے اخراجات آمر سے لے لے لیکن حج کی اجرت لینا درست نہیں ہے۔

(۵) جو شخص نیا بتہ حج کرنے کے واسطے مامور کیا جائے وہ حج کرنے کی اہلیت رکھتا ہو۔ بالغ ہو۔ عاقل ہو۔ تو انا تندرست ہو اگر پڑھا لکھا ہو۔ عابد زاہد ہو۔ اور بکرہ کار ہو۔ مسائل اور طریق حج سے واقف ہو تو مسجداً ائتمناً جس شخص نے اپنا فرض حج ادا نہ کیا ہو وہ اگر دوسرے کی طرف سے نیا بتہ حج کرے تو آمر کا حج ادا ہو جاتا ہے۔ تاہم مگر وہ ضرور ہے۔ اور بعض کے نزدیک ایسی صورت میں مامور کا حج فرض ادا ہوگا، آمر کا نہ ہوگا۔ لہذا بہتر ہے کہ ایسے شخص کو مامور کیا جائے جو پہلے ایک مرتبہ اپنا فرض حج ادا کر چکا ہو۔

(۶) افضل یہ ہے کہ آمر کے وطن سے حج کرایا جائے۔ اور اگر رقم میں اتنی گنجائش نہ ہو تو آمر کی میقات سے بھی حج کرایا جاسکتا ہے۔

(۷) جو شخص مامور کیا جائے وہ احرام باندھنے وقت حج آمر کی نیت کرے اور ہر نیت میں آمر کی نیا بت کا خیال رکھے۔ قلب میں نیت کر لینا کافی ہے۔ اگر نیا بت آمر کی نیت نہ کرے تو حج آمر ادا نہ ہوگا۔ اور وہ حج خود مامور کا شمار ہوگا۔ ایسی صورت میں دیانتاً مامور کو آمر کا خرچ واپس کر دینا لازم ہے۔ البتہ اگر مامور حج آمر ادا کرنے کے بعد اپنی طرف سے عمرہ کرے تو درست ہے اس سے دیانت میں کوئی فرق نہیں آتا۔ بکرا سکتا

(۸) مامور پر واجب ہے کہ خود ہی جا کر حج کرے۔ دوسرے سے نہیں



اگر راہ میں بیمار پڑ گیا اور دوسرے کو اپنی طرف سے بھیج دیا تو حج ادا نہ ہوگا۔ لیکن  
 آمر نے ایسی اجازت صراحتاً دے دی ہو یا مامور کی مرضی پر چھوڑ دیا ہو تو البتہ مضائقہ نہیں۔  
 (۹) حج کا احرام آمر کی میتقات سے باندھنا واجب ہے۔ حج عن الغیر  
 کی صورت میں حج افراد ہو سکتا ہے یا حج قرآن کہ ان دونوں صورتوں میں  
 حج کا احرام میتقات سے باندھتے ہیں۔ حج تمتع نہیں ہو سکتا کہ اس میں صرف  
 عمرہ کا احرام میتقات پر باندھتے ہیں اور حج کا احرام بعد عمرہ میتقات کے  
 بجائے حرم سے باندھتے ہیں۔ آمر کے حکم کی  
 اتباع ضروری ہے۔ اگر افراد کا حکم ہو تو افراد کرے۔ قرآن کا  
 حکم ہو تو قرآن کرے۔ تمتع کی کوئی صورت ہی نہیں۔ اگر تمتع کرے تو وہ  
 مامور کا حج شمار ہوگا۔ آمر کا نہ ہوگا۔ بہر حال حج بدل میں تمتع کرنا کسی  
 حال میں درست نہیں۔ حتیٰ کے آمر نے اذن دیا ہو تو بھی تمتع سے حج بدل  
 ادا نہیں ہوتا۔

(۱۰) اگر کسی نے کسی کو حج کر دینے کا امر کیا اور اس نے دوسرے یا  
 تیسرے سال حج ادا کیا اس سال نہ کیا تو کچھ مضائقہ نہیں۔ حج آمر کا ہو جائے  
 گا۔ اگر مامور سے حج فوت ہو گیا بہ سبب تقصیر مامور کے تو اس پر واجب ہے  
 کہ یا تو اپنے پاس سے رقم واپس کر دے یا اپنے خرچ سے آئندہ آمر کی طرف  
 سے حج کرے آمر کا حج ادا ہو جائے گا۔ لیکن اگر حج فوت ہونے میں مامور کی  
 کچھ تقصیر نہ ہو تو آمر کو رقم واپس کرنے کی ضرورت نہیں۔ اور آئندہ سال  
 بھی وہ اگر حج کرے گا تو آمر کے خرچ سے کرے گا۔ خود بار اٹھانے کی ضرورت  
 نہیں۔ البتہ جنایات کا کفارہ مامور کو اپنے پاس سے دینا ہوگا۔ لیکن اگر  
 آمر سے اس کی بھی اجازت حاصل کر لی ہو تو دوسری بات ہے۔



حجاج کو جس واقفیت کی سب

## (۳۷) حج کے معلومات

سے زیادہ ضرورت ہے وہ حج

کے احکام و مسائل اور طور طریق ہیں۔ ناواقفیت کی صورت میں خدا  
نخواستہ حج باطل یا فاسد یا ناقص ہونے کا احتمال ہے۔ فقہ شریف  
کی بیسیوں کتابوں میں حج کی تفصیل درج ہے۔ لیکن حج کو بالعموم  
نہ اتنی مہلت ہے اور نہ اس قدر دسترس کہ خود تحقیق کریں۔ حج کے  
بہت سے سفر ناموں میں تو مسائل برائے نام درج رہتے ہیں۔ اور بعض  
میں تفصیل بھی ملتی ہے تو کافی صاف اور صریح نہیں ملتی۔ ناواقف  
حجاج کو ضرور سرگردانی ہوتی ہے۔ خاطر خواہ عبور حاصل نہیں ہوتا۔ اس  
سفر نامے میں بنظرِ رفاہ عام حتی الوسع حج کے متعلق تمام شرعی معلومات  
فراہم کر دی ہیں جو مذہبِ حنفی کے مطابق ہیں۔ دیگر مذاہب کے واسطے  
بھی بہت سی معلومات مشترک ہیں۔ اپنی بے بضاعتی تو بہر صورت  
تسلیم ہے۔ اگر احکام و مسائل میں کہیں غلطی رہ گئی ہو تو اللہ تعالیٰ  
معاف فرمائے۔ پتہ چلنے پر فوراً تصحیح کر دی جائے گی۔ تاہم وضاحت  
وضاحت کی پوری کوشش کی ہے۔ امید ہے کہ ناواقف حج کو انشاء اللہ  
سمجھنے میں نسبتاً بہت سہولت ہوگی۔ خاص کر مناسک کی ترتیب و تقہیم  
بالکل جدید ہے۔

ہیں اور بھی دنیا میں سُخنو بہت اچھے؛ کہتے ہیں کہ غالباً سے اندازیاں اور  
(۳۸) دیگر زیارات مکہ معظمہ الخمد اللہ کہ حج خاطر خواہ شرح  
و بسط سے بیان ہو گیا۔ مکہ  
مظہر میں کچھ خاص زیارات بھی ہیں۔ مختصر تفصیل درج ذیل ہے۔



(۱) مَوْلِدُ النَّبِيِّ صَلَّى اللهُ عَلَيْهِ وَسَلَّمَ - اللهُ أَكْبَرُ -

اس مکان کی بھی کیا عظمت ہوگی جہاں حضور انور صلی اللہ علیہ وسلم تولد ہوئے۔ یہ مکان ہمیشہ سے محفوظ چلا آتا تھا۔ اور خوب آراستہ رہتا تھا۔ حجاج جو جوق جوق زیارت کرتے تھے۔ سعودیوں کا جوش و خشت دیکھئے کہ آتے ہی پہلے سال اس کو مسما کر دیا۔ آج وہاں افتادہ زمین پر اونٹ بندھتے ہیں۔ کیسی بے ادبی ہے۔ بد نصیبی ہے۔ (شکر ہے اب اس جگہ بفضلہ کتب خانہ کی عمارت بن گئی ہے)۔

(۲) مَوْلِدِ قَاطِبِي رَضِيَ اللهُ تَعَالَى عَنْهَا - یہی وہ مکان

تھا جس میں حضور انور صلی اللہ علیہ وسلم حضرت خدیجہ الکبریٰ رضی اللہ تعالیٰ عنہا کے ساتھ قیام فرماتے۔ اس میں حضرت سیدہ تولد ہوئیں۔ باقی صاحبزادے صاحبزادیاں تولد ہوئیں۔ یہ مکان بھی محفوظ تھا۔ زیارت گاہ تھا۔ مَوْلِدُ النَّبِيِّ صَلَّى اللهُ عَلَيْهِ وَسَلَّمَ کی طرح اس کو بھی سعودیوں نے مٹایا۔ خالی زمین پڑی ہے (اب بفضلہ اس جگہ دار الحفظ قائم ہے)۔

(۳) دَارِ اَرْقَمِ مَخْزُومِي - یہ وہ مکان ہے جہاں حضور انور

صلی اللہ علیہ وسلم آغاز تبلیغ میں طالبین کو خلوت میں اسلام کی تعلیم دیتے تھے۔ اس مکان میں حضرت فاروق اعظم رضی اللہ تعالیٰ عنہ مشرف باسلام ہوئے۔ ان سے مسلمانوں کی تعداد چالیس پوری ہوئی اور انھیں کے مشورہ بلکہ اصرار سے مسلمانوں نے علانیہ نماز پڑھنی شروع کی۔ اور کفار بوجہ رعب کے کچھ مزاحمت نہ کر سکے۔ یہ مکان البتہ باقی ہے۔ خدا جانے اس میں حضور انور صلی اللہ علیہ وسلم نے اور مسلمانوں نے کتنی نمازیں پڑھی ہونگی۔ لیکن یہ مکان مقفل پڑا ہے۔ معلم تو پتہ بتاتے



ڈرتے ہیں۔ لیکن حرم شریف کے قریب ہے۔ پتہ چل جاتا ہے (اب یہ مکان توسیع میں مسجد حرم میں شامل ہو گیا)۔

علیٰ بن ابی طالبؑ اور صحابہ کرام کے قدیم مکانات کے مقامات بہت تجسس سے معلوم ہوتے ہیں۔ لیکن لوگ مقاماتِ تبرکہ اور آثارِ قدیمہ کی نشاندہی کرتے ہوئے ڈرتے ہیں۔ شاید حکومت کی طرف سے سرزنش کا خوف ہو۔ (۵) جَنَّتِ الْمُعَلِّیِّ قَدِیْمِ قَبْرِتَانِ ہے۔ مکہ معظمہ سے ملا ہوا ہے بصرہ

کے ادھر ادھر دو پختہ احاطے ہیں۔ جو احاطہ پہاڑی سے ملا ہوا ہے اس میں اندر کو پہاڑی کے دامن میں حضرت خدیجہ الکبریٰ رضی اللہ تعالیٰ عنہا کا مزار مبارک ہے اور صحابہ کے مزارات ہیں۔ تعجب ہے کہ جس طرح مدینہ منورہ میں جنت البقیع کے تمام مزارات برابر کر دیئے، یہاں وہ حرکت نہ کی۔ صرف گنبد گرا دیئے۔ لیکن قبروں کے چموتیرے اور احاطے برقرار رکھے۔ ہم بھی فاکہ کے واسطے گئے۔ یہاں ہمیں نے یہ مشورہ دیا کہ پھاٹک ہی پر فاکہ پڑھ لی جائے۔ ہم نے بھی کوئی تہمت نہ کی۔ پھاٹک پر سے فاکہ پڑھ کر چلے آئے۔

مکہ معظمہ کے قریب و جوار میں کئی تبرکات تاریخی مقامات ہیں۔ سب سے قریب کوہ ابو قیس ہے۔ اسی کو فاران بھی کہتے ہیں۔ بلندی پہاڑ ہے۔ آمد و رفت کے واسطے راستہ موجود ہے۔ یہاں سے تمام شہر پیش نظر ہو جاتا ہے۔ خوب سیر ہوتی ہے۔ اس پہاڑ کی ایک چوٹی پر مِحْرَہُ شَنْقِ الْقَسَمِ صادر ہوا تھا۔ یہاں ایک مسجد بھی ہے۔ مسجد بلال کہلاتی ہے۔ روایت ہے کہ فتح مکہ کے بعد اول حضرت بلال رضی اللہ تعالیٰ عنہ نے یہاں کھڑے ہو کر اذان دی تھی۔



کوہِ حرامکہ معظمہ سے مناکو جاتے ہوئے راستہ میں پڑتا ہے۔ یہاں پر ایک گنبد نما چوٹی ہے۔ خوب بلند نظر آتی ہے۔ عام لوگوں کے واسطے یہی ایک شناخت ہے۔ دامانِ کوہ تک سوار ہو کر جا سکتے ہیں۔ اس کے بعد پیدل چڑھائی ہے۔ کم زور لوگ اس کی ہمت نہیں کر سکتے۔ چوٹی پر وہ مبارک غارِ حرام ہے جہاں قبل بعثت حضور انور صلی اللہ تعالیٰ علیہ وسلم تنہائی میں کئی سال تک عبادت کرتے رہے۔ اور وہیں خلوت میں سب سے اول وحی نازل ہوئی۔ یہ بہت ہی پُر نضا مقام ہے۔ چاروں طرف بیسویں میل تک منظر صاف ہے۔ غارِ حرام کیا ہے۔ پتھروں کی ایک چھوٹی سی قدرتی کوٹھڑی ہے۔ خوب روشن ہوا دار ہے۔ لیکن حجاج کو جانے کی اجازت نہیں (اب اجازت ہے) مکہ کے جنوب میں قریب ہی یمن کے راستہ پر کوہِ نور یا کوہِ ثور واقع ہے۔ اس میں وہ غار ہے جہاں حضور انور صلی اللہ علیہ وسلم اور حضرت ابوبکر صدیق رضی اللہ تعالیٰ عنہ نے ہجرت کے موقع پر تین شبانہ روز قیام فرمایا۔ اس کے بعد مدینہ منورہ تشریف لے گئے۔ حج کے سلسلہ میں جو کچھ بیان ہوا، قرآن و حدیث سے اخذ ہوا ہے۔ تاہم خطا و نسیان انسانی خاص ہے۔ اللہ تعالیٰ محفوظ رکھے معاف فرمائے۔ رَبَّنَا لَا تُؤَاخِذْنَا اِنْ نَسِينَا اَوْ اَخْطَاْنَا (۴)

بِرَحْمَتِكَ يَا اَرْحَمَ الرَّاحِمِينَ ۝





## فصل ہفتم

## حجاز تا ہند

(۱) واپسی حیدرآباد

انحمد للہ کہ حج و زیارت سے فراغت حاصل ہوئی۔ بخیر و خوبی واپسی کا سفر شروع ہوا۔ ہم سروستان نامی جہاز پر سوار ہوئے۔ مازنی کمپنی کا یہ بہت اچھا جہاز ہے۔ نیا ہے۔ بڑا ہے۔ تیز رفتار ہے۔ جون کا آخری ہفتہ تھا۔ مانسون کا زمانہ تھا۔ مسافر تو درکنار خود جہاز کے افسروں کو اندیشہ تھا کہ خدا نخواستہ راستہ میں جہاز کو طوفان سے دوچار ہونا پڑے گا۔ ہر کسی کو یہی فکر تھی۔ ہر طرف چرچا تھا۔ خدا کے فضل سے اس کل طویل سفر میں اب تک ہم کو کبھی تکلیف نہ پہنچی تھی۔ خدا کے فضل سے قوی امید تھی کہ اختتام سفر پر بھی وہ غیر معمولی تکلیف سے محفوظ رکھے گا۔ چنانچہ کل راستہ سمندر ہموار رہا۔ جس روز جہاز بمبئی پہنچنے والا تھا صبح ہی سے مسافروں میں عجب تہل پہل تھی۔ زندگی میں ایسی بے اختیار اور خالص خوشی کا احساس تازہ و نادر نصیب ہوتا ہے لیکن عین خوشی میں یہ دل اچانک کہ چہر پہنچا ایسا معلوم ہوا کہ بغداد شریف سے شلیفون لگا۔ کہنے والا کہتا ہے۔ بخیر و عافیت وطن پہنچنا مبارک ہو۔ سفر میں کچھ تکلیف تو نہیں اٹھائی۔ رفاقت کبھی رہی۔ کوئی کوتاہی تو نہیں ہوئی۔ دل اس پیام کی کیا تاب



لاتا۔ پھوٹ پھوٹ کر رونے لگا۔ قربان ہونے لگا۔ رَمَزِ شَہِاسِ  
 خورش تھے۔ نادان چیران تھے کہ ہنسی خوشی کا وقت اور یہ زار زار  
 رونا۔ منہ آنسوؤں سے دھونا کیسی الٹی بات ہے۔ بہر حال دل پر  
 محبت کی ایک گھٹا آئی اور دل کھول کر برس گئی۔ نخل ایساں کو  
 شاداب کر گئی۔ وَالْحَمْدُ لِلَّهِ عَلٰی اِحْسَانِهِ۔ بھی اترتے ہی  
 ہر چار طرف احباب و اعزہ کے نام چیریت رسی کے تار اڑا دیے۔  
 پھر اسی شب کو اسٹیشن پہنچے۔ ذاتی راحت کی توجیہاں فکرنہ تھی۔  
 شکستگی ہی سرمایہ راحت بن گئی تھی۔ اور یہ اس سفر کی بڑی نعمت ہے۔  
 تاہم دل کا تقاضہ تھا کہ بحالت استطاعت حج کا ظاہری اعزاز  
 بھی واجب ہے چنانچہ میل ٹرین میں سکند کلاس کا پورا ڈبہ حیدرآباد  
 تک مخصوص کر لیا۔ دوسری شام کو یومِ محشر ۲۹ ذی الحجہ  
 ۱۳۲۵ھ مطابق ۳۰ جون ۱۹۲۴ء بخیر و عافیت حیدرآباد پہنچ گئے۔  
 وَالْحَمْدُ لِلَّهِ عَلٰی اِحْسَانِهِ۔ اسٹیشن پر دوست احباب کا  
 خوب ہجوم تھا۔ محبت سے لینے آئے۔ خوشی خوشی پھولوں کے ہار پہنا  
 دونوں بچیاں اقبال فاطمہ اور کنیر فاطمہ سلمہا بھی اپنے ماموں میاں  
 کمال احمد سلمہ کے ساتھ اسٹیشن آئیں۔ میں اسٹیشن کے قریب ہی اقل  
 حضرت یوسف صاحب شریف صاحب قبلہ رضی اللہ عنہما کے آستانہ  
 مبارک پر فاتحہ کے واسطے حاضر ہوا کہ جاتے وقت بھی سب سے آخر  
 یہیں سے نہخصت ہوا تھا۔ پھر حضرت دادا پیر شاہ کمال اللہ شاہ  
 قبلہ مدظلہ کی خدمت میں حاضر ہو کر شرفِ قدمبوسی حاصل کیا۔  
 پھر گھر آیا۔ کسی کو از حد منتظر پایا۔ مگر سب طرح اطمینان نظر آیا۔



اللہ تعالیٰ کا شکر یہ بجالایا کہ اسی کے فضل نے یہ مبارک دن دکھایا۔

سفر کو حسن انجام تک پہنچایا۔ اور ایک سال قبل جو بشارت ملی تھی اس کو ہر طرح سچا کر دکھایا۔ بیدار الخیر ہو وہو علی کل شیء قدير۔

جاتے وقت بھی دو ماہ قبل دہلی اور

## (۲) مراجعت وطن

اجیر شریف بزرگان سلسلہ کے

استانوں پر فائز کے واسطے حاضر ہوا۔ حضرت قبلہ والدی حافظ محمد ابراہیم

برنی صاحب مدظلہ کی خدمت میں اجازت اور رخصت کے واسطے

بلند شہر حاضر ہوا۔ حورجہ میں حضرت والدہ مرحومہ کے مزار پر کسی

کشش سے حاضر ہوا۔ اور وہاں بھی کچھ قدمبوسی کا سائبہ ہوا۔ واپسی

کے بعد بھی اس دور کا اعادہ لازم تھا۔ چنانچہ ڈسمبر ۱۹۲۷ء کی

تعطیلات میں پھر یہ حاضر یاں نصیب ہوئیں۔ حضرت قبلہ کا ہی صاحب

مدظلہ کے انتظار کی کوئی حد نہ تھی جب قدمبوسی اور حضرت نے پیار

کیا۔ جوشِ محبت سے کانپتے ہوئے سینہ سے لگایا اور رقتِ قلبی کے

ساتھ اللہ تعالیٰ کا شکر ادا کیا۔ تو محسوس ہوا کہ ماشاء اللہ حج و

زیارات کی مقبولیت تکمیل کو پہنچ گئی۔ والدہ مرحومہ کو بھی خواب میں

یا خدا جانے کس طرح دیکھا کہ خوشی کی کوئی انتہا نہیں ہے۔ وہی

شفقت و محبت ہے۔ دل کھول کر خیر و خیرات ہے۔ دعوت و

ضیافت ہے۔ گویا کہ واقعی گھر پر میرے آنے کی خوشی متاثر ہی ہیں۔

عجب ربط ہے۔ ع من آیم بجاں گر تو آئی بہ تن۔ شاید درست ہے۔

اگرچہ مصلحتاً آمد کی پختہ تاریخ کی اطلاع نہیں دی تھی۔ تاہم اندازہ لگا کر

میاں ریاض احمد اور جمال احمد سلہما دہلی آئے جن جن استانوں پر حاضری ہوئی۔ ساتھ



## صراط الحمید (جلد دوم)

## تمہید

پہلی مرتبہ ۱۳۲۵ھ میں حج و زیارات کی سعادت نصیب ہوئی تو ہندوستان سے عراق گئے بغداد شریف، نجف اشرف، کربلا کے معالیٰ کاظمین شریف، سامرہ شریف، کل مقامات مقدسہ پر حاضر ہوئے۔ زیارات سے مشرف ہوئے۔ عراق سے شام آئے۔ دمشق میں کچھ دن قیام رہا۔ شام سے فلسطین گئے تو بیت المقدس حاضر ہوئے۔ فلسطین سے مصر ہوتے ہوئے حجاز میں اول مدینہ منورہ حاضر ہوئے۔ مدینہ منورہ سے رخصت ہو کر مکہ معظمہ حاضر ہوئے۔ حج کا فریضہ ادا ہوا۔ فالحمد ۱۳۲۵ھ ماہ رمضان ۱۳۲۵ھ میں حضرت قبلہ والد ماجد علیہ الرحمۃ نے انتقال فرمایا۔ قبیل وصال اس ناچیز کو حج بدل کی وصیت فرمائی۔ مدینہ منورہ آستانہ نبویؐ پر حاضر ہونے کی تاکید فرمائی۔ اور ساتھ ہی حج و زیارت کے واسطے کافی رقم مخصوص فرمادی۔ چنانچہ اگلے ہی سال ذی قعدہ ۱۳۲۵ھ میں حج و زیارت کی غرض سے یہ ناچیز حرمین شریفین حاضر ہوا۔ اس سفر کے احوال پہلے سفر سے بالکل جداگانہ رہے۔ لہذا ان کو بھی قلمبند کر لیا اور دطف یہ کہ دوران سفر ہی میں قلمبند کر لیا۔

حج و زیارت کے سفر ناموں کو خشک معلومات اور سفری ہدایات سے



بھرتے تھے تو ان کی دلچسپی اور کشش باقی نہیں رہتی۔ اس قسم کے رسالے جن میں صرف ضروری معلومات و ہدایات درج ہوں۔ حکومت حجاز۔ حکومت ہند۔ حج کمیٹیوں اور بعض حجاج کی طرف سے شائع ہوتے رہتے ہیں۔ کام چلانے کے واسطے کسی نہ کسی حد تک کافی ہوتے ہیں۔ لیکن سفر ناموں کا مقصد کاربردار سے اعلیٰ ہے اور ہونا چاہیے۔ مختصر یہ کہ سفر میں مشاہدات و تجربات سے مسافر کے دل و دماغ پر جو عکس پڑیں، سفر نامے میں ان کی تصویریں نظر آئیں کہ گویا مسافر سامنے بیٹھا سفر کی سرگزشت سنا رہا ہے۔ شتید میں دید کا مزا آ رہا ہے۔ پھر سفر نامہ بھی حج و زیارت کا جو دل کی جو لان گاہ ہے اور روح کی سیر گاہ ہے

وہ دل جو کسی پر فنا نہ ہوا ؛ وہ دل جو شہید ادا نہ ہوا  
 وہ تو دل ہی نہیں اک کھٹ کھٹا ؛ یہ رہی نہ رہی وہ رہا نہ رہا  
 جو وہ دھن نہ رہی۔ تو وہ دل نہ رہا ؛ جو وہ دل نہ رہا۔ تو وہ ہم نہ رہے  
 جو وہ ہم نہ رہے۔ تو وہ تم نہ رہے ؛ جو وہ تم نہ رہے۔ تو مزا نہ رہا  
 دل کا جو دموت ہے۔ جسمانی ہے تو جسمانی۔ اور روحانی ہے تو روحانی۔  
 حرکت اور تڑپ میں حیات ہے۔ حرکت تو یوں بھی جاری رہتی ہے۔ کبھی  
 کبھی تڑپ بھی آنے دے۔ موقع محل اپنا اپنا حوصلہ ہے۔ اعلیٰ شان یہ  
 ہے کہ۔ اِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَّتْ  
 قُلُوبُهُمْ (۱۵) (ایمان والے وہ لوگ ہیں کہ جب (ان کے سامنے) اللہ  
 تعالیٰ کا ذکر کیا جائے تو ان کے دل لرز جاتے ہیں) پھر یہیں سے کسی کی  
 عبدیت محبوبیت منکشف ہو جائے۔ اَسْمَىٰ لِعَبْدِكَ (اپنے بندے  
 کو لے گیا) کا بھید مل جائے۔ صَلُّوا عَلَیْہِ (اس پر درود بھیجو) کا رمز



کھل جائے تو توحید میں رسالت کا رنگ آئے۔ دل فیض پائے تو بے  
ساختہ زبان سے نکل جائے۔

آپ کی فرقت نے مارا یا نبیؐ ؛ دل ہوا غم سے دوپارا یا نبیؐ  
طالب دیدار ہوں دکھلائے ؛ روئے نورانی خدا را یا نبیؐ

(حضرت شاہ امداد اللہ دیوبندی مہاجر کی قدس سیرۃ)

چنانچہ صراط الحمید جلد اول میں دل کھل کھیلا۔ جب مچلا بول اٹھا  
کہہ گزرتا ہوں پتے کی بخودی کجوش میں ؛ ہوش میں ہوتا نہیں۔ ہوتا ہو جب ہوش  
پھر بھی ضبط کی تاکید رہی۔ احتیاط کا اہتمام رہا۔ جلد دوم میں بھی دل کو  
کہیں کہیں موقع ملا۔ تاہم دماغ کا دورہ دورہ رہا کہ توازن لازم ہے۔  
اچھا ہے دل کے ساتھ رہے پاسان عقل ؛ لیکن کبھی کبھی اسے تنہا بھی چھوڑے  
مگر سچ پوچھے تو دھن بڑی چیر ہے۔ زندگی کی جان۔ سب صلوں میں اپنی دھن  
محمدؐ از تو می خواہم خدا را ؛ خدایا از تو خواہم مصطفیٰ را  
وہی توحید توحید ہے جو رسالت کے وسیلہ سے نصیب ہو۔ رسول اللہ کو مانے  
تو اللہ کو جانے۔ اللہ تو سبحان اللہ۔ رسول اللہ کی بھی کیا انوکھی نشان ہے۔

صَلُّوْا عَلَیْہِ وَسَلِّمُوْا تَسْلِیْمًا

ما بلیغنا لاں، گلزارِ محمدؐ ؛ ما نرگسیم حیراں، دیدارِ ما محمدؐ  
قمری بسرو نازد بیل بگل فریید ؛ ما عاشقیم بیدل، ولدارِ ما محمدؐ  
از خویشتن ندانم جزاں قدر کہ دم ؛ ما قطرہ ایم بحرِ خارِ ما محمدؐ  
(حضرت شاہ نصیر الدین چراغ دہلوی قدس سیرۃ)

الفقیہ

محمد الیاس برنی

بیت السلام۔ حیدرآباد دکن

رمضان شریف ۱۳۵۸ھ



بِسْمِ اللّٰهِ الرَّحْمٰنِ الرَّحِیْمِ  
مُحَمَّدٌ وَتُصَلَّى عَلٰی رَسُوْلِهِ الْكَرِیْمِ

## فصل اول

# بلند شہر تاجید آباد

(۱) آخری مکتوب | ابتدا میں ہوئی کہ ۱۹۳۱ء کے آخر میں قبلہ و کعبہ حضرت قبلہ والدی حافظ محمد ابراہیم برنی علیہ الرحمۃ کی طبیعت ناساز ہو گئی۔ حضرت نے طبی کا ایک ایک مکتوب بتاریخ ۲۳ نومبر ۱۹۳۱ء ہم تمینوں بھائیوں کے نام بلند شہر سے ارسال فرمایا۔ ۱۲ دسمبر سے ہمارے عثمانیہ کالج میں تعطیلات سے شروع ہوئیں اور میں اسی روز روانہ ہو گیا۔ تیسرے روز بلند شہر پہنچا اور شرف قدمبوسی حاصل ہوا۔ دیکھا تو بفضلہ حضرت کی صحت اچھی خاصی ہے۔ البتہ کچھ نقاہت ہے۔ میں نے خدا کا شکر ادا کیا تو حضرت نے ہنس کر فرمایا کہ طبیعت تو بہت کمزور اور مستعمل تھی۔ لیکن جب سے تمہارے آنے کی اطلاع پہنچی خود بخود سنمیل گئی۔ اور الحمد للہ اب بتناش معلوم ہوتی ہے۔ تاہم یہ حالت کچھ دیر پانہیں ہے۔ جو جو ضروری کام ہیں تم کو فوراً ان میں مصروف ہو جانا چاہیے۔

(۲) وصیت نامہ | گرچہ مجھ کو عجلت کی کوئی ضرورت نہیں معلوم ہوتی تھی۔ تاہم یہ تعمیل ارشاد میں آمادہ ہو گیا۔ اور اسی روز سے پہرے بلک و جائداد کے کاغذات و حسابات دیکھنا اور



سمجھنے شروع کر دیئے۔ تیسرے دن اس کام سے خاطر خواہ فراغت ہو گئی۔  
نتیجہ یہ ہوا کہ ایک وصیت نامہ جو پہلے ہی مرتب ہو چکا تھا، بعد نظر ثانی  
مکمل ہو گیا۔ اس وصیت نامہ کی برکت تھی کہ بعد کو خاندان میں ذرا بھی  
اختلاف نمودار نہ ہو سکا۔ پورا اتحاد و اتفاق قائم رہا۔ **فَالْحَمْدُ لِلَّهِ عَلَىٰ ذَٰلِكِ**۔

۱۸ دسمبر کو جمعہ کا دن تھا۔ ضروری کام سے تو  
**(۳) کسی کی یاد** فراغت ہو ہی چکی تھی۔ بعد نماز جمعہ اطمینان سے

بیٹھے تو حضرت نے خود ہی **حَرَمَیْنِ شَرِیْفَیْنِ** کا ذکر چھڑا۔ اور مجھ سے  
حالات سننے شروع کئے۔ مکہ معظمہ کے حالات تو ضبط سے سنتے رہے۔ لیکن جب  
مدینہ منورہ کا ذکر چلا تو طبیعت چل گئی۔ کچھ دیر تو ضبط نے کام دیا۔ لیکن بالآخر  
اضطراب غالب آیا۔ اور بے اختیار رقت شروع ہو گئی۔ اس وقت کسی  
طرف سے محبت و شفقت کا عجیب فیضان محسوس ہو رہا تھا کہ دل بے قابو  
ہوا چاہتا تھا۔ وہ سماں بندھا کہ گھر کی بہو بیٹیاں بھی کام کاج چھوڑ ادب سے  
خاموش آ بیٹھیں۔ اور دلوں کا جوش آنکھوں سے جاری ہو گیا۔ یقین  
ہو رہا تھا کہ غلام اپنے آقا کی توجہ سے سرفراز ہو رہے ہیں۔

حضرت نے اسی حالت میں فرمایا کہ دلوں کے حال سے اللہ تعالیٰ  
خوب واقف ہے۔ مجھے عمر بھر حج بیت اللہ اور زیارتِ روضہ رسول اللہ  
کی تمنا رہی۔ اور دو ایک مرتبہ تو تہیہ سفر ہو گیا۔ لیکن نہ معلوم کیا  
مصلحتِ الہی تھی کہ تمنا پوری نہ ہو سکی اور دل کی دل رہی میں رہ گئی۔  
لہذا بحالتِ معذوری میں تم کو وصیت کرتا ہوں کہ حتی الامکان خود  
ہی جا کر میرا حج بدل ادا کرنا۔ اور مدینہ منورہ حاضر ہو کر میری طرف  
سے صلوات و سلام عرض کرنا۔ باطنی ربط کچھ ہی کیوں نہ ہو، عالم شہادت



کے احکام و آثار کچھ اور ہیں۔ ان کی تعمیل مقدم ہے۔ حَرَمِ نبوی کے خدام اور مدینہ منورہ کے حاجتمند باشندگان کی خدمت میں ایک ہزار روپیہ نذر پیش کر دینا۔ چنانچہ حج و زیارت کے واسطے میں اپنے اند وختہ سے مبلغ دو ہزار روپیے کی وصیت کرتا ہوں۔ اللہ تعالیٰ قبول فرمائے۔

(۴) عَلَامَات ہمیشہ سے ہمارا یہ معمول ہے کہ وطن جانا تو اول خود احباب و اقارب کے مکان پر جا کر ملاقات کرنا۔ اس مرتبہ اگر تین روز گزر گئے اور کہیں جانے کا موقع نہیں ملا چنانچہ تیسرے روز بعد عصر حضرت سے اجازت لے کر میں اپنی چھوٹی ہمشیرہ سے ملنے گیا۔ بعد مغرب واپس آیا تو کیا دیکھتا ہوں کہ حضرت بحاف اورھے خاموش بیٹھے ہیں گویا کہ سو رہے ہیں۔ دریافت کیا تو معلوم ہوا کہ نماز عصر کے واسطے جو حضرت نے وضو فرمایا تو یکایک سردی لگ کر بخار چڑھ آیا۔ تپ و لرزہ کا دورہ ہو گیا۔ دوسری صبح علاج شروع ہوا۔ لیکن یہ مرض بڑھتا گیا جوں جوں دوا کی؛ مریض عشق پر رحمت خدا کی روز بروز حضرت پر جذب سا غالب ہونے لگا۔ حواج ضروری کے وقت تو ضرور ادھر آتے اور آخر دن تک طہارت کا پورا خیال رہا۔ ورنہ اکثر اوقات یا تو خموش یا اسماء الہیہ کا ذکر۔ آیات قرآنیہ کا ورد۔ یہی حالت طاری رہتی تھی۔ دن بالعموم سکون میں گزرتا۔ اور شب کو ذکر کا جوش رہتا۔

وَهُوَ رَفِيقُ الْعَالِي (وہی اعلیٰ رفیق ہے) وَهُوَ اَرْحَمُ الرَّاحِمِينَ (وہی سب رحم کرنے والوں سے بڑھ کر رحم کرنے والا ہے) اَنْتَ التَّوَّابُ الرَّحِيمُ (تو ہی توبہ قبول کرنے والا اور بے انتہا مہربان ہے) وَكَسَوْفَ يُعْطِيكَ رِجَالَكَ فَتَمْرَضِي (بہت جلد تجھ کو تیرا رب اتنا دیکھا کہ تیرا مرضی اور جوش



ہو جائے گا) اسی رنگ کے کلمات و آیات بجز یہ تک مسلسل ورد زبان رہے۔ اور سننے والوں کے دل پر عجب اثر کرتے۔ مزاج پر کسی کے جواب میں اللہ فرماتے۔ مزید استفسار کیجئے تو فرمادیتے کہ جانے کا وقت قریب ہے۔ حکم کا انتظار ہے۔ ادھر ادھر کے ذکر چھڑتے تو خموش ہو جاتے۔ البتہ چھوٹے بچے پوتے تو اسے ارد گرد جمع ہو کر بھولی بھالی باتیں کرتے تو جواب دیتے۔ اکثر ارشاد ہوتا کہ شیری یا پھل منڈکا کر بچوں کو تقسیم کر دو۔

۱۱ جنوری ۱۹۳۲ء کی شام کو وقت مغرب میاں جمیل احمد برنی سلمہ کو اللہ تعالیٰ نے بیٹا عطا کیا۔

## (۵) خوشی

حضرت کو اپنے اس پر پوتے کا پہلے سے انتظار و اشتیاق تھا۔ چنانچہ بامسند مقبولیت پہلے ہی سے نام بھی ایک خاندانی بزرگ کے نام پر غلام مرتضیٰ بچویر فرمادیا تھا۔ پر پوتے کی خوشخبری سنی۔ کنبہ نے آ کر مبارکباد دی۔ مبارک باد لی اور بہت خوش ہوئے۔

مختصری ہی دیر میں پھر دوسری طرف توجہ چلی گئی اور ایسی گئی کہ پھر ادھر نہ آئی۔ جوں جوں

## (۶) رخصت

شب بڑھی گھر میں عجب آتار محسوس ہونے لگے۔ گویا کہ رخصتی کا سامان ہو رہا ہے اور جدا جانے کس کس کی آمد ہے۔ مکان یوں تو صاف ستھرا تھا۔ پھر بھی سامان قرینے سے جمادیا۔ عود و اگر کی بتیاں ادھر ادھر روشن کر دیں۔ بڑے بھائی صاحب (حافظ محمد اسمعیل برنی ناظم عدالت) اول تو ماشاء اللہ پختہ حافظ۔ دوسرے آواز میں ایک خدا داد کیفیت اور درد۔ تیسرے والد کی محبت کا جوش۔ چوتھے وہ شب کے انوار اور رخصتی کے آتار، قرأت شروع کی تو سبحان اللہ سبحان اللہ سماں



بند ہو گیا۔ دل تڑپ گئے۔ عجیب عجیب بر محل آیات و مقامات۔ اور  
عجب ربط و ترتیب۔ قرأت کیا تھی۔ انوار و برکات کے چشمے ابل رہے  
تھے۔ مگر اندر سے ہوش۔ اس بے ہوشی میں بھی حضرت اکثر مقامات  
بھائی صاحب کے ساتھ خود پڑھنا شروع کر دیتے کہ بھائی صاحب کو ادباً  
سکوت کرنا پڑتا۔ اس رنگ میں شب ڈھل گئی۔ رمضان شریف کا  
مہینہ تھا۔ سب نے سحری کی۔ بھائی صاحب نے ذرا آرام لیا تو میں نے  
صلوٰۃ و سلام عرض کرنا شروع کر دیا۔ حضرت اس میں بھی شرکت فرماتے  
رہے۔ یوں تو پہلے بھی کبھی کبھی فرماتے تھے کہ منزل قریب ہے۔ منزل قریب ہے۔  
لیکن آج ڈھلتی رات سے فرمانے لگے۔ منزل قریب ہے۔ مرحلہ دشوار ہے۔  
ذرا سنبھال لینا۔ ذرا سنبھلے رہنا۔ غرض کہ بے ہوشی میں ہوش کی عجیب کیفیت  
تھی۔ صبحوت کے ساتھ صبحوت تھی۔ اسی حال میں اول وقت صبح کی اذان  
ہوئی۔ بھائی صاحب اٹھ کر قریب آ بیٹھے، تو میں گیا اور نماز سے فارغ ہو  
آیا۔ پھر بھائی صاحب نے نماز کا قصد فرمایا تو میں حضرت کے بالین پر  
بیٹھ گیا۔ مگر ایسا معلوم ہوتا تھا کہ شب بیدار کے بعد حضرت استراحت  
کی طرف مائل ہیں۔

دمِ اخیر مجھے بے نظیر مت چھڑو ؛ کہ نیند اب مجھے بے اختیار آتی ہے  
میں نے آہستہ آہستہ کلمہ طیبہ پڑھنا شروع کیا کہ یکایک حضرت کا تنفس  
تیز ہوا۔ اب زم زم سر ہانے رکھا تھا۔ منہ میں ٹپکایا۔ لبوں پر لگایا۔ تنفس  
میں کچھ افاد معلوم ہوا کہ سبکی آئی۔ جیسے کہ بچوں کو سوتے ہیں آتی ہے۔  
ایک۔ دو۔ تیسری سبکی آئی کہ لبوں کو خفیف سی جنبش ہوئی اور سر قبلہ  
رخ ڈھلک گیا۔ اِنَّا لِلّٰہِ وَاِنَّا اِلَیْہِ رَاجِعُوْنَ (ہم اللہ ہی کا مال ہیں



اور ہم اسی کی طرف لوٹنے والے ہیں) چشم زدن میں آخری منزل طے ہوگی  
حیرت کی یہ کیفیت کہ کسی کو خبر نہ کر سکا۔ طلب نہ کر سکا۔ گھر کی بہو بیٹیاں  
رات بھر جاگتی رہیں۔ بچے بھی کچھ یونہی سوئے۔ البتہ صبح کے وقت برائے  
نام غٹوڑگی سی ہو رہی تھی۔ پھر بھی سب کا دل ادھر ہی لگا ہوا تھا۔ بظاہر  
کوئی فوری اندیشہ بھی نہ تھا۔ بھائی صاحب تو قریب ہی پردے سے لگے  
صحن کے در میں کھڑے وظیفہ حتم کر رہے تھے۔ مگر بلایا تو حضرت رخصت  
ہو چکے تھے۔ کُلُّ مَنْ عَلَيْهَا فَانٍ ۝ وَبَقِيَ وَجْهُ رَبِّكَ ذُو الْجَلَالِ  
وَ الْاِكْرَامِ (۱۳۲) (جو کوئی اس پر موجود ہے سب فنا ہی ہے۔ اور باقی  
رہنے والا ہے تیرے رب کا چہرہ جو جلالت و بزرگی والا اور انعام و احسان  
والا ہے) چہرہ دیکھو تو عجب شگفتگی اور بشارت تھی۔ نرمی اور لطافت  
تھی۔ یقین ہوتا تھا کہ ماشاء اللہ۔ فَقَدْ فَازَ فَوْزًا عَظِيمًا (۱۳۱)۔  
قمری حساب سے حضرت علیہ الرحمۃ نے کیا نوے سال اور گیارہ یوم  
کی عسری پائی۔ آخر تک آمد و رفت اور نشست و برخاست میں کوئی معذرت  
نہ تھی۔ رانت سب مستحکم تھی۔ صرف ایک گر گیا تھا۔ صبح کی ورزش کا  
معمول آخر تک جاری رہا۔ پنجوقتہ نماز کے علاوہ بفضلہ ہر موسم میں نماز تہجد  
بھی قائم رہی۔ سابقہ سال تک رمضان شریف کے روزے ادا ہوتے رہے۔  
صرف رخصتی کے سال دو روزے قضا ہوئے کہ تیسری رمضان کو  
خود رحلت فرما گئے۔

(۷) واپسی | حاصل کلام یہ کہ ۱۲ جنوری ۱۹۳۲ء مطابق ۳۱  
۱۳۵۰ھ کو حضرت کا وصال ہوا۔ ۱۴ جنوری کو  
سویم کی فاتحہ ہوئی۔ ۱۵ جنوری کو ضروری کام نمٹائے۔ اور ۱۶ جنوری کو



میں حیدرآباد روانہ ہو گیا۔ ۱۶ دسمبر کو بلند شہر پہنچا تھا۔ اور ۱۶ جنوری کو فارغ ہو کر وہاں سے روانہ ہوا۔ وہ جو حضرت نے تحریر فرمایا تھا کہ ایک ماہ کافی ہوگا۔ لفظاً لفظاً پورا ہوا۔ مگر یہ علم نہ تھا کہ وہ کام حضرت کی رخصتی کا ہے۔ بلکہ یہ خیال تھا کہ ملک و جائداد کی تقسیم و انتظام کا کام ہے اور وہ جاتے ہی تین دن میں پورا ہو گیا۔ بڑے بھائی صاحب نے میرے بعد بھی قیام فرمایا۔ اور جہلم کی فاکھ سے فارغ ہو کر واپس ہوئے۔ منگل بھائی صاحب نے بعد کو وطن پہنچ کر چھ ماہی کی فاکھ کرائی۔ اور اس کے بعد دسمبر ۱۹۳۲ء میں بال بچوں کو حیدرآباد سے لے کر میں پھر وطن گیا۔ اور حضرت کی برسی کی فاکھ ہوئی۔

(۸) ایصالِ ثواب

ایصالِ ثواب میں تو کلام نہیں۔ خواہ وہ انفاقِ طعام ہو یا تلاوتِ قرآن۔ لیکن اس کے واسطے کوئی وقت، دن اور مدت مخصوص و معین نہیں ہے۔ جب چاہے ایصالِ ثواب کر سکتے ہیں۔ سویم، جہلم، چھ ماہی، برسی محض برسی طور پر یہ تاریخیں راجح ہیں۔ بہ نظر سہولت یہ مقرر کی جائیں تو مضائقہ نہیں کہ ہر کام کا کوئی نہ کوئی وقت ہوتا ہے۔ ورنہ ان میں کوئی لزوم نہیں۔ لزوم سمجھنا غلط علیٰ ہذا ایصالِ ثواب کے موقع پر تقریباً چھ ماہ۔ کنبہ برادری جمع کرنا۔ دعوت کرنا۔ استطاعت نہ ہو تو قرض وام کرنا۔ اور اس تقریباً لا بد سمجھنا۔ یہ بھی سراسر غلط ہے۔ یوں بنظر تعلقات و بصورت گنجائش احباب و اقربا، شریک ہوں تو یہ ایک معاشرتی صورت ہے۔ او عدم گنجائش کی حالت میں یہ بھی فضول ہے۔ کارِ ثواب کی آرٹ میں اسراف کی صورتیں پیدا ہو جاتی ہیں تو بعض لوگ بیزار ہو کر کارِ ثواب ہی سے دستبردار ہو جاتے ہیں۔ لیکن ان فرط تقریباً دونوں صورتوں میں مضر ہیں۔ اچھا کام اچھے طریق پر کرنا صراطِ مستقیم ہے۔



## فصل دوم

## حیدرآباد تائبی

(۱) حضرت غوث اعظم کی ذرہ نوازی | اول مرتبہ ۱۲۵۰ء میں جو زیارات  
 و حج کی سعادت نصیب ہوئی تھی تو  
 بغداد شریف سے اس کی ابتدا ہوئی۔ اور حضرت غوث اعظم رضی اللہ عنہ کا  
 آستانہ معلیٰ منزل اول تھا۔ اس مرتبہ یہ فکر دامگیر تھی کہ بغداد شریف تو  
 حاضری ہوگی نہیں۔ حضرت غوث اعظم رضی اللہ عنہ سے بڑی شرمندگی ہے کہ آستانہ معلیٰ  
 پر حاضر ہوئے بغیر راستہ مکہ معظمہ اور مدینہ منورہ حاضر ہوا۔ یوں تو نسبت  
 قادری بفضلہ دنیا و آخرت میں اپنے ساتھ ہے۔ پر دستگیر کے ہاتھ میں  
 ہاتھ ہے۔ لیکن حاضری بھی ایک بات ہے۔ دل میں یہی کرید تھی کہ اچانک  
 روانگی سے تین ہفتے قبل حضرت رضا کے ایک صاحبزادے حضرت پیر سید یوسف  
 گیلانی رذاتی قادری بغداد شریف سے پہلی مرتبہ حیدرآباد شریف لائے اور  
 غریب خانہ پر قیام فرمایا۔ چند ہی روز میں اس درجہ محبت بڑھی کہ گویا  
 برسوں کے بے تکلف تعلقات ہیں۔ حضرت خود حیران کہ کس طرح یکایک  
 حیدرآباد کی کشش ہوئی اور کس طرح ہم لوگوں میں دل لگ گیا کہ گویا ایک  
 ہی گھر کنبہ ہے کوئی غیریت اور اجنبیت نہیں ہے۔ پھر بھی میرا خیال ادھر



نہیں گیا۔ روانگی سے دو ایک روز قبل جو آنتانہ معمل پر حاضر نہ ہو سکنے کی معذرت کی تو ایسا دہوا کہ تیرا کدھر خیال ہے۔ تو نہ آسکا تو ہم نے تجھے رخصت کرنے کے واسطے اپنی طرف سے وقت پر یوسف کو تیرے پاس بھیج دیا کہ گویا اس مرتبہ ہم نے حیدرآباد اگر کچھ کو رخصت کیا۔ پھر کیسی معذرت اور کیسا طال۔ اللہ اللہ! کیا شفقت ہے۔ کیا عنایت ہے۔ کیا دستگیری ہے! آنکھیں کھل گئیں۔ دل خوشی سے باغ باغ ہو گیا۔ اے خدا قربان احسانت شوم

دو روز قبل مرشدی و مولائی حضرت قبلہ الحاج مولانا شاہ محمد حسین صاحب مدظلہ بھی و نیرتی سے تشریف

(۲) روانگی

لائے کہ اس خادم کو رخصت فرمائیں۔ گھر کی رونق دو بالا ہو گئی۔ دیگر اجاب بھی ملاقات کے لئے تشریف لائے تھے۔ خوب چہل پہل رہتی تھی۔ حضرت مولانا صاحب قبلہ کا شغف تو معلوم ہے۔ توحید و رسالت کا خوب بیان چلتا تھا۔ خیر و برکات کا مینہ برساتا تھا۔ یوں تو ریل پانچ بجے چھوٹی ہے۔ لیکن بہت سے اجاب اسٹیشن پر رخصت کرنے آئیں گے۔ ان کے خیال سے ضرور تھا کہ وہاں قبل از وقت پہنچ جائیں۔ بیوی بچوں کو سمجھایا بہلایا۔ سفر کے نفل پڑھے۔ سب نے پھولوں کے ہار پہنائے۔ اب ضبط کی تاب نہ رہی۔ بھرے دل پھوٹے۔ اور خوب بہے۔ گلے ملے۔ بالآخر خدا حافظ کہا اور میں سورہ انا انزلنا پڑھتا ہوا زانہ سے باہر نکل آیا۔ مردانہ میں خاص اجاب منتظر تھے۔ سب نے ہار پہنائے۔ سب بغل گیر ہوئے۔ کسی کی یار میں دل تڑپے تو سب رواٹھے۔ خوب جھڑی لگی۔ عجب سماں ہو گیا۔ موٹریں تیار کھڑی تھیں۔ دعائیں پڑھتے ہوئے سوار ہوئے۔ اور چند منٹ میں اسٹیشن پہنچے۔



## (۳) گلبرگہ شریف

مختصر یہ کہ بتاريخ ۱۹ مارچ ۱۹۳۳ء  
یوم پچھنبہ شام کو پانچ بجے نام پبلکیشن

سے ہماری ٹرین روانہ ہوئی حُسن اتفاق سے حضرت پیر سید محمد رفاعی  
بغدادی صاحب بھی اسی ڈبہ میں سوار ہوئے حضرت بھی اِمسال حج و زیارت  
بلکہ ہجرت کے خیال سے تشریف لے جا رہے ہیں۔ شب کو بارہ بجے کے  
قریب گلبرگہ شریف پہنچی تو میں اتر گیا کہ حضرت خواجہ سید محمد حسینی بندہ نواز  
گیسو دراز رحمۃ اللہ کے آستانہ معلیٰ پر حاضر ہو کر شرفِ عتیبہ بوسی حاصل  
کروں۔ فاتحہ پڑھ لوں۔ زحمت ہو لوں۔ اول تو حضرت ماشاء اللہ سلطان  
دکن ٹھہرے۔ دوسرے خدا کے فضل سے اپنا چشتیہ سلسلہ راست حضرت  
ہی کا سلسلہ ہے۔ اسی نسبت شریف سے محمدی کہلاتا ہے۔ حیدرآباد  
میں بالعموم دو چشتیہ سلسلے زیادہ رائج ہیں۔ صابری اور کلہی۔ ہمارے  
سوار راست محمدی سلسلہ کم نظر آتا ہے۔ یا شاید ہم کو علم نہ ہو۔ بہر حال  
حضرت خواجہ بندہ نواز علیہ الرحمۃ ہمارے چشتیہ سلسلہ کے اکابر ہیں۔  
وَالْحَمْدُ لِلَّهِ عَلَىٰ ذَٰلِكَ۔ صبح کو ناشتہ سے فارغ ہو کر حضرت خواجہ بندہ نواز  
رحمۃ اللہ علیہ کے آستانہ پر حاضر ہوا۔ جو کچھ عرض کرنا تھا عرض کیا۔ بڑی  
شفقت و عنایت رہی۔ فَاَلْحَمْدُ لِلَّهِ۔ قلعہ کے قریب حضرت کا قدیم  
حجرہ اور رباط ہے جہاں حضرت عرصہ تک قیام فرما رہے۔ حجرہ قدم رکھے  
ہی تو حیدرآباد کا مینانہ معلوم ہوتا ہے۔ ساتی گوہ ہاں نہیں۔ پھر بھی کچھ دور  
نہیں۔ دور جام دور دور تک چلتا ہے۔

(۴) بمبئی | دوسرے روز علی الصبح بمبئی پہنچے ماہر صید لقم  
کے مسافر خانہ پہنچ گئے پہنچتے ہی وہاں یہ خبر ملی کہ



درجہ اول میں ہمارے واسطے جگہ محفوظ کرا لی گئی۔ سنتے ہی میں دم بخور رہ گیا۔ خدا خیر کرے۔ ایسی تن آسانی سے سفر کی ابتدا ہو رہی ہے تو نہ معلوم اس کی انتہا کیا ہو۔ کہاں (ڈک کے) ۱۶۰ روپے اور کہاں ۵۵۰۔ یہ چار سو کی رقم راحتِ نفس کے بجائے کسی کارِ خیر میں صرف ہوتی تو کیسی اچھی بات تھی۔ میرے قیافہ سے میرے دوست تاڑ گئے کہ میں اس انتظام سے خوش نہیں ہوا۔ اس دوران میں مجھ پر ایک دوسرا دور آیا کہ جو کچھ ہوا تمہاری خواہش اور فرمائش کے بغیر ہوا۔ اس میں مصلحت الہی ہوگی۔ اعتراض کے بجائے شکر کرو۔ اللہ تعالیٰ کا فضل ہے کہ سفر کی ابتدا صبر کے بجائے شکر سے ہو رہی ہے۔ قادری طریق میں طلب نہیں تو ترک بھی نہیں ہے۔ طلب کی تو پھر بھی گنجائش ہے کہ بندہ مفلس و محتاج ہے۔ ترک کس ہوتے پر کرے۔ غنا تو اللہ ہی کو زیبا ہے۔ پس نعمت کی قدر کرو۔ شکر کرو۔ شکر بھی بڑی عبادت ہے۔ غرض کہ سفر کا کیا انتظام ہوا۔ اچھا خاصا سلوک ملے ہو گیا۔ وساوس کی حرارت کا فوراً ہو کر دل میں اطمینان کی گھنٹی پھیل گئی۔ میں نے دوستوں کی محبت اور توجہ کا شکر یہ ادا کیا۔



## فصل سوم

## بیمبئی تا مکہ معظمہ

(۱) جہاز کے مشاغل | ۱۱ مارچ کو میں بمبئی پہنچا اور ۱۲ اپریل  
کو وہاں سے اپنا جہاز چھوٹا۔ رحمانی جہاز  
تھا۔ یہ اول درجہ کا جہاز شمار ہوتا ہے۔ سفر میں جہاز پر خوب بین داری کے مشاغل رہے  
کپتان کے کمرہ کے قریب سے اوپر والے ڈک پر بیخ وقتہ باجماعت نماز ہوتی  
تھی۔ مولوی عبدالرحمن صاحب بڑے مستعد مولانا تھے۔ حضرت پیر سید محمد  
بغدادی صاحب یا مولانا محمد سہول صاحب بالعموم امامت فرماتے۔  
کپتان تحقیق کے مطابق جہت کعبہ کے علامات صبح شام بالابانی ڈک پر چاک  
سے لگوادیتا تھا۔ شب کو اکثر میلاد شریف ہوتے تھے۔ برزنجی شریف اور  
گورہ شریف کے دور چلتے تھے۔ میلاد شریف کے سلسلہ میں حجاج کی عام  
فرمائش پر میرا بھی ایک وعظ ہوا الحمد للہ شانِ محمدی خوب بیان میں آئی۔  
مگر سب سے زیادہ مشغلہ جو جہاز پر رہا وہ مناسک حج کا تھا۔ اور  
اس میں عام و خاص کو ایسا تشغیف ہو گیا کہ واقعی سفر حج کا لطف آگیا۔  
برائے حاجیوں نے بھی تسلیم کیا کہ حاجیوں کے جہاز دیکھے مگر ایسا رنگ  
نہیں دیکھا۔ جدھر دیکھو لوگ جا بجا بیٹھے مناسک حج سمجھتے۔ سمجھاتے



ہیں۔ دُعائیں یاد کرتے ہیں۔ سنتے ہیں۔ سناتے ہیں۔ کہیں کہیں مسائل پر بحث بھی چل جاتی ہے۔ تحقیق کی نوبت آتی ہے۔ علماء موجود ہیں۔ کتابوں کا کافی ذخیرہ ساتھ ہے۔ مطالعہ جاری ہے۔ جہاز کیا ہے۔ خاصا حاجیوں کا مدرسہ معلوم ہوتا ہے۔

بہشتی سے روانہ ہونے کے دوسرے ہی دن میں نے اپنے احباب میں تحریک کی کہ مناسک حج کی تعلیم کا جہاز پر باقاعدہ انتظام ہو تو بہت خوب ہو۔ اور اس کی آسان سہیل یہ ہے کہ جہاز کئی حلقوں میں تقسیم کر کے ہر حلقہ ایک ایک مولوی یا مشائخ صاحب کے ذمہ کر دیا جائے کہ وہ اپنے حلقہ کے لوگوں میں بیٹھ کر مناسک کی باقاعدہ تعلیم دیں۔ اس کے سوا یہ بھی ممکن ہے کہ عصر اور مغرب کے درمیان جہاز پر عام جلسہ ہوا کرتے تاکہ سب حج کے معلومات مکمل اور پختہ ہو جائیں۔ سب نے اس تحریک کو پسند کیا۔ اور اکثر کا اصرار ہوا کہ میں ہی یہ کام اپنے ذمہ لوں۔ بالآخر یہ قرار پایا کہ خاص ترتیب کے ساتھ سلیبس اور عام فہم پیرا یہ ہیں، مناسک حج ہی ناچیسز شام کے جلسہ میں بیان کیا کرے۔ چنانچہ عصر اور مغرب کے درمیانی بالائی ڈک پر جلسے ہوتے تھے۔ ترتیب وار مناسک حج بیان ہوتے تھے۔ بیان کے ختم پر حاضرین کو سوالات کے ذریعہ شکوک رفع کرنے کا موقع دیا جاتا تھا۔ پھر آئندہ جلسہ میں ان سے سوالات کر کے امتحان لیا جاتا تھا۔ خاص علمی اور دینی زندگی کی فضا پیدا ہو گئی تھی۔ بڑی خیر و برکت تھی۔ بعض جدید تعلیم یافتہ حج کی فرمائش تھی کہ ان کو زمانی اور مکانی ترتیب سے حج کا ایک پروگرام لکھا دیا جائے۔ اسی میں سب احکام مسائل اور دعائیں ترتیب وار آجائیں۔ چنانچہ ایک ایسا پروگرام بھی لکھا دیا گیا جو ان کو



بہت کار آمد ثابت ہوا۔ غرض خدا کے فضل سے مناسک حج کی تعلیم کا خوب مشغلہ رہا۔

جہاز چودہ روز میں ۲۷ مارچ روز دو شنبہ صبح پہر کو جدہ پہنچا۔ حج کی خوشی کا عالم قابل دید تھا۔ خان بہادر مولوی احسان اللہ صاحب برٹش وائس کونسل خاص شان سے پہنچے۔ چیف آفیسر نے استقبال کیا۔ خان بہادر نے دریافت فرمایا کہ کیا فلاں شخص بھی اسی جہاز پر آیا ہے۔ معلوم ہوا کہ آیا ہے تو اوپر تشریف لائے۔ محبت سے بغل گیر ہوئے۔ دعائیں کہ اللہ تعالیٰ ان کو باصحت و عافیت حج کی خدمت گزاری اور خیر گیری پر مامور رکھے اور جزائے خیر عطا کرے۔ حیدرآبادی حج تیسرے روز مکہ معظمہ روانہ ہوئے۔





## فصل چہارم

## مکہ معظمہ

(۱) قیام کا انتظام | بہر حال ۲۹ مارچ یوم چہار شنبہ ہے اور  
کو مکہ معظمہ حاضر ہو گئے۔ دل کی خوشی

کا کیا کہنا تھا۔ خدا سب کو نصیب کرے۔ مکہ معظمہ میں اعلیٰ حضرت بندگانِ عالی  
کی تین رباط ہیں۔ ایک حسین بنی صاحبہ کی رباط کہلاتی ہے۔ اور دوسری  
دلاور النساء بیگم صاحبہ کی رباط مشہور ہے۔ تیسری افضل الدولہ کی رباط  
کہلاتی ہے۔ ان کے اوقاف سے حیدرآبادی حج آج کو مکہ معظمہ میں کیسا آرام  
ملتا ہے اور اس کا کتنا ثواب ان کو ملتا ہو گا۔ میں صرف ایک روز (سرکاری)  
رباط میں رہا۔ دوسرے روز حرم شریف کے قریب شامی محلہ میں جہاں  
پیر بغدادی صاحب مقیم تھے۔ محض دل کی کشش سے ایک مکی صاحب سے میری  
ملاقات ہوئی۔ اور طبیعتوں میں ایسی موافقت اور مناسبت نکلی کہ دل  
مل گیا۔ اور اسی روز میں ان کے مکان پر آ گیا۔ بہت آرام کا کمرہ مل گیا۔  
کھانے کا انتظام بھی ان ہی کے ہاں ہو گیا۔ حضرت بغدادی صاحب بھی  
اس میں شریک ہو گئے۔ دوسرا مسئلہ ساغھی کا ہے۔ خوش قسمتی سے معلم  
ہی کی معرفت ہم کو ایک شریف طالب علم مل گیا۔ عبدالرحمن سلمہ بہت



نیک طبیعت ہیں۔ کافی واقف کار ہیں اکثر اپنے ساتھ رہتے تھے۔ کام کاج میں مدد دیتے تھے۔

(۲) مولانا شفیع الدین صاحب مہاجر کی حرم شریف میں مولانا شفیع الدین صاحب سے نیاز حاصل کیا۔ حضرت مولانا

حاجی امداد اللہ علیہ الرحمۃ کے سلسلے میں آپ خلیفہ ہیں۔ وطن تو قصبہ نگینہ ہے۔

لیکن مہاجر میں۔ عمر کا بیشتر حصہ مکہ معظمہ میں بسر ہوا۔ بعد عصر حرم شریف

میں نشست رہتی ہے۔ عالم متبحر ہیں۔ اور مناسک حج پر تو ایسا عبور

ہے کہ باید و شاید۔ مولانا نے فرمایا کہ جو حاجی اشہر حج میں داخل میقتا

ہو وہ آفاقی مانا جاتا ہے۔ اہل مکہ کی شمار میں نہیں آتا۔ اور تمتع کی صورت

میں وہ عمرہ کے بعد حلال ہو کر قبل ایام تشریق مزید عمرے کر سکتا ہے۔

اور یہ اس کا خاص حق ہے۔ مولانا نے فرمایا کہ مخالف لوگوں کو ایک دوسرے

مسئلہ سے پیدا ہوتا ہے۔ اور کبھی کبھی ان کے کانوں تک بھی پہنچتا ہے۔

وہ مسئلہ یہ ہے کہ جو حاجی قدیم رسم کے مطابق اپنے ساتھ ہدی (قربانی)

لائے وہ تمتع کی صورت میں بھی عمرہ کے بعد محرم رہتا ہے۔ حلال نہیں

ہوتا۔ البتہ اسی احرام میں حج کی نیت کرتا ہے اور قارن کی طرح بعد حج

حلال ہوتا ہے۔ لیکن یہ خاص صورت اہل حجاز کو پیش آتی تھی اور

آسکتی ہے کہ وہ حج کرنے آئیں تو ہدی بھی ساتھ لائیں۔ اہل ہند کہا

ہدی ساتھ لاسکتے ہیں۔ ان سے اس مسئلہ کا تعلق نہیں ہے۔

تحقیق کے سلسلہ میں جو مولانا سے نیاز حاصل ہوا مناسک حج

کے متعلق کچھ عرض کرنے کا موقع ملا تو مولانا اس ناچیز پر بہت مہربان

ہو گئے۔ حاضر خدمت ہوتے رہنے کی نہ صرف اجازت ملی بلکہ تاکید ہوئی۔



ایسی صحبت کہاں نصیب ہوتی ہے۔ اللہ تعالیٰ کا فضل ہے۔ بہت سے مسائل کی توثیق ہوئی اور چند خاص مسائل جو یکجا کم ملتے ہیں اور مولانا کی تحقیق کا ثمرہ ہیں بطور خاص عنایت ہوئے۔

(۳) **حرم شریف** | یوں تو دل چاہتا ہے کہ ہو سکے تو کل وقت حرم شریف میں حاضر رہے۔ طواف کیجئے۔

لیکن شب کے وقت اور ہی کیفیت ہوتی ہے۔ اس کے دیدار کے واسطے اللہ تعالیٰ دل عطا فرمائے۔ اس کے تصور سے بھی روح کو تفریح و تقویت ہوتی ہے۔ مغرب۔ عشاء اور فجر۔ ان مازوں کے اول آخر طواف کا بہت زور رہتا ہے۔ عشاء کے بعد جب ہجوم کم ہو جائے تو مستورات کو طواف کرنے کا اچھا موقع ملتا ہے۔ ڈھلتی رات کے طواف کا کیا کہنا۔ سبحان اللہ۔ اس وقت عام لوگ راحت کرتے ہیں۔ خاص لوگ طواف کرتے ہیں۔ اشراق کے بعد حرم شریف بہت خالی ہو جاتا ہے۔ طواف کرنے میں سہولت ہوتی ہے۔ مگر اس وقت وہ کیفیت نہیں رہتی۔ ظہر کے بعد بھی لوگ طواف کرتے ہیں۔ لیکن مجمع عصر کے وقت سے بڑھتا ہے۔ اور یوں تو چوبیسوں گھنٹے طواف چلتا ہے۔ ایک لمحہ کو بند نہیں ہوتا۔ طواف میں بڑا معرکہ حجر اسود کو بوسہ دینا ہے۔ جو لوگ تو اناتندرت میں ان کو ہر وقت موقع حاصل ہے۔ جو کمزور ہیں وہ ایسے وقت اپنے دل کی آرزو نکالتے ہیں۔ جب کہ ہجوم کم ہو۔ ورنہ دور ہی سے استلام کرتے ہیں۔ مستورات کی بھی یہی کیفیت رہتی ہے۔ یوں تو ہر مقبول مقام پر ہجوم رہتا ہے۔ لیکن دو جگہ لوگ زیادہ جمتے ہیں۔ ایک تو ملتزم پر دعایا مانگنے وقت۔ دوسرے حطیم میں میزابِ رحمت کے نیچے نفل پڑھنے وقت۔



بعض لوگ واقعی بڑی خود غرضی دکھاتے ہیں۔ ان مقامات پر بہت وقفہ کرتے ہیں۔ دوسروں کو منتظر رکھتے ہیں۔ سب کو موقع ملنا چاہیے۔ اسی بات پر کبھی کبھی آپس میں گھینچ تان بھی ہو جاتی ہے۔ عبادت ایسی ہونی چاہیے کہ دوسروں کی حق تلفی نہ ہو۔ قادری خدام کے واسطے حرم شریف میں ایک ستون بھی بہت تبرک ہے۔ مستند روایت ہے کہ سیدنا حضرت غوث اعظمؒ اکثر اسی ستون کے مقام پر تشریف فرما رہتے تھے۔ یہ ستون باب الزیاد کے قریب ہے۔ اس کی وضع بھی عام ستونوں سے کسی قدر مختلف ہے۔ غالباً ترکوں نے تعمیر کے وقت بغرض شناخت وضع میں امتیاز رکھ دیا۔ پہچاننے والے پہچانتے ہیں اپنا تو یہ معمول تھا کہ دن کو مکان پر آرام لینا ضروری کام انجام دینا۔ زیارات کو جانا۔

### (۴) اپنے اوقات

ملاقات کرنا۔ اور رات حرم شریف میں بسر کرنا۔ ایک طرف بستر جمالینا۔ اکثر بالکی مصلیٰ کی طرف بستر جمتا تھا۔ جب تک ہو سکے طواف کرنا۔ پھر بیٹھے بیٹھے نہیں تو لیٹے لیٹے بیت اللہ شریف کو تکنا۔ طواف کی سیر دیکھنا۔ اور یہ سماں دل میں اتارنا تاکہ صبح جب ذرا گردن جھکالی دیکھ لی۔ جب نیند کا غلبہ ہو تو سو جانا۔ آنکھ کھلے اور ہمت ہو تو پھر وضو اور وہی مشغلہ۔ اسی طرح صبح کو اور بعد صبح گھر چلے آنا۔ قبل حج تک تو یہی معمول رہا۔ البتہ حج کے بعد طبیعت کچھ ناساز ہو گئی تو عشاء کے بعد مکان آ جانا اور تہجد کے وقت حرم شریف پہنچ جانا۔ اسی طرح حاضری رہتی تھی۔ اللہ تعالیٰ قبول فرمائے۔

قبول دعا کے جو اوقات و مقامات ہیں بعد

### (۵) دعا کی لہر

ہیں۔ صراط الحمید جلد اول فصل ششم میں از تفصیل بھی درج ہے۔ لیکن مزید برآں دعا کی ایک لہر آتی ہے۔ یہ کچھ عجب



ذوق ہے۔ عجب کیفیت ہے۔ ایک وقت ادراک ہوتا ہے کہ دعا کی کشتی میں مقبولیت کے بادبان لگے ہوئے ہیں اور رحمت کی ہوا اس کو اڑانے جارہی ہے۔ ایک وقت ہے کہ ہوا کم ہے۔ لیکن ہمت اور توجہ کے پتو کشتی کو کھے رہے ہیں۔ کشتی آگے بڑھ رہی ہے مگر کوشش کے ساتھ۔ اور بعض اوقات صاف معلوم ہوتا ہے کہ ہوا نا موافق ہے۔ ہزار پتو اور مارے کشتی انچ بھر آگے نہیں بڑھتی بلکہ پلٹا چاہتی ہے۔ ڈوب جائے تو عجب نہیں۔ ایسے نازک وقت کشتی اتارنا بڑی غلطی ہے۔ موقع پیمانہ لازم ہے۔ اور پورا فصل اس وقت ہے کہ جو دعائیں کبھی وہم و گمان میں بھی نہ گزری ہوں وہ بے تکلف دل میں اتریں۔ زبان پر آئیں اور مقبولیت کی خشکی سے دل باغ باغ ہو جائے۔ لیکن جبکہ سوچی سمجھی دعائیں ہوا ہو جائیں۔ بے تکلف بھی دل میں جگہ نہ پائیں۔ محض برائے گفتن زبان پر آئیں۔ ایسی نامقبولیت سے اللہ تعالیٰ محفوظ رکھے۔ اس کو چہ میں عجب عجب احوال گزرتے ہیں۔

علاقہ اقل را اشارہ کافیت۔

(۶۱) نادر تحف | ۴۲ زوی الحجہ لوم پختنبہ وقت صبح ملاقات کی عرض سے شبی صاحب کے دولت خانہ پر پہنچے۔

بدرالدین صاحب معلم کے چھوٹے بھائی حسین سلمہ بھی ساتھ تھے۔ جاتے ہوئے حرم شریف سے گزرے تو حسین نے کہا کہ آج بیت اللہ شریف کو غسل دیا گیا ہے۔ مطاف خوب مہاک رہا تھا۔ اسی وقت دروازہ بھی بند کیا جا رہا تھا۔ آب زم زم میں مشک و گلاب جیسی خوشبوئیں ملا کر بیت شریف کے اندرونی حصے کو دھوتے ہیں۔ اسی کو غسل کہتے ہیں۔ سال میں دو غسل ہوتے ہیں۔ غسل کا پانی بہت احتیاط سے جمع ہو کر شبی صاحب کے



ہاں جانتے ہیں۔ اور وہاں سے بطور تبرک تقسیم ہوتا ہے۔ بہر حال ہم شبی صاحب کے ہاں پہنچے تو تمام مکان اسی خوشبو سے معطر تھا معلوم ہوا کہ شبی صاحب جلالہ الملک سے ملنے تشریف لے گئے ہیں۔ ہم نے تصفیہ کیا کہ کچھ درانتظام کر لیں۔ ایک صاحبزادے بھی اخلاقاً ہمارے پاس آئیے حسین نے پانی مانگا فوراً ھنڈا زم زم عنایت ہوا۔ مجھ سے بھی دریافت کیا گیا۔ میں کیوں انکار کرتا۔ لیکن زم زم سے قسمت ہم کو بلا طلب اور بلا توقع غسل کا معطر زم زم ایک بڑا گلاس بھر کر عطا ہوا۔ عطیہ الہی تھا۔ فوراً ادب سے پی لیا۔ خوشبو سے دماغ بس گیا۔ خوشی سے دل بھر گیا۔ سچ پوچھے تو روح مست ہو گئی۔ اللہ تعالیٰ کا شکر یہ ادا کیا۔ حسین نے مبارک باد دی کہ ایسا تبرک بن مانگے قسمت والوں کو ملتا ہے بڑی نیک فال ہے۔ مکان پہنچے تو سب نے سن کر اس تبرک کی مبارکباد دی۔ لیکن ساتھ ہی سوال ہوا کہ قرآن کا احرام ہے۔ احرام میں خوشبو ممنوع ہے۔ جب معطر زم زم پی لیا تو دودم دینے واجب ہوئے۔ ہم نے عرض کیا کہ ہمیں تو وہم و گمان بھی نہ تھا۔ لیکن صغریا رے پلائے تو پھر کیوں نہ پیجئے۔ دودم کبیر و چشم حاضر ہیں۔ سچ پوچھے تو ایسا تبرک سو دم میں بھی سستا ہے۔

(۱) بیت اللہ شریف کی داخلی | اگلے دن ۵ ذی الحجہ کو جمعہ تھا۔ بعد نماز صبح بیت اللہ

شریف کی داخلی ہوئی۔ ہم کو بھی اسی موقع پر داخلی کا شرف حاصل ہوا۔ عام داخلی تو بلا معاوضہ ہوتی ہے۔ لیکن اس میں اذہام بہت رہتا ہے۔ خاص داخلی میں شبی صاحب کو نذر دینی پڑتی ہے۔ اور اہل ذوق خوشی سے



دیتے ہیں کہ بیت اللہ شریف کے اندر بیکسوئی رہے۔ چنانچہ ہم نے بھی نذر پیش کی۔ صرف چند حجاج کی داسلی ہوئی اور تقریباً ایک لاکھ تھنہ اندر حاضری رہی۔ جو پڑھنا تھا پڑھا۔ جو کہنا تھا کہا۔ جو دیکھنا تھا دیکھا۔ اللہ کبر اس عالم شہادت میں اس سے بڑھ کر کیا رسائی ہوگی۔ بیت اللہ شریف کے اندر حاضر ہیں۔ عالم باطن خدا پر روشن ہے۔ کیا خوب ہو کہ ہم بیت اللہ میں داخل ہوں۔ اللہ تعالیٰ ہمارے دل میں داخل ہو۔ ہمارا دل پھر بیت اللہ میں جائے۔ نظام کے بیت اللہ میں باطن کا بیت اللہ آجائے۔ ایک حرم میں دوسرا حرم سما جائے کچھ عجب لطف ہو جائے۔ صا اور درمن و من دروئے، چوں بوبکلاب اندر۔ جن کے دل بیت اللہ تھے ان ہی کے ہاتھوں نے اس بیت اللہ کی بنا ڈالی۔ اور ان ہی کی دعاؤں سے یہ بیت اللہ آباد ہے۔ سُبْحَانَ اللَّهِ وَبِحَمْدِهِ۔

فرصت کے اوقات میں زیارات  
پر بھی حاضر ہوئے۔ مَوْلِدُ النَّبِيِّ۔

(۸) زیارات و تبرکات | مَوْلِدِ خَاطِمَةِ مَوْلِدِ عَلِيٍّ۔ دَارِ الْخَيْزَرَانِ جَبَلِ الْوَقْبَسِ جہاں معجزہ شق القمر نمودار ہوا۔ جبل ثور غار حرا۔ جنت المعلیٰ۔ مکہ معظمہ کے دو خاص تبرک ہیں۔ ایک زم زم شریف۔ دوسرے بیت اللہ شریف کا غلاف۔ زم زم تو ہر وقت موجود ہے۔ بلا قیمت میسر آتا ہے۔ رہے غلاف شریف کے ٹکڑے سو وہ حج کے بعد بکثرت ملتے ہیں۔ عشرہ ذی حجہ کو نیا غلاف چڑھتا ہے۔ اور پرانا غلاف اتر کر تبرک بن جاتا ہے۔ ہدیہ فروخت ہوتا ہے (اب عام طور پر نہیں ملتا) پورا کلمہ شریف معمولاً چار پانچ روپیہ کو ملتا تھا۔



## (۹) شاہی دعوت

پاس سلطانی دعوت کے دو لفافے ہیں۔ دونوں میرے نام ہیں۔  
مجھ کو لفافے دیتے ہیں اور کہتے ہیں کہ دو گھنٹے سے ادھر ادھر آپ کی  
تلاش ہو رہی ہے۔ جلد تشریف لے چلئے۔ آج ہی شام کو قصر شاہی میں  
آپ کی دعوت ہے اور شرکت کی تاکید ہے۔ باب ابراہیم کے قریب  
سرکاری ایوان میں مہمان جمع ہو رہے ہیں۔ وہاں سے سب سرکاری موٹروں  
میں سوار ہو کر جائیں گے۔ ڈاکٹر خواجہ معین الدین صاحب (قافلہ سالار) وہیں  
آپ کا انتظار کر رہے ہیں۔ وقت تنگ ہے۔ جلد تشریف لے چلیے تاخیر نہ کیجئے۔  
میں اس دعوت ناگہانی کے واسطے بالکل تیار نہ تھا۔ جی میں آیا کہ انکار  
کردوں۔ لیکن پھر خیال ہوا کہ ان کی بات کیا سند ہوگی۔ خود چلوں اور ڈاکٹر صاحب  
سے عذر کراؤں۔ چنانچہ گیا تو دیکھا، خوب مہمان جمع ہو رہے تھے۔ میں نے  
عذر کرنا چاہا۔ لیکن صاحب موصوف نے فرمایا کہ انکار سے کیا فائدہ۔  
شرکت بہتر ہے۔ موٹر میں سوار ہو، قصر شاہی پہنچئے۔

اور سب مہمان ایک بڑے ہال میں جمع ہوئے۔ کرسیاں تھیں۔ صوفے  
تھے۔ تمام اسلامی مالک کے معزز و ممتاز منتخب حجاج مل کر بیٹھے۔ جلالتہ الملک  
تشریف لائے۔ شاہراہ دکان اور وزیر سلطنت بھی ساتھ تھے۔ اس جمع کو  
دیکھ کر جی خوش ہوا۔ وضع وضع کے لباس تھے۔ خاص کر مغربیوں کا لباس  
بہت شاندار معلوم ہوتا تھا۔ چند مہمان احرام میں تھے۔ لیکن ان کے احرام  
بھی صاف ستھرے تھے۔ قیمتی توالی تھے۔ غرض کہ سب شاہی دعوت کے  
واسطے تیار ہو کر آئے تھے۔ لیکن ہماری ہیئت کذاتی قابل دید تھی۔ معمولی



چاندروں کا احرام اور وہ بھی میلا مسلا۔ بال پر اگندہ۔ گرد آلودہ۔ جسے کوئی دیوانہ ہو۔ اسی بال کے ایک بڑے آئینہ میں جو اپنے پر نظر پڑی تو یقین ہوا کہ واقعی حج کا رنگ خوب چڑھ رہا ہے۔ ایسوں میں ایک فقیر بھی موجود ہے۔

مغرب کا وقت آگیا اور سب اسی عمارت کی چھت پر جمع ہوئے۔

اور باجماعت نماز مغرب ادا ہوئی۔ نماز مغرب کے بعد پھر سب حجاج اسی بال میں جمع ہوئے۔ دسترخوان پر بیٹھے کھلی چھتوں پر میز کرسی کا انتظام تھا۔ لیکن کھانا بیشتر عربی مذاق کا تھا۔ خاص کر بڑے بڑے طمشوں میں جو سالم دہنے بھنے رکھے تھے۔ اور ان کے پیٹ سے بریانی نکالی جاتی تھی۔ وہ عجب تماشا معلوم ہوتا تھا۔

(۱۰) شاہی جلسہ

کھانے سے فارغ ہو کر پھر سب مہمان ایک چھت پر جمع ہوئے۔ کرسیوں پر بیٹھے۔ اس

کل دوران میں بعض ہندوستانی مولوی صاحبان بڑے فخر سے اور بے تکلفی سے ادھر ادھر پھر رہے تھے کہ گویا اپنا ہی مکان ہے۔ اپنا ہی زمانہ

بہر حال سب مہمان جمع ہوئے تو جلالت الملک پھر تشریف لائے۔ کلاب

یاشی ہوئی۔ قصیدہ خوانی شروع ہوئی۔ عربی کے کئی قصیدے پڑھ کر سنائے

گئے۔ اس کے بعد تقریروں کا سلسلہ شروع ہوا۔ ہر مہر اسلامی ملک کی

طرف سے شکریہ کی ایک ایک تقریر ہوئی۔ سب تقریریں عربی میں ہوئیں۔

اور اکثر پہلے سے قلمبند تھیں۔ حضرت ملا صاحب شور بازار بھی اسی جلسہ

میں شریک تھے۔ افغانستان کی طرف سے حضرت نے تقریر فرمائی۔

سب کے جواب میں جلالت الملک نے تقریر فرمائی۔ اور یہ تقریر خوب

پر جوش تھی۔ اس میں کچھ توحید و سنت کی بھی تاکید تھی۔



صراط الحمید ۲۳۸ فصل ہمام  
 اب تک تو ہم محض تماشائی تھے۔ لیکن یکایک دل میں تحریک ہوئی  
 کہ تقریر کرنی چاہیے۔ اول تو یہ افسوس ہوا کہ ہندوستان کی طرف سے  
 اس موقع پر کسی نے تقریر نہیں کی، حالانکہ متعدد عالم موجود تھے۔ دوسرے  
 یہ کہ توحید و سنت کا مسئلہ کسی قدر وضاحت کا محتاج ہے۔ جب ذکر چھڑا  
 تو وضاحت ہونی چاہیے گو مختصر ہی تھی۔ لیکن ساتھ ہی یہ مشکل تھی کہ ہم  
 عربی میں تقریر کرنے کے قابل نہ تھے۔ اور وہاں کی زبان عربی تھی۔ دل میں  
 یہی کشمکش ہو رہی تھی کہ خدا کی قدرت جلالتہ الملک کی طرف سے خود  
 ہی اعلان ہوا کہ اگر کوئی حاجی اپنی زبان میں تقریر کرنا چاہے تو کر سکتا ہے۔  
 اس کا ترجمہ سن لیا جائے گا۔ میں نے اس کو سر اسر تائید حق سمجھا اور اللہ کا  
 نام لے کر تقریر کرنے لکھڑا ہو گیا۔

(۱۱) اپنی تقریر | تقریر کے وقت بفضلہ طبیعت بالکل قابو  
 میں تھی۔ دل کو اطمینان تھا۔ پھر بھی ایک قسم  
 کی محویت تھی۔ جو دل میں آیا کہا۔ اور جس طرح دل نے چاہا کہا بیچ بیچ  
 میں آیات قرآنی بھی یاد آتی گئیں۔ جہاں تک یاد پڑتا ہے، تقریر کا مختصر  
 خلاصہ یہ تھا کہ :-

”آپ نے جو امن و امان قائم کیا ہے اس کا ہم اعتراف کرتے ہیں۔  
 اس کی قدر کرتے ہیں۔ اس کا شکریہ ادا کرتے ہیں۔ لیکن ہم سابقہ تر کی حکومت  
 کا بھی احسان فراموش نہیں کر سکتے کہ اس نے اپنی عقیدتمندی سے حجاز  
 میں دولت کے دریا بہائے۔ اوقاف کی حد نہ تھی۔ داد و دہش کی حد نہ تھی۔  
 بہر حال آپ نے امن قائم کیا۔ خوب کیا۔ امن کی ضرورت تھی۔ لیکن ملک پر  
 جو زور پڑی وہ بھی قابلِ غور ہے۔ آدمی جو تلف ہوئے سو ہوئے۔ معاش



کی موجودہ تنگی بھی موت سے کچھ کم نہیں۔

یہ تو انتظامی امور تھے۔ اب دینی امور کو لیجئے۔ توحید پر جو بار بار زور

دیا جاتا ہے۔ بہت خوب ہے۔ اسلام تو اسلام۔ اسلام کی برکت سے دوسرے مذاہب بھی توحید کا دعویٰ کر رہے ہیں۔ اللہ ایک ہے۔ وہی خالق ہے۔ وہی رازق ہے۔ وہی قادر ہے۔ وہی حاکم ہے۔ یہ عقائد آج بہت عام ہو گئے ہیں۔ کسی تاکید کے محتاج نہیں ہیں۔ آج اسلام اور دیگر مذاہب کے مابین جو محبت ہے۔ جو معرکہ ہے وہ رسالت پر ہے۔ ورنہ توحید پر سب راضی ہیں۔ اس لئے اسلام و کفر میں اس وقت ماہیہ الا تمیاز جو عقیدہ ہے وہ رسوال اللہ کی رسالت ہے۔ ورنہ عقلی اور قوی توحید تو بطریق اسلام آج کم و بیش سب مذاہب میں عام ہو رہی ہے۔

پس خالی توحید دہرا نا چند ان کا رگہ نہیں ہے۔ رسالت کے اعلان اور وضاحت کی ضرورت ہے۔ اس کے بعد اس ایمانی توحید کا لطف ہے جو رسالت کے طفیل سے حاصل ہوتی ہے۔ اور جو اسلام کے باہر میسر نہیں آسکتی۔ رسالت میں ہر کوئی سنت پر زور دیتا ہے۔ اور زور دینا، بجا ہے کہ قرآن کریم میں اتباع کی تاکید ہے۔ لیکن بہت سے اس راز سے بے خبر ہیں کہ محبت اور تعظیم اتباع کی جان ہیں۔ ان ہی دونوں کے صحیح امتزاج سے حقیقی اتباع پیدا ہوتی ہے۔ محبت میں قوت ہے اور تعظیم میں تعدیل۔ جس اتباع کی بنیاد محبت اور تعظیم نہ ہو وہ محض ایک رسمی تقلید ہے۔ اتباع نہیں ہے۔ اور نہ اس میں اتباع کی خیر و برکت ہے۔ اتباع کے واسطے محبت اور تعظیم کس درجہ لازم ہے اہل علم اس کی اہمیت سے بخوبی واقف ہیں۔ چنانچہ قرآن کریم میں توحید کے پہلو پہ پہلو



حضور رَحْمَتًا لِلْعَالَمِينَ کی محبت و تعظیم کی جو تعلیم ہے۔ وہ دنیا میں بے نظیر ہے کہ عبدیت میں انتہائی محبوبیت و رفعت درج ہے۔

آپ کے ابتدائی طرز عمل نے مسلمانان عالم کو سخت متوجّس اور پابوس کر دیا کہ گویا آپ کے عہد حکومت میں رسول کریم کی محبت اور تعظیم کے واسطے کوئی گنجائش نہیں ہے۔ لیکن خدا کا شکر ہے کہ بعد کو تشدد گھٹنے لگا۔ حکومت کا مسلک رو بہ اصلاح معلوم ہوتا ہے۔ گورنار سست ہے۔ تاہم اصلاح کا رجحان صاف نظر آتا ہے۔ اگر اللہ تعالیٰ کو یہ منظور ہے کہ اس ارض مقدّس کی خدمت گزاری آپ کے تفویض رہے تو ہمیں خدا کے فضل سے امید ہے اور ہم خدا سے دعا کرتے ہیں کہ وہ آپ کو رسول کریم کی محبت و تعظیم سے سہارا کر دے کہ اتباع زندہ ہو جائے اور اتباع کی برکت سے توحید نبوی کا رنگ چرطہ جائے۔ عالم اسلام کے دینی مرکز پر آپ کی نیابت رہے۔ عِنْدَ اللّٰهِ اور عِنْدَ الْخَلْقِ آپ کی سعی مشکور ہو۔ حَسْبُ مَيْمَنٍ شَيْءٌ لِّفَيْئٍ میں آپ کا عہد خدمت امن و امان خیر و برکت سے معمور رہے۔ اس کے بعد میں نے صَلَوةً وَنَجْمِيْنَا اور قرآنی دعا پڑھ کر تقریر ختم کر دی۔

دوران تقریر میں مجلس پر عجب سکوت تھا۔ تقریر ہوتے ہی جَلَّالَةُ الْمَلَاِكِ اُطْحُ كَهْرَبُے ہوئے۔ گویا میری ہی دعا پر جلسہ ختم ہوا۔ بہت سے حاضرین جَلَّالَةُ الْمَلَاِكِ کی طرف مصافحوں کو بڑھے۔ اور بہت سے اس ناچیز کی طرف لپکے۔ کوئی مصافحہ کرتا ہے۔ کوئی بغل گیر ہوتا ہے۔ کوئی عربی قاعدے سے پیشانی کو بوسہ دیتا ہے۔ کوئی دعا دیتا ہے۔ کوئی نام و نشان پوچھتا ہے۔ ہندوستانی حجاج تو قدرۃ خوش نھے کہ ہندوستان کی طرف سے بھی تقریر ہو گئی۔ اور خوب ہوئی۔ لیکن ہیرت



عرب حجاج پر ہے کہ وہ اور بھی زیادہ خوش تھے۔ ان کا جوشِ محبت قابلِ دید تھا۔ میں ایسا گھر گیا کہ جلالاً لکۃ الملک سے مصافحہ کرنے کا بھی موقع نہ مل سکا۔ مختصر یہ کہ تقریر جو ہوئی تھی ہوئی۔ اور محض توفیق الہی کا ایک کرشمہ تھی۔ لیکن اس کا چرچا بہت پھیلا۔ اور اس کی بدولت خاص عام میں تعارف خوب ہو گیا۔ دو تین روز تک حرم شریف میں کیفیت رہی۔ جدھر جلتے پہچان میں آتے۔ لوگ ملتے۔ تقریر کا ذکر کرتے۔

اس حج میں مغرب کے مشہور

## (۱۲) مشائخ کی عنایات

پیر حضرت سید عبدالحی کتانی اور سی

بھی شریک تھے۔ یہ بھی اپنے اثر و اقتدار میں حضرت شیخ سنوسی علیہ الرحمۃ کے ہم پلہ مانے جاتے ہیں۔ فاس حضرت کا مستقر ہے۔ حضرت بھی دعوت اور جلسہ میں تشریف فرما تھے۔ دوسرے ہی روز حرم شریف میں ایک عرب صاحب نے حضرت کا کارڈ پہنچایا کہ حضرت کو ملاقات کا اشتیاق ہے۔ چنانکہ بعد مغرب حرم شریف میں حضرت سے نیاز حاصل ہوا۔ بزرگانہ شفقت و محبت سے گلے لگایا۔ عربوں کا خاصہ مجمع تھا۔ ایک جلسہ کی شکل تھی۔ حضرت نے اسی تقریر پر بہت اظہارِ خوشنودی فرمایا کہ وہ بہت موثر تھی اور بہت مقبول تھی۔ اسلامی جذبات کے اظہار میں تم نے تمام اسلامی ممالک کی طرف سے نیابت اور وکالت کی۔ اور یہ اللہ تعالیٰ کا بڑا انفضل ہے۔ جس کو چاہے عطا فرمائے۔ مجھے سخت حیرت ہوئی کہ وہ ایسی کیا تقریر تھی جو حضرت بھی ایسا فرماتے ہیں۔ میں نے عرض کیا۔ حضرت! تقریر تو اردو میں تھی اور اس کا عربی میں ترجمہ بھی نہیں ہوا۔ پھر عرب حضرات نے اس کا اس درجہ اثر کس طرح



لیا۔ فرمایا کہ ایمان و اخلاص میں بجلی کا سا اثر ہے۔ تمہاری آواز اور لب و لہجہ سے حقیقت نیت ٹپکتی تھی۔ دل لذت اندوز ہو رہے تھے۔ اور تم نے جو درمیان درمیان میں آیات قرآنی پڑھیں انہوں نے تمہارا بیان عربوں پر کافی واضح کر دیا۔ جلسہ حب رسول سے مست ہو گیا۔ یہ فیضانِ اختیار ہی نہیں ہے۔ فصلِ الہی ہے۔

حجاج میں تو بفضلہ خاص و عام نے  
**(۱۳) دوسری دعوت** اس تقریر کی بہت قدر کی کہ مجھ کو

اس کا گمان بھی نہ تھا۔ لیکن لوگ اس لوہے میں تھے کہ حکومت نے اس تقریر کو کن کالوں سے سنا۔ آیا کچھ ترشی یا تلخی تو پیدا نہیں ہوئی۔ لیکن دو طرح سے یہ بات صاف ہو گئی۔ اول تو دو ہی روز بعد پھر دوسری دعوت آئی اور اس کے ساتھ یہ تاکید کہ ضرور شرکت فرمائی جائے۔ یہ حضرت الفاضل عبداللہ سلیمان وزیر مالیہ کی طرف سے خاص دعوت تھی۔ انگریزی طرز کا پر تکلف ڈنر تھا۔ مختلف ممالک کے چند منتخب حجاج شریک تھے۔ اس دعوت کے بعد لوگوں کو اطمینان ہو گیا کہ تقریر سے کوئی شکریہ بھی پیدا نہیں ہوئی۔ الحمد للہ کہ انجامِ خیر ہوا۔ اللہ تعالیٰ حکومتِ حجاز اور مسلمانانِ عالم میں اتحاد قائم رکھے۔ آمین۔

ایک مرتبہ عجیب جواب دیکھا تھا۔  
**(۱۴) کسی کا مشورہ** واللہ اعلم کیا حقیقت تھی دیکھا

کہ ایک ہو کا مقام ہے۔ بہت بلندی پر معلوم ہونا تھا۔ نہ چاند نہ سورج نہ شمع۔ نہ چراغ خود بخود عجب قسم کی روشنی تھی۔ بستی مانل تھی۔ دو بزرگ وہاں تشریف لاتے ہیں۔ ایک تو بہت سرخ سفید ہیں۔



دوسرے سالوں میں۔ دونوں مہینوں میں۔ عربی لباس ہے۔ ہم تینوں مل کر بیٹھتے ہیں جیسے کوئی کھٹی ہوتی ہے۔ سوال یہ پیش ہوتا ہے کہ عالم اسلام میں جو انحطاط پھیل گیا ہے اس کو رفع کرنے کی کیا تدبیر ہے۔ اول مجھ سے رائے طلب کی جاتی ہے۔ عرض کرتا ہوں کہ تدبیر تو بے شمار ہیں۔ لیکن سب تدبیروں کی ایک تدبیر ہے۔ وہ اختیار کی جائے تو سب تدبیریں کام آئیں۔ اور سب بگڑے کام بن جائیں۔ تین مردہ ہیں جان پڑ جائے۔ وہ تدبیر یہ کہ مسلمانوں کے دلوں میں رسول اللہ کی محبت و عظمت زندہ ہو جائے تو ان کو توحید کا نشہ آئے۔ عبودیت کا پتہ مل جائے تو امانت و خلافت کا حوصلہ آئے۔ غرض کہ ربط رسالت قوی ہو تو دنیا۔ دین۔ اللہ۔ سب کچھ مل جائے۔ یہ حالت موجود درستی کا ربط ضعیف ہے۔ رومی ہے۔ روائی ہے۔ تاریخی ہے۔ دل سے تعلق بہت کم ہے۔ نتیجہ یہ کہ توحید بھی ضعیف ہو گئی۔ قولی ہے۔ خیالی ہے۔ استدلالی ہے۔ ایمانی توحید جو رسالت سے ملتی ہے اس کا زور کہاں۔ جب رسالت سے ربط نہیں تو حید میں جان نہیں تو پھر دین و دنیا میں اسلام کا فیضان کہاں سے آئے۔ جو کچھ فیضان میسر ہے۔ اللہ کا رحم و کرم ہے۔ لیکن اس کے فضل سے بہت کچھ امید ہے۔ قرآن موجود ہے۔ محفوظ ہے۔ رسول اللہ سے اللہ ملے تو پھر سب کچھ اپنل ہے۔ اس کے لگ بھگ عرض کیا تو دونوں حضرات نے پورا اتفاق کیا کہ گویا اسی تدبیر پر عمل ہو۔ پھر خدا جانے کہاں سے کھانا آیا۔ تینوں نے مل کر کھایا۔ پھر یاد نہیں کیا ہوا۔ آنکھ کھل گئی۔

نسبت رسالت کی تقویت کے واسطے دو کتابیں تالیف کی ہیں۔ تحفہ محمدی

(۱۵) مشکوٰۃ الصلوٰت

کی چار جلدوں میں (اور جو اسرین میں) تو اردو فارسی نعتوں کا انتخاب ہے



اور مشکوٰۃ الصلوٰۃ عربی صلوٰۃ و سلام کا منتخب مجموعہ ہے۔ یہ چھ جلدیں مل کر ایک مکمل سٹ بٹتا ہے۔ میں مشکوٰۃ الصلوٰۃ کے پانسو نسخے قاسم کر اپنے ساتھ لایا کہ عرب حجاج میں اس کو ہدیۃ تقسیم کروں۔ اور اس طرح تمام اسلامی ممالک میں اس کی اشاعت ہو جائے۔ اچھے اچھوں کو ترود تھا کہ شاید حکومت اس کتاب سے تعرض کرے۔ لیکن مجھے یقین تھا کہ اگر اپنی نیت بخیر ہے۔ اللہ اور اس کے رسول کے ہاں یہ کتاب مقبول ہے تو ان شاء اللہ کوئی مانع مزاحم نہ ہوگا۔ چنانچہ ایسا ہی ہوا۔ خود ہی اللہ کا نام لے کر کراچی میں اور خالص کریم شریف میں اس کی تقسیم شروع کر دی۔ خود کے افضل سے اس کو عربوں میں بہت مقبولیت حاصل ہوئی۔ ایسی ہی تعریف کہتے کہ کوئی سننے تو مبالغہ سمجھے حضرت کتابی نے اپنے احباب و مریدین کے واسطے متعدد نسخے طلب فرمائے۔ ایک صحبت میں جب کہیں بھی موجود تھا، حسن اتفاق سے حکومت کے بعض حکام حضرت سے ملنے آئیے۔ انھوں نے کتاب بھی دیکھی۔ تعریف بھی سنی۔ پھر ایک ایک نسخہ ہدیۃ ملا تو خود بھی تعریف کی۔ جب حکومت کی طرف سے اطمینان ہو گیا تو احباب کو بھی کتابیں دیں۔ اس طرح تین سو نسخے مکہ معظمہ میں تقسیم ہو گئے۔ بقیہ دو سو نسخے ہدیۃ منورہ میں تقسیم ہوئے۔

(۱۶) عرفات کے برکات | حسب معمول ۸ روزیجہ کو حاجی مکہ معظمہ

سے مناکہ روانہ ہوئے، منامیں برکات نظام کی طرف سے قیام و طعام کا انتظام تھا۔ ۸ روزیجہ کو دوپہر سے قبل پہنچے۔ پانچ نمازیں پڑھیں اور اگلے روز ۹ روزیجہ کی صبح کو وہاں سے عرفات روانہ ہو گئے۔ صبح دس بجے کے قریب لاری میں سوار ہو کر عرفات پہنچے۔



دن ڈھلا تو دل بھی ڈھلنے لگے۔ نماز ہوئی اور سب دعاؤں میں لگ گئے۔ جس کو دیکھو اپنے خیال میں نحو۔ اپنے ذوق میں مست۔ کوئی کسی سے بات نہیں کرتا۔ کوئی ناظران پڑھ رہا ہے۔ کوئی حفظ۔ کسی کی تسبیح چل رہی ہے۔ کوئی مراقب ہے۔ اور کوئی حیران ہے۔ توحید کا میدان ہے۔ مگر ربط کو کیا کہیے۔ جبلِ رحمت پر نظر جمی ہے۔ اور کسی کی یاد میں دل برباد ہے۔

دل میں اک درد اٹھا آنکھوں میں آنسو بھر آئے  
بیٹھے بیٹھے ہمیں کیا جانے کیا یاد آیا

خدا کی شان کے قربان کہ اسی آن ایک بوڑھا۔ ایک بچہ۔ ایک نوجوان۔ تینوں پھیری لگاتے آہنچے۔ اور ان کی جو خاطر خواہ تو واضح ہوئی تو جھم گئے۔ شانِ محمدی میں دل کھول کر عربی نعتیں پڑھنی شروع کیں۔ اور نعتیں بھی کسی۔ حضرت عبدالرحیم برعی رضی اللہ عنہ کے معروضات جو عشقِ نبی میں چور ہیں۔ مخمور ہیں۔ اور پھر پڑھنے میں خوش الحانی۔ اور توفیقی و لولہ۔ سماں بند گیا۔ ادھر سے ادھر سے حجاج سمت آئے۔ سبحان اللہ۔ سبحان اللہ۔ کیا فیضان تھا۔ خوب رلایا۔ خوب رلایا۔ دل قاش قاش، جگر پاش پاش ہو گئے۔ رحمت کے بادل اٹھے اور غلاموں پر موسلا دھار برس گئے کشتیت آرزو کو سرسبز و شاداب کر گئے۔ اے خدا قربانِ احسانتِ شوم۔

اتنے میں عصر کا وقت ہو گیا۔ نماز ہوئی۔ حال توبے کے حال تھا۔ پھر بھی ہم نے اول قرآنی دعائیں پڑھیں۔ بِسْمِ اللّٰهِ الرَّحْمٰنِ الرَّحِیْمِ کو از اول تا آخر پورا پڑھا۔ اللہ تعالیٰ قبول فرمائے۔ جب دن ختم ہونے لگا اور دھوپ زرد پڑ گئی تو پھر سب ہوش میں آئے اور رخصتی کی ہل چل شروع ہوئی۔ حیدرآباد کے کل حجاج کیمپ میں ایک جگہ جمع ہوئے۔ جبلِ رحمت بالکل رو برو تھا۔



سب نے اسی طرف رخ کر کے خشوع اور خضوع کے ساتھ دعائیں مانگی شروع کیں۔ بل بل کر بھی مانگتے تھے۔ اور جدا جدا بھی۔ دل میں بھی مانگتے اور آواز سے بھی۔ معلم بدرالدین صاحب نے اول سب کو بلند آواز سے دعائیں پڑھائیں۔ اس کے بعد حضرت پیر سید محمد رفاعی بغدادی صاحب آگے بڑھے۔ اور حضرت نے اول عربی میں اور پھر اردو میں تمام مسلمانان عالم کے واسطے مسلمانان ہند کے واسطے۔ اور بالخصوص حیدرآباد دکن کے واسطے۔ اور اعلیٰ حضرت ہندگان عالی کے واسطے بہت پر کیف انداز میں دعا پڑھائی۔

(۱۷) عرفات سے روانگی

اس کے بعد سب حاجی مصافحے کرنے لگے۔ بھلگی رہنے لگے۔ مبارکباد دینے

لگے۔ مغرب کا وقت آگیا۔ سب (بعد مغرب) مزدلفہ کو روانہ ہوئے۔

عرفات میں یہ وقت بھی عجب رست خیز کا ہوتا ہے۔ جن کو دیکھو رواں دواں ہے۔ دنیا کی بے ثباتی کا نقشہ آنکھوں کے سامنے آجاتا ہے۔ شام ہوتے ہی ہوا کا عالم ہو جاتا ہے۔ کہ گویا کوئی تھا ہی نہیں۔

تہ گائیں زین رہیں گے نہ میں باقی  
اللہ - ہو - ہو - ہو -

(۱۸) مزدلفہ

عرض کہ رات کو مزدلفہ پہنچے۔ یہ شب بھی عجب پر لطف ہوتی ہے۔ اول تو جمع تاخیر کے قاعدے سے نماز پڑھنا۔ پھر کچھ کھانا پینا۔ پھر کچھ آرام لینا۔ پھر بیٹھے بیٹھے رتی ٹولنا اور رمی جمار کے لئے کنکریاں جمع کرنا۔ پھر مہمت ہو تو مشعر الحرام جا کر عبادت کرنا۔ کہ اس شب اس مسجد کی عبادت بہت مقبول ہے۔ ہم نے تو اپنی لاری مشعر الحرام کے قریب ہی ٹھہرائی۔



جاتے ہی اول مشعر الحرام میں نماز پڑھی۔ اس کے بعد کنکریاں جمع کیں۔ پھر سورہے۔ خدا کے فضل سے ڈھلتی رات آنکھ کھل گئی۔ اور صبح تک مشعر الحرام میں حاضر رہی۔ خوب دل بھر کر اوراد و افکار ہوئے۔ اللہ تعالیٰ قبول فرمایا۔

۱۰ ذیحجہ کی صبح کو مزدلفہ سے منائے۔

اس مرتبہ قیام گاہوں سے الگ قزانی

## (۱۹) مناکے مشاغل

یا انتظام تھا۔ وہیں اونٹ۔ گائے۔ بھیڑ۔ بکری اور دنبوں کا بازار تھا۔

سب حاجی وہیں جا جا کر قربانی کرتے تھے۔ اس سے آبادی میں صفائی رہی۔

اسل قربانیاں خوب سستی رہیں۔ عمدہ بکرے دو ڈھائی روپے میں اور

دبے چار پانچ روپے میں ملتے تھے۔ سب سے اول مناسیج کر رہی جاو

کیا۔ اس کے بعد قربانی سے فراغت حاصل کی۔ اس کے سوا والدین۔

اہل و عیال اور احباب و اعزہ کی طرف سے بھی قربانیاں کی گئیں۔ دو

تک واپس آئے۔ کھانا کھایا۔ اور اطمینان سے سر منڈایا غسل کیا۔ احرام

آٹا کر کپڑے پہن لئے۔

ہمارے مکرم دوست اور برادر سلسلہ مولوی شہار احمد نواب زیارت

کی رائے ہوئی کہ طواف زیارت کے لئے مکہ معظمہ چلیں تو وہ اول حجامت

بنوا کر غسل کر لیں۔ اس کے بعد طواف کریں۔ چنانچہ ہم دونوں مناسی

مکہ معظمہ روانہ ہوئے۔ عصر کا وقت تھا۔ دو گدھے ایک ایک روپیہ کو

کرایہ کئے اور سوار ہو کر چل دیئے۔ خدا خدا کر کے حرم شریف پہنچے۔ قریب مغرب

پہنچے۔ نماز پڑھی۔ ہم نے تو اس کے بعد ہی طواف زیارت کر لیا۔ نواب صاحب

نے حجامت اور غسل سے فارغ ہو کر بعد عشا طواف کیا۔ اور مناکہ اونٹ

پہنچا۔ مناسی میں روز قیام رہا۔ ۱۲ ذیحجہ کی شام کو مکہ معظمہ



## (۲۰) حجاج اور معلم

تافلہ کے معاملات میں قافلہ سالار کے ساتھ ساتھ معلم کو بھی بہت کام کرنا پڑتا ہے۔ اور ان ہی دو کے اتفاق و اتحاد عمل سے خاطر خواہ انتظام ممکن ہے۔ حجاج کو سنبھالنا کوئی آسان کام نہیں ہے۔ بحربہ اور مشاہدے سے دشواریوں کا اندازہ ہوتا ہے۔ حاجی کئی قسم کے ہوتے ہیں۔ اول تو وہ جو دل کھول کر خرچ کرتے ہیں اور خود سمجھدار واقف کار ہوتے ہیں حیب مرضی راحت پاتے ہیں۔ دوسرے وہ جو خرچ کو آمادہ رکھتے ہیں۔ لیکن خود ناواقف ہوتے ہیں۔ دوسروں کی معرفت کام چلاتے ہیں معتمر آدمی مل جائے تو یہ بھی خاصا آرام پلاتے ہیں۔ البتہ کسی چالاک کے ہاتھ میں پھنسیں تو بعد کو پھٹاتے ہیں۔ تیسرے وہ جن کی گہرہ میں رقم کم اور مگر عقل زیادہ رہتی ہے۔ یہ اپنی دانائی اور رسائی سے کام نکالتے ہیں۔ ان کے بھی حج کم خرچ بالانشین ہوتے ہیں۔ چوتھے وہ جو تکلیف و راحت کی چنداں پروا نہیں کرتے۔ جو صورت پیش آئے برداشت کرتے ہیں۔ تلخ و شیرین۔ گرم و سرد۔ سب کے عادی رہتے ہیں۔ صبر و شکر ان کا سرمایہ ہے۔ اس طبقے میں بڑے بڑے لوگ چھپے رہتے ہیں۔ ان کے حج حج ہوتے ہیں۔ پانچویں وہ جو نہ زیادہ رقم رکھتے ہیں۔ نہ کافی عقل۔ لیکن ان کو راحت کی بڑی فکر رہتی ہے۔ اور اس کا ملنا معلوم۔ لہذا الجھن و حسد ان کا محل ہو جاتا ہے۔ اور شکوہ شکایت ان کا ورد بن جاتا ہے۔ یہ سخت ابتلا ہے۔ اللہ تعالیٰ محفوظ رکھے۔



## فصل پنجم

## مدینہ منورہ

(۱) مدینہ منورہ کو روانگی | مکہ معظمہ میں حج کے بعد جوں دن گزرتے۔ مدینہ منورہ کی ترویج

دل میں بڑھتی اور بے ساختہ زبان پر جاری رہتا ہے۔ مولا جلد بلاو مدینہ مجھے۔ بالآخر حج کے دس روز بعد بتائے کہ ۵ اپریل یوم شنبہ مکہ معظمہ سے لاری میں روانہ ہوئے۔ اور جدہ ہوتے ہوئے نبرے دن یوم دو شنبہ دوپہر کو مدینہ منورہ حاضر ہوئے۔ اور فی الوقت سید حسین برزنجی صاحب کے دولت خانہ پر قیام کیا۔ حج کو عام طور پر آٹھ یوم مدینہ منورہ حاضر رہنے کی مہلت دی جاتی ہے۔ اگر کوئی زیادہ حاضر رہنا چاہے تو کل بیس یوم۔ تیس یوم اور چالیس یوم کے واسطے ایک گنی سے لے کر ڈھائی گنی تک مزید فیس لی جاتی ہے۔ جو لوگ اس سے بھی زیادہ ٹھہرنا چاہیں تو وہ خاص اجازت حاصل کر کے ایک طرفہ کوشان اور کرایہ سے آجاتے ہیں۔ نصف سے کچھ زیادہ رقم دینی پڑتی ہے۔ لیکن ان کو واپسی کی پابندی نہیں دہتی۔

(۲) راستہ کی منتزلیں | راستہ میں کہیں کہیں منتزلیں بنادی ہیں۔ لکڑی کے کھمبوں پر



پھونس کی چھتیں جمادی ہیں۔ عربی وضع کی اونچی نیچی سادہ چار پائیاں نیچی رہتی ہیں۔ حاجی ان ہی پر بیٹھتے لیٹتے ہیں۔ رات کو سوتے ہیں۔ یہاں چاء تو بکثرت ملتی ہے۔ لیکن کہیں کھانا بھی مل جاتا ہے۔ خاص کر رابع پر تو ایسی تازہ بھنی ہوئی مچھلیاں ملتی ہیں کہ لوگ ناشتہ کے واسطے ساتھ لے جلتے ہیں۔ غرض کہ آرام و اطمینان کے ساتھ لاری کے ذریعہ مدینہ منورہ حاضر ہوئے۔ حضرت برزنجی صاحب نے بہت خاطر تو وضع کی۔ میں تیسرے روز اجازت لے کر اپنے قدیم دوست مولانا ضیاء الدین صاحب قادری کے مکان پر آ گیا۔ اور کل وقت یہیں مقیم رہا۔ بالکل گھر کا سارے تکلف آرام ملا۔ کھانے پینے کا۔ رہنے سہنے کا۔

مدینہ منورہ کا اول مقصد اور بہترین

مشغلہ حرم شریف کی حاضری ہے۔ اور

### (۳) اپنے اوقات

جنت البقیع کی حاضری۔ بفضلہ اپنا تو وہی سابقہ معمول رہا۔ تہجد اور فجر کے مابین مواجہہ شریف میں حاضری۔ عصر اور مغرب کے درمیان مواجہہ شریف میں حاضری۔ یہ دونوں وقت خاص ہیں۔ ہجوم بھی کم رہتا ہے اور فیضان بھی زیادہ ہوتا ہے۔ دل کو خود اندازہ ہو جاتا ہے۔ بعد نماز فجر علی الصبح جنت البقیع کی حاضری معمولاً وہاں کا دروازہ کسی قدر دیر سے کھلتا تھا۔ لیکن بہ سہولت انتظام ہو گیا اور ہمارے وقت پر دروازہ کھلنے لگا۔ حجاج عام طور پر طلوع آفتاب کے قریب وہاں پہنچتے ہیں گھنٹہ سوا گھنٹہ بالکل تنہائی ہوتی تھی۔ اور صبح کا عجب سماں ہوتا تھا۔ سب سے اول اور سب سے زیادہ حاضری حضرت سیتنا فاطمہ الزہراء خاتون جنت رضی اللہ تعالیٰ عنہا کی خدمت اقدس میں رہتی تھی۔ لیکن حاجیوں کے



آنے تک کل زیارات سے فراغت ہو جاتی تھی۔ واپس آکر حرم شریف میں کچھ تلاوت کرنا۔ پھر مکان پہنچ کر ناشتہ کرنا۔ آرام لینا۔ آرام لے کر سفر نامہ لکھنا۔ چنانچہ اس سفر نامہ کا بیشتر حصہ مدینہ منورہ میں تحریر ہوا۔ خدا کے فضل سے اوقات اچھے رہے۔ تحفہ محمدی مواہبہ شریف میں پڑھی گئی مشکوٰۃ الصلوات کے بھی کئی دور ہوئے۔ اپنی نعمتیں اور اپنے صلوات و سلام جب دل میں لہرائی پڑھے، پیش کئے۔ یہی اپنا تحفہ تھے۔ عہد قبول افتد زبے عز و شرف۔ یوں حرم نبوی میں بہت سے مقام متبرک ہیں۔ لیکن مواہبہ شریف کی بات ہی اور ہے۔ سبحان اللہ۔

وقت و وقت کے لحاظ سے دعائیں ہوتی رہیں۔ دین و ملت کے واسطے۔ احباب

## (۲) معروفات

واقربار کے واسطے۔ اہل و عیال کے واسطے اور اپنے واسطے۔ اللہ تعالیٰ قبول فرمائے۔ ایک مرتبہ خاص عنایت و شفقت کا وقت تھا۔ عجب اعتبار دل میں اُترا۔ دعا کی کہ اس ناچیز کو زمرہ مومنین میں محض رحم و کرم سے شامل فرمایا جائے تو اس سے بڑھ کر کیا خوش نصیبی ہوگی۔ مومنین کے واسطے قرآن کریم میں ایک سے ایک بڑھ کر بشارت موجود ہے۔ خلاصہ یہ کہ مومنین کے ساتھ اللہ رؤف و رحیم ہے۔ رسول اللہ رؤف و رحیم ہے۔ مومنین میں شامل ہونے کے بعد دو میں سے کوئی ایک صورت پیدا ہوگی۔ یا تو قاعدین میں داخل ہوگا۔ یا مجاہدین میں۔ قاعدین کا بھی بڑا رتبہ ہے۔ لیکن مجاہدین کی کچھ بات ہی اور ہے۔ بہر حال قاعدین میں رہے تو سکون رہے گا۔ ہر طرح کا امن رہے گا۔ اور مجاہدین میں داخل ہوئے تو البتہ اہل چل کی نوبت آئے گی۔ لیکن کیا مضائقہ۔ وَكَانَ حَقًّا عَلَيْنَا



نَصْرَ الْمُؤْمِنِينَ (۱۱) فَاللَّهُ خَيْرٌ حَافِظًا وَهُوَ أَرْحَمُ الرَّاحِمِينَ (۱۲) (لازم ہے ہم پر ایمان والوں کی مدد) پس اللہ بہترین حفاظت کرنے والا ہے اور وہ سب رحم کرنے والوں سے بڑھ کر رحم کرنے والا ہے)۔

(۵) غلامی کی باتیں | ایک مرتبہ غلامی کی رگ پھر کی تو بہت کچھ عرض معروض کیا کہ اس غلام کی غلامی

حق الیقین تک واضح ہو جائے تو دل حریص کو کچھ قرار آئے۔ کچھ جواب سا ملا۔ معلوم ہوا کہ اول مبشرات ہوئے۔ اب ان کی تصدیقات ہو رہی ہیں۔ اس سے زیادہ کیا وضاحت مطلوب ہے۔ کئی سال قبل ایک مرتبہ دیکھا تھا کہ کوئی قدیم وسیع اور عالیشان مسجد ہے۔ قلعہ سی معلوم ہوتی ہے۔ رات کا وقت ہے۔ چاندنی چمٹک رہی ہے۔ اس کے سوا بھی عجب نور ہے۔ اسلامی فوجیں پرے جمائے ہوئے ہیں۔ اور مسلمان بکثرت جمع ہیں۔ بڑا اہتمام ہے۔ ہم بھی ایک طرف کھڑے ہیں کہ حضور نبی کریم صلی اللہ علیہ وسلم تشریف لائے۔ صحابہ کرام کی ایک جماعت ساتھ ہے۔ عجب نشانہ در صحن مسجد میں ایک مقام پر تشریف فرما ہوئے۔ و فوراً اشتیاق سے چاروں طرف لوگوں کا ہجوم ہوا۔ لیکن زیارت تشریف دشوار ہو گئی۔ ایک دوسرے پر اچھلنے لگا۔ گرنے لگا۔ اس وقت اپنے دل میں ایک ولولہ اٹھا کہ اپنے نبی تو کریم ہیں۔ دُؤف و رحیم ہیں۔ صاحبِ خلقِ عظیم ہیں۔ پھر کیا تامل ہے۔ اس جمع کو چیرتا پھاڑتا آگے بڑھا۔ اور حضورِ اقدس میں دست بستہ عرض کیا کہ مشتاقوں کا ہجوم ہے۔ لیکن زیارت سے محروم ہیں۔ اگر قریب ہی فلاں مرفع مقام پر حضور تشریف فرما ہوں تو غلاموں کے دلوں



کے ارمان نکل جائیں۔ سب زیارت شریف سے اپنی روجوں کو تازہ کریں۔  
 دلوں کو زندہ کریں۔ آنکھوں کو منور کریں۔ الحمد للہ معروضہ قبول ہوا۔  
 اور حاضرین کی آرزو پوری ہوئی۔ اس خدمت گزاری کے صلہ میں اس علام  
 کو بھی عام و خاص کی خوشنودی حاصل ہوئی۔ فَاَلْحَمْدُ لِلّٰہِ عَلٰی اِحْسَانِہِ۔  
 تحفہ محمدی مشکوٰۃ الصلوٰات۔ صراط الحمید۔ یہ کتابیں ہر طرف ہاتھوں  
 ہاتھ جاری ہیں۔ ان کے مطالعہ سے بفضلہ حب رسول کی برقی لہر ہر چار  
 طرف دلوں میں دوڑ رہی ہے۔ سوتوں کو جگاری ہے۔ مردوں کو جلاری  
 ہے۔ سب کو مشاق جلال بنا رہی ہے۔ پھر خدا کی شان کہ یہ کتابیں بالخصوص  
 مشکوٰۃ الصلوٰات علی الاعلان حرمین شریفین میں صد ہا کی تعداد میں تقسیم  
 ہوتی ہے۔ حجاج وزائرین ہاتھوں ہاتھ لیتے ہیں۔ حریر جان اور ورد زبان  
 بتاتے ہیں۔ فیض پاتے ہیں۔ لوگوں کو تو بڑے بڑے اندیشے تھے۔ لیکن بفضلہ  
 حرمین شریفین میں پچاس دن اپنی حاضری رہی۔ ۱۰ یوم مکہ معظمہ میں اور  
 ۳۳ یوم مدینہ منورہ میں۔ کہیں پتا بھی نہیں کھڑا۔ پھر ارباب حکومت  
 سے موقع بہ موقع ملاقات رہی۔ کسی نے آنکھوں بھی گا نہیں کیا۔ کوئی  
 حرف بھی زبان پر نہیں لایا۔ خیر و خوبی سے کتابوں کی اشاعت ہو گئی۔  
 مقبولیت پھیل گئی۔ لوگوں نے حکومت کے اس سکوت کو حکمت عملی  
 قرار دیا۔ لیکن ہم بدگمانی کیوں کریں۔ ہم تو اس کو نیک نیتی اور نیک توفیق  
 سمجھتے ہیں۔ حکومت کا شکر یہ ادا کرتے ہیں۔ اور ان کے حق میں دعائے خیر  
 کرتے ہیں کہ اللہ تعالیٰ ان کو حقیقت کے مطابق رسول کریم صلی اللہ علیہ  
 وسلم کی محبت و تعظیم اور اتباع کی کامل توفیق عطا فرمائے۔ اور ملک کو امن  
 و امان اور خیر و برکت سے معمور رکھے۔ آمین۔



(۶) مشکوٰۃ الصلوات

مدینہ منورہ میں مشکوٰۃ الصلوات جو تقسیم ہوئی اس کی کیفیت یہ کہ تقریباً

دو ہونے ساتھ آئے تھے۔ عام خیال تھا کہ مکہ معظمہ کے مقابل مدینہ منورہ میں نگرانی بہت سخت ہے۔ حرم نبوی میں یہ کتاب بلا روک ٹوک چل نکلے تو کرامت بلکہ مری کرامت ہے۔ خدا کے فضل سے ایسا ہی ہوا۔ ہم نے تقسیم شروع کی تو ابتداء میں لوگ دھچکے لیکن جلد اطمینان ہو گیا۔ اور حرم نبوی میں اس کا ورد شروع ہو گیا۔ شیخ الدلائل جو دلائل النجرات کی اجازت دیتے ہیں، حضرت ممدوح نے بھی اس مجموعہ کو از حد پسند فرمایا اور اجازت حاصل کی۔ حرین شریفین میں بعض حجاج نے بیعت کے طریق پر اس ناچیز سے اس کے ورد کی اجازتیں حاصل کیں۔ ہر چند عرض کیا کہ اجازت عام ہے۔ خاص کی ضرورت نہیں۔ تاہم بہت اصرار ہوا تو فرمائش کی تمہیل کر دی۔ ورنہ میری کیا حقیقت کہ اجازت دول سے ایاز قدر خویش شناس۔ حرم نبوی میں جب بعض دیوانے ہاتھ پکڑ کر مواجہہ شریف میں لے جاتے اور اجازت چاہتے تو دل بے قابو ہو جاتے تھے! الحمد للہ کہ لوگ اپنے سامنے اس کو حرین شریفین میں ورد کرتے تھے۔ عرب حجاج کا اندازہ ہے کہ اسلامی ممالک میں اس کا ورد بہت پھیل جائے گا۔ یہ بہت مقبول ہوگی۔ اِنْ شَاءَ اللّٰهُ۔ وَمَا تَوْفِيقُنَا اِلَّا جَاءَ اللّٰهُ۔

جس زمانہ میں مشکوٰۃ الصلوات تالیف ہو رہی تھی۔ دل کی عجب حالت رہتی تھی۔ بفضلہ تعالیٰ تمیں کو پہنچی۔ تو عجب حال ہوا۔ مقصود و مدعا یہی تھا کہ قبول ہو جائے۔ وَاللّٰهُ اَعْلَمُ بِمَا بَشَّرْتُمْ بِحَقِّهِ کہ گویا حضرت خاتم النبیین رَحْمَةً لِّلْعَالَمِیْنَ صَلَّی اللّٰهُ عَلَیْہِ وَاٰلِہٖ وَسَلَّمَ نے غسل فرمایا۔



اور غسل شریف کا پانی یک جا محفوظ رکھا گیا تو ایک غلام کو اس سے  
غسل کرنے کا شرف عطا ہوا۔ اور غلامی دیکھئے تو کیسی ادنیٰ ص

غلام غلامان آل محمد صلی اللہ علیہ وسلم۔

(۷) شیخ الاغوات | ایک عجیب واقعہ پیش آیا۔ بشارت  
کی بشارت اور تصدیق کی تصدیق۔

خدام حرم میں اغوات بہت مقدم مانے جاتے ہیں کہ ان کو یہ سبیل  
خدمت جالی مبارک کے اندر معمولاً حاصل ہونے کا شرف حاصل ہے۔  
حضرت آغا عبداللطیف صاحب مدت سے شیخ الاغوات ہیں۔

روضہ اقدس پر ان کی مستقل حاضری نصف صدی سے متجاوز ہے۔  
جمعہ کے جمعہ نماز میں حاضر ہوتے ہیں۔ کچھ جذب سار ہوتا ہے۔ چنانچہ  
ایک روز کا ذکر ہے کہ خلاف معمول حضرت آغا عبداللطیف بعد نماز  
عصر اصحاب صفہ کے چبوترے پر اپنی جاگہ محو سے خموش بیٹھ گئے۔

قریب ہی حضرت ملا صاحب شور بازار کی اور ہماری باتیں آہستہ آہستہ  
چل رہی تھیں کہ یکایک آغا صاحب چونکے اور ملا صاحب سے دریا  
کیا کہ آپ جن سے باتیں کر رہے ہیں یہ کون ہیں۔ ملا صاحب نے فرمایا  
کہ یہ ایک ہندی حاجی ہیں۔ یہ سن کر آغا صاحب میری طرف متوجہ  
ہوئے اور ہمدردی کی ضرورت اور شہادت کی عظمت پر ایک پر جوش  
تقریر شروع کر دی۔ یہ تقریر کسی سابقہ بشارت کی کامل تصدیق تھی۔

(۸) عجیب بشارت | ایک سال قبل کا ذکر ہے کہ ایک  
بڑی مفصل بشارت ہوئی تھی اس

کا ایک اہم جزو مختصراً یہ تھا کہ مدینہ منورہ سے دو سواریں پہنچے کہ بارگاہ



اقدس میں تمہاری طلبی ہوئی ہے۔ ہمارے ساتھ چلو۔ عنقریب ایک  
 بڑا جہاد ہوا چاہتا ہے۔ اس میں تمہاری شرکت بھی ضرور ہے۔ چنانچہ میں خوشی  
 خوشی ساتھ ہولیا۔ شرفِ عتبہ بوسی حاصل ہوا۔ دھلتی رات جہاد کا سماں  
 بندھا۔ اسلامی فوجوں نے پرے جمائے۔ حضور نبی کریم صلی اللہ علیہ وسلم فوج کو  
 خورکمان فرما رہے تھے۔ اس غلام کو حکم ہوا کہ پشتِ مبارک کی جانب بالکل  
 قریب رہے۔ ادھر یہ انتظامات ہوئے کہ ادھر پہاڑوں کے دروں  
 میں سے ایک سیہ فارم بدصورت قوم برآمد ہوئی۔ تلواریں نکل آئیں۔ خوب  
 گھمسان کا معرکہ تھا اور میدان مسلمانوں کے ہاتھ رہا۔ اس غلام کی تلوار نے  
 بھی کچھ کمی نہیں کی۔ خوب فرضِ غلامی ادا کیا۔ لیکن بالآخر اپنے پر بھی کسی کافر  
 کی ضرب کاری پڑی اور شہادت نصیب ہوئی۔ فی الفور تو زخم کی تکلیف کافی  
 محسوس ہوئی۔ لیکن اس عالم سے رخصت ہونے کے بعد راحت ہی راحت  
 تھی۔ اور رخصت ہونا کیا کہئے۔ وہیں کے وہیں سب کچھ دیکھ رہے تھے۔  
 سن رہے تھے۔ سمجھ رہے تھے۔ صرف بولنے کی طاقت نہ تھی۔ چنانچہ ختمِ جہاد  
 پر حضور نبی کریم صلی اللہ علیہ وسلم شہداء کے قریب تشریف لے جاتے۔ ان کو  
 دیکھ کر تبسم فرماتے۔ اور ہاتھ مگر کراٹھاتے تو زندہ ہو کر اٹھ بیٹھے۔ اپنے  
 اوپر بھی یہی سرفرازی رہی۔ فسح کی خوشی میں مجاہدین کا جلوس بڑی  
 دھوم دھام سے چشمِ زدن میں مکہ معظمہ پہنچا اور حرم شریف میں اجتماع  
 ہوا۔ نبی کریم صلی اللہ علیہ وسلم کی طرف سے اس غلام کو بھی بہت کچھ انعامات  
 عطا ہوئے۔ سادہ حکم اقدس خوش و خرم گھر واپس آیا۔ غرض کہ عجب قسم  
 کی تقصیری بشارت تھی اور اس کا جزوِ اعظم جہاد تھا۔  
 اس تصدیق میں ایک جدید بشارت بھی شامل تھی۔ دورانِ گفتگو میں



آغا صاحب جوش میں آتے تو بار بار ہاتھ بکڑ بکڑ کر فرماتے۔ یا ولی اللہ  
یا ولی اللہ۔ دل کہتا تھا کہ یہ تکیہ کلام تو ہے نہیں۔ عجب نہ ہو کہ بشارت  
ہو اور ایک قدیم خادم حرم کی زبان سے حرام شریف میں جو یہ خطاب بے  
ساختہ نکل رہا ہے تو اس سے مراد اس غلام کی سرفرازی ہو۔ غرض کہ  
یہ بھی عجب صحبت رہی۔ ہمیشہ یاد رہے گی۔

(۹) خیر خیرات

خیر خیرات اور رقموں کی تقسیم حرمین شریفین  
میں ایک خاص مرحلہ ہے۔ یہ کام ایسا  
سہل نہیں ہے۔ جیسا کہ معلوم ہوتا ہے۔ البتہ کوئی بول ہی رقم لٹانا چاہے  
اور مستحق غیر مستحق میں امتیاز نہ کرے تو دوسری بات ہے۔ رستہ چلتے رقم  
پھینک دے۔ واقعہ یہ ہے کہ مستحقین کے ساتھ بہت سے غیر مستحق بھی  
مل جاتے ہیں۔ مستحقین سے زیادہ حق جتاتے ہیں اور خیر خیرات پاتے ہیں۔  
شریف مستحقین تو شرم و حیا سے اپنا منہ چھپاتے ہیں۔ مانگنے کا حرف تک  
زبان پر نہیں لاتے ہیں۔ ایسے ہی لوگوں کا قرآن کریم میں ذکر ہے کہ بظاہر  
خوش حال نظر آتے ہیں۔ لیکن درحقیقت حاجت مند ہوتے ہیں۔ کسی  
لگ پٹ کر نہیں مانگتے۔ لیکن تار جاتے ہیں تارنے والے کہ یہ درحقیقت مسکین  
ہیں۔ ایسے غیرت مند مسکینوں کی امداد مانگنے والوں پر مقدم ہے۔ ان کو  
تلاش کر کے دینے کا حکم ہے۔ اور عقل سلیم کا بھی یہی فتویٰ ہے۔ لو وارد  
حاجی کو اصلیت کا پتہ چلانا مشکل ہے۔ اس لئے واقف کار اور دیانت دار  
مقامی مشیروں کی ضرورت ہے کہ تقسیم میں رہنمائی کریں۔ یہ تو ممکن  
نہیں اور اتنی چھان بین کی ضرورت بھی نہیں کہ اعلیٰ مستحقین کے سوا  
کسی کو کچھ نہ ملے۔ فقور بہت غیر مستحقین کو بھی ملے گا۔ اور ملتے ہیں۔



نہیں۔ البتہ تقسیم مفت کی لوٹ بن جائے تو اچھا نہیں۔

(۱۰) میلاد شریف اور فاکہ | ایک دوست کے صاف ستھرے  
آراستہ مکان میں ایک شب


میلاد شریف کا جلسہ ہوا۔ خاص خاص احباب جمع تھے۔ قصیدہ بردہ شریف  
پڑھا گیا۔ برزنجی شریف پڑھی گئی۔ لطف یہ کہ خود مدینہ کے برزنجی حضرات نے  
پڑھی۔ پھر اردو فارسی میں نعت خوانی ہوئی۔ بہت فیضان معلوم ہوتا تھا۔  
اعلیٰ پیمانہ پر چادر کا انتظام تھا۔ فاتحہ ہوئی۔ تبرک تقسیم ہوا۔ یہ بھی عمدہ قسم  
کی کھجوریں تھیں۔

مدینہ منورہ میں محرم شریف کا مہینہ آیا۔ مواجہ شریف ہو یا حضرت  
خالون جنت کا مزار۔ حاضر ہو جئے تو دل خون ہوتا تھا۔ کن گوزوں میں  
حضرت امام حسین پرورش پائیں۔ اور کس خاک پر شہید ہوں۔ کوثر والے  
کا دلبر دنیا سے یوں پیاسا جائے۔ مدینہ کا قافلہ کر بلا میں لٹ جائے پھر  
جنبش نہ ہونے پائے۔ دل والوں کو استقامت کا سبق مل جائے علم والوں  
کو عبودیت کی شان نظر آئے حسین کی محبت کہیں سے کہیں پہنچائے۔ المختصر ادھر  
محرّم شروع ہوا۔ ادھر حضور کی کیفیت کچھ اور ہو گئی۔ محرم کو کھجور  
کے کئی ٹوکے منگوائے۔ حرم شریف میں بیٹھ کر فاکہ دی۔ باب النساء پر  
تبرک تقسیم ہوا۔ چھوٹے بڑے ہاتھوں ہاتھ لے گئے۔ عشرہ محرم کو پھر حرم  
شریف میں باب النساء پر سبیل لگی۔ دیگ بھر دودھ کا شربت تیار ہوا۔  
ذرا سردی تھی تو زعفران پیس کر ملا دیا۔ نام حسین پر لوگ لوٹ پڑے دیکھتے  
دیکھتے شربت ختم ہو گیا۔ لوگ حکومت کی کیا کیا شکایت کرتے ہیں۔ ہم کو تو  
کسی نے روکا نہ لو کا۔ ایمان و عقیدت کے کام حرم شریف میں کرتے ہیں۔



حکومت کے حق میں بھی دعا کرتے رہے۔ اور کرتے ہیں۔

یوں تو ایصالِ ثواب کیلئے کوئی دن تیار نہ اور کوئی طور طریق معین نہیں۔ تاہم ہر کام کا ایک موقع اور سلیقہ ہوتا ہے۔ اگر اس کو لازم نہ سمجھا جائے تو اس میں کوئی مضائقہ باقی نہیں رہتا۔ ۱۲ محرم کو حلیم پر سید الشہداء کی فاتحہ ہوئی۔ مدینہ منورہ کا حرمیہ شہور ہے۔ اسی طرح یہاں حلیم بھی بہت عمدہ پکاتے ہیں۔ ماہر پکانے والے مقرر ہوئے۔ ہماری قیام گاہ پر یعنی مولانا ضیاء الدین کے مکان پر شب بھر حلیم پکا۔ صبح کو تیار ہوا۔ غلہ کے ساتھ بیوہ ملا دیا۔ خوب لذیذ تھا۔ سب نے بہت پسند کیا۔ کچھ اجباب میں اور باقی غریبوں میں تقسیم ہوا۔ غرض محرم شریف کی فاتحہ جو اپنا معمول ہے مدینہ منورہ میں بخیر و خوبی انجام پائی۔ کھانے کے ساتھ نقدی بھی تقسیم ہوئی۔ محلہ محلہ گھروں پر جا جا کر بیوہ اور یتیموں کو مدد پہنچائی۔





## فصل ششم

## حجاز

(۱) اسلامی مرکز | مسلمانان عالم کی نظریں حجاز پر لگی ہوئی ہیں کہ یہ ملک دین اسلام کا منبع ہے۔

مرکز ہے۔ تمام مسلمانان عالم کا اس سے تعلق ہے۔ حرمین شریفین ہمارے جان و دل ہیں۔ ان کی حفاظت ہم سب پر واجب ہے۔ حجاز میں ایک جدید دور شروع ہو رہا ہے۔ اس لئے سب اس طرف متوجہ ہیں اور ہونے چاہئیں۔ اس دور کے احکام و آثار قابل غور ہیں۔

(۲) ایک امر قابل اصلاح | البتہ ایک امر قابل اصلاح ہے۔ حکومت کی طرف سے کچھ لوگ

حرم نبوی میں وعظ کہتے ہیں۔ اور علانیہ حکومت کے بل بوتے پر عام حجاج کے روبرو اپنے مخصوص عقائد پر زور دیتے ہیں۔ یہ تبلیغ کا طریق نہیں ہے۔ اس سے اشتعال اور دل آزاری کے سوا کچھ حاصل نہیں۔ خود حکومت اپنا نقصان کرتی ہے۔ بلا وجہ حجاج کی مخالفت اور ناراضی بڑھاتی ہے۔

موجودہ زمانہ کا امن و امان تو بے شک بڑی نعمت ہے اور شکر نعمت واجب ہے۔ لیکن اسلامی آثار ہمارے کے موجودہ حکومت نے مسلمانوں



کے دلوں میں ناراضی کی بنیاد رکھ دی ہے۔ اور زیارات کی جاوبے جا روک ٹوک نے اس بنیاد پر شکوہ و شکایت کی عمارت کھڑی کر دی ہے۔ حکومت کا منشاء تھا کہ خوش عقیدگی کی افراط کی اصلاح کرے۔ لیکن نوبت بد عقیدگی کی تفریط تک پہنچ گئی۔ یہ کیا اصلاح ہوئی؟ خدا کرے حاج اور حکومت افراط و تفریط کی الجھنوں سے نکل کر صراطِ مستقیم پر آئیں۔ اور بل کر فی سبیل اللہ چلیں۔

حکومت کی قوم و قبیلہ کو سمجھنے اس کے دو طبقے ہیں۔ ایک مولوی لوگ

(۳) اندرونی پچیدگیاں

دوسرے عوام۔ قدرۃ مولویوں کی یہ خواہش ہے کہ ان کے مخصوص عقائد کی تائید و تعمیل ہو جائے۔ خواہ کچھ ہی ہو جائے۔ ان کے نزدیک حکومت کا یہی مقصد ہے۔ عوام کی خواہش ہے کہ ان کو حکومت میں ملازمت دی جائے۔ معاش کی سبیل کی جائے۔ ان خواہشات کی تکمیل کچھ آسان نہیں ہے۔ اگر حکومت مولویوں کو خوش کرے تو حجاج کو ناخوش کرے۔ اور حجاج کو ناخوش کرے تو خزانہ کہاں سے بھرے۔ خرچ کہاں سے چلے چنانچہ سال بسال حجاج کی تعداد گھٹ رہی ہے۔ سرکاری آمدنی گھٹ رہی ہے۔ اسی سال صرف بیس ہزار حجاج آئے۔ ان میں سے بھی نصف ہندوستانی تھے۔ حجاج کی تعداد بڑھنے کی ایک خاص شرط ہے کہ ان کی دل آزاری نہ ہو۔ بے جا روک ٹوک نہ ہو۔ حکومت نگرانی ضرور کرے لیکن حدود مناسب کے تعین میں زیادہ وسعت نظر سے کام لے چنانچہ بحرہ اور تعلقات سے نامعلوم طور پر خود بخود حکومت میں یہ رجحان پیدا ہو رہا ہے۔ اب پہلی سی سخت گیری اور تنگ نظری باقی نہیں ہے۔ حکومت سربراہ اور



حجاج کو مدعو کرتی ہے۔ اول طعام بعدہ کلام اپنی کہنتی اُن کی سنتی ہے۔ چنانچہ اس سال سلطانی دعوت میں ہم کو بھی لَوْ جَبَّ اللهُ كَچھ کہنے کی توفیق ہوئی۔ اظہارِ حق اور خیر اندیشی کے سوا کچھ مقصود نہ تھا۔ بفضیلہ شکر ربّی کی بھی نوبت نہیں آئی۔ اس سے حکومت کی دورانِ اندیشی کے صواب اور رواداری کا بھی اندازہ ہوتا ہے۔ ممکن ہے یہ مسلک مولویوں کو گراں گزرے۔ اور وہ اس کو حکومت کی کمزوری اور دنیا سازی قرار دیں۔ رہے حکومت کے ہم قبیلہ لوگ ان میں سے بہت سے سرکاری ملازم ہیں۔ فوج اور پولیس تو ان ہی سے بھری ہوئی ہے۔ ابتدا میں سرکاری ملازمین اور خاص کر حکومت کے ہم قبیلہ لوگوں کا خیال تھا کہ بس وہی مَوْجِد ہیں۔ دین دار ہیں۔ دینی معاملات میں خدائی فوجدار ہیں۔ اب وہ بات نہیں رہی۔ بکر بہ سے سمجھ گئے کہ حجاج بھی حسن سلوک کے حقدار ہیں۔ حجاج کے ساتھ روادار ہیں۔ پھر بھی حکومت کے فرماں بردار ہیں۔ وفادار ہیں۔





## فصل ہفتم

## حجارتناہست

(۱) مدینہ منورہ سے رخصت | مدینہ منورہ میں ایک مہینہ  
تین روز قیام رہا۔ لیکن

جب رخصتی کا دن آیا تو یہ قیام خواب سا معلوم ہوتا تھا کہ گویا کہیں  
کی جھلک دیکھی لی۔ پھر وہی جدائی۔ وہی فراق۔ باطن جو کچھ بھی ہو۔ اس  
عالم میں ظاہر سے مفسر نہیں۔ بلکہ ظاہر باطن پر مقدم ہے کہ ظہور کامل تر ہے۔  
گرچہ عادت و لاعلمی کے پردے میں نظروں سے مستتر ہے۔ اولیاء اللہ  
ہزار فنا فی الرسول ہوں۔ تمنا یہی کہ مدینہ منورہ حاضر ہوں۔ آستانہ اقدس  
پر حاضر ہوں۔ اس شرفِ محبت کا کیا کہنا جو صحابہ کرام کو اس عالم  
میں حاصل ہوا۔ ورنہ یوں اپنی ترنگ میں دیوانے کہاں کہاں پہنچے ہیں۔  
لیکن مقام مقام جدا۔ ہر مقام کے احکام جدا۔

ایک ماہ فی الجملہ خاصے قاعدے قرینے سے بسر ہوئی۔ لیکن بتدریج  
طبیعت کا رنگ بدلتا گیا۔ بالآخر نوبت یہ کہ وضع احتیاط سے گھٹنے  
لگا تھا دم۔ اور جب رخصتی کا دن آیا تو جی چاہتا تھا کہ جائیں تو مع  
دعجیاں جیب و گریباں کی آراٹے جائیں گویا۔ تماشہ بنیں اور تماشہ بنائیں۔



مئی ۱۹۳۳ء کی ۱۹ تاریخ جمعہ کا دن تھا۔ جدائی کا دن تھا۔ جنوں کا دن تھا۔ آج صبح کی حاضری میں کچھ اور ہی رنگ تھا۔ مواجہ شریف میں بھی اور جنت البقیع میں بھی۔ رخصتی کا یہی خاص وقت تھا۔ درد و راحت اضطراب و تسکین کے عجب دو دروں پر گزرے۔ شک ظن اوہام ہزار مزاحم ہوں، لیکن ایمان و ایقان کے سامنے کیا جتنے یوں ہو کر ہوئے۔ نور سے ظلمت کا فورہ ہوئی۔ اور دل کا مدعا حاصل ہوا۔ **فَالْحَمْدُ لِلَّهِ عَلَىٰ أَحْسَنِ مَا خَلَقَهُ لِيُعَلِّمَنِي كَلِمَاتِهِ دَائِمًا آيَاتًا!**

پھر بھی ہم کہیں۔ دل کہیں۔ زیارات سے رخصت ہو کر طلوع آفتاب کے بعد قیام گاہ پر آئے۔ بھوک تیز مگر ناشتے کو جی نہ چلے۔ دل ادا جانے۔ اتنے میں دن چڑھ گیا۔ سامان سفر تو پہلے ہی درست کر لیا تھا۔ نماز جمعہ کا وقت قریب آگیا۔ اول ہی وقت حرم نبوی میں جا بیٹھے۔ پھر خدا جانے بیٹھنا کب نصیب ہو۔ مواجہ شریف میں خوب درد خواری ہوئی رہی کہ اذایاں ہوئی۔ خطبہ شروع ہوا۔ جماعت کھڑی ہوئی۔ نماز ختم ہوئی۔ مواجہ شریف میں زائرین کا ہجوم شروع ہوا۔ صلوات و سلام کا دور چلا۔ بولنے رخصت ہو رہے تھے انھوں نے رخصتی کے سلام پڑھے۔ پھر حرم شریف خالی ہو گیا۔ وہی سعودی سپاہی۔ اور غلام حرم اور مساکین جو حرم شریف میں زیادہ ٹھہرتے ہیں۔ اذہر از صہر بیٹھے رہ گئے۔

روادوی میں رخصتی منظوریہ | **(۲) بارگاہ نبوی میں آخری سلام** |

ہوا تو اس غلام کی باری آئی۔ ہمارے مدنی میزبان اور بعض احباب بھی ساتھ تھے۔ دستور یہ ہے کہ معلم رخصت کے وقت اپنے اپنے زائرین کو مواجہ شریف



میں رخصتی کا سلام پڑھواتے ہیں۔ عجب کیفیت ہوتی ہے۔ ہم بھی اپنے معلم کے ساتھ مواجہ شریف میں حاضر ہوئے کہ رخصتی کا سلام پڑھیں۔ لیکن بفضلہ حرم نبوی میں اپنا تعارف اور تعلق بہت عام تھا۔ جتنے معلم اس وقت موجود تھے۔ سب آشریک ہوئے۔ اور سب نے مل کر رخصتی کا سلام پڑھانا شروع کیا۔ یہ منظر دیکھ کر دوسرے خدام بھی مساکین بھی حتیٰ کہ سعودی سپاہی بھی ہر طرف سے سمت آئے۔ قطار در قطار حلقہ بنا کر کھڑے ہو گئے۔ پھر جو ذیوں پر رحمت کی گھٹا چھائی۔ اور کم کی بارش ہوئی تو ذیوں سے اہل کراچیوں سے بہ نکلی۔ مدینوں کا تو ذکر کیا کہ محبت کے پتلے ہیں۔ سعودی سپاہی کھڑے رو رہے تھے۔ منہ آنسوؤں سے دھو رہے تھے بے ساختہ دل قریبان ہو رہے تھے کہ جس کے آستانہ پر حاضر ہیں وہ رَحْمَتًا لِلْعَالَمِينَ ہے۔ جَالْمُؤْمِنِينَ رَوْفٌ وَرَحِيمٌ ہے۔ سُبْحَانَ اللَّهِ وَبِحَمْدِهِ۔

بارگاہ اقدس سے رخصت ہوتے وقت سیدنا صدیق اکبرؓ اور سیدنا فاروق اعظمؓ سے بھی رخصت ہوئے کہ دین و ملت کے کاموں کو کیسا سنبھالا۔ کیسا عروج ہوا۔ ذَالِكِ امْتَلَهُمْ فِي التَّوْرَةِ وَمَثَلُهم فِي الْإِنجِيلِ (۱۲/۲۶) ان کی مثال تورات میں (لکھی ہوئی ہے) اور انجیل میں بھی تا پھر رحمت کے اس سیلاب میں بہتے ہوئے مواجہ شریف سے گھوم کر جالی مبارک کے دائیں جانب پہنچے تو جگر پارہ رسیوں سستنا قاطعہ بتوں اور کھڑکیوں کے در پر حاضر ہوئے۔ دل اور بھی بے قابو ہو گیا۔ اللہ اکبر۔ خاتون جنت کا منسک۔ پنجتن پاک کی محفل۔ دیکھنے کو کیسی ناداری نامرادی۔ اور دیکھو تو انعام و احسان کی حد نہیں۔ ظاہر و باطن میں فیضان کے چشمے اہل رہے ہیں۔ عبدیت کے کیسے چمن لگے ہیں۔ پھول کھلے ہیں کہ رنگ و بو نے کوہن کو مریں



و معطر کر دیا ہے۔ سبحان اللہ و بحمدہ۔

خدا یا بحق بنی فاطمہ ؛ کہ بر قوال ایماں کنم خاتمہ  
دعایم اگر رد کنی و رد قبول ؛ من و دست و دامان آل رسول

(۳) روانگی کی کھٹ پٹ | بالآخر آتنا لوں سے رحمت ہو گئے  
تو حرم شریف میں دعا۔ سلام۔

مصافحہ۔ معانقہ کا سلسلہ چلا۔ پھر بھی حرم شریف سے چلے تو احباب ساتھ  
ساتھ ہجوم پیچھے پیچھے ان میں مساکین بھی موجود تھے۔ جی چاہتا تھا یہ  
سب مل کر بوٹ لیں۔ اس موقع کے واسطے قریش اور چھوٹی مجیدوں  
سے واسکٹ اور کوٹ کی جیبیں بھر لی تھیں۔ جہاں تک مقدرت تھی  
مساکین کی تواضع کی۔ حرم شریف سے کچھ فاصلہ پر لاری کھڑی تھی۔ ہم  
بھی جا پہنچے۔

حج و زیارت سے فارغ ہونے کے بعد قدرتاً حایوں میں دو اڈوں  
ہوتی ہے کہ جلد جلد پہنچیں۔ اور جلد جہاز میں جگہ مل جائے تو جلد وطن جا  
پہنچیں۔ ہر طرف لہلہ۔ ہر طرف چل چلاؤ۔ ہر طرف جلدی۔ عجب منتظر ہوتا  
ہے۔ جن کے دل میں حرمین شریفین کی محبت غالب ہو وہ آخر وقت وہاں  
سے نکلتے ہیں۔ اور یہی لطف بھی ہے کہ یہ عشق کی راہ ہے۔ اب جو چلے  
تو لاریوں کے ہاتھ بات رہتی ہے۔

(۴) جہاز کی سواری | ۲۰ مئی ۱۹۳۳ء کی شام کو جدہ پہنچے۔  
درجہ اول کے کسبن میں ہماری جگہ

شام ہی کو محفوظ ہو گئی اور ۲۳ مئی کی صبح کو منغل کچنی کے جہاز جہانگیر میں ہم  
سوار ہو گئے۔ اور تیار بخ ۴ جون یوم یکشنبہ رات کے دس بجے جہاز بمبئی



پہنچا۔ گودی سے قریب باہر مگر قریب ہی سمندر میں جہاز لنگر انداز ہوا۔  
صبح آفتاب طلوع ہو چکا۔ ایک کشتی میں کیا دیکھتے ہیں کہ میاں مسعود سلمہ  
سوار ہیں۔ ان کے نسبتی برادر میاں شرف الدین سلمہ بھی ساتھ ہیں۔ اشاروں  
سے سلام علیک ہوئی۔ دس بجے کے قریب تمام مراحل سے نمٹ کر باہر  
نکل آئے تو میاں جمیل سلمہ دور کر نعل گیر ہوئے۔ ایک بھتیجے عزیزِ احسن برنی سلمہ  
بھی آئے تھے۔

(۷) مہلی سے حیدرآباد | غرض کہ تاریخ ۶ جون یوم شنبہ شہر کی  
گاڑی سے مہلی سے روانہ ہوئے۔ اگلے


دن شام کو چار بجے حیدرآباد پہنچے۔ راستہ میں گلبرگہ شریف سے برادر مہلوی  
ابو سعید مرزا صاحب بھی ساتھ ہو گئے۔ دقار آباد ریل پہنچی تو دیکھا کہ سابق  
رفیق حضرت محترم مولوی عبدالقدیر صاحب صدیقی پلیٹ فارم پر کھڑے  
حسب عادت تبسم فرما رہے ہیں۔ موسیٰ سلمہ بھی ساتھ تھے۔ ریل گتے ہی  
میں اترا تو حضرت آکر نعل گیر ہوئے۔ حسب قاعدہ دعا چاہی پھر خوب دعا  
فرمائی۔ موسیٰ بھی محبت سے پیٹ گیا۔ پھر بیگم پیچہ اسٹیشن آیا تو حضرت قبلہ  
مولانا محمد حسین صاحب مدظلہ اور چند دیگر احباب پلیٹ فارم پر منتظر تھے۔  
اترا حضرت بھی نعل گیر ہوئے اور اس پردے میں دل کو مالامال کر دیا۔ آتے  
ہی خوب انعام ملا۔ دس منٹ میں نام ملی اسٹیشن حیدرآباد پہنچ گئے۔ یہاں  
احباب کا کافی ہجوم تھا۔ کنیز فاطمہ اور شہید فاطمہ۔ منجھلی اور چھوٹی بی بی دیو  
بیچیاں استقبال کرنے اسٹیشن آئیں۔ ان کے ماموں میاں کمال احمد فاروقی  
ان کو اپنے ساتھ لائے تھے۔ پھر موٹروں میں سوار ہو کر گھر پہنچے۔ بڑی  
بچی اقبال فاطمہ دروازہ میں اپنی اماں کے ساتھ کھڑی ہوئی تھی۔ گھر کے



لوگوں سے ملا۔ خدا کا شکر ادا کیا کہ اس نے اپنے فضل و کرم سے سفر کو  
 حُسن انجام تک پہنچایا۔ فَاحْمَدُ لِلّٰهِ عَلٰی اِحْسَانِهِ بَعْدَ رُكُوبِهَا قَدْرًا  
 دَائِمًا اَجْدًا۔

(۶) بلند شہر

آتے ہی کاموں نے گھیر لیا۔ وطن نہ جاسکا۔  
 بعد کو گیا چھوٹی ہمشیرہ سلمہا بلند شہر میں  
 بہت مشتاق اور منتظر تھی۔ بچے ابنِ حُسن۔ ظلّ حُسن۔ آلِ حُسن۔ پچی زہرہ۔  
 یہ سب بھی اپنی والدہ کی طرح بے چین تھے کہ ماموں جان کب آتے ہیں۔  
 ان کے والد میاں سید حُسن برنی بھی آنے کا تقاضہ لکھتے رہے۔ سب سے  
 ملاقات ہوئی۔ دیگر اجباب و اعتراء سے بھی ملاقات ہوئی۔ حضرت قبلہ  
 والد ماجد علیہ الرحمۃ کے مزار پر حاضر ہوا۔ فاتحہ پڑھی۔ دعا کی۔ حج و زیار  
 کی تفصیلات کیا عرض کرتا کہ باطن میں کچھ مخفی نہیں۔ وہاں کے آثار  
 وہاں ظاہر رہتے ہیں۔ اللہ کا لاکھ لاکھ شکر ہے کہ جو فریضہ اپنے ذمے  
 آیا تھا بفضلہ تعالیٰ حیر و حویلی سے ادا ہوا۔ خدا کے فضل سے حُسن قبول  
 کی امید ہے۔





# سلسلہ اشاعت برنی الیڈمی حیدرآباد

پروفیسر حضرت محمد الیاس برنی رحمۃ اللہ علیہ کے تصنیفاً تالیفاً تراجم  
(۱) شعبہ اسلامیات (سلسلہ دعوتِ صدق)

(۱) مُشکوٰۃ الصَّلَوَاتِ - یعنی درودوں کا نادر مجموعہ - صلوات و سلام پر جامع وسیع تالیف - بطرز خاص جدید - جملہ سات حزب جن میں تین حزب خالص قرآنی ہیں - چوتھا حزب احادیثِ ماثورہ پر مبنی ہے - آخر تین حزب میں حضرت عوثِ اعظمؓ، حضرت شیخ اکبر ابن عربیؒ اور دیگر اکابر کے بہترین درودوں کا عطر و پخوڑ پیش ہے - بفضل ائنا مقبول کہ ادیشن ہفتم مع اردو ترجمہ شائع ہوا صفحہ ۲۸۰ - قیمت دیرھ روپیہ -

(۲) حزب اللہ - یعنی خالص اور اد قرآنی کا مجموعہ، حزب النجر کے نمونہ پر برائے مدافعت ذاتی و خاتمہ فساد و فتح حق - عالم اسلام کے انفرادی و اجتماعی مشکلات کے حل کے لئے اس میں بیس قرآنی و ظیفہ درج ہیں - ادیشن سوم مع اردو ترجمہ صفحات ۲۸ - قیمت چالیس پیسے -

(۳) تَسْبِيْلُ الْقُرْآنِ - بزبانِ اردو، عربی - فنِ قراءت پر تفہیم جدید جسے پڑھ کر قرات آسان معلوم ہوتی ہے اور ذوق و شوق پیدا ہوتا ہے صفحات ۲۲۸ - ادیشن سوم - قیمت ڈھائی روپیہ -

(۴ تا ۷) تحفہ محمدی - جلد اول، دوم، سوم و چہارم - یعنی عاشقانِ رسول کی منتخب مقبول پر کیف نعتوں کا مجموعہ، برائے میلاد شریف و قوالی - اکثر



مدارس دینیات کے نصاب میں شریک ہے۔ اتنا مقبول کہ بفضل ایڈیشن  
ششم شائع ہوا جماعہ صفحات ۲۵۰۔ قیمت فی جلد چالیس پیسے۔

(۸) جواہر سخن۔ فارسی شعراء کی نعتیہ شاعری کا بہترین مختصر انتخاب،  
صفحات ۶۰۔ قیمت ۲۵ پیسے۔

(۹) معروضہ ضمیرہ اول۔ حمد و نعت و منقبت میں حضرت برنیؒ کی خاص  
نظموں کا مجموعہ۔ صفحات ۵۰۔ قیمت ۲۵ پیسے۔

(۱۰) اسلام (بزبان انگریزی) دین کی خالص قرآنی تفہیم، بطرز جدید جو  
یورپ کی نئیات و نقاط نظر کو اپیل کرتی ہے۔ طبع دوم صفحات ۲۶۰  
قیمت دو روپیے۔

(۱۱) صراط الحمید اول دوم۔ حضرت کا مقبول و الہانہ سفر نامہ حرمین  
شریفین و عراق تام فلسطین حجاز۔ اس کی نہایت جامع مفید تلخیص کی گئی ہے  
جو مستقل افادیت کی حامل ہے۔ تقریباً تین سو صفحے قیمت دو روپیہ۔

(۱۲) اسرارِ حق۔ بزبان اردو، عربی، فارسی۔ مدق (تصوف) پر  
ایک لحاظ سے اپنے طرز کی پہلی کتاب۔ صفحات ۶۰۔ طباعت طلب۔  
(۱۳) فتوح الحکیم۔ حضرت غوث اعظمؒ کے غیر مطبوعہ ارشادات کو  
حضرت نے بڑی تحقیق سے جمع فرمایا ہے۔ طباعت طلب۔

(۱۴) فتوحاتِ قادریہ۔ حضرت غوث اعظمؒ کے تمام اذکار، اوراد  
ادعیہ اور وظائف خاص تحقیق سے فراہم کئے ہیں طبع نہ ہو سکے۔

(۱۵) سلطانِ مبین۔ حضرت غوث اعظم رضی اللہ کی جیاتِ بابرگاہ  
خاص تحقیق سے مرتب ہوئی ہے۔ طبع نہ ہو سکی۔

(۱۶) مکاتیب المعارف۔ حضرت کے پیر و مرشد حضرت مولانا



شاہ محمد حسین قلی کے عرفانی خطوط کا عجیب مرقعہ۔ طباعت طلب۔  
 (۱۷) تریبیتی خطوط کا مجموعہ۔ حضرت کے والد ماجد کے تریبیتی خطوط۔  
 (۱۸) مالک الملک۔ بزبان اردو، عربی۔ حکومت ربانی کا خاکہ طبع نہ ہو سکی  
 طباعت طلب۔

(۱۹) ارشادات علوم کلمہ طیبہ۔ ادیشن دوم۔ طباعت طلب۔  
 (۲۰) اسپر حوال کلچر ان اسلام۔ بزبان انگریزی۔ طبع نہ ہو سکی۔  
 (۲۱) اسپر چو لزم ان اسلام۔ بزبان انگریزی۔ طبع نہ ہو سکی۔  
 (۲۲) ہدایت الاسلام۔ جدید تعلیم یافتہ حضرات کے لئے اسلامی بھادانت  
 و تقریبات کے تمام ضروری ادعیہ وغیرہ مع ترجمہ تہذیب خاص جمع ہیں تاکہ  
 وقت پر مدامت نہ ہو۔ طبع نہ ہو سکی۔

(۲۳) معروضہ حضرت برنی کا عرفانی کلام بلاک میں تاج کمپنی سے شائع  
 ہوا صفحات ۱۳۰ قیمت ایک روپیہ۔

(۲۴) شجرہ ادبیات (اردو، ہندی، سنسکرت)  
 (۲۴ تا ۳۵) منتخبات نظم اردو۔ بارہ جلد۔ معارف ملت چار جلد۔  
 جذبات فطرت چار جلد۔ مناظر قدرت چار جلد۔ دو سو شعراء کا کلام دیرھ  
 ہزار نظموں۔ یہ اردو زبان کی گولڈن ٹریژری سمجھا جاتا ہے۔ کلام کیا ہے۔  
 دل کی کہانی، شاعروں کی زبانی۔ ملک میں بے انتہا مقبول۔ صفحات ۱۸۰۰  
 ادیشن، مرقعہ طباعت طلب۔

(۳۶) اردو ہندی رسم الخط۔ اردو ہندی رسم الخط کا مطالعہ و  
 مقابلہ علمی و فنی لحاظ سے اہل علم کے لئے قابل دید ہے۔ صفحات ایک سو ادیشن  
 دوم زیر طبع۔



(۳۷-۳۸) برنی نامہ حصہ اول و دوم - حضرت برنی کے حالات و تعلقات

تالیفات و تراجم -

(۳۹) رگ وید سنسکرت سے اردو ترجمہ - طبع نہ ہو سکی -

(۴۰) شجرۂ قادیانیاں

(۴۱) قادیانی مذہب - قادیانیت کا علمی محاسبہ - قادیانی تحریک کا مرقعہ

قادیانی عقائد و اعمال، کرو فریب کی عبرت ناک مستند کتاب جو قادیانیت کی قاموس (ان سائیکلو پیڈیا) تسلیم کی جاتی ہے طبع ششم بڑی تقطیع ہزار صفحات محمد اشرف تاجر کتب لاہور سے ملتی ہے۔

(۴۲) مقدمہ قادیانی مذہب - صفحات تین سو محمد اشرف لاہور سے ملتی ہے۔

ادیشن دوم طباعت طلب -

(۴۳) تلخیص قادیانی مذہب - طباعت طلب -

(۴۴) قادیانی قول و فعل جلد اول و دوم خلاصہ قادیانی مذہب - صفحات چار سو

تاج کینی لاہور - ادیشن سوم طباعت طلب -

(۴۵) قادیانی موم و منیٹ - بزبان انگریزی - ادیشن سوم طباعت طلب -

(۴۶) شجرۂ معاشیات

(۴۷) علم المعیشت - بقول ڈاکٹر اقبال مرحوم - اردو میں پہلی کتاب ہر لحاظ

سے مکمل صفحات آٹھ سو - (۴۸) معیشت الحیدر - ہندوستان کے حوالے سے پہلی پیش

کیا گیا ہے - صفحات نو سو - (۴۹) اصول معاشیات - صفحات چھ سو -

ملنے کے پتے - مکتبہ نشاۃ ثانیہ - معظم جاہی مارکٹ حیدرآباد -

(۵۰) حیدر اینڈ سنس - چھلی کمان حیدرآباد -

(۵۱) حاسمی بک ڈپو - چھلی کمان - حیدرآباد -









منظومہ  
اعجاز پر ننگ پریس، پریس لین چھتہ بازار  
حیدرآباد۔ اے پی





منظومہ  
اعجاز پر ننگ پریس، پریس لین چھتہ بازار  
حیدرآباد۔ اے پی